

శ్రీ రస్తు

# చిత్రభారతము

చరిత్రాంశ ధర్మస్తుత్రశీతము

ద-1



చెన్నపురి:

వావిళ్ల రామస్వామిశాస్త్రులు అండ్ సన్స్.

వారిచే బ్రకటితము.

All Rights Reserved.]

[Price Rs. 1-8-0.

# ప ద్య కా వ్య ము లు

ప్రతి 1-3 య

అంధ్ర శ్రీమద్రామాయణము—శ్రీ జనమంచి శేషాద్రి శర్మ గారిది, పీ సంపుటములు	...	15
అంధ్రభాషార్థ వము	...	1
అంధ్రచంద్రాలోకము, నటిక	...	1
ఉత్తరరామాయణము, చక్కనికూర్పు	...	6
ఉత్తరహరివంశము, నాచనసోమన	...	3
కవిరాజమనోరంజనము	...	1
కృష్ణదండకము	...	0
కవిత్వతత్వవిచారవిమర్శనము	...	1
కవిగజాంకుశము	...	0
కవిజనరంజనము	...	0
కృష్ణరాయవిజయము	...	0
కళాపూర్ణోదయము, సూరసార్యునిది, కఠినపదములకు అర్థములు, కథాసంగ్రహము	...	4
కాశీఖండము, శ్రీనాథకవి	...	3
గజేంద్ర మోక్షము, నటిక	...	0
గయోపాఖ్యానము, రామనామాత్యకవి	...	0
గద్యప్రవృత్తసంగ్రహము, విద్వాన్ జ. వే. సుబ్రహ్మణ్యశర్మ గారిది	...	0
" శ్రీ గౌర్ శూర్యనారాయణకాష్ఠీ గారిది	...	1
గరుడాచలము - యక్షగానము, పెద్దచ్చు	...	0
గీతమంజరి, శ్రీ చిలకమర్తి లక్ష్మీనరసింహము	...	0
గాటుపద్యమణిమంజరి	...	1
చెన్నబసవపురాణము	...	2
ఛందోదర్శణము, (ఆనంతునిఛందస్సు)	...	2

శ్రీ ర స్త్ర.

# చిత్రభారతము

చరికొండ భర్తన్నప్రణీతము

దీ-1

916 వక

15-11-36



చెన్న పురి :

వావిళ్ల రామస్వామిశాస్త్రిలు అండ్ సన్స్ వారిచే

ప్రకటితము.

1934 .

*All Rights Reserved.*

PRINTED BY  
V. VENKATESWARA SASTRULU  
of V. RAMASWAMY SASTRULU & SONS,  
AT THE 'VAVILLA' PRESS,  
Madras.—1934.



## వీ రి క.

తొలుదొలుత నీచిత్రభారతమును మ. రా. రా. శ్రీ  
రావుబహదూరు కందుకూరి వీరేశలింగముపంతులుగారు తమ  
చింతామణి మాసపత్రికయందుఁ బ్రకటించి 1898 సం.నఁ  
బుస్తకరూపముగాఁ బ్రచురించియుండిరి. అప్పుడు వారీగ్రంథ  
మున కీక్రిందివిధమునఁ బీఠిక వ్రాసియుండిరి:—

“ఈచిత్రభారతము మిక్కిలి యపురూపమయిన గ్రం  
థము. ఇది యిప్పుడు దొరకుటయే యరుదుగ నున్నది.  
బ్రహ్మశ్రీ బహుజనపల్లి సీతారామాచార్యులవారు తమశబ్ద  
రత్నాకరనిఘంటువులో దీనిని నామమాత్రావశిష్టములైన  
గ్రంథములలో నొకదానినిగాఁ జేర్చియున్నారు. పోలవరపు  
జమీందారుగారగు బ్రహ్మశ్రీ శ్రీరాజా కొచ్చెర్లకోట రామ  
చంద్ర వేంకటకృష్ణరావుగారి సాహాయ్యమువలనఁ గొంత  
కాలముక్రిందట నాకీగ్రంథముయొక్క ప్రతియొకటి లభిం  
చెను. అదియు శుద్ధమయినదికాదు. అక్కడక్కడఁ గొన్ని  
చోట్ల పద్యపాదములు సహితము విడువఁబడియుండినవి.  
అయినను నాకుఁ బ్రత్యంతరము దొరకకపోవుటచేతను, ఇం  
కను నుపేక్షచేసినచో నీయున్న ప్రతికూడ నశించునేమో  
యన్న భీతికలుగుటచేతను, లోపించినభాగములను యథా  
శక్తిని పూరించి వానిని వలయితములుచేసి, స్థూలిత్యములను  
సంస్కరించి చింతామణిలోఁ బ్రచురింప నారంభించి యిప్పు  
టికి గ్రంథము నొకరీతిని సమగ్రముగా ముద్రింపించితిని. దీని  
ప్రతి యెవ్వరివద్దనైన నున్నచో వారు దయచేసి నాకుఁ బం  
పినయెడల సరిచూచి తగిన సంస్కరణములుచేసి వారి ప్రతిని  
వారికి వందనపూర్వకముగాఁ బంపివేసెదను.

చెన్నపురి, పరశువాకము,  
23, వెల్లాలవీధి,  
10-1-1898 సం॥

కందుకూరి-వీరేశలింగము.”

పిమ్మట, న నేకసంస్కృతాంధ్రగ్రంథప్రకాశకులున  
 సుప్రసిద్ధులును, బ్రహ్మశ్రీ వావిళ్ల రామస్వామిశాస్త్రిలవా  
 పుత్రులును, మన్మిత్రులు నగు వేంకటేశ్వరశాస్త్రిలుగారు కొం  
 కాలముక్రిందట నేదియో ప్రస్తావనమునఁ “జితభారతమః  
 పరిశుద్ధముగాఁ బ్రకటింపవలయునని యున్నది; కావున న  
 మీరొకసారి యామూలాగ్రముగఁ జదివి సాధ్యమైనం  
 వఱకు ముద్రాప్రమాదాదులు సవరించి యిచ్చినయెడ  
 వెంటనే పునర్ముద్రణ ప్రయత్నముచేయుదు” నని చెప్పుచు  
 శ్రీవీరేశలింగముపంతులుగారు ప్రచురించిన జితభారతపుస్త  
 మొకటి నాకిచ్చిరి. నే నది యొకవిధముగాఁ జదివిచూచితిని  
 గాని, నా కది ప్రత్యంతరసాహాయ్యములేక చక్కఁగాఁ బ  
 మ్మరించుటకు సాధ్యముకాదని తోచినది. తరువాత నే నొ  
 ప్పడు ప్రాచ్యలిఖిత పుస్తకభాండాగారమున బ్రహ్మశ్రీ వేటూ  
 ప్రభాకరశాస్త్రిలవారితో నీగ్రంథమునుగుఱించి ప్రస్త  
 వింపఁగా వారిప్పు డీభాండాగారమునఁ బరిపూర్ణమైన జిత  
 భారతప్రతి కలదని నెలవిచ్చిరి. ఈసంగతి నేను మన్మిత్రులగ  
 వేంకటేశ్వరశాస్త్రిలుగారితో మనవిచేసి, వారు నాకుఁ జద  
 వఁగా నిచ్చినపుస్తకము నచ్చటచ్చటఁ గొన్నికొన్నిసవరణలు  
 చేసియుంచినదానిని మరల వారికిచ్చితిని. వా రాగ్రంథమును  
 బ్రభాకరశాస్త్రిలవారిసాహాయ్యమున భాండాగారప్రతితో  
 జక్కఁగా సరిచూపించి సవరణలుచేయించి యిప్పటి కీవిధమున  
 సంపూర్ణముగను నిర్దుష్టముగాను బ్రకటింపఁగలిగిరి. అందంద  
 దొరలిన స్వల్పములగు ముద్రాప్రమాదములు క్షంతవ్యములు

వ్యయప్రయాసములు గణింపక యిట్లనేకసంస్కృతాంధ్రగ్రంథములను నిర్దుష్టములుగను, మనోహరములుగను ముద్రింపించి ప్రకటించుచుఁ జిరకాలమునుండి యుభయభాషాసేవచేయుచున్న వావిళ్లవారి కాంధ్రులెల్లరును గృతజ్ఞులుగాకయుండరు.

ఈచిత్రభారతమును రచించినకవి చరికొండ ధర్మన్న. ఇతఁడు నియోగిబ్రాహ్మణుఁడు. ఆపస్తంబసూత్రుఁడు. కౌండిన్యసగోత్రుఁడు. తిమ్మనామాత్యునకును, మాదమ్మకును బుత్తుఁడు. వైష్ణవభక్తుఁడు. శతలేఖనీ సురత్రాణబిరుదకలితుఁడు. ఈవిషయములన్నియును గ్రంథకర్తయే యాక్రిందిపద్యమున నిట్లు చెప్పుకొనియున్నాఁడు:—

సీ. కాండిన్యగోత్రదుగ్ధసముద్రచంద్రునా  
పస్తంబసూత్రశోభనగరిష్ఠా  
సర్వవిద్యాభిజ్ఞఁ జరికొండ తిమ్మనా  
మాత్యగ్రణికి మాదమ్మకును గూర్తి  
నందను నతికాంతు నారాయణధ్యాన  
కత్పరు శ్రీరంగధామ సదృశ  
భట్ట పరాశరప్రభురంగగురుపాద  
నీరేజబంధు నిర్మలాత్మ

తే. ధర్మనాహ్వయు సత్కవితాధురీణు  
దాంతు శతలేఖనీ సురత్రాణ బిరుద  
కలితు నను వేడ్కఁ బిలిపించి గారవించి  
తేనియలు చిల్క నిట్లని యానతిచ్చె.

ఈకవి యీ గ్రంథమును, ఏకశిలానగరముం బరిపాలించిన “మానభూపాలచిత్తాంబుఖానునకు” మంత్రియైన యెనుములపల్లి పెద్దామాత్యునకుఁ గృతి యిచ్చెను. శ్రీ వీరేశలింగముపంతులుగారు ప్రకటించిన గ్రంథమునందును, వారి యాంధ్రకవుల చరిత్రమునందును, గృతిపతియింటిపేరు “ఇనుములపల్లి” వారనియును, అతని ప్రభువు పేరు “మానభూనాథుఁ” డనియును గనుపట్టుచున్నది. చూ. “శ్రీ యెనుములపల్లి మాదసచివేశ్వరు పెద్దనమందిరంబునక.” “మానభూనాథచిత్తాంబుఖానుఁ డతఁడు” మొదలైనవి. ఇది యిట్లుండఁగా, నిప్పుడు ప్రాచ్యలిఖితపుస్తకభాండాగారప్రతినిబట్టి సవరింపఁబడిన యీ గ్రంథమునఁ గృతిపతియింటిపేరు “ఎనుములపల్లి” వారనియును, అతని ప్రభుని పేరు “మానభూపాల (చిత్తాంబుఖానుఁ)” డనియును గనఁబడుచున్నది. చూ. “శ్రీ యెనుములపల్లి మాదసచివేశ్వరు పెద్దన” “మానభూపాలచిత్తాంబుఖానుఁ డును” “మానభూనాథుఁడైన” “చిత్తాంబుఖాను” విభుఁడు మొదలైనవి.

శ్రీ పంతులుగారు తమ యాంధ్రకవులచరిత్రమునం దీ కవికాలనిర్ణయముం జేయుసందర్భమున నిట్లు వ్రాసియున్నారు.

“ఈ మానభూనాథుఁ డెవ్వరో గ్రంథమువలన స్పష్టపడదుగాని యెనిమిదవయాశ్వాసాదియందలి యీక్రింది కృతిపతిసంబోధనపద్యమువలన నతఁడు శ్రీరంగరాయనికాలములోని యొక మండలేశ్వరుఁడని యూహింపఁదగియున్నది.

క. శ్రీరంగరాజసేవా పారంగతహృదయ!...

మొదటి శ్రీరంగరాజు విజయనగరసంస్థానమును  
 ౧౫౭౪ వ సంవత్సరము మొదలుకొని ౧౫౮౫ వ సంవత్సరము  
 వఱకును పాలించెను. రెండవ శ్రీరంగరాజు ౧౬౧౪-వ సంవ.  
 త్సరమునకు తరువాత రాజ్యమునకువచ్చెను. ఈకవి యీ  
 యిరువురిరాజులలో నొకరికాలమునం దుండినందున పదు  
 నాటవశతాబ్దముయొక్క యంతమునందో పదునేడవశతా  
 బ్దముయొక్క యాదియందో యుండియుండుటకు సందేహము  
 లేదు. ఇదిగాక కవియొక్కకాలమును నిర్ణయించుటకు గ్రంథ  
 మునందే యింకొకయాధారము కనబడుచున్నది. కృతినాయ  
 కునివంశమును వర్ణించుచు కందాళ అప్పలాచార్యులు కృతి  
 పతియొక్క తండ్రికిని, పెదతండ్రికిని గురువైన ట్టిక్రిందిపద్య  
 ములలోఁ జెప్పియున్నాఁడు.

శా. వందారు వ్రజధోషమేఘపవనుఁ వారాళిగంభీరు నా  
 నందాత్తుఁ హరిపాదభక్తు నిఖిలామ్నాయజ్ఞు విశ్వంభరా  
 మందార క్షితిజాతముఁ నిగమనస్తార్గప్రతిష్ఠాపరుఁ  
 గందాళప్పగురుఁ వివేకనిధి లోకఖ్యాతు వర్ణించుచుఁ.

క. ఆదేశికపదకమలము, లాదరమున హృదయవీధి ననవరతంబుఁ  
 మోదమున నిల్పిశ్రీలల, నాధవునిఁ గొలుతురు నారనయు మాదనయుఁ.

ఈపద్యములనుబట్టి యీచిత్రభారతకృతిపతియు పాండు  
 రంగమాహాత్మ్యకృతిపతి కాలములోనివాడయిన క్లేకగురుఁ  
 శిష్యత్వమువలనఁ దేటపడుచున్నందున, ఈధర్మకవి యిం  
 చుగూ తెనాలిరామకృష్ణునికాలమువాడే. కందాళ అప్పలా  
 చార్యులుగారు చిత్రభారతకృతిపతి తండ్రికి గురువైనందున,  
 ధర్మకవి రామకృష్ణకవికిఁ గొన్నిసంవత్సరములుతరువాత

నుండిన నుండవచ్చును... ఈకవియొక్క చరిత్రమునుగూర్చి  
యిప్పుడు చెప్పినదానికంటె నధిక మేమియుఁ దెలియరా  
నందున...”

శ్రీ వీరేశలింగముపంతులుగారు, వారికిలభించిన ప్రతి  
యందలి పాఠమునుబట్టి యీ “మానభూనాథుఁ” డెవ్వరో  
గ్రంథమువలన స్పష్టపడదు” అని వ్రాసియుండవచ్చును.  
ఇప్పుడు లభించిన ప్రతియందలి పాఠమునుబట్టి యీ “మాన  
భూపాలచిత్తాంబుఖానఘనుఁడు” గాని, “మానధనుఁడైన  
చిత్తాంబుఖానవిభుఁడు” గాని యెవ్వరైయున్నదియుఁ తెలిసి  
కొనుట కవకాశముకలిగినదేమో చరిత్ర కారులు పరిశీలింతురు  
గాత! ఈ చిత్ర భారతమునందలికవిత్వ “మనర్గళమైనధార  
కలదై సలక్షణముగా నున్నది.” కావున సరసులు చవిచూచె  
దరుగాత!

గులాబీ  
అడయారు, మద్రాసు. }  
24 జూలై 1934.

ఓలేటి వేంకటరామశాస్త్రి

శ్రీ ర స్తు.  
చిత్ర భార త ము  
పీ ఠి క.



లక్ష్మీకుచపారిజాతకలికా  
శిష్టోరువతుండు దే  
వాళిమాళిమణి ప్రభారుచిరపా  
దాంభోజం దుద్యద్దయా  
లీలక ధర్మపురీశ్వరుండు గుణశా  
లీక మాదనాంభోనిధి  
ప్రాలేయద్యుతిః పెద్దనప్రభు సమ  
గ్రశ్రీయుతుం జేయుతన్.

1

- చ. మనసిజాఁ గన్నతల్లి నెఱమాటలతోయ్యలియ త్తగారు చం  
ద్రునిసయిదోడు శంకరునితోయజలోచనతోడిజోడు క  
ర్ణానల సిరుల్దొలంకు హరికోమలి యెప్పుడు నిల్చుఁ గాత శ్రీ  
యెనుములపల్లి మాదసచివేశ్వరు పెద్దనమందిరంబునన్. 2
- మ. దినమున్ బర్వతజాతమిఁది యనుర క్తిం బాయఁగాఁజాలకే  
తనదేహంబున నొక్కపా లొసఁగి తత్తచ్చీలచేతన్ దనఁడిం  
ర్చిన లోకంబులకెల్లఁ దల్లియును దండ్రిం దానె యా దేవుఁ  
పున శ్రీయెన్తులపల్లి పెద్దవిభునిం బ్రోచున్ దయాయుక్తఁడై.
- చ. పాలుపుగ నల్లవేల్పునునుఁబొక్కిలితామరపువ్వుముద్దుఁగో  
డలిచెలువంబుఁ జూచి పొగడ న్నుఖపంకజమొక్క టిట్లు నా

- కలవడదంచు మోములురయంబుననాలుగుదాల్చి మెచ్చునా  
నలినజుడిచ్చుఁగాతఁ గృతినాథున కర్థిఁ జిరాయురున్న తుల్.
- ఉ. సారససంభవుండు సరసంబున నాడురహస్యభాషఁ ద  
ద్వారనిబద్ధకీరము ధ్రువంబుగ నందఱిమ్రోలఁ బల్కుఁగా  
దూరమునందు సంతసము దూర్శొన నొయ్యన బుజ్జగించునా  
భారతి నిల్చుఁగావుత శుభస్థితి నెప్పుడు మన్తుఖంబునన్. 5
- క. చిట్టెలుక నెక్కి యాడెడు  
ఱట్టడిరౌతునకుఁ జిలువరాజన్నిదముల్  
గట్టుకొని మెఱయు శంకరు  
పట్టికి నత్యంతభక్తిఁ బ్రణతి యొనర్తున్. 6
- వ. తదనంతరంబు. 7
- సీ. వాల్మీకిముని కభివందనం బొనరించి  
బాదరాయణునకుఁ బ్రణతి చేసి  
బాణమయూరులపాదంబులకు మ్రొక్కి  
కాళిదాసునకుఁ గెంగేలు మొగిచి  
మామల్ల దేవీకుమారభారవిమాఘ  
జయదేవులకు నమస్కార మొసఁగి  
ఘను నన్నపార్వ్యుఁ డిక్కనసోమయాజుల  
వర్ణించి వేములవాడభీము
- తే. నాచనామాత్యు సోము శ్రీనాథుఁ జివ్వు  
పూడియమరేశు బమ్మెరపోతరాజు  
శంభుదాసు హుళిక్కిభాస్కరుఁడు నాది  
యొనస్సుకవులకెల్ల నెయ్యమున నెరఁగి. 8



వ. ఇవ్విధంబున నభిమతదేవతాప్రార్థనంబును బుర్రాతనమహా  
కవికీర్తనంబును జేసి యొక్కమహాప్రబంధరచనాకుతూ  
హాలాయత్తచిత్తుండనై యున్న సమయంబున. 9

సీ. అక్షయక్షౌభారదక్షదక్షిణభుజా  
కౌక్షేయకక్షత్రరక్షితంబు  
కూటకోటిశాతకుంభకుంభప్రభా  
మండితాంభోజాప్తమండలంబు  
గంధసింధురదానగంధాంధమత్తపు  
ష్పంధయయుంకారబంధురంబు  
విశ్వవిశ్వంభరానశ్వరైశ్వర్యప్ర  
దాశ్వరత్నవ్రాతశాశ్వతంబు

తే. సంతతోత్సవతోషితశంభులింగ  
సమ్మఖేందుశిలానందచారుమంట  
పద్ధలీనృత్యదంగనాపాదరణిత  
నూపురంబగు నేకశిలాపురంబు.

10

సీ. చలివేడివెలుగులై కలువదమ్ములనేలు  
కనుడోయి నేప్రాధ్మగరుణచిలుక  
మేలైన తామరమేడ నాడెడుకన్య  
కిరవైన యురము పెంపంది నెఱపఁ  
దొలుచూలుబాపనదొర నింపుతోఁగన్న  
పొక్కిలిపురుటాలిపూవు చెలఁగఁ  
బదియాటునన్నెలపసిమిఁ జూపెడువంత  
సరిగదుష్పటి మేనఁ జౌకళింపఁ

తే. బ్రాజదువుగుంపు మ్రోతలు పరిధవిల్లు  
మేటిజగముల నాడుమిన్నేటిపాప

- పుట్టినిల్లై నయడుగులఁ బొల్చి యెపుడు  
సంతసంబున వెలయుఁ బాంచాలివిభుఁడు.

11

తే. ఆజగన్నాథపరమదయా త్తమధ్య  
మక్షమామండలుండు భీమప్రతాప  
ఖండపరశుండు వైభవాఖండలుండు  
భోగివంశాబ్ధిచంద్రుండు భూరిబలుఁడు.

12

సీ. అనువత్సరంబు బ్రాహ్మణులకు గోసహ  
స్రము లిచ్చు నృగనరేశ్వరునిరీతిఁ  
గంధుల కెనగఁ బాకాలచెర్వాదిగాఁ  
జెలువులు నిలుపు సగరుని కరణి  
దీవ్యత్ప్రతాపుఁడై దిగ్విజయంబుఁ గా  
వించు మాంధాతృభూవిభునిలీల  
దేవభూదేవతార్థిశ్రేణి కగ్రహః  
రము లిచ్చు భార్గవరాముపగిది

తే. నిందుశేఖరపాదారవిందయుగళ  
భావనాపరుఁ డంగనాపంచబాణుఁ  
డతుల డై ర్యాభిభూతహిమాచలుండు  
మానభూపాలచిత్తాంబుఖానఘనుఁడు.

13

సీ. సర్వసర్వంసహఃసంరక్షణక్రియా  
చాతుర్యసప్తమచక్రవర్తి  
హరిదంతకతిదంతహరిరాజసురభూజ  
తారకానిర్మలదాహకీర్తి  
దుర్వారపరిపంథిగర్వగ్రాహంధకా  
రచ్ఛటాహరణమార్తాండమూర్తి

హేమభూధేనుగంధేభూటకదాన

ధారాకృతాంభోనిధానపూర్తి

తే. యాతః డింపొందు లాట కర్ణాట భోట  
ఝాట కరహాట పాండ్య పానాటగౌడ  
చోళ మళయాళ రాజసంస్తూయమాన  
మానధనుడైన చిత్తాంబుఖానవిభుడు.

14

శా. ఆరాజేంద్రశిఖావతంసనిజబాహుయ త్తవిశ్వంభరా  
ధౌరేయుండు విరోధిమంత్రిముఖముద్రాదత్తుఁ డుద్య  
ద్ధయా, పారీణుండు పటీరతారకసుధాపాణింధమశ్రీయశో  
హారం దెన్దులపల్లిమాదవిభు పెద్దామాత్యుఁ డుల్లాసమై. 15

నీ. లలితశాస్త్రాగమాలంకారనాటక  
వ్యాఖ్యానదక్షవిద్యజ్ఞనంబు  
లత్యంతమధురవాక్యప్రౌఢకావ్యని  
ర్తాణబంధురకవిగ్రామణులును  
శ్రవణసమ్మోదసంజననకారణహృద్య  
గానవిద్యాభిజ్ఞగాయకులును  
దత్తిలభరతమతంగాదిమునికృత  
నాట్యకళా<sup>1</sup>ప్రాజ్ఞనర్తకులును

తే. బాంధవులు సోదరులు హితుల్ భామినులును  
వందిమాగధవరులుఁ గొల్వొగ వినుత్తు  
చంద్రకాంతశిలానద్ధసౌధరత్న  
పీఠికాసీనుడై మనఃప్రేమమీఱ.

16

సీ. కౌండిన్యగోత్రదుగ్ధసముద్రచంద్రు నా  
 పస్తంబసూత్రశోభనగరిష్ఠు  
 సర్వవిద్యాభిజ్ఞః జరికొండ తిమ్మనా  
 మాత్యాగ్రణికి మాదమకును గూర్చి  
 నందను నతిశాంతు నారాయణధ్యాన  
 తత్పరు శ్రీరంగధామసదృశ  
 భట్టపరాశరప్రభురంగగురుపాద  
 నీరేజబంభరు నిర్మలాత్తు

తే. ధర్మనాహ్వాయు సత్కవితాధురీణు  
 దాంతు శతలేఖనీసురత్రాణబిరుద  
 కలితు నను వేడ్కఁ బిలిపించి గారవించి  
 తేనియలు చిల్క నిట్లని యానతిచ్చె.

17

మ. శతలేఖన్యవధానపద్యరచనాసంధాసురత్రాణచి  
 హ్నితనామా! చరికొండ ధర్మసుకవీ! నీవాగ్నిలాసంబు లా  
 శితికంతోజ్జ్వలజూటకోటరకుటీశీతాంశురేఖాసుధా  
 న్వితగంగాకనకాబ్జనిర్భర రసావిర్భూతమాధుర్యముల్.18

తే. కావున విచిత్రగతి నలంకారసరణి  
 మీఱ రసములు సిప్పిల మెచ్చు లొలుకఁ  
 దెనుఁగు గావింపు నావేర ననఘ సుకవి  
 ధీరు లరుదందఁగాఁ జిత్రభారతంబు.

19

వ. అని యానతిచ్చి కర్పూరతాంబూలంబుతోడఁ గూడ జాం  
 బూనదాంబరాభరణ సంకుమదమ్మగమదగంధ సారంబులు  
 దోరఘాత్తులుగా నొసంగి యనిపిన నేనును భుజబలభీమ  
 ప్రతిగండభైరవ యిరువత్తు గండగోవాళ గండరగండ

భేరుండ మండలీకమ్మగ జేంఁటెగార సమరరావలు త్తరాయ,  
 సంగ్రామధనంజయ, కోదండవిద్యాపాండిత్యరఘురామ,  
 యపరిమితభూధానపరశురామ, నిరంతరభోగసుత్రామ,  
 యష్టదిగ్రాజమనోభయంకర, దుష్టలాంకుశలారూసరిగ  
 జాంకుశ, <sup>1</sup>ఇష్టత్రేభుదండియరనాయంకరతలగుండగండ,  
 హెన్నుకట్టుకుదిరికట్టుమండలీకరగండ, <sup>2</sup>యెబిరుందగండ  
 సర్వబిరుదరకొమర, వేశ్యాభుజంగ, యనవరతకనక  
 కర్పూరదానధారాప్రవాహద్యనేకబిరుద ప్రశస్తమధ్య  
 మమండలాధీశ్వర, భోగివంశపయఃపారావారరాకాసుధా  
 కర, శ్రీ చిత్తాంబుఖానమహీమహేంద్ర దక్షిణబాహు  
 పరిలసద్విశ్వవిశ్వంభరాభారధౌరేయుండును, సుజనవిధే  
 యుండును, భాషానిర్జితభోగీంద్రుండును, భోగవినిర్జిత  
 దేవేంద్రుండును, ధరణీమండల వదాన్యగ్రణీయును,  
 బంధుచింతామణియునునగు నమ్మంత్రిమణివాక్యంబు లంగీక  
 రించి మద్విరచితకావ్యకన్యకాకంఠమంగళసూత్రాయమా  
 నంబగు తదీయవంశక్రమం బభివర్ణించెద.

20

సీ. కీర్తింపఁగాఁ ద్రిలోకీపాలనక్రియా

దక్షుండై యెవ్వానితనయుఁ డమరె

సకలజగత్తమశ్చయసంహృతిక్రియా

దక్షుండై యెవ్వానితనయుఁ డమరె

భువనత్రయీపదాంభోజమానక్రియా

దక్షుండై యెవ్వానితనయుఁ డమరె

సర్వసర్వంసహాసంవాహనక్రియా

దక్షుండై యెవ్వానితనయుఁ డమరె

తే. నతఁడు మునికోటిలో మొదలై నమేటి

జంగమస్థావరంబులజన్మభూమి

పుణ్యచరితుండు విమలతపోధనుండు

ప్రబలుడై మించి కశ్యపబ్రహ్మ వెలసె.

21

క. ఆమునికులదుగ్ధాంబుధి

సోముఁడు భువనప్రపూర్ణశుభ్రయశశ్శీ

కాముఁడు పద్మాక్షీజన

కాముఁడు చెన్నప్రధానఘనుఁ డుదయించెన్.

22

చ. ధరపయిఁ జెన్నమంత్రి వనితామణియైతగు కాంచమాం

బకుఁ, సురుచిరకీర్తినారనయు శుభ్రయశోనిధి లక్క

రాజు శ్రీ, హరిచరణారవిందయుగళార్చనశీలుఁడు వల్ల

భన్న సు, స్థిరమతి సింగమంత్రియు నృసింహవరంబునఁ

బుట్టి రున్నతిన్.

23

క. అందగ్రజుండు నరహరి

కుందేందుసమానకీర్తి గుణవతి లక్కా

యిం దగ నుద్వాహంబయి

నందితసుజనుల ముగురు తనయులం గనియెన్.

24

వ. వా రెవ్వరనిన.

25

ఉ. ధీరుఁడు సింగమంత్రియును ధీజశవద్యుఁడు ధర్మరాజు ల

క్షీరమణీశపాదయుగచింతనశీలుఁడు తిమ్మనార్యుఁడు

ధారుణి నుల్లసిల్లిరి మదాప్యగుణంబుల నందు సర్వధా

త్రిరమణస్తుతుం డనంగఁ దిమ్మనమంత్రి చెలుగు నున్నతిన్.

క. చెన్నుగ నాతిమ్మన<sup>1</sup> య  
 మ్మన్నవలనఁ గనియె రూపమదనుల గుణసం  
 పన్ని ధుల నత్యుదారుల  
 నన్నయమంత్రీంద్రు వేంగళార్యునిఁ గడఁకన్. 27

వ. అందు. 28

క. అన్నయ్య యర్థికోటికి  
 నన్నయ్య సమస్తవాంఛితార్థప్రదుడై  
 మున్నీడు లేనిసంపద  
 మున్నీటి తెఱంగునను సమున్నతిఁ దనరెన్. 29

ఉ. అమ్మహనీయకీర్తికిఁ బ్రయంబగు తమ్ముడు వెంగళన్న రూ  
 పమున దానసంపదను బాహుబలంబున రూఢి మించఁగా  
 నెమ్మది లజ్జ నొందుదుగు నీరజసంభవుడైనమేటి పెం  
 దమ్ముడు సాగరాత్తభవతమ్ముడు ధర్మతనూజుతమ్ముడున్.

తే. తజ్జనకపూర్వజుండగు ధర్మరాజు  
 ధర్మపథమున విహరించు ధర్మరాజు  
 శ్రీరమాధీశపాదరాజీవభక్తుఁ  
 డై తనర్చును శుకయోగియట్ల జగతి. 31

వ. అందగ్రజుండు. 32

చ. నరహరిమంత్రీసింగడు దినంబును విప్రులకోర్కులీయఁ ద  
 ద్గురుతరకీర్తి మించి సురకోటుల నద్భుతమందఁజేయఁగాఁ  
 బొరిఁబొరిఁ గల్పకంబు లుడివోయె మరున్నది వట్టివోయె  
 జందురుడును గందె సాగరము తోడనె భంగమునొందె  
 సిగ్గునన్. 33

1. గడుమన్ననతో. 2. డాసినట్టి. 3 వోయెను వెల్లులబోయె  
 మబ్బు. చం.

క. ఆమంత్రి కులవరేణ్యుని  
భామామణి సింగమాంబ పతిహితసుగుణ  
స్తోమావలంబ కనియెన్  
హేమాచల ధైర్యయుతుల నిరువురసుతులన్.

34

సీ. పరమదయాసక్తి హరిపాదభక్తులు  
మానితాచారంబుగా నొనర్చి  
గురునమస్కారభూసురపురస్కారంబు  
లనుదినవ్రతముగా నాచరించి  
శిష్టరక్షణమును దుష్టశిక్షణమును  
నిత్యకృత్యంబుగా నిర్వహించి  
సత్యభాషణమును సాధుపోషణమును  
నైజవర్తనముగా నోజపటిచి

తే. శౌనక వ్యాస శుక పరాశర వసిష్ఠ  
నర విభీషణ గాంగేయ నారదాది  
పరమభాగవతోత్తమస్ఫురణమించు  
వారు నారయ మాదయ్యగార లవని.

35

శా. వందారువ్రజదోషమేఘపవనున్ వారాశిగంభీరు నా  
నందాత్మున్ హరిపాదభక్తు నిఖిలామ్నాయజ్ఞు విశ్వంభరా  
మందారక్షితిజాతము న్నిగమ సన్తార్గప్రతిష్ఠాపకున్  
గందాళాప్సగురున్ వివేకనిధి లోకఖ్యాతు వర్ణించుచున్.

క. ఆదేశికపదకమలము  
లాదరమున హృదయవీధి ననవరతంబున్  
మోదమున నిలిపి శ్రీలల  
నాదయ మనినారు నారనయు మాదనయున్.

37



వ. అందు.

38.

నీ. ఏమంత్రి కులదైవ మిందిరావల్లభుం  
 డళగుసింగరి దయా యత్తమూర్తి  
 యేమంత్రిమందిరం బెల్ల భూసురసుహృ  
 జ్ఞనసమూహములకు మనికిపట్టు  
 ఏమంత్రి మానసతామరసంబు స  
 త్యదయాగుణముల కాస్థానసీమ  
 యేమంత్రిమతి పన్న గేంద్రపంకజగర్భ  
 చిత్రగుప్తాదుల సిగ్గుపఱుచు

తే. నతఁడు సతతాన్న దానపరాయణుండు  
 బ్రహ్మవిద్యాభినవబాదరాయణుండు  
 రత్నపూజాప్రహృష్టనారాయణుండు  
 శ్రీయుతుఁడు సింగమంత్రినారాయణుండు.

39.

క. క్షమయెల్లఁ దానె కైకొని  
 కమలాక్షపదాబ్జభక్తి గలిగి సదా భో  
 గములం బొలుపొంది యనం  
 తమహిమచే సింగమంత్రి నారయవెలయున్.

40.

తే. కోరియాతండు శ్రీవత్సగోత్రజాతుఁ  
 డైన <sup>1</sup>యప్పలనారయ యతివ సింగ  
 సానిగాంచిన చెన్నాఖ్యచంద్రవదనఁ  
 బరిణయంబయ్యె సంతోషభరితుఁ డగుచు.

41.

నీ. వనజాక్షపదభక్తి ననసూయ యకాటచే  
 నఖిలప్రపంచసమాత్మయయ్యె

ననిశంబు ధర్మవర్తన నరుంధతియాటఁ  
 బరమపాతివ్రత్యభరితయయ్యె  
 శ్రీసర్వమంగళాకృతిఁ దనర్చుటఁ జేసి  
 సత్కుమారోదయస్థానయయ్యె  
 నసమక్షమారూప మంగీకరించుట

నధికగోత్రాశ్రయఖ్యాతయయ్యె

తే. నరయ నారాయణప్రియ యగుటకతన  
 లక్షణాన్విత లావణ్యలక్ష్మీ యయ్యె  
 ననుచునందఱుఁ గొనియాడ నతిశయించుఁ  
 జిరయశోగుణనికురంబ చెన్నమాంబ.

42

క. ఆజంపతులకుఁ గలిగిరి

తేజోవిభవమున విమలదీధితిభాస్వ

ద్రాజులు వై భవనిర్జర

రాజులు నరసింగవిభుఁడు రంగప్రభుఁడు.

43

సీ. అమితప్రభావసౌమ్యాకారములయందుఁ

బ్రతిపోల్ప నశ్వినీసుతులనంగఁ

బరమకృపావిష్ణుపాదార్చనలయందు.

గణుతింప రామలక్ష్మణులనంగఁ

జండకోదండదీక్షాసాహసములందు

తవణింపఁగాఁ గుశలపులనంగ

నురుతరబాహుబలోపాయములయందు

వివరింప రామకేశవులనంగఁ

తే. దగిలివర్తించుపూవును దావియనంగఁ

దనువుఁ బ్రాణంబుననఁబొగడ్డలకునెక్కి

పాయరానట్టి చెలిమి సౌభ్రాతమహిమఁ  
జెంగలింతురు నరసింగరంగఘనులు.

44

ఉ. వారలలోన నగ్రజుఁ డవారితశౌర్యధురంధరుండు ది  
గ్వారణదంతసంకలిత<sup>1</sup>భద్రయశోవిభవుండు దీనమం  
దారుఁడు సంగరస్థలవిదారితశాస్త్రపుఁ డంగనామనో  
హారుఁడు నారసింహసచివాగ్రణి మించు వసుంధరాస్థలిన్.

ఉ. సాగర యక్షరాజ జలజాతహితాత్మజ<sup>2</sup> వారివాహ తా  
రాగణనాథులం దెలియరాక కవుల్ నెఱదాతలందు రా  
యేగురి దానసంపదలు నేగుటి సంతతభోగ వైభవ  
శ్రీగుణశాలి నారయన్మసింహునిత్యాగముఁ బేరుకొన్న  
చోన్.

46

సీ. మట్టించె వేడ్కు సద్వైష్ణవబ్రాహ్మణ  
యాచకతతికి నానార్థములను  
మట్టించెఁ గలన సామ్రాణితేజీలచే  
మత్తారిరాజన్యమస్తకములఁ  
బెట్టించె నెడరైన పృథ్వీస్థలంబుల  
ధర్మసత్తంబు లుద్యానములును  
గట్టించె నమృతాంశుకంజాప్తతారక  
స్థితి మీఱఁ జెటువులు దేవళములు

తే. నాతఁ డెన్దులపల్లివంశాంబురాశి  
తోషకరనిత్యపరిపూర్ణతుహినకరుఁడు  
దనరు సర్వంసహాధీశదండనాథ  
మకుటమణియైన నరసింగమంత్రివరుఁడు.

47

ఉ. ఆనరసింగమంత్రికిఁ బ్రియంబగు తమ్ముఁడు రంగనాథుఁడం  
భోనిధికన్యకారమణపూజనశీలుఁడు పద్మలోచనా  
మానసరాజహంసము సమస్తదిశాపరిపూర్ణ కీర్తి ల  
క్షీనిధి దండనాథకులశేఖరుడై విలసిల్లు నుర్వరణ. 48

తే. రజతభూమిధరంబుతోఁ బ్రతిఘటింప  
దేవళము గట్టి నృహరిఁ బ్రతిష్ఠచేసెఁ  
గురవిపురమున వైభవస్ఫురణ మెఱయ  
మంత్రినారయ రంగనామాత్యఘనుఁడు. 49

సీ. నాగేంద్రకేయూర నరసింహనరసింహ  
విఖ్యాత మేమంత్రివిక్రమంబు  
సాగరస్వర్ధేనుసంతానసంతాన  
విశ్రుతం బేమంత్రివితరణంబు  
ధవళనీరేమహ తారేశతారేశ  
సంకాశ మేమంత్రిచారుయశము  
పరనృపస్త్రీకుచోపరిహారపరిహార  
కారణం బేమంత్రిఖడ్గలతిక

తే. యతఁడు సౌందర్యవిజితదేవాధిరాజ  
తనయ ధననాథజాత కందర్ప నిషధ  
రాజ సకలాగమజ్ఞానభోజరాజు  
బ్రహ్మవంశాంబునిధిరాజు రంగరాజు. 50

క. వీరజ్ఞానకానుజుడగు  
నాతతనయశాలి మాధవార్యుఁడు పుణ్యో  
పేతగుణంబుల వెలయు ధ  
రాతలి కల్పమని సుకవిరాజులు పొగడన్. 51

సీ. జనవినుతాచారమున నిష్ఠాహామంత్రః  
 జెప్పి వసిష్ఠునిఁ జెప్పవచ్చు  
 ననుపమకారుణ్యమున నిష్ఠాహామంత్రః  
 జెప్పి శ్రీరామునిఁ జెప్పవచ్చు  
 బుణ్యపాపవివేకమున నిష్ఠాహామంత్రః  
 జెప్పి వైవస్వతుఁ జెప్పవచ్చు  
 వనజాక్షపాదభావన నిష్ఠాహామంత్రః  
 జెప్పి శ్రీశుకయోగిఁ జెప్పవచ్చు

ఆ. ననఁగ భూమియందు నతిశయకీర్తుల  
 వెలయు నుభయకులపవిత్రుఁ డగుచు  
 నిద్ధచరితుఁడైన యెన్దులపలి సింగ  
 మంత్రి నందనుండు మాధవుండు.

52

తే. అతఁడు కౌశికగోత్ర విఖ్యాతుఁడనఁగఁ  
 దనరు గొబ్బారి లక్కయభర్తపత్ని  
 చెన్న సానమ్మగన్న రాజీవపత్ర  
 నేత్రఁ గృష్ణాఖ్యఁ బెండ్లాడె నిండుప్రేమ.

53

సీ. శుభలీల మంగళసూత్రంబుమోసిన  
 యతివల కీలేమ యగ్రగణ్య  
 తొడివూసి కట్టియెప్పుడు సంతసిలునట్టి  
 యువిదల కీభామ యోజబంతి  
 యనవరతము మాధవారాధనముసేయు  
 ముదితల కీరామ మొదలిపేరు  
 కొడుకులఁ జల్లనికడుపునఁ గాంచిన  
 పొలఁతుల కీచామ తిలకలక్ష్మి

తే. దీనజనతతిఁ బ్రోచి వర్ధిలినయట్టి  
చెలువలకునెల్ల నీయింతి శేఖరంబు  
ననుచు జనములు కొనియాడ నాదిలక్ష్య  
కరణి విలసిల్లి కృష్ణాంబ ధరణి వెలసె.

క. ఆలేమ గనియెఁ గీర్తి  
శ్రీలలనావరుల రూపరేఖావిజిత  
ప్రాలేయాంశుల విద్యా  
నాళీకోదృవుల సుతుల నలుపుర వారల్.

సీ. సిద్ధబుద్ధిప్రభాజితకావ్యజీవకుం  
భీనసకులరాజు పెద్దిరాజు  
నానావిధోపాయ నయకళాజ్ఞానత  
ర్జితవైరినృపమంత్రి సింగమంత్రి  
యమృతధారాశనానార్థసంపద్వచ  
స్థితిరమావరుశయ్య తిరుమలయ్య  
యఖిలభూదేవతాహ్లాదకారణసము  
ద్యమపుణ్యసంచారుఁ డన్నగారు

తే. ననఁగ శ్రీహరి భుజముల యనువుదోఁప  
మానవత్వంబుఁ బొందు సంభోనిధాన  
ములన మహిమయు గాంభీర్యమునుఁ దలిర్ప  
మీటుదురు సర్వలక్షణోదారులందు.

మృ. అనతారాతివసుంధరారమణదుష్టామాత్యమంత్రక్రియా  
వనదావానలుఁ డార్యహృద్వనజభాస్వన్నూర్తి మందాకిఁ  
వనజారాతిపటీరహిరహరశశ్వత్కిర్తి ధైర్యోల్లస  
త్కనకక్షౌధరు నన్నగారిఁ బొగడంగా శక్యమే యేరికి

క. కడుచిన్న యయ్య గుణములఁ  
బొడవై దీనార్థి విబుధభూరుహమై యె  
ప్పుడు ధర్మస్థితిచే న  
ల్లడల న్నుతికెక్కు నన్న గారు ధరిత్రిన్.

58

తే. రామలక్ష్మణభరతు లారసిదినంబు  
మనుషఁ జెలువొందు శత్రుఘ్నుమహిమమీఱ  
నన్న లెల్లను దనుఁ బ్రేమ నాదరింప  
నన్న గారును శత్రుఘ్నుఁడై తనర్పు.

59

సీ. నలకూబరేందుకందర్పసౌందర్యంబు  
మీఱు నెవ్వని యాకారరేఖ  
పరిపంథిమేదినీపతుల దేవతలఁగాఁ  
జేయు నెవ్వని కౌక్షేయకంబు  
సకలభూసురవనీపకుల దౌర్లత్యంబుఁ  
ద్రుంచు నెవ్వని వీక్షించలంబు  
పుండరీకమరాళపూర్ణచంద్రులభంగి  
విలసిల్లునెవ్వని విశదకీర్తి

తే. యతఁడు హరివాసరార్చితక్షితినిలింప  
జాలకృతసార్థకాశీర్వచఃప్రవర్ధ  
మానమానితసంపత్సమగ్రుడగుచు  
గరిమఁ జెలువొందు నలయన్న గారు ధరణి.

60

వ. తదగ్రజుండు.

సీ అనిశంబుఁ దమ్ముల కాపుఁడై పూర్ణుఁడై  
కందనిద్విజరాజు గలిగెనేని

సతతంబు గోత్రరక్షకుడై యజారుడై  
 వెలయుదేవేంద్రుడు గలిగెనేని  
 మధుపాశ్రయముగాక మ్రాన్పాటునొందక  
 చెలఁగు మందారంబు గలిగెనేని  
 యొరుచేతఁ జిక్కక తిరుగుడువడక యూ  
 ర్దులులేక తగునబ్బి గలిగెనేని

తే. గళలపెంపున నతులభోగముల దాన

గరిమ గాంభీర్యసంపద సరిసమానుఁ  
 డీడుజోడని పోల్పంగ నెసఁగు మాద  
 మంత్రిశేఖరు తిమ్మనామాత్యవరుడు.

62

చ. మదనవిలాసుడై యలరు మాదయతిమ్మనమంత్రిచంద్రుడ,  
 భృదయము నొంద శాత్రవసమూహముఖాంబుజముల్  
 ముడింగె స,మ్మదమునఁ గీర్తిచంద్రిక సమస్తదిశావళి నిండె  
 సత్కళా,స్పద మహిమంబునం జెలఁగె బాంధవకైరవకోటు  
 లున్న తిన్.

63

మ. అలఘుప్రాభవుడై న మాదవిభు తిమ్మామాత్యముఖ్యుండు  
 తా, నెలయూరక రజతాచలంబుగతి లక్ష్మీశాలయంబర్ధి  
 ని,శ్చలభక్తి నివలసిల్లఁ జేసి మఱి పాంచాలీశ్వరప్రాంగణ  
 స్థలిఁ గట్టించె సువర్ణకుంభవిలసత్సాధంబునోర్గంటిలోన్.

64

వ. తదగ్రజుండు.

సీ. అతులితైశ్వర్యదుర్గాధీశుడయ్యు ల  
 క్షీసమాకలితుడై చెలఁగినాడు  
 నిశ్చల సత్యహరిశ్చంద్రుడయ్యు వి  
 శ్వామిత్రదమసుడై యలరినాడు

65



భూరిలో కావనపురుషో త్తముండయ్యుఁ  
బుణ్యజనాప్తుడై పొదలినాఁడు  
శ్రీక రాంగ ప్రభాలోక బాంధవుడయ్యుఁ  
గువలయాహ్లాదియై కూర్చినాఁడు

తే. తనరిపరిపంథిమంత్రి మంత్ర ప్రభావ  
తిమిరసంహార కారణతిగ్త కరుఁడు  
సర్వసర్వంసహానాథ సచివముఖ్య  
మాళిమణియైన సింగనామాత్యవరుఁడు.

66

సీ. తన ప్రతాపాగ్ని శాస్త్రవసమి త్తతి నేర్చి  
భూరిభూమి ధ్రుంబుఁ బుటమువెట్టఁ  
దన కాంతిచంద్రిక జన నేత్ర కువలయం  
బుల నేలి మరుముఖాంబుజము ముడుఁచఁ  
దనదానమేఘ మర్థినికాయచాతకా  
వళిఁ బ్రోచి చంద్రమండలముఁ బొదువఁ  
దనకీర్తిలత దిశాదంతిదంతంబుల  
కడఁ బ్రాకి కల్పవృక్షంబుఁ బొదువ

తే. నలరుఁజిత్తాంబుఖానదయా త్తహేమ  
చామరాందోళి కాఙ్గనచ్చత్రవీటి  
కాకరండకలాచిభృంగార కాది  
రాజచిహ్నంచితుఁడు సింగరాజు భువిని.

67

క. గరిమం దక్కిన సచివులు  
సరియగుదురె సింగమంత్రి చంద్రునకు మహీ  
వరనుతునకు సామిద్రో  
హరగండాంకునకు మాదయకుమారునకున్.

68

•వ. ఏతదగ్రజాండు.

69

క. బాహుబలభీముఁ డశ్వా  
రోహణరేవంతుఁ డఖిలరూఢయశస్కుం  
డాహవనిర్జితరిపు వీ  
రాహంకారుండు పెద్దనార్యుఁడు వెలయున్.

70

ఉ. నిద్దపుఁగీర్తిసంపదల నీరజబాంధవసూతికంఠెనుం  
బెద్దన సత్కళామహిమ మీనపతాకునిమామకంఠెనుం  
బెద్దన రూపరేఖల నువేంద్రుని ముద్దులపట్టికంఠెనుం  
బెద్దన మాదయప్రభుని పెద్దన మించు ధరాతలంబునన్.

సీ. ఏలించెఁ బతిచేత హిమధరాధరసేతు  
పర్యంత మేది నీపతులనెల్లఁ  
బాలించె నిజబుద్ధిబలముచే నాజ్ఞావ  
శంబులై చెలఁగ దేశంబులెల్లఁ  
గూలించె సంగరక్షోణి బాహుసిచే  
దర్పితారాతిజాతంబునెల్లఁ  
దూలించె నీగిచే దుర్వారబుధబంధు  
యాచకవ్రాతదైన్యంబునెల్ల

తే. మించి చిత్తాంబుఖానభూమిమహేంద్ర  
సకలసామ్రాజ్యలక్ష్మీవిశారదుండు  
భాగ్యసంపన్నుఁ డెన్నులపల్లి మాద  
మంత్రి శేఖరు పెద్దనామాత్యవరుఁడు.

72

సీ. పరమపావనమూర్తి బంధుచింతామణి  
పుణ్యాంగనాశిరోభూషణంబు

సౌందర్యగాంభీర్యసంభవస్థానంబు  
కాయంబు దాల్చిన కల్పవల్లి  
సౌభాగ్యసదనంబు నైరణ భూదేవి  
యతిథులపాలిటి యన్నపూర్ణ  
భూదేవతాకోటి పోషింప భామినీ  
దేహంబుఁ గైకొన్న దివ్యసురభి

తే. లక్షణంబులప్రోవు శీలములతావు  
చికురనిర్జితరోలంబ సింగమాంబ  
యనుచు జనులెల్లఁ గొనియాడ నమ్మగాక్షి  
తనకు నర్థాంగలక్షిగాఁ దనర మఱియు.

73

తే. పాలవెల్లికి నల్లుడై పరఁగినట్టి  
యాదిదేవుండు సర్వంసహావధూటిఁ  
బెండ్లియాడినవిధమునఁ బెద్దమంత్రి  
లక్షిఁ బరిణయమయ్యె నుల్లాసమెసఁగ.

74

ష ష్ట్యం త ము లు.

తే. తమ్ములెల్లను దను నిధానమ్ముగాఁగ  
దైవమును దేశికుండుఁగాఁ దాతగాఁగ  
నాత్మఁ దలపోసి సేవఁజేయంగ మెఱయు  
నీదృశగుణాధ్యుడైన మంత్రీంద్రునకును.

75

క. మరుదశనమండలేశ్వర  
హరిదంతకరీంద్రకచ్ఛపాధిప కిరిరా  
డ్గిరిసార్వభౌమబంధుర  
ధరణీధౌరేయునకు బుధవిధేయునకున్.

76

- క. నిరుపమవితరణజితజల  
 ధరసురతరుసురభితరణితనయఖచరశం  
 కరసఖసుధాఘృణికి వి  
 స్ఫురణ నభోమణికి మంత్రిచూడామణికిన్. 77
- క. దివిజతురగ విశదగిరి సి  
 తవనజ శరభ హరి హర శతధృతియువతి కై  
 రవహిత వృష విషధరధవ  
 ధవళయశోనిధికి సంతతదయాంబుధికిన్. 78
- క. ధీరునకు రూపనిర్జిత  
 మారునకుం గృష్ణమాకుమారునకు గుణా  
 ధారునకుఁ జాపనిగమకు  
 మారునకున్ విబుధసుకవిమందారునకున్. 79
- క. శాతాసిహతోచ్చల దభి  
 యాతినృపాలకవిదారితాదిత్యునకున్  
 భూతలగురుపాండిత్యున  
 కాతతసత్యునకుఁ బెద్దనామాత్యునకున్. 80



# ప్రథమాశ్వాసము.



వ. అభ్యుదయపరంపరాభివృద్ధిగా నాయొనర్పంబూనిన చిత్ర  
భారతంబను మహాపురాణంబునకుం బ్రారంభం బెట్టిదనిన.

ఆ. సకలపుణ్యతీర్థసంఘవరేణ్యంబు  
పాపదావశిఖికీఁ బ్రావృషేణ్య  
జలధరాగ్రగణ్య మిల నైమిశారణ్య  
మఖిలమునిశరణ్య మగుచు వెలయు.

2

వ. మఱియు నప్పూర్ణక్షేత్రంబున సకలకాల పల్లవిత కోరకిత  
కుసుమిత ఫలిత చందన మందార మాతులుంగ మధూక  
సరళ సౌవీర జంబీర ఖర్జూర నారికేళ నారంగతాల  
తక్కుల హింతాల తమాల కురంటక కోవిదార కపిత్థ  
జంబూ పనస బదరి శమీబిల్వామలక వట యజ్ఞాంగ  
పున్నాగ పాటలాది ప్రభేదంబులందనరి ప్రియులకయివడి  
ననంగిపెనంగి మెఱయు మల్లికా మాధవీ నాగవల్లీ లవలీ  
నేవంతికైలా జాతి మరీచి ప్రముఖ నానా లతావితానం  
బుల సురభితా విశేషంబులచేత విబుధాళులకు ననుదినంబు  
సంతర్పణంబుచేయించుచు సత్ఫలంబులకా ద్విజశ్రేణికి నని  
వారితసత్రంబు లిడునట్టి తరువాటికల విజృంభించి ఫలరస  
మకరందమహాప్రవాహంబులెల్ల ప్రాదీభవించిన చందంబున  
నతి మధురపానీయంబులం బొలుపొంది తటప్రదేశ సుఖా  
సీన పరమహంసద్విజరాజ ప్రభావిశేషంబున నిరంతర విక

సితసితకమల కల్వార కుశేశయ కుముద కువలయవాసనా  
 వాసితంబులును, గలహంసకారండవ చక్రవాక టిట్టిభ  
 బక బలాహక క్రొంచ సారసాది నానాజలపక్షి సమూహ  
 కోలాహలంబులును దేవాభిషేకనిమిత్త మునికుమార  
 పూర్వమాణ కరకమండలు సంభూత ఘ్రుమఘ్రుమధ్వాన  
 బధిరీకృత భూ నభోంతరంబులును నగు సరోవరంబులం  
 గనుపట్టి, మునికన్యకాప్రవర్ధమాన బాలలతాక్షీర్ణ పర్ణ  
 శాలాప్రాంగణ ప్రదేశ వికీర్యమాణ నీవారచర్వణ లీలా  
 లంపటమృగశాబకవినోదంబులం జెలువొంది మునిసం  
 దోహ పరిపాలిత కామధేను స్తన్యపానసమేధమానవత్స  
 ముఖ స్రవత్పయః ఘనజాలశమితరజఃపుంజం బై రంజిల్లి  
 పుండరీకాక్ష ఖండేందుమకాలి పూజావేళా మునిరాజరణిత  
 ఘంటాజాత ఘ్రుణఘ్రుణక్వణన చకితకురంగడింభక చంక్ర  
 మణవిలాసంబున నింపొంది శాఖామృగలంఘనాధూతమహీ  
 రుహ శాఖాగ్ర నిరంతర నిర్వృత్తుష్పరస పంకిలాలవాల  
 ప్రదేశంబై విలసిల్లి యజస్ర మునిమాణవకపతిత ఋగ్యజు  
 స్సామాది బహువేదఘోషముఖరిత సకలదిక్పక్రంబై  
 మెఱసి ఋషికృతాధ్వర దేవతాహ్వానస్వాన ప్రతిధ్వనిత  
 చక్రవాళ గహ్వరంబై చెలంగి తపస్వికృతక్రతుహోమ  
 ధూమబంధురగంధవాసిత సకలమహీమండలంబై యెసంగి  
 మహాభారతంబు చందంబున నర్జున నకుల విలాసంబునం  
 బొదలి చంద్రమండలంబుపగిది నిఖిల దేవతాభ్యవహారనిల  
 యతాకలితంబై మించి దేవేంద్రసభామంటపంబులీల బుధ  
 గురు రంభాహరిణీగౌరవంబున మీఠి గ్రహమండలంబు  
 తెఱంగున హంసజైవాత్మక ప్రముఖాధిష్ఠానం బై వెలసి

రామాయణంబువై ఖరి ఖరదూషణవిరోధంబున నొనరు  
 నన్నెలవునఁ జాంచల్యంబు బహిర్ధారుతంబునందును, శ్రుతి  
 సముల్లంఘనోద్యోగంబు తాపసకామినీకటాక్షాంచలంబు  
 లందును, రాగంబు మానిపరిధానంబులందును రజో  
 విజృంభణంబు కైతకంబులందును దమఃప్రసారం బుపాంత  
 గిరిగహ్వారంబులందును బ్రతికూలత్వం బరిషడ్వర్గంబులం  
 దును నాస్తికబుద్ధి యీషణత్రయంబునందును జిహ్వా  
 చాపల్యంబు హరినామస్తరణంబునందును నిరంతరవ్యస  
 నంబు నారాయణపదాంబుజద్వయీసేవైకపాకంబులందును  
 గాని యొండెడలేక పాలుచు నచ్చట విహరించుకుందేటి  
 కూనలమేనులు మవ్వంబు నివ్వటిల్ల నందందదువ్వు శశాద  
 నంబులును లీలాదృష్టివిలాసంబున నవ్వనం బెల్లకొగువలయ  
 తోరణాభిరామంబుగాఁ జేయు హరిణీసముదయంబులకు  
 నెయ్యంబున సంతసంబంతంతకు తేచుతేచులును తాపససం  
 రక్షితవన్యధాన్యభక్షణచకితమూషికావళికిం దల్లులగతిం  
 జన్నిచ్చి రక్షించు పిల్లులును వనమక్షికాజక్షణకంఢూల  
 హోమధేనువులయందు మచ్చికలు పిచ్చిలం దమగోళ్లదూల  
 వారింతుశార్దూలంబులును, సంతతయోగాభ్యాసయోగిజన  
 రేచితవాయుపానతుండిలదందశూకబృందంబుల భయం  
 బుడిపి యూరడిలం దిరుగు మయూరంబులును సంతతసం  
 తోషభరితాంతఃకరణమత్తశురండాలజాలంబులతోడంగూడి  
 మాడి విహరించుహరులును, హరినికరసటాచ్చటాకంకతి  
 కాయమాననఖతుండంబులై మైత్రి నెఱపు గండభేరుం  
 డంబులును, వెండియు ననేకమృగంబులు నన్యోన్యవైరంబు  
 లుడిగి యత్యంతసమ్మదంబున విహరించు మఱియును. 3

సీ. చెలఁగి “హరేర్న కించి ద్వ్యతిరిక్తమ  
 స్తి” యటంచుఁ బల్కురాచిల్కగములు  
 వరుసమై “వాసుదేవస్సర్వమితి” యని  
 సతతంబుఁ బలవించు శారికలును  
 “నచ నచ నారాయణాత్పరం మంత్ర”మ౯  
 తెలివిని మ్రోయు నిందిదిరములు  
 మోదముతో “నమో వేదాంతవేదినే”  
 యని యెఱిఁగించు పికావళియును

తే. దపసులు సకలవేదశాస్త్రములుచదువు  
 నప్పుడు గవుల్లుపోయిన యట్టియెడలఁ  
 దీర్చి చదివించునట్టి సద్విజకులంబుఁ  
 గలిగి విలసిల్లు నప్పుణ్యకాననంబు.

ఆ. ఆవనంబులోనఁ బావనశీలురు  
 శౌనకాదిమహానిజనులుగూడి  
 సత్రయాగ మమర సమ్మదంబునఁ జేయఁ  
 గను దదీయమహిమ గనఁగఁ దలఁచి.

సీ. అరుణజటాబంధధరులు భస్మత్రిపుం  
 డ్రాంకితాలికులు కృష్ణాజినోత్త  
 రీయులు వల్కకౌశేయులు రుద్రాక్ష  
 భూషితదేహులు పుణ్యతీర్థ  
 జలపూర్ణఘనకమండలు హస్త లభినవ  
 దండపాణులు జగద్వంద్యచరితు  
 లఖిలశాస్త్రాగమభ్యాసవిక్రాంతులు  
 స్ఫటికాక్షమాలికాభరణధారు



తే. లంబుజాతదళాక్షపాదారవింద  
యుగళసేవాప్రవీణులు నిగమజాల  
మూర్తు లజకల్పులును నైనమునులు యతులు  
నేగుదెంచిరి శిష్యసమేతు లగుచు.

6.

సీ. మఱియుఁ గొందఱు ముక్తిమత్తకాశినియందు  
వినుకలిమేలున మనముదగిలి  
గంధంబు బంధమై కమ్మనిపువ్వులు  
నొవ్వులై నవ్వులు దవ్వు లగుచు  
రాకలు దుగ్గిఖంబురాకలై యారామ  
కూటంబు ఘనకాలకూట మగుచు  
భూరిరత్నాంకితభూషణంబులు దూష  
ణంబులై చెలఁగ నెయ్యంబుమీఱ

తే. నిద్రయును మేలుకనుటయు నెఱయ లేక  
తుల్యమగు నాయవస్థలతోడనున్న  
కాముకులకై వడి సురతకాంక్షఁ దిరుగు  
నట్టి మోసీంద్రులును వచ్చి రచ్చటికిని.

7

వ. ఇవిధంబున సమస్తధరణీమండలపుణ్యాక్షేత్రనివాసు లైన  
మహాత్ములు శిష్యజనసమేతులై వచ్చి యవ్వనంబునిండ నిల్చి  
యుండి రయ్యవసరంబున వారలఁ జూడంగోరి విబుధజన  
మాన్యుండును దపోవిద్యాధన్యుండును సాత్యవతేయ  
శిష్యకుమారుండును విమలాచారుండును సకలపురాణవచన  
రచనాపరితోషితమునిజాతుండును నగు సూతుండును జను  
దెంచిన నతని మృదుమధురభాషణంబుల గారవించి సుఖా  
సీనుం గావించి యిట్లనిరి.

8.

చ. అనఘ పరాశరాత్మజముఖాంబుజసంభవమైన యీపురా  
 నానికరమెల్లఁ దావకమనఃకమలంబున నున్నదందు మా  
 కు నొకపురాణరాజము నకుంతితవాగ్విభవంబుమీఱఁ జె  
 ప్పి నిఖిల మకానిసంతతికిఁ బ్రీతి యొనర్చుము తాపసోత్తమా!

తే. అనిన నారోమహర్షణతనయుఁ డనియె  
 వినుఁడు దత్తావధానులై మునివరేణ్యు  
 లార సకలాఘహరణంబు భూరిపుణ్య  
 కరము నగునది చెప్పెదఁ జరిత మొకటి. 10

శా. వ్యాసప్రోక్తమహాపురాణములు ముయ్యా అందులోఁ జిత్ర  
 మై, శ్రీసౌభాగ్యవిలాసదంబయి బహుశ్రేయస్కరంబై  
 కడున్, భాసిల్లున్ సుపురాణ మొక్కటి ధరన్ బ్రహ్మాండ  
 మన్నేరఁ బెం,పై సర్గ ప్రతిసర్గ వంశ మను రాజాది ప్రశంసా  
 కృతిన్. 11

చ. చదివెడువారికి న్వివేడు సభ్యులకు న్నదివాంఛఁజేయు బ  
 ల్లిదులకుఁగల్గు విప్రులకు లేఁగలతోఁ గనుపట్టు లక్ష పె  
 న్నొదవుల నిచ్చినట్టిఫలమున్ హయమేధముఁ జేయుపుణ్య  
 మున్, గొడుకక ధాత్రియంతయు నకుంతితదానము నేయు  
 శ్రేయమున్. 12

క. గ్రామములు వేయు సాల  
 గ్రామంబులు లక్ష కోటికన్యాజనమున్  
 హేమాద్రు లనంతంబులుఁ  
 బ్రేమ నొసఁగుఫలము దీనిఁ జేర్కొనఁ గలుగున్. 13

క. అని పలికి మదిఁ బరాశర  
 తనయు న్భావించి మ్రొక్కి దామోదరపా

దనలినము నుతించి ముదం

బున సూతుఁడు శౌనకాదిమునులకుఁ జెప్పెన్. 14

చ. వినుఁడు మహాత్ములార పృథివీప్థలియందు విచిత్రలీలఁ గృ  
ష్ణునకును దేవనాయకతనూజునకున్ రణమయ్యె నొక్క రా  
జు నెపముచేత నర్జునునిఁ జుట్టలతోడ హరించె ధర్మనం  
దనుఁ డొకరుండుఁ దక్క యదునాయకుఁ డుగ్రరథాంగ  
ధారచేన్. 15.

క. తదనంతరంబ క్రమ్మఱ  
యదువిభుఁడు గృపాసముద్రుఁ డై వాణీశ  
త్రిదశేశుల కాశ్చర్యం  
బొదవ మనిచె నుభయసైన్యయోధులనెల్లన్. 16.

క. ఇది చిత్రభారతంబన  
ముదమున వర్ధిలై లోకమునఁ బుణ్యోఘా  
స్పదమై లక్ష్మీవల్లభ  
పదమై కడుచిత్రమై సభారంజక మై. 17

వ. అనవుడు హరికథాశ్రవణాహ్లాదు లగు శౌనకాదు లతి  
విస్మితహృదయులై యిట్లనిరి. 18

సీ. కౌరవబలము నుగ్రతఁ జక్కునేయుచో  
సూతుఁడై మెఱసెఁ గృష్ణుండు గాఁడె?  
1ఖాండవవన<sup>2</sup>దగ్ధ కాలమునందున  
సురలఁ దోలించెఁ గృష్ణుండు గాఁడె?

1 భగదత్తుఁడల్కమై నిగిడించువైష్ణవా, శుగము వారింఁచెఁ గృష్ణుండు.  
గాఁడె? 2 దాహ..

1 కర్ణప్రముక్తమా దీర్ఘపన్నగమహా  
శుగముఁ దప్పించెఁ గృష్ణుండు గాఁడె?

ప్రతినదప్పకయుండ నతిగుప్తునైంధవు  
నుటుమాడఁజేసెఁ గృష్ణుండు గాఁడె?

తే. యర్జునున కెల్లభంగుల నైనశౌరి  
కంటికిని తెప్పరీతి నిక్కముగఁ బ్రోవ  
నతనితోఁ బార్థుఁ డేల కయ్యంబుఁజేసెఁ  
దామసం బెట్లు వుట్టె నాతనికి ననఘ.

19

వ. ఈవిశేషంబు సవిస్తారంబుగాఁజెప్పి కృతార్థులం జేయుమనిన  
నారోమహర్షణకుమారుం డిట్లనియె మున్ను నారాయణ  
ధ్యానానురాగి యగుశుకయోగీంద్రుని నిక్కథ యుచార  
స్వాంతుం డగు నిలావంతుండను ధనంజయనందనుం డడి  
గిన నతని మన్నించి యమ్మహానుభావుండు చెప్పినవృత్తాం  
తంబు నెఱింగించెద. దత్తావధానులరై వినుండని చెప్పం  
దొడంగె.

20

సీ. అనవరతంబు ననంతాధివాసమై  
పాలుపొందు వై కుంతపురముఁ బోలి  
విషధరప్రఖ్యాతవిశ్రమస్థానమై  
చెలువైన కైలాసశిఖరిఁ బోలి  
నిర్దుక్తసందోహానిలయమై విలసిల్లు  
నీరజోద్భవునిమందిరముఁ బోలి  
నవ్యసుధారసభవ్యభోగాఢ్యమై  
కనుపట్టు నాకలోకంబుఁ బోలి

1 కానీనముక్తనాగమహాశరంబును, బెండుగాఁ జేసె గృష్ణుండు  
గాఁడె?

తే. జలజనిలయాధినాయకచరణనీర  
జాతజాతతరంగిణీసత్ప్రవాహ  
వారిపూరపవిత్రమై భూరిమహిమఁ  
బొలిచెఁ బాతాళభువనంబు పుణ్యాధనము. 21

చ. బలువగు <sup>1</sup>వేల్పుతేని నునుఁబానుపునుం గనుపట్టునిల్లు వె  
న్నెలతలకానిసొమ్ముగమి నించినపెట్టియ యెట్టివేశలం  
బులుఁగులరాచవారికలవోకలకుం జొరరాని యిక్క పెన్  
జిలువలమన్నిపట్టనుచుఁ జెప్పఁగ నొప్పురసాతలంబు దాన్.

క. నాకులలోన మెలంగియు  
నాకులఁ దమమహిమచేఁ దృణంబుగ మది నా  
లోకించి భుజగవరులు ని  
రాకులతఁ జరింతు రమృతహానిలయమునన్. 23

తే. కుటిలగతిఁ దమకు నిజముగఁ గూర్చినట్టి  
తామరసగర్భమర్యాదఁ దప్పరామి  
భావమున నూహచేసి యాఫణికులంబు  
లాత్త కాంతాలకంబులయందు నిడియె. 24

శా. ఆభూమిన్ బ్రవహించు నెప్పుడు నపర్ణాధీశమాళిస్థగం  
గాభంగామలపద్మగంధనికరవ్యాప్తప్రవాహాఢ్య<sup>2</sup>యై  
యాభోగావతి పన్న గేశఫణదీవ్యత్పద్మ రాగచ్ఛటా  
శోభానూనహిరణ్మయాంబుజములన్ జూడంగ నింపాం  
దుచున్. 25

క. వినుఁ డానది శ్రుతిబాహ్యులు  
ననవరతముఁ గుటిలగతులు నగుభోగివరుల్

దనవారిలోన మెలఁగినఁ

దనవారిఁగఁజేసి హరునితల యెక్కించెన్.

26

వ. అమృతాకూలంకమాకూలప్రదేశంబున నమరావతియుంబోలె  
విబుధాలయంబై యర్చిష్టతియున్ బోలె శుచిస్థానంబై  
సంయమనీనిలయంబునుంబోలె ధర్మాధిస్థానంబై పుణ్యవతి  
యుంబోలెఁ బుణ్యజనావాసంబై యమలావతియునుంబోలె  
రత్నాకరంబై గంధవతియుంబోలె మహాబలనివాసంబై  
యలకానగరియుంబోలె ధనదాశ్రయంబై ధైశాన్యం  
బునుంబోలె సర్వజ్ఞక్షేత్రంబై యొప్పి భోగవతి యన  
నొక్కపురంబు గలదు.

27

క. ఆపురమున కధిపతియై

యేపట్టున రాజనీతి యెడలక ధర్మ

వ్యాపారం బుడుగక యా

లూపేయుఁడు దందశూకలోకం బేలున్.

28

తే. అతఁ డిలావంతుఁ డను పేర నమరు టిఱిఁగి

యును కరింద్రధరాహీనులును మదించి

తా రిలావంతు లనుకొన్నదాన వారి

సత్వధైర్యమనీషలు జడుపుగొనియె.

29

తే. ధర్మవర్తన భీమప్రతాపమహిమ

నర్జునఖ్యాతి తనయందు ననువుపటుచు

సత్యమున సత్యమున శరాసననిరూఢి

మీఱి తనతండ్రులను విడంబించె సతఁడు.

30

వ. అని మఱియును.

31

క. భోగవతీదక్షిణతట

భోగవతీపురమునందు బుధులు నుతింపన్

భోగవతీసతితో బహు

భోగవిశేషములఁ బ్రొద్దుపుచ్చుచు నుండెన్.

32

వ. అంత.

33

చ. అతఁ డొకనాఁడు మంత్రులు మహారసికు లునులుం గవు  
ల్బుధుల్, హితులుఁ బురోహితు ల్పరసిజేక్షణలుం బరి  
వారమున్ దొరల్, చతురతఁ గొల్వ నైందవశిలాపరికల్పిత  
సౌధవేదికో,న్న తనవరత్న కీలితకన త్తన కాసనమధ్యవ ర్తియై.

వ. పేరోలగం బున్నయవసరంబున.

35

చ. భువనములం బ్రసిద్ధిఁ గని పొల్చిన సద్విజకోటికన్న నె  
క్కువయగుహంసచక్రములు గోరి భజింపఁగ నంబుజాత్ముఁ  
డె,క్కువిధములన్ స్మరించుపలుకుల్ శ్రుతియోగ్యములై  
చెలంగ ము, క్తివనితచేతి కీరమనఁ దేటి శుకుం డరుదెంచె  
వేడుకన్.

36

తే. ఇట్లు వచ్చిన శుకయోగి నెదురుకొనిసు

ఖాసనాసీనుఁ గావించి యర్ఘ్యపాద్య

ముఖ్యపూజావిశేషసమ్మదితుఁ జేసి

ప్రణాతు లొనరించి మధురోక్తిఁ బలికె నతఁడు.

37

సీ. అనవరతంబు నత్యానందకారివై

కామరోషవికారగరిమ మడఁచి

సులభుడై ద్విజరాజచూడావతంసమై

దనరెడు సర్వజ్ఞు ననుకరించి

నట్టిమహాత్ముండ వజ్రాక్షపాదార  
 విందభృంగమవు వివేకనిధివి  
 నీరాకచేతను 'నెగడె మత్పుణ్యంబు  
 లనఘాత్త నీవెటుంగనిదొకింత

తే. యైనఁ గాలత్రయమునందు నరసి చూడ  
 లేదు ప్రాక్తనరాజావలీవిశేష  
 చరితములలోన మిగుల నాశ్చర్యహేతు  
 వయినకథ యెద్ది యది నాకు నానతిష్టు.

38

క. నరనారాయణు లనఁగాఁ

బరఁగి నిరంతరము <sup>2</sup>సఖ్యభావోన్నతిఁ ద్రి  
 మ్మకు కృష్ణులకుం దమలో

దురమయ్యె నదేమి నెపము దొరలి మునీంద్రా.

39

తే. పాండుసూనులఁ బొదువునాపదలు మాన్పఁ

బాలుపడి శోభనంబులు గీలుకొలుపఁ

జాలి చుట్టంబు మంత్రియు సఖుఁడు నగుచుఁ

గృష్ణుఁ డతిభక్తి వారి రక్షించు నెపుడు.

40

శా. ఆకుంతీసుతులందు నద్భుతునితో నత్యంతమున్ మైత్రిమై  
 నాకృష్ణుండు మెలంగుఁ దొల్లి బలభద్రాదులొకడంకన్ సుభ  
 ద్రాకన్యామణి రాజరాజునకు నీదర్శించుచుండంగ మా  
 యాకృత్యంబున నీయఁడే నరున కయ్యబ్జాతపత్రేక్షణన్. 41

క. దివిజులు భయమందఁగ ఖాం

డవవన మనలునకు నిచ్చునాఁ డాలక్ష్మీ

ధవుఁడు సహాయంబై ని

ల్చి విజయునకు జయమొసఁగఁడె లీలయహాలెన్.

42



- తే. ఈవిశేషంబు విరివిగా నెఱుంగఁ జెప్పి  
చెవులపండువు సేయు మచ్చికదలిర్ప  
మునివరేణ్య భవద్వాక్యజనితమధుర  
సుధగదా నన్ను నేఁడు విబుధుఁగఁజేయు. 43
- వ. అనవుడు నిలవంతునకు శుక యోగీంద్రుం డిట్లనియె. 44
- తే. అనఘ మేలైనయది నన్ను నడిగితీవు  
వినెడువారికిఁ జెప్పెడుఘనమతులకు  
నఖిలపాతకహారియు నభిమతార్థ  
దాయకమునగు తచ్చరిత్రంబు వినుము. 45
- చ. కలఁడు మహాత్ముఁ డొక్కఁడు సుఖంబులు దుఃఖములు  
స్వయంబుగా, మెలఁగి సుహృజ్ఞనంబులు నమిత్తులు నేక  
విధంబుగాఁ జెలంగి లలెతలోచనాతతి మృగీసమితి స్సరిగాఁ  
దలంచు వాఁడిలపముఁ <sup>1</sup>దుల్యభాననయు నిట్లు భజించుటఁ  
దుల్యమకానినాన్. 46
- చ. అలఘుతపోవిశేషమున సంబుజగర్భునితోడ శాంతిమై  
నలినదళాక్షుతోడ భువనస్తుతభూతహితప్రబుద్ధిచే  
నల గిరిజేశుతోడ మహిమాతిశయంబున వ్యాసుతోడ నీ  
తుల గురుతోడఁ దుల్యుఁడనఁ దుల్యుఁడు మించె ధరా  
తలంబున్. 47
- తే. అతఁడు పరమాత్ముఁగూర్చి బాహ్యమును లోను  
నేకముగఁ జేసి లోకంబులెల్లఁ బొగడ  
భూరిభాగీరథీనదీతీరమునను  
విమలమతితోడఁ దపముఁ గావించుచుండె. 48

ప. అని శుకయోగీంద్రుం డిలావంతున కెఱింగించినతెఱంగు  
చెప్పుటయు విని యట మీఁది వృత్తాంతం బేమని యడు  
గుటయు. 49

మ. హరిదంత ద్విపదంతకాంతి లసదుద్యతీర్తికాంతామనో  
హరదుగ్ధాంబుధిసంభ వారమణపాదాబ్జద్వయీభావనా  
పరతేజోజితవిస్ఫురజ్జ్వలనజంభ ద్వేషిదంభోళి భా  
స్కర కృష్ణారమణీమణీవరతనూజా మానినీమన్తథా. 50

క. అనతారిమానభంజన  
వినతాసూను ప్రతాపవిశ్రుతవనితా  
జనతాపంచళిలీముఖ  
ఘనతామరసాస్తతనయఘనదాననిధి. 51

మాలిని.—

అతులితగుణరూపా హరిపుండ్రేక్షుచాపా  
హతవిమతమహీపా యాత్తవంశప్రదీపా  
జితకలితతికోపా శ్రీమహాభోగగోపా  
క్షితిభరణదిలీపా క్షేడకంఠప్రతాపా. 52

గద్యము. ఇది శ్రీమత్కృష్ణాంధిన్యగోత్రపవిత్ర చరిగొండ తిమ్మ  
నామాత్యపుత్ర సకలవిద్యాపారీణ శతఘంట సురత్రాణ  
సుకవిజనవిధేయ ధర్మననామధేయప్రణీతం బయినచిత్ర  
భారతం బనుపురాణకథయందుఁ బ్రథమాశ్వాసము.

శ్రీ రస్తు.

# చిత్రభారతము

ద్వితీయాశ్వాసము.



ధర్మపురస్కరింహః

రాధనతాత్పర్యబంధురక్షామణి థా

త్రిధవనుత యెనుములపలి

మాధవతనుజాత పెద్దమంత్రి వరేణ్యా.

1

వ. అవధరింపుము మృదుమధురవచనరచనాపరితోషితముని  
జాతుం డగుసూతుండు హరికథాశ్రవణాష్టాదు లగుశౌన  
కాదులకు నిట్లనియె.

2

క. పగలెల్ల జలదరాశికిఁ

బగలై కొనసాగె నంతఁ బద్మాప్తుండున్

మిగులంగ నుగ్రుండై జగ

ము గలంచఁగ గ్రీష్మకాలము న్నడివచ్చెన్.

3

ఆ. విశ్వకర్మబిడ్డ వేదన మాన్పంగ

రవి మధించి కిరణనివహములను

ధరణిమీఁద వైవ నురుతరోగ్రంబులై

వటలె ననఁగ దావనహమ్మ లొదవె.

4

తే. లోకములజీవనంబెల్ల <sup>1</sup>లోనుబుచ్చి  
తనకరంబులఁ గువలయస్థలము మేలుఁ  
జెఱచి కడువెట్టయైన రాజీవబంధుఁ  
డెట్లు తా మిత్తుఁడయ్యెనో యెంచిచూడ.

5

సీ. భూతలంబెల్ల నద్భుతముగాఁ బగులంగఁ  
బాతాళలోకంబు బైలుపడియె  
జలధిలోఁగల నీరజంతుసంఘాతంబు  
నుడుకెక్కి యంతంత నొదుఁగఁజొచ్చె  
ధూళిసమాక్రాంతతోయదపదముగా  
నెస రేఁగి గాడ్పులు విసరఁదొడఁగె  
నతిగభీర నదీమహాప్రవాహంబుల  
నిసుమేరుపడఁగ నీరెల్ల నింకె

తే. నౌర పురుషహితకమలభవాదులకును  
<sup>2</sup>వెస వనితల యధరరసము సవి సుఖముఁ  
గనిన నోరికి వేడి పాల్గొనినభంగిఁ  
జేయునన వెట్ట మఱివేట చెప్పనేల.

6

మ. అమరస్థానవిశేషమై తనరు హేమాద్రిక్ శివావాసమై  
రమణీయం బగురౌప్యభూధరముఁ దేరన్ బ్రహ్మ వీక్షించి  
నె,య్యము సంధిల్లఁగ వానిపై సురనదిన్ హత్తించె లే  
కున్న నా, యమరత్నాధరము న్నరాచలము నీటై పోవవే  
యెండచేన్.

7

క. మృగతృష్ణల కగ్గలమై  
మృగతృష్ణలు దిక్కులందు మించందొడఁగెన్

మృగరాజులు నానావిధ

మృగరాజులు <sup>1</sup>హరులు కరులు మెలంగక డాగెన్. 8

చ. మిటమిటఁగాయు నాతపము మించఁగ నోర్వక గండశైల  
ముల్, పెటపెటప్రేలి పేలముల పెంపువహించెను జీవ  
కోటులున్, బొటబొటఁ బొక్క భూమిగల భూజము  
లందు మహోగ్రవృత్తిమై, జిటచిట నిప్పు లుప్పతిలె  
జెప్పఁగరాని నిదాఘవేళలన్. 9

వ. అట్టి సమయంబున. 10

మ. గురుబాహుయుగమెత్తి వామచరణాంగుష్ఠంబునన్ భూమిఁ  
ద్రొక్కి రమావల్లభు నాత్మలో నునిచి వీక్షింపంగ రా  
నట్టి భాస్కరుడై జూపులు నిల్పి తుల్యుడు సమగ్రబ్రహ్మ  
నిష్ఠారతిన్, బరమాశ్చర్యముగాఁ దపంబు సలిపె న్బంచాగ్ని  
మధ్యంబునన్. 11

వ. అంత. 12

క. జీమూతాక్రాంతంబగు

భూమండల <sup>2</sup>మనఁగ నానభోమండలమున్

జీమూతాక్రాంతముగా

జీమూతాగమము దోచె జిత్తం బలరన్. 13

చ. అనిమిషనాథుఁ డమ్మనితపోనలకీలల నబ్ధియింకినన్

దనకు విపత్తుడై యచట దాఁగిన యాహిమవన్నగాత్మ

జున్, గినిసి విపత్తుఁజేయఁ గమకించి ప్రచేతసు నింట నిర్గ

మం, బనిచెడు విల్లనంగ నపరాశ సురేశ్వరుచాప మొప్పె

దాన్. 14

తే. ఇంద్రగోపంబు లవనిపై నెల్లయెడలఁ  
గానిపించె సురేంద్రుఁ డగ్గలికతోడఁ  
దఫముగావించు మకానిఁ గ్రోధమునఁ జూడఁ  
గన్నుగమిరాలు విస్ఫులింగము లనంగ.

15

చ. కరములు చాఁపి వడ్డిడుటకై బుధశుక్రల సాక్షివెట్టి య  
య్యరుణుఁడు భూమిచేతఁ దగ నప్పులు గైకొని యియ్య  
కున్నచో, ధర తన మూలవృద్ధులకుఁ దక్కక సాగినవారిఁ  
గూర్చి య,క్కటగుడివ్రాసియాఁగె ననఁగాఁ బరివేషము  
చుట్టె నాతనిన్.

16

తే. ఉత్తరపుదిక్కు మెఱుపుల నుల్లసిల్లెఁ  
బూర్వదిగ్వాయుసంచయంబులు చెలంగె  
దగనహారాత్రములును సంధ్యలును దెలియ  
రాకయుండెను మేఘసంరంభమునను.

17

సీ. నిష్కళంకాత్మయై నెగడు వసుంధర  
యత్యంతపంకాత్మయై చెలంగె  
నమృతప్రవాహాఢ్య లయిన మహానదు  
ల్లలుషవిషాఢ్యలై కలఁగఁబాటె  
రాజహంస మనోహరం బగుగగనంబు  
సంతతఘనతమశ్చన్నమయ్యె  
మాధవలక్ష్మీసమన్వితం బగునబ్ధి  
పరజీవనాపేక్షఁ బరఁగి డొంకె

తే జాతకంబుల మనములు చల్లనయ్యె  
మలయుదావానలంబులు మృగిపోయె  
సస్యజాతంబు నానాట సఫలమయ్యె  
విమలమైనట్టి వర్షాగమమున నధిప.

18

మ. ఘనరావంబు చెలంగ భృంగి వినుతుల్ గావించి పాడంగఁ  
గా, ననమం దెచ్చట నీలకంఠవిలసన్నాట్యంబు రంజిల్లెఁ  
దా, ఘనరావంబు చెలంగ భృంగి వినుతుల్ గావించి  
పాడంగఁ గా, ననమం దెచ్చట నీలకంఠవిలసన్నాట్యంబు  
రంజిల్ల దే. 19

తే. పృథుతటిద్దేహనవ్యతాపింఛచికుర  
గురుపయోధరకుచయునై కోర్కీమీఱఁ  
బ్రావృడంగన యినునిపైఁ జేవఁగొన్న  
తమిని వెడలంగనీయక దాఁచె నతని. 20

తే. మొగులుగతి నిష్ఠుకొన్నట్టి మొగులు చెలఁగ  
నలరు మెఱుపులకై వడి నలరు మొగ్గ  
గములఁ బొడమెడు తావి భృంగములు గ్రోలి  
తరులఁ గనుపట్టెఁ గేతకీతరుల మెఱసి. 21

సీ. కులపర్వతములు తెక్కలతోడ నెగసెనాఁ  
గంధరంబులు మింటఁ గలయఁ బర్యే  
మందరాచలమథ్యమానాన్తవధ్వాన  
మన మేఘనిర్ఘోష మతిశయిల్లెఁ  
గల్పాంతసమయాగ్నికణము లొక్కువ్వుడిఁ  
బడియెనో యనఁగఁ బెన్నిడుగులురలె  
వజ్రంబు దేవతావల్లభుం డురువడి  
జళిపించె ననఁగఁ జంచలలు మెఱసె

తే. మత్తశుం డాలశుం డాసమాసపతద  
నూనధారాశధారానవీననీర

- పూరపరిపూరితాశానభోధరిత్రి  
గాంగ వానలు గురినె లోకములు <sup>1</sup>బెదర. 22
- వ. అప్పుడు. 23
- తే. పరమహంస యనంగఁ దాఁ బరఁగి యమృత  
దేహియై మంగళాకృతిఁదేరి బుధతఁ  
జెంది విజ్ఞానగురుఁడు నాఁ జెలఁగి యతఁడు  
పర్వత భృగుస్థలమునఁ దపంబు సలిపె. 24
- వ. మఱియును. 25
- క. తొరలెడువానలఁ దడియుచు  
గిరిచఱిఁ గూర్చుండి యోగి కేసరి దినముల్  
మరుదశనంబునఁ గడపుచుఁ  
జిరకాలం బుగ్రతపముఁ జేయుచు నుండెన్. 26
- వ. అంత. 27
- తే. ఎలమి మేలై నవర్షంబు లెల్లజాఱ  
స్వాంతమునఁ దూలి గద్గదస్వరము గదురఁ  
దుదిశరత్తులఁ బొదివి వృద్ధులవిధమున  
నరిగె నెందేని మేఘంబు లాకసమున. 28
- క. జలదములముంపు దప్పినఁ  
గలితప్రభఁ బొల్చె దిశలు గర్దమ మింకె  
జలి యంతంతకుఁ మించెం  
గొలఁది తఱిగి నదములెల్లఁ గొంచెము లయ్యెన్. 29
- క. కమలారులై న హేమం  
తముఁ దద్రాత్రిచయమును ఘనములై తోచెన్



గమలాస్తములగు నిను తే  
జముఁ బగళులు గొంచెపడియెఁ జలిచే నధిపా.

30

క. అనుపమ మగు హేమంతము  
ఘనసత్త్వం జేమొ యుష్ణకరునికా శీతాం  
శునిఁ గావించెను దన్నిశ  
లను బగలుగఁజేసె జనములకుఁ జిత్రముగాన్.

31

తే. స్థావరములైన యద్రులుఁ జలికి వెఱచి  
యీడుమీఱినసానులతోడికూట  
ములు విసర్జింప లేవన్నఁ దలఁప నొరులు  
సతులఁబాసి <sup>1</sup>చరింపఁగఁ జాలఁగలరె.

32

తే. జ్వలనుఁ దెపుడు జగత్ప్రాణసఖుఁ డటంచుఁ  
బలుకుమాట యథార్థమై నిలిచె ననఘ  
యట్లు గాకున్న హేమంత మడరినప్పు  
డతనిప్రాపున బ్రతుకునే యఖిలజనము?

33

సీ. ఇంతంత యనరాని యివములెల్లెడఁ బర్వ  
                    <sup>2</sup>వసుమతి వడనడ వడఁకఁజొచ్చె  
వసనాభివిసము లప్పసముఁబూనిన హాయి  
                    విసరంబు తీవ్రున విసరఁదొడఁగె  
భూనభోదిగ్భాగములుఁ గానరాకుండ  
                    గుఱిలేని వెనుమంచు గురియఁదొడఁగె  
శీతంబునకు నగశ్రేణు లొనర్చిన  
                    నెగడులు తలుచుగా నెగడి మెఱసె

తే. నెల్లరోగంబులును నిండి వెల్లివిడిసె  
 వెజ్జొలకుఁ బండువయ్యెఁ బూవిలుతుమామ  
 విపులశీతలచంద్రి కావితతి చల్లెఁ  
 దరులుఁ దామరసిరులు నుద్దవిడి ముదిసె.

34

క. చేతోభవకోపంబున  
 శీతలమని విటులు సతులుఁ జేరక యంతం  
 జేతోభవదండన మీ  
 శీతలమని వెఱచి కలసి చెలఁగుదురాత్తన్.

35

ఉ. అమ్మని యట్టివేళ హృదయంబున నంబురుహాక్షు నిల్చి లో  
 కమ్ముల కద్భుతంబుగ వికార మెఱుంగక కంఠదఘ్నునీ  
 రమ్ములలోననుండి యుదరమ్ముదకంబులఁ బ్రోది నేయుచున్  
 నెమ్మిఁ దపం బొనర్చె ధరణీవరులున్ సురలు న్వడంకఁగన్.

తే. ఇవ్విధంబున నేడువేలేండ్లు తపము  
 ఘోరమతిఁజేసె నామానిగుంజరుండు  
 గరుడగంధర్వయక్షకింపురుషసిద్ధ  
 సాధ్యవిద్యాధరాదులు సన్నుతింప.

37

క. ఆసమయంబునఁ దనమది  
 వాసవుఁ డిట్లని తలంచె వసుధా భుజగా  
 వాసనివాసులవర్తన  
 మీసారి వినంగరా దిదేమి విధంబో.

38

క. సారమతిఁ గీడుమేలును  
 జారులచేఁ దెలియవలయు జగతీశులకున్  
 జారులు రాజులకెల్లను  
 దూరము గనిపించు కన్నుదోయి తలంపన్.

39

వ. అని వితర్కించి.

40

క. చారుల లోక త్రయ సం

చారుల సూన్యతవచఃప్రచారుల విమలా  
చారుల సంతతగూఢవి

చారుల రావించి యతఁడు సమ్మతి ననియెన్.

41

సీ. మీరు భూమికి నేగి గౌరవం బొనరంగ

నచ్చోటఁ దనరు బ్రాహ్మణులు వేద

విధి సంచరించు నవ్విధము రాజులు నీతి

విహరించు తేఱఁగుఁ బ్రవీణులైన

వైశ్యుల పుణ్యభావంబును శూద్రుల

వర్తనమును బ్రజావళిచరించు

కట్టడయును యోగిగణములు గావించు

తపముచందంబు సద్ బ్రహ్మచారు

తే. లైన వారలగతియు గృహస్థులయిన

వారి నడకలుఁ దగుపతివ్రతలమేలుఁ

దెలిసి పాతాళభువనవార్తలు నిజంబు

గాఁగఁ బరికించి రండు వేగంబు మీఱ.

42

వ. అని రహస్యంబుగాఁ జెప్పి యనిచిసఁ జారులు క్రమంబున

ధరణీతలంబునకు డగ్గి భూకాంతానితంబావలంబిత రత్న

మేఖలాకారంబు లగుపారావారంబులను, సమస్తవస్తు

విస్తారరూపంబు లగుసప్తద్వీపంబులను, దటప్రదేశదేదీప్య

మానరత్నజాలంబు లగుపుణ్యశైలంబులను, ననవరతాసీన

యోగిజనంబు లగువనంబులను, నిరంతరవికసితసితకమల

కల్పారమాలికాసారంబు లగుకాసారంబులను, మహాపాత  
కంబులనెల్లం బుణ్యంబులుగాఁజేయ సమర్థంబు లగుతీర్థం  
బులను బవిత్రంబు లగుపుణ్యక్షేత్రంబులను, ముక్తికాంతా  
నితాంతనిధానంబు లగుమహానదీ<sup>1</sup>విధానంబులను, ననంత  
తపోధనులగు మునులను, నానావిధపస్తుపమాస్పదంబు  
లగుజనపదంబులను, నజస్ర లక్ష్మీవిహారంబు లగుపురంబు  
లను, వేదవిద్యావినిర్జితవాణీవరు లగువిశ్రవసులను, సర్వ  
సర్వం సహాభారభరణదక్షదక్షిణబాహుదండవిజృంభమాణ  
కఠోరకుఠారధారావినిర్జితవైరిరాజన్యులగురాజన్యులను,  
సంపజ్జితయక్షవర్యు లగునార్యులను, బుణ్యగుణభద్రు లగు  
శూద్రులను గనుంగొనుచు వచ్చినచ్చి పురోభాగంబున.

చ. కనుఁగవ యింతమూసి కరకంజము లూచు యుగంబుఁజేర్చి  
మేను నిగుడఁజేసి శ్రీవరు షణ్మోజులజుబున నిల్పి యింద్రి  
యా,ళిని బిగఁబట్టి గాడ్పులఁ జలింపఁగనీక కడంగి స్వస్తి  
కాసనమున నున్నతుల్యమునిచంద్రునిఁ గాంచిరి భీత  
చితులై. 44

వ. ఇవ్విధంబున నవ్వునీంద్రుం గనుంగొని తమలో నిట్లనిరి.

ఆ. ఇతఁడు పరమహంసుడే నిక్కమగుఁగాక  
యున్న నుగ్రగతిని నుండుటెట్లు  
లిప్తుహాత్తుతేజమేచినఁ గువలయం  
బెల్ల ముచ్చముడుఁగదే తలంప. 46

మ. హరుఁడో యీతఁ; డటైన శూలమును నేణాంగుండు  
ఫాలాక్షముక, బరిశీలింపఁగ నేల కానఁబడ; వజ్రప్రోద్ధ

పుండో; ముఖాం,బురుహంబుల్ మఱినాల్లు గావలదె;  
యంభోజాక్షుఁడో ఖడ్గమున్, విరిగెందమ్మియు శంఖచక్ర  
ములు నేవీ బుద్ధి నీక్షించినన్. 47

ఉ. ఇమ్మునినాథుఁ డేపనికి నీగతి ఘోరతపంబునేయ నె  
య్యమ్మునఁ బూనెనో కడుభయంకరమై ప్రసరించు నిట్టి తే  
జమ్మున నెల్లలోకములు స్రగ్గవె వాయువు లేనిచోట దీ  
పమ్మునుబోలె వీఁ డచలభావము నొందె దృఢవ్రతస్థుఁడై.

తే. ఇతఁడు గావించుతపము సురేశ్వరునకుఁ  
జెప్పకుండిన మోసంబు చెందు ననుచు  
నచట నిల్వక దివమున కరిగి రంత  
వాయువేగులు వేగులు వారు వెరచి. 49

వ. ఇట్లు చారు లతిత్వరితంబున నాకలోకంబున కేగి యమ  
రేశ్వరుం గాంచి దండప్రణామంబు లాచరించి నిటలతటం  
బున నంజలిపుటంబు ఘటించి యిట్లనిరి. 50

ఉ. దేవరవంపున న్ధర కతిత్వరితంబున నేగి యచ్చటన్  
బావను లై నభూసురులఁ బార్థివులం బరికించి పుణ్యతీ  
ర్థావళుల న్నహానదుల నారసి మహానులఁ జూచి బంధుర  
గ్రావములన్ వనంబులను గన్గొనిజాహ్నవిఁ జేరఁబోవు చోన్.

శా. చండాంశుండునుబోలె నుగ్రతర తేజఃస్ఫూర్తి ఫాలా  
నలా,ఘండునోబ్బలె మహాప్రభావమున రక్షోహంతయున్  
బోలె బ్రహ్మాండాంతర్గతజగతుసంఘహృదయవ్యాప్తాకృతిం  
బద్ధగ,ఘండుంబోలెఁ దపంబునం దగు మునీంద్రుం డున్న  
వాఁ డచ్చటన్. 52

తే. అతనితపమున లోకంబు లడరె గిరులు  
వడఁకె జలధులు పిండలి వండులయ్యె  
ధరణి కంపించె సూర్యచంద్రుచు లడఁగె  
దారకంబులు రాలె దిక్కుటులు న్నీలె.

53

వ. కావున నమ్మహామునీంద్రుం డేమినిమిత్తంబున నట్టితపంబుఁ  
జేయుచున్నవాఁడో దానికిం దగినకార్యం బూహింపు  
మనియును, నతనిపేరు తుల్యుండనియును, విన్నవించిన  
దురంతచింతాక్రాంతుండై కొలువునూటంబున కేతెంచి  
ప్రతీహారులచే దిక్పాలపూర్వకంబుగా సకలదేవతావరు  
లను స్వాచార్యుం డగుగురునికొ రావించి యథోచితంబుగా  
సత్కరించి వారలు చుట్టునుం బరివేష్టించి భద్రచింతామణి  
పీఠికాసీనుండై యందఱు గలయం గనుంగొని యిట్లనియె.

చ. ఘనుఁ డొక యోగి తుల్యుఁ డనఁగా ధరణీస్థలియందు నేరికి  
న్వినఁ గనరానితేజమున విష్ణునవీఁగి తనంబు నేయఁగా  
వనరుహామిత్రచంద్ర నగవర్గసముద్రనదీనదక్షిణ  
జనతతియు స్థలిం చేసని చారులు చెప్పినమాట వింటిరే. 55

తే. ధరణియాపద మానువిధంబుఁ దుల్య  
మునితప ముడుగురీతియు మనకు విపుల  
సౌఖ్యమున నుండుకార్యంబుఁ జర్చచేసి  
పలుకుఁడి మీరు మీయుక్తిబలము మెఱయ.

56

వ. అనవుడు నప్పాకళాసనునకు నఖిలామరాధిపులయనుమతం  
బున సకలనీతివిద్యాగురుం డగుగురుం డిట్లనియె.

57

ఆ బలిమిఁ జేయరానిపని యెట్టిదై న ను  
పాయబలముచేతఁ జేయవచ్చు

సాహసంబుచేసి చనరాని జలనిధి

నావచేఁ దరించు లేవ ననఘ.

58

ఆ. మునులు తపముఁజేయుచును బహిరింద్రియం  
బుల మనంబుతోడఁ గలిపి నిలిపి  
యచలనిష్ఠఁ బొల్తు రదిగాన వారి మ  
నంబుఁ గలఁపఁ దద్వ్రతంబు చెదరు.

59

క. మనసిజా నీక్షణమున రాఁ

బనుపు మతం డమ్మునీంద్రుభావముఁ గడు నే

ర్పునఁ జొచ్చి తపము మాన్పెడు

ననఘా! యాతని కసాధ్యమైనది గలదే.

60

వ. మఱియును.

61

ఆ. ధరణిజనులు వడఁకఁ దపముగావించు ము  
నీంద్రకోటి మాన్ప నిందువదన  
లోపినట్లు విధుఁడు నోపఁడు నిక్కువ  
మచ్చరలను బిల్వనంపి పంపు.

62

వ. అని యమ్ముని తపోవిఘ్నోపాయంబుఁ జెప్పిన గురు నభి  
నందించి పురందరుండు పుండ్రేక్షుకోదండనిర్జితయోగిజన  
తపోదర్పందై న కందర్పునిం దలంచిన.

63

సీ. వనితలచేతి వేదనకొప్పు తనకొప్పు

పసఁజూడ నొసపరిబాగుమీఱఁ

దనమోముసిరినీడు కొనఁగోరి కొనఁగోరి

కస్తూరికాతలకంబు చెలఁగ

వనజాక్షి<sup>1</sup>సంతన తనమేన తనమేన

మామ<sup>2</sup>సెక్ బ్రాయంబు మహిమఁజూప

మెఱుఁగుఁజొక్కలతొడ సరులైన సరులైన  
తనయురంబున నిండి తళుకులీన

తే. కేళి సలిపెడు తన మంచికేళి యుంగ  
రములకాంతులతతియుంగరముల విరుల  
నందియలమించు పదముల నంది యలర  
వంబు మీఱంగ నింద్రుభావంబు దనర. 64

చ. ననువులు మందెమేలములు నారుల పెణ్బొలయల్కవేళ  
లం, బెనఁగి కవుంగిలించునెడ వేరులయొత్తులు గోరుటొత్తు  
లుం, దనువున మీఱఁగా నలసతం జిటునవ్వులుఁ గొప్పఁ  
బువ్వులుఁ, గనుఁగవకెంపులుఁ రతుల గర్వము సొంపులు  
నింపుదోఁపఁగన్. 65

ఉ. పూవులవిల్లు నమ్ములును బూనుచు బంగరువ్రాత నిండు  
మా,దావళి దట్టిగట్టి యొరదాఁకిన కెంజిగురాకుబాకు శో  
భావృతిగా నమర్చి వలిపంబుఁ బయిన్ వలెవాటు వైచి ల  
క్ష్మీ వనితాకుమారకుండు మేనిమెఱుంగుజగంబునిండఁగన్.

మ. చెలికాఁడైన వసంతుఁ డాదరముతోఁ 1జేయూఁదఁగాఁ  
జల్లగా,లి లసచ్ఛామరపాణియై నడవ 2నాళీకద్విషుండున్  
సుధా,జలపూర్ణంబగు గిండి దేరఁ దనదక్షత్వంబు మీఱంగ  
నిం,తులమానం బెడలంగ వచ్చె నమరేంద్రుం డిచ్చలో  
మెచ్చఁగన్. 67

వ. ఇట్లు వచ్చిన భావసంభవుని నయ్యింద్రుం డాలింగనంబు  
చేసి గారవించి సుఖాసీనుం గావించి కుశలం బడిగిన  
యనంతరంబ రంభం దలంచిన. 68



చ. చెలునమురచ్చ కాముకులజీవన మంగజరాజ్యలక్ష్మి శూ  
రులు గనునట్టికద్గతి మరుద్గణి కామణి సోమయాజాల  
న్వలవఁగఁజేయు నౌషధము స్వర్గ విఘ్నాపణ మంబు రాశిస  
త్కులభవప్రయోగాశి నలకూబరు ప్రాణపదంబు రంభదాన్.  
మ కురులం <sup>1</sup>దానిచయం బొసంగు విరులం గొప్పొప్పుగాఁ  
దీర్చి క,స్తురి ఫాలంబున సోగబొట్టిడి కళాస్తోమంబువై జల్లు  
ముంగర నాసద్ధరియించి లేనగవు వీఁక న్తోవి పల్లొత్తులున్  
మరువైదాఁచఁగఁ గ్రొత్తముత్తియపుఁ గమ్మల్వీనుల న్నించఁ  
గాన్.

70

ఉ. ఏపునఁ దారహరియు వహించి మనోహరహారకాంతి సం  
దీపితమైన క్రొవ్వొగపుతీఁగ ధరించి సమస్త రత్నసం  
స్థాపితమేఖిలాంబుతనితంబముసోయగమూరుశోభలం  
బై పడి మేలి సన్నరలిపంబున మీఠిదుబాళిచేయఁగాన్.

ఉ. చేరిక గోరుకోణములఁ జెక్కి విలాసమువేసినట్టి బం  
గారపుఁగుండలన్ గెలువఁగాంచి నిశాతనవాంకుశంబుల  
నీరిన కుంభికుంభముల చెన్నువహించినయట్టి క్రొత్తకెం  
జీరలతోడి చన్నుఁగవ చెల్వముఁ బయ్యెదఁ జౌకళింపఁగాన్

సీ. తన కన్నుదోయి యుద్ధండ మన్తధబాణ  
జలజమీరములకు సామి గాఁగఁ  
దననెవ్వొగంబు చంద్రసరోజ మణిదర్ప  
ణావళులకు బడియచ్చుగాఁగఁ  
దనతనూయస్తిసౌదామినీవల్లి కా  
తపనీయములకు విధాతగాఁగఁ

దనమందగమనసౌందర్యంబు మదకేకి  
దంతిహంసల కోజబంతిగాఁగఁ

తే. దనమృదుధ్వని కోకిలోత్కరవిపంచి  
కాళుకాళికి నొజ్జగా గర్వమొప్పు  
దనవిలాసంబు మదనవిత్తంబుగాఁగ  
రమణఁ గనుపట్టి విభ్రమారంభ రంభ.

73.

తే. అందియలుమ్రోయ మేనిసోయగపుఁదావి  
కళులు పెల్లుగ మూఁగి ఝమ్మని చెలంగ  
గురుపయోధరధమ్మిల్లభరముకతన  
నడచువేళల నిరుపేదనడుము వడఁక.

74

ఉ. మేనకమూఁపుతోడ నునుమేనొరయం గరవద్దమూఁది చే  
తోనయమొప్పుఁగా హరిణితోఁ దనముచ్చట చెప్పుచుం  
బ్రియం, బాని సుకేశితోఁ జదురులాడుచు నొయ్యన  
మంజుఘోషతో, లేనగవొప్పు మానము చలింపఁగ మరము  
లెత్తి యాడుచున్.

75.

సీ. తాటంకమణిభానుధాళధళ్యంబులు  
చెక్కుటద్దములపైఁ జిందులాడ  
నవ్యహారప్రభానై గనిగ్యంబులు  
కుచపర్వతంబులఁ గుప్పలుఁటుకఁ  
దరణి రుజ్జేఖలాధాగధగ్యంబులు  
కటిమండలంబుపైఁ బుటములెగయఁ  
జారు కంకణదీప్తి చాకచక్యంబులు  
హస్తపంకజముల నలముకొనఁగ

తే. గరిమఁ బదియాటవన్నె బంగారుసిరులు  
మొల్లుపులునుగూడి రూపమై మెలఁగునట్టి

యనువుమీఱంగ వచ్చె దేవాధినాథు  
కొలువునకు రంభ కుచజితకుంభికుంభ.

76

వ. ఇవ్విధంబున వచ్చి కృతాంజలి యైయున్న రంభనుం దక్కిన  
రంభోరులం గరుణావలోకనంబుల మన్నించి జంభారి నిజ  
కార్యారంభం బెఱింగింపందలంచి పంచబాణున కిట్లనియె.

సీ. అనఘ నీరూపతేజోంశంబు సౌందర్య  
వంతుల కుపనూనవస్తువయ్యె  
భవదీయకోదండపాండిత్యవిభవంబు  
సకలధానుష్కసౌష్ఠవము గెలిచె  
దావకవిపులప్రతాపానలజ్వాల  
నగచాపుదేహంబు సగముచేసె  
యుష్మదీయశరప్రయోగవైదగ్యంబు  
కంజగర్భుని తల<sup>1</sup>గడిచిపాటె

తే. నిన్ను నొకపరి మదిఁ జేరుకొన్నయంత  
సర్వవిరహులు నాజ్ఞావశంవదైక  
మానసాంభోజులగుచుఁ ద్రిమృదుదురనిన  
<sup>2</sup>మీఱి వినుతింప శేషుండు నేరఁగలఁడె.

78

మ. ననరేవిల్లు మదాళిసంఘము గుణం బబ్జాతపత్రాక్షిదృ  
ష్టినికాయంబు శరోత్కరంబు లవియుం జేపట్టి నీవిద్య నే  
ర్పున రెండొక్కటి గాఁగఁజేయుదు బలీ రూపంబునం  
జెందకే, యనఘా! నీకు సమానుఁడుంగలఁడె బ్రహ్మాండాంత  
రాశంబునన్.

79

ఉ. ఆ యమరాచలంబు ధనువై విలసిల్లఁగ విష్ణుఁడమ్ము గా  
 వేయిశిరంబులం బరిధవిల్లెడుశింజినిఁ గూర్చియున్న శూ  
 లాయుధు మాటమాత్రమున నంగము వ్రయ్యఁగ మోఁది  
 మించితౌ, తీయనివింటనే వెనుకతీయనిబీరమునకా మనో  
 భవా. 80

క. క్కటకై మీటియు నాయ  
 క్కటకై చనుదేట నిన్నుఁ గనుఁగొనినపుడే  
 చెటకువిలుఁ బూనఁజూచిన  
 చెటకుకా లోనైరి సకలసిద్ధులుఁ దనరన్. 81

ఉ. చండకరోర విష్ణుకరచక్రముకంటె మదీయదీర్ఘదో  
 ర్దండవిజృంభమాణభిదురంబునకంటెఁ బరేతరాడ్లదా  
 దండముకంటెఁ జంద్రధరదారుఃశూలముకంటె నెక్కుడై  
 మెండుకొనుంగదా భవదమేయమృదుప్రసవాంబకంబుదాన్

క. హరిహరకమలభవాదుల  
 సరకుగొనక గెలుచునీకు సామాన్య మునీ  
 శ్వరులను జయించుటనఁగా  
 సరకా నరకాంతకాత్తసంభవ తలఁపన్. 82

వ. ఐన నొక్క కార్యంబు వినుము. తుల్యం డనుమునీం  
 ద్రుండు దారుణంబగు తపంబుగావింప లోకంబులు చీకాకు  
 పడియె, గావున నతని తపంబునకు విఘ్నంబు సేయవలయు;  
 నీకు సహాయంబుగా రంభాదిదేవతాంభోజాతుల నంపెద  
 ననిన నిందునకు నిందిరానందనుం డిట్లనియె. మద్ధనుఁ  
 ప్రభావం బవధరింపుము. 84

1. క్కటకులయి మించి నాయ, క్కటకుం జనుదేని వారిఁ గని నీవపుడే,  
 చెటకువిలుఁబూనునంతనె.

క. విడికిట నడఁగెడునడుమున్

గడుఁదియ్యని మేను భృంగకలితగుణంబున్

విడివడనికొప్పు నేర్పడి

పడఁతుక గతియయ్యె మించి పౌరుషవృత్తిన్.

85

క. మునులెంత నాకు రుద్రుం

డన లక్ష్మ్యస్థాణురూప మాపద్మజుఁడున్

గనుఁగొనఁగ నజప్రాయం

బనఁ దక్కినవారి నెన్నఁదగునే యెచటన్.

86

వ. దేవా! యమ్మునితపంబు వారించి నీకు మెప్పు వృట్టిఁచెదఁ

జూడుమి యన నతండు మనంబున ఘనంబగు సంతసంబున

ననర్ఘ్యమణి భూషణాంబరాదులు గట్టనిచ్చి ప్రియపూర్వ

కంబుగా ననిపి రంభ కిట్లనియె.

87

సీ. నీకుచంబులు శూరనికరంబులకునెల్ల

రమణీయశైలదుర్గములుగావె

నీవాలుఁజూపులు నిఖిలపల్లవులకుఁ

బంచాస్త్రశరపరంపరలు గావె

నీముద్దులొల్కెడి నెయ్యంపుఁబల్కులు

విటజనాకర్షణవిద్యగాదె

నీమందహాసంబు కాముకశ్రేణిపై

మరుఁడుచల్లెడి సొక్కుమందుగాదె

తే. సరసిజానన నీతోడి సురతకేళి

పరమమైనట్టి సాయుజ్యపదముగాదె

నీవిలాసంబు మదిలోన <sup>1</sup>నేర్పుమీఱఁ

దలఁచుచుండుటయును జన్తఫలముగాదె.

88

సీ. అతివ హవ్యములు దేవాళికిచ్చుటలు నీ  
 1విందుల నాదటఁబొందఁగోరి  
 దీక్షితులగుచు వేదికమీఁద నిలుచుటల్  
 నీకుచవేదిపై నిల్వఁదలఁచి  
 సోమపానముఁ జేసి సొక్కుట దలఁప నీ  
 యధరామృతంబున కాసఁజేసి  
 యవభృథస్నానంబు లాచరించుటలెల్ల  
 నీనునుఁజెమటల నానఁబూని

తే. వీతిష్ఠా త్రునిలో నేయి వేల్పుటయును  
 బొలఁతి పొలయల్కుకాకలఁబొరయఁ జూచి  
 యనుదినమును గ్రీడింతురు యజ్ఞలిట్లు  
 సవనములఁజేసి నీవిలా<sup>2</sup>సంబుఁ గనఁగ.

89

తే. కడునిశాతంబులై న ఖడ్గములకై న  
 నింతయును భీతినొందక యెదురుశూరు  
 3లోడుదు రొకింత నీవల్లిచూడఁ గీర  
 వాణి నీచూడ్కియది యెంతవాఁడి చెపుమ.

90

క. ధరణీతలమున యోగీ  
 శ్వరుఁ డొక్కఁడు తుల్యుఁడనఁగ సంతతనిష్ఠా  
 పరుఁడై తపమొనరింపఁగఁ  
 దరుణీ, భువనంబులెల్లఁ దల్లడమందెన్.

91

క. కావున భువన త్రయమును  
 గావుము; ననుఁ బ్రోవు; తుల్య భువనతప ముడుపం

1 పొరుగువారని వాఁడొందుఁగోరి. 2 సవనములను. 3 లోడుదురు  
 డొంకి నీవల్లిచూడఁ.

గావు నయోపాయంబులు

వేవేలును నీవుదక్క, విమలేందుముఖి!

92

వ. అని ప్రియంబును మన్ననయుండోప నానతిచ్చినఁ గరకమ  
లంబులు మొగిడ్చి రంభ జంభారి కిట్లని విన్నవించె. 93

ఉ. ఇచ్చక మొప్ప నీయెదుట నిచ్చెలులెల్లను బుద్ధిమాలి తా  
రిచ్చకువచ్చినట్టిగతి నేవిధినైనను బల్కనిమ్ము కా  
ర్చిచ్చను నమ్మహామహుని చిత్తమునొచ్చినఁ గీడుదప్పునే  
పచ్చనివింటిజోదు హరుపైఁబడి యేగతియయ్యెఁజెప్పుమా!

ఆ. ఎదిరిసత్వమెఱిగి యెదిరినచోఁ గదా  
విభుఁడు జయమునొందు వేవిధములఁ  
గొలఁది కానిపనులకును బోవఁగాఁ గీడు  
కొలఁదిగనక వెంటఁ గూడకున్నె.

95

ఆ. ఐనఁ గానిమ్ము నీయాజ్ఞ సనిమిషేంద్ర!  
ధరణిపై నుగ్రవృత్తితోఁ దపమునేయు  
తుల్యుని భుజంగతుల్యుఁగాఁ దుదినొనర్చి  
యతులసంభోగముల సోలి యాడఁజేతు.

96

క. నీయాన నమ్ము చూపెద  
నా యోగిని నగుచు నేరుపంతయునట నే  
నీయాననమ్ము చూపెద  
నా యోగికి నగుచుఁ బోయి యనిమిషనాథా!

97

వ. అని యప్పద్మలోచన సహస్రలోచనుచిత్తంబు మెచ్చు  
నట్లుగాఁ బలికిన నతండు సంతసిల్లి యయ్యిందువడనకు నపరి  
మిత భూషణాంబరాదులు వినయపూర్వకంబుగా నొసంగి  
యనిపిన.

98

క. అంత సకలవనలక్ష్మీ

కాంతము వనరాశికన్య కాసుతవిజయో

దంతము జితమానవతీ

స్వాంతము నై నివృటిలు వసంతము వచ్చెన్.

99

సీ. మంచున <sup>1</sup>మేనెల్ల మర్దించి పత్రసం

చయమును డుల్చు విశల్యకరణి

ముదిసిన తరుజాతమునకుఁ జిత్రంబుగాఁ

దారుణ్యమొసఁగు సంధానకరణి

పసరుచందముదోచి యెసఁగెడు కోరక

వ్రాతంబునకును సౌవర్ణకరణి

హరునిచే మటుమాయమై మేనెటుంగని

చిత్రజాతునకు సంజీవకరణి

తే. పలుక నేరని కోకిల ప్రకరమునకు

నంచిత స్వరమిచ్చు మహాపథంబు

కాముక శ్రేణులకునెల్లఁ గాలకూట

మనఁగ మించె వసంతసమాగమంబు.

100

చ. చలమున మూగలై నపికసంఘము నమ్మరుచే కటారి మూ

గలుగనొనర్చుటొప్పుగు జగంబున తాఁగలుగాని యట్టి రా

చిలుకలనెల్ల తాఁగలుగఁజేసి మనోభవు సేనలోన రాఁ

గలుగనొనర్చె జిత్రములుగావెవసంతునిచేతలన్నియున్.

తే. తరువులకు మేఘుడప్పలు దానొసంగి

యవి వసంతునికిమ్మని యప్పగింప

దానికి ఫలములియ్యఁ బత్రంబులిచ్చె

ననఁగఁ దరువులపత్రంబు లవనిరాలె.

102



తే. అలవసంతుడు కొమ్మలయందుఁ బ్రేమఁ  
బత్రభంగము లొనరింప బహుళ భూరు  
హములఁ గనుపట్టు కొమ్మలయందునెల్లఁ  
బత్రభంగంబు చేసె నభంగలీల.

103.

శీ. కెంజాయ పల్లవపుంజంబు గీల్కొని  
యధికసంధ్యారక్తి ననుసరింప  
గట్టియై యెండసోఁకని తరుచ్చాయలు  
తిమిరంపుగుంపుల కొమరుదాల్పుఁ  
గోరకంబులు నిండుకొని సందడిలునట్టి  
తారకంబులతోడఁ ద్రస్తరింపఁ  
బుప్పొడి దట్టమైకప్పినతావులు  
వరచంద్రికా వైభవంబుఁజూపఁ

తే. దొరుఁగువూఁదేనియలు మంచుతోడ నొరయ  
నేలులైపాటు ఫలరసమిందుకాంత  
జనితసలిలంబుఁ దులకింప వనములెల్లఁ  
జాల సితపక్షరాత్రుల చందమయ్యె.

104

మ. ఒగరెక్కం గడులేతలై మృదువులై యోగ్యంబులై  
యున్న యా, చిగురాకు ల్దమ కంఠదోషముల నుచ్చేదిం  
పఁగాఁ జాలు మం,దుగతికా మేసి పిశంబులెల్లఁ దరుసందో  
హంబులకా వ్రాలి సో,లి గరిష్ఠంబగు పంచమస్వరముఁ  
గ్రోల్చెకా మన్తధప్రీతిగాన్.

105

క. పరిపక్వఫలములెల్లం  
బరికించి తదీయరసముఁ బొనము గావిం  
చి రుచులఁజొక్కి. కడుం బో  
తరమున రొదఁజేసెఁ శుకవిలాసము పేర్చిన్.

106

తే. భూరి మధుపానమునఁ జొక్కి పుష్ప రేణు  
పటలి భూతిగఁదాల్చి నేర్పరితనమున  
ఝంకృతులు శృంగనాదంబుజాడ గాఁగఁ  
దు మైదలపిండు మించె సిద్ధులవిధమున.

107

క. వెన్నెలతళుకును మించిన  
వెన్నెల బిసకాండములు ప్రవీణతతోడన్  
గొన్నెలఁదగురాయంచల  
గున్నలు జవరాండ్రకిచ్చెఁ గోరికతోడన్.

108

చ మలయమునేలి పద్మినుల మంజులసౌరభ మెల్లఁ గ్రోలి పు  
వ్వలఁ గనుపట్టు మేలితరువులుదమందఁగ వ్రాలి కైతకం  
బులఁ బొడకట్టుధూళి దివిబోనఁగఁ ద్రోలి మృదుత్వశీలియై  
కలయఁ జరించె జల్లనగుగాలి సదానునదన్త దాల్చియై

109

వ. ఇట్లు సమస్త మహిరుహంబులకు సుతసంబోసంగు వసంత  
సమయంబున ననంతధ్యానపరాయణుడై హృదయస్థిత  
నారాయణుండును నిర్మల ప్రచారుండును నిర్వికారుండును  
నగు తుల్యుండు గ్రతపంబుఁ సేయుచుండెనంత.

110

సీ. చెలువైన చిల్క తేజీమిఁద నొసపరి  
కెందమ్మి పక్కెరఁ బొందుపటిచి  
క్రొత్తదాసనపుత్రేకులు గీలుకొల్పిన  
బిరుదైన దగులాలసరియొనర్చి  
కురువేరు నెరులచిక్కులుదిద్ది సవరించి  
కట్టిన <sup>1</sup>సరివెలికట్లు వైచి  
నవకింశుక ప్రసూనదళంబు సరిలేని  
యరిగఁ బ్రియంబున నవధరించి

తే. యిరుఁగెలంకులనుంచిన యొఱలతోడఁ  
దనరు చిగురాకుఖడ్గాలుదారలీల  
నొనరఁదామరనూలున బెనఁచికట్టి  
కలువతావులుఁ జెలువంపుగతి ఘటింప.

111

సీ. తనకు జోడెఱుఁగని దంట తామరతేకు  
జొంపంపు సొంపైన జోడుదాల్చి  
తనకొక<sup>1</sup>దాపుకోర్వని మహావీరుఁడు  
<sup>2</sup>దాపున చిగురుట త్తళముగట్టి  
తనతలమీఁదనింతయులేని నెఱజోడు  
కలిగొట్టుపూజొమ్మికంబుఁబూని  
తనకొక్క<sup>3</sup>మాత్రైనఁ దలఁపని కడుదిట్ట  
కమలకర్ణిక ఘేటకముగఁ గట్టి

తే. తనకుఁ <sup>4</sup>జేమించినట్టి దిద్దరణి లేని  
ఘనుఁడు నాశంబుతోడి పంకజముఁగేల  
నిడుగుఁగాఁబట్టి సురలు వర్ణింప నపుడు  
ననల విల్కాఁడు యుద్ధసన్నద్ధుఁ డయ్యె.

112

మ. చెలువంబై కనుపట్టు రాచిలుక తేజీనెక్కి మిన్నంద భం  
జళిఁ ద్రొక్కింపుచు వింతవింతగతులన్నవ్యాపనవ్యంబులకొ  
గలయంద్రోలుచు మండలీకరణరేఖ స్తూపుచున్నించె బూ  
విలుకాఁ డభ్రగ రాజువాహనమ్మపై విష్ణుండునాఁ బొల్పు  
గన్.

113

వ. మఱియును.

114

1 తావుగోరని. 2 తావుల. 3 మాత్రైనఁ దలఁపని పెనుదిట్ట. 4 జేయి  
మించినట్టిదిద్దరణి లేని.

సీ. పక్షపాతముకల్గి పార్శ్వభాగంబుల

1 నీలకంఠంబులు సోలినడువఁ

బల్కుల నమృతంబు లొల్కు బల్కెడుశుక

ప్రముఖ సద్విజ్ఞకోటి బలసికొలుచు

గన్నులకింపైన కాంతిఁ బ్రొద్దులుపుచ్చు

రాజహంసలు క్రమారంభ మొనర

నరమర లేని నెయ్యమున నల్లల్లనఁ

గదిసి ముందఱ మరుద్దణము రాఁగ

తే. పంబి భృంగీశ మధురగానంబు చెలఁగ

మాధవుడు నెయ్యుండై మహామహిమ మొసఁగఁ

దలఁప నొరులకు లేనట్టి బలము మెఱయఁ

దధ్యవిషమాంబక ఖ్యాతిదాల్చి యతఁడు.

115

వ. సపరివాహుండై నిజకేతన చత్ర చామరాది లాంఛనంబులు

వెలుంగ బ్రహ్మవిద్యాకల్పరంజను నుల్కుండు దళంబు

నేయు వనంబు వొచ్చి నిల్చెనంత రంభము జంభారి కొప్పుఁ

బూని దన నెయ్యంపుఁజెలులు కొలువ వచ్చుచు దన

లోన.

116

చ. అనిమిషనాథుఁ డిట్టిపనికై ననుండుట దదీయకార్యమే

యనువుననైన జేసి హృదయంబున సంతసమందఁ గండునో

మునివరు మోసపుచ్చుటకు ముందఱనిల్చి నతఁడెఱింగి నె

మ్మనమునఁ గండునో చనుట మానితి నేని బలాతిగండునో.

క. అని తలపోయుచుఁ గూరిమి

వనజాక్షులఁ గూడి మనసు వదలఁగము చీరం

బు నిగుడ మునివరు నాశ్రమ  
వనమున కేతెంచె దివ్యవనితామణి దాన్. 118

వ. ఇట్లు వచ్చి సఖిసమేతంబుగా దివ్యయానాపతరణంబుఁ జేసి  
యందు. 119

ఉ. ఇచ్చకు వేడ్క సేయఁదగు నీడల నీడలఁ గమ్మతావులం  
బొచ్చెములేక చల్లఁగలపొన్నల<sup>1</sup>గున్నల మించుబాయలన్  
నిచ్చలుఁబూచి పెంపొదవు నిమ్మల యిమ్ములఁ బాంథకోటిపై  
మచ్చరికించునట్టి యెలమావులతావుల సంచరించుచున్. 120

ఉ. మూఁగుచుఁ దోడిచేడియల ముచ్చటలం గికురించి యొండు  
చో, దాఁగుచుఁ బుష్పసౌరభకదంబములన్ గల తీవ  
యుయ్యెలం, దూఁగుచుఁ బుష్పదేనియలతుంపురుగుం  
పులచేత నిచ్చమై, దోఁగుచు నిండు జవ్వనముతో మురి  
పంబున విట్టినీఁగుచున్. 121

క. చెలఁగుచు మర్తపుంబలుకులఁ  
గలఁగుచుఁ గరతాళగతుల కనురూపముగా  
మలఁగుచు రాయంచలగతి  
మెలఁగుచు సంతంత వేల్పుమెలఁతలు వరుసన్. 122

వ. ఇత్తైఱంగున నమ్మత్త కాళినులు దమలోన. 123

క. మరువము మేను లతాంగీ  
మరువము దగ<sup>2</sup>మమ్ము హరుని మాటుకొనిన య  
మ్మరువమ్ము మానుటకు నై  
మరువమ్మిది బ్రహ్మచేసె మానసమలరన్. 124

- క. ప్రీడావతి చనుదోయికి  
నీడని పోల్పంగ ఫలము లేవియనం దా  
నీడనకలవని వేటొక  
ప్రోడ వలుకఁ దోడిచెలులు పొదలిరి వేడ్కన్. 125
- క. పడఁతీ! తావులకున్ బై  
పడ నేటికిఁ బొగడ లివియ పంచాస్త్రునకున్  
విడిపట్టు సతులసిగ్గుల  
విడిపట్టుగదా యటంచు వెఱతురు చేరన్. 126
- మ. చెలియా, యప్రతిమానగంధములచేఁ జెన్నొందు సం  
పెంగ దాఁ, గలుపాకారులటంచు భృంగవరుల న్లొరించి  
సంపెంగదా, తలఁచన్ దీనిగుణంబులెల్ల విని పాంధ్రవ్రాత  
ముల్ సంతసంబుల పొందంగని భీతినొందుననిన్ భూమిన్  
విచిత్రంబుగాన్. 127
- ఉ. మానిని, యెట్టనై తనరు మంకెనపువ్వులమీఁది భృంగసం  
తానముఁ జూచితే వనమున నివహించు రమావధూటికీన్  
బూనికఁ బుష్పజాలములఁ బూజలొనర్చి వసంతుఁ డింపు  
తోఁ, దానిడు ధూపవహ్ని జనితంబగు ధూమమురీతి  
నొప్పెడున్. 128
- ఉ. శంబరవైరి వీనిసుమజాలముచేతనె నేర్పుతోడఁ గ్రో  
ధంబున శంబరాసురునిఁ దార్కొని యేచిన వాని మాంసర  
క్తంబులు పీల్చి యాగదురుద్రాశఁగ నోపక క్రక్కుచున్న  
భావంబనరాగవత్కుసుమవల్లరుల న్గనుపట్టె నీపముల్.
- ఉ. నిన్నదనంబుతోడఁ గడువెల్వెలఁబాటెడు నిందువంక నే  
మున్నది గెల్వ నాకనుచు నుద్ధతిమారుడు చందమామ

నుక, బిన్నఁగఁజేసి మోదుగకుఁ బెద్దటికంబిడి యిందు  
వంక నే, కొన్న జయంబులెన్నియని కోరి పరింపుదు నంబు  
జాననా ! 130

ఉ. వారిజము ల్పహిజమగువారిజము ల్పమమైనపేరికై  
పోరుచు మస్తథుం డనుపఁ బోయి తమిక్ యువకోటిఁ  
గాఁడుచో, సారసమై చెలంగమిని సారసము న్నుణిగించి  
మించె నీ, వారిజ మాత్మరాగజిత వారిజబంధురరాగ  
పూరమై. 131

ఉ. ఓ యెలనాఁగ, కేసరములోలిఁ గనుంగొని తమ్ములంటి వో  
నో యలనాగకేసరములో వివరింపుము రాకపోకలక  
రాయని మేలుగల్గి ద్విజరాజకరగ్రహణోచితంబులై  
వేయువిధంబుల న్బరిధవిల్లునె పద్మము లెన్నిచూడఁగన్. 132

చ తరువరమైన యీకొఱవి దయ్య మెఱుంగ మరుండు పాం  
థులక, వెఱవఁగఁజేయఁ బెంచి వనవీథుల నుంచిన నెల్ల  
వారల, న్దతిమి హరించు నక్కొఱవిదయ్యముఁబోలె <sup>1</sup>నట  
చ్చిలీముఖో, త్కరరవఘోరహంకృతిఁ బతత్సుమనోనల  
<sup>2</sup>జాలకీలలన్. 133

చ. కొసరనితావిమించు కలిగొట్టు మనోభవభూవిభుండు సం  
తసమును జెందునట్లుగ ధనంబులుపెట్టెడుఁ గాపుఁబోలెఁ  
దాఁగొసరునఁ జాల భక్తి కిగలిగొట్టు మనోహరగంధ  
బంధురప్రసవసమాజ మంచు మదిఁ బాంథులు భీతివహింతు  
రెంతయున్. 134

1 రఠి. 2 కీలభిన్నతన్. 3 గలకొంటి.

చ. మారుడు కోపగించి కుసుమంబులచే గడకంటఁ జూచి బ  
న్నీరని తామధువ్రతనిజేష్టభటాళికి నప్పగించినన్  
వారణజేసి యాకులము వార లొసంగెడు పన్నుగాఁగఁ బ  
న్నీరనిశంబు నిచ్చుఁ గడునేర్పరి గొజ్జఁగిగా తలంచినన్.

చ. చెలువముతోఁ బ్రవాళములచే సుమనోనికరంబు గప్పి ని  
ర్మలగురుభక్తిమై ఫలసమాజము విప్రకరార్చితంబుగా  
మెలఁగుచు మాధవుండు మది మెచ్చుఁగ లచ్చికి మందిరంబు  
నా, నలరి యశస్వితోడ నెనయా వనచూతము చూత  
మంగనా !

136

చ. వినుతవయోవిలాసమున వీఁగురసాలము నంటుకొమ్మయం  
చు నొక సరోజనేత్ర దనచుట్టటికం బెఱింగింపఁ జేరినం  
తనె నిజకుంతలంబుల బెనంగుచుఁ జన్నుల నంటినంత న  
ప్పనికయి సిగ్గుజెందె నవపల్లవకృత్యముగాఁగ నవ్వచున్.

శా. నెమ్మి న్మంకరుఁ డాత్మమాళిఁ గదియ న్నిరేజవిద్వేషితో  
నిమ్మారేడుదళంబు దాల్చి తనలో నిండివరాష్ట్రప్రకా  
శమైల్లం బదియైదునాళ్లపనిగాఁ జర్పించి మెచ్చున్జుమి  
యిమ్మారేడుగణింపనైన జగము ల్వీక్షింప నీభూజమున్.

ఉ. చందన మెల్ల భోగులకు జైత్యగుణంబున మంచిదయ్యు వె  
చ్చందనమయ్యుఁ బాంథుల నజస్రము నేచు నెపంబు రాజు  
మెచ్చుం దనమిఁదితప్పనకుఁ జాలఁగ అంపపుకోత  
కోర్చియున్, డెందము చల్లఁజేసెడినదే కడుచిత్రము దీని  
శాంతమున్.

139



ఉ. లాలనతోఁ బయోధరఫలంబులపెంపున నారిగా రస  
జ్ఞాళిఁ దలంచి వచ్చిన రయంబున దట్టముగాఁగ <sup>1</sup>నవ్వుటన్  
హేల దలిర్ప నారి కెడమే యని తక్కినవారలెల్లఁ గాం  
తా లలిఁబల్కు నారికెడ మయ్యెఁ జూమి యిది న్రాను  
జాతిలోన్. 140

క. కరవీరము మన్తభీ  
<sup>2</sup>కర వీరమూర్త్యునుగుగతి నుండఁగాఁ  
బరికించి విటులు సిగ్గునఁ  
బరికించిరి దానిపూత పసలెటుఁగరోకో. 141

క. అరిఁ బూని మదనుఁ డేసిన  
యరిఁ బూనికఁ జెలుచుఁ జిన్నవైనఁగానీ  
విరవాదు లనుచుఁ గడున  
వ్విరి వాదులు మాని వేల్పువెలఁదులు తమలోన్. 142

క. వీలాలత లెన్నైనను  
నేలాలతలుండ ననుచు నింతులు తమలో  
నేలలు పాడుచుఁ దగు ను  
య్యాలలుగాఁ జేసి యూఁగి రతిముద మొదపన్. 143

క. పొదరిండ్లకంటెఁ జెలువగు  
పొదరిండ్లుంగల్ల విటుల పొందికకై యి  
మ్మదనాగయానలకు న  
మ్మదనాగమ పల్ల శాల మఱియొండేలా. 144

క. ఈకుసుమగుచ్ఛమతి భృం  
గాకీర్ణం బగుచు నొప్పె నతివా, చూడన్

రాకాంతంబున గ్రహణ

వ్యాకులిత శశాంకబింబమని పోల్పంగన్. 145

వ. అని వినోదాలాపంబులాడుచుం జనిచని. 146

ఉ. సుందరులెల్లఁ దత్తరపుఁజూపుల నవ్వనమెల్లఁ జూడ నిం  
డం దిమిరంబు పర్వినఁ గడంగి యొకించుక నవ్వినంతలో  
నం దమమీఁద వెన్నెల బెణంగయితోఁచిన రాత్రీయన్న బు  
ద్ధిం దళదంబుజాతములఁ దేటి గనుంగొన మాని రంతటన్.

వ. అందు. 148

ఉ. అందనిపువ్వుఁగొమ్మలకు నై చరణాగ్రము లూఁది నిక్కి  
యా, నందముతోడ హస్తనలినంబులు సాఁచినఁ గడుదీధి  
తుల్, చిందులు ద్రొక్క నీవి విడి చీరకటిప్రభ లెల్ల  
దిక్కులం, జిందఁగ నాననాబ్జములఁ జెల్వపుఘర్తకణంబు  
లొల్కుంగన్. 149

ఉ. నిక్కలనాత్మసంచయము నిక్కలతాతతులంటి యత్తటిన్  
జిక్కనిపువ్వుఁదేనియలు చిక్కఁ గరంబులు జీరువాఱఁగాఁ  
జొక్కపుఁదావికిన్తదులఁ జొక్క నఖాగ్రముల న్సురాం  
గనల్, దక్కఁగఁ బుష్పగుచ్ఛములు దక్క మనోహరలీలఁ  
గోయంగన్. 150

తే. మాధవీపుష్పముననున్న మత్తపట్టు  
దమని యెఱుంగక జంబూఫలమని చేరి  
పట్టఁబోయిన నది కేలు కుట్టినంత  
నులికిపడె నొక్కసఖ తోడిచెలులు నగఁగ. 151

ఉ. పయ్యోదజాట సంతసము పర్వఁ గడున్ని గుడించునూర్పులుం  
బయ్యోదఁజేరఁ జన్నుగవ బాగులు గన్గొని చక్రవాకముల్  
దయ్య మెఱుంగు లుప్పతిలి తార్కొని చంపలఁ జెంపఁ  
గొట్టఁగా,దయ్య మెఱుంగు వీరలవిధం బని కొందఱు బంతు  
లాడఁగన్.

152

వ. మఱియుఁ గొందఁ టిందీవరాక్షు లక్షీణప్రభావంబున భావ  
సంభవుని పట్టపుటేనుంగుల చందంబున మందమందగమనం  
బులు మీఱ మిక్కిలి చలంబున మక్కువలెక్కలెక్క  
మిగిలి పిక్కటిలిన చొక్కపుఁదేనియ లొక్కపెట్టదొరఁగం  
దిరుగుపడి పరిమళంబులు మరగి పరిభ్రమించు తుమ్మెదలు  
తండ్రోపతండంబులై యండఁగొన నీలమేఘ ఘటాచ్ఛన్న  
చంద్రబింబ సహస్రంబుల నవ్వమవ్వంపుఁబువ్వ<sup>1</sup>గుత్తులు  
చేరఁ దదలికఫలకలులితచికురనికరంబులం దమపిల్లలని  
యుల్లంబుల నుల్లసిల్లి మాటిమాటికిం జేరు తేటిదాఁట్లుఁ  
జోపంజాఁపు కరంబులు కిసలయవిసరంబు లనెడు నాస  
మెసవం జేరి కోకిలంబుల చీకాకుపటప వెఱపునం గడవ  
నడువ నమ్మరిపంబుఁ జూచి యచ్చటచ్చటఁ దిరుగు తమ  
కొదమలని రాయంచలు ముంచుకొనినం జనలేక నిలిచి  
పయ్యోద చెఱుంగుల విసరఁ గవిసి చెన్నుగల గబ్బిగుబ్బలఁ  
దమకులంబువారలని ప్రేమపెక్కువల జక్కవలు చుట్టు  
ముట్టిన నలయికలఁ జెమర్చి వణఁకునంగంబుల నివ్వంద  
మానమరందబిందుసందోహమందపవనచలితలలితలతానిక  
రంబు ననుకరించి మించిన వేడుకఁ దమ తమ యిచ్చల

విచ్చలవిడి సంచరించి యలరు నలరులం దెచ్చి యొక్కచో  
నిలిచి యొక్కర్తు నుద్దేశించి. 153

చ. ఫలరసపూర్ణ వాహినియు భవ్యమరందవహాస్రపంతియు  
జలజవిరోధికాంతమణి జాతతరంగిణి గూడి యిచ్చట  
గలఁగలు దేటిపాటు ననఁగా నది జూచి త్రివేణిసంగమ  
స్థలమని మాధవుండు విడఁజాలఁడు సంతతసమ్మదంబునన్.

తే. కీరవారంబు <sup>1</sup>మెప్పుడే గీరవాణి  
వాణిఁ జేరంగ నేప్రాద్దు వదరుచున్న  
దకట ద్విజకులమయ్యుఁ బాంథాలినేచు  
నతివ బలుగూళ్లఁ బెరిగిన కతననేమొ? 155

క. ఈ కోకిలములు విరహాలఁ  
జీకాకుపడంగఁజేయుఁ జెలియా యివి ప  
ల్లాకులు పెంచినకతమున  
నో కడుఁ <sup>2</sup>బుల్లాకు మేతనో వివరింపన్. 156

వ. అని యానందరసపూరితహృదయారవిందలై సరసాలా  
పంబు లాడుకొనుచు నందఱుంగూడి. 157

సీ. సమపీవరోన్నత స్తనమండలంబులు  
మహనీయకుంభయుగ్మములుగార్గఁ  
నునుసోయగంబులఁ దనరెడు నూరుకాం  
డంబు లనూనతుండములుగార్గఁ  
ధవళాంశుసంకాశదశననిర్వృత్తిభా  
సముదయం బతుల దంతములుగార్గఁ

గరఁగి చెక్కులవెంట దొరుఁగు కస్తూరిబొ  
ట్లాతతదానధారాళిగాఁగఁ

తే. శంబరారాతి వట్టిపుసామజముల  
పోల్కిఁ బరిణతిమీఱంగఁ బోతరించి  
మందగమనంబు లెసఁగ నమందలీల  
వనములోపల విహరించి వచ్చివచ్చి.

158

క. చందనగిరిభవపవన

స్యందితకల్పారకమలసందోహరసా  
నందభరపరిభ్రమదిం

దిందిరమగు నొక కొలను గనుఁగొనిరి సురతరుణుల్. 159

వ. అని శుకయోగీంద్రుం డిలావంతునకుఁ జెప్పినవిధంబు  
దప్పకుండ నెఱింగించిన విని యట మీఁది వృత్తాంతం  
జేమని యడుగుటయు.

160

శా. ముగ్ధాంభోరుహలోచనామదన, శంభుప్రాభవోపేత, స  
మృగ్ధాత్రీధరధీర, భోగికులసమ్రాడ్భంధురప్రజ్ఞ, శ్రీ దు  
గ్ధాంభోధిగభీర, దానఘన, సింధుశ్రీదతారేఘ్నధా భుగ్ధే  
సు ప్రతిమానభోగకలనా, భూమండాలాఖండలా !

క. భూరిపరిపంథినిచయా

వారణ కుంజరఘటా నివారణలీలా

ఘోరపరాక్రమఘనకం

తీరవ సుగుణాఢ్య సత్యనిత్యాభరణా.

162

భుజంగప్రయాతము.—

సరోజాతవిద్విడ్భుజంగేంద్రతారా  
హరక్షౌఢరాజప్రియాకుందహారా  
మరక్షోణిజాతద్యుమతైభదుగ్ధా  
భిరమ్యోల్లసత్కిర్తిదీప్తిప్రచారా.

163

గద్యము. ఇది శ్రీమత్కొండిన్యగోత్రపవిత్ర చరిగొండ తిమ్మ  
నామాత్యపుత్ర సకలవిద్యాపారీణ శతఘంట సురత్రాణ  
సుకవిజనవిధేయ ధర్మననామధేయ ప్రణీతం బయినచిత్ర  
భారతం బనుపురాణకథయందుఁ ద్వితీయాశ్వాసము.



శ్రీ రస్తు.

చిత్రభారతము

తృతీయాశ్వాసము.



రమణీరమణపదాం

భోరుహపట్పురణ, కల్పభూమిరుహదా  
నా, రామాజనమదన, ద

యారసరఃఘు రామ, పెద్దనామాత్యమణి. 1

వ. అనధరింపుము మృదుమధురవచనరచనాపరితోషితముని  
జాతుం డగుసూతుండు హరికథాశ్రవణాహ్లాదు లగుశౌన  
కాదులకు నిట్లనియె నట్లాకొలను గనుంగొని యద్దరి నిలిచి  
యావేల్పుముద్ధియలు తద్దయు వేడుకం దమలో నిట్లనిరి.

సీ. తనసొమ్మలెయ్యన్న ఘనతరపద్మరా  
గప్రభాపటలి నల్లడలఁ బర్వఁ  
దనజీవనస్థిలి మనియెద నని రాజ  
హంసమండలము నెయ్యమునఁ గొల్వఁ  
దన నిత్యమధురత్వమునకుఁ దక్కినవారిఁ  
జొకసేయుచుఁ గవీశ్వరులు మోగడఁ  
దనకు నీడై సంతతంబును వికసించి  
పుండరీకంబులు దండి మెఱుమఁ

తే. దన్నుఁబాయని సిరిఁ జూచి తలఁగ లేక  
వేడ్కఁ బ్రమదాభులెల్ల నేవించుచుండ  
సరసులకు నెల్ల మేటియై సార్వభౌము  
చందమున నుల్లసిల్లి యీ సరసి మెఱసె. 3

చ. సరసిజనేత్ర చూడు జలజాతదళంబులపైఁ బయగకణా  
లి రమణ మీతె మారుఁడు చలింపని ధైర్యమున నివ్వరో  
ధులం, బొరిగొని చేరవచ్చినను బుత్తునిశౌర్యము మెచ్చి  
లచ్చి దా,మరకతరత్నపాత్రికల మాక్తికసంఘ మొసంగు  
కైవడిన్. 4

చ. అలశశి తన్మోటింగి కమలాకృతి నీటఁ దపంబుఁజేసి ని  
ష్కలుషవధూజనాననతఁ గాంచిన నాశ్రయహైన్యజాత  
విహ్వలతఁ దదంక మీ కువలయత్వము నొంది విధుం  
గుఁటించి యిం,దులఁ బటు నిష్ఠమై నిలిచెనో తరుణీనయ  
నత్వసిద్ధికిన్. 5

క. తన పతియగు ద్విజరాజున  
కును దను రాగంబుఁ జూడఁగోరియె యతఁ డిం  
పునఁ దారలతోఁగూడిన  
నును మొగమునఁ గెంపుగదిరెనో తొగగమికిన్. 6

మ. మకరందంబున దానము ల్సలిపి, జిహ్వాప్రక్రియల్తాని, కొం  
జక పుష్పాభి విభూతిగా నలఁది, యైశ్వర్యంబుతోఁ బుష్ప  
లి,ట్పుకరంబుల్ హరుఁ డంగజాతుని హరింప న్వాని దేహ  
ప్రియై, ప్రకటప్రేమఁ దపంబుఁజేసె విలసత్పద్మాసనస్థేమతన్.

తే. కందమూలంబులు భుజించి కమలవనము  
అందు నెలవొప్పుఁజేసి ద్విజాలిపొగడ



భువనసంచారమహిమచేఁ బొలిచి రాజ  
హంసతతులెల్ల హంసాలి ననుకరించె. 8.

వ. ఇట్లు తదీయవిశేషంబు లీక్షించి యిది యంభోనిధియుం  
బోలెఁ గమలోదయస్థానంబై చంద్రమండలంబునుంబోలె  
నమృతమయంబై రామరాజ్యంబునుంబోలె లక్ష్మణానంద  
కరంబై కౌరవసభయుంబోలె ధార్తరాష్ట్రనివాసంబై  
మించి నేత్రోత్సవంబు గావించె నని సంతసించి సలిలక్రీడా  
సంసక్తచిత్తలై యత్తరుణులు తత్తీరంబున. 9

చ. 'వలుదవిభూషణంబులు జవంబున డుల్చి చెలంగి వస్త్రముల్  
గలయ బిగించి పెన్నెరులు గట్టిగఁ గొప్పలు దిద్ది మంద  
యానలు వనవీధిఁ గ్రుమ్మర మనంబుల నిండిన నేదదీఱ మె  
చ్చులు దిలకించు నా సరసిఁ జొచ్చిరి సంతస మెచ్చరింపఁగన్.  
వ. ఆయ్యవసరంబున. 11

సీ. అంగుష్ఠములు ముట్టి యంఘ్రితలంబులఁ  
జేంది గుల్ఫంబుల నంది యూరు  
పులఁ జేరి జఘనస్థలులు సోఁకి నాభీరం  
ధ్రములను సుడిసి పక్షముల నూది  
చన్నులుపట్టి కక్షంబుల నొరసి కం  
తములు నిమిరి కపోలములు పుణికి  
యధరంబు లాని నయనముల నొరసి ఘా  
లములఁ జొంబించి శీర్షముల నంటి

తే. క్రమముమీఱఁగ నిరతాభీరతిదల్పఁ  
గళల నెళవులు పరికించు కాంతు లనఁగఁ.

జాలి నీరేజపత్రలోచనలనెల్ల

సారసామోదయుతసరోజలము లలమె.

12

చ. <sup>1</sup>జలములుచొచ్చి యీదునెడ సారసనేత్రలమోముదమ్ములుం, జలజములుం గనంగ నొకచందమున నిల్వసిల్లదుమ్మైదల్, దలఁచగలేక పిల్లలని తొర్కొని వేగుకులందుఁజొచ్చి మేతలుగ మరందముల్లురిసె దక్కని ప్రేమలముద్దుసేయుచున్.

13

ఉ. పాటలగంధులెల్ల మురిపంబులఁ బంతములెక్కఁ జల్లుఁ బోరాటము లాడుచు న్నువలయంబులఁ దముల వేటలాడుచున్, గూటువగూడి కేకిసలు గొట్టుచు నోలలు పెట్టి యాడుచున్, సాటికి నీడుచు న్నునిగి చమ్యున నొండొక చోటఁ <sup>2</sup>దేలుచున్.

14

క. కరకమలము లాననపం

కరుహంబులు నేత్రపద్మగణమున్ బాచాం

బురుహంబులు చొప్పడ నా

తరుణులు పద్మినులె యనుట తథ్యం బయ్యెన్.

15

తే. అధరరాగంబు గన్నులయందుఁజేరె

నడలయలసత తలఁపులఁ గడలుకొనియె

గేళిరుచిపెంపు లూగ్వులఁ గీలుకొనియె

సరసిలో నోలలాడెడి సతులకెల్ల.

16

ప. ఇవ్విధంబున జలక్రీడావినోదంబులు సలిపి యలసతం జెంది చాలించి యయ్యిందువదన లుదకంబు వెడలివచ్చు నవసరంబున.

17

1. చలమునఁ జొచ్చి. 2. దేలఁగన్.

చ. తడిసిన మేలివస్త్రములఁ దార్కొని మేనులసోయగంబు  
వెల్వడునెడఁ జూడ నొప్పెఁ జనవల్లభ, చిత్తజరాజ్య  
లక్ష్మీ నేర్పడర సమస్తపాంథహృదయంబులకుఁ గడునద్భు  
తంబుగా, నెడపక విశ్వరూపము వహించినకై వడి నేమి  
చెప్పుదున్.

18

చ. జలములు జాఱఁగాఁ జికురజాలము మించె సుధాంశు  
మ్రుంగి తత్కళ లఱగించుకో వెరవుగానక క్రక్కెడు  
రావూరీతి వా,నలు గనుపట్టి నప్పటి ఘనంబు తెఱంగునఁ  
బువ్వఁదేనియన్, గళములబంటిఁగ్రోలి తిరుగ న్నెడలించు  
నళివ్రజాకృతిన్.

19

తే. ఇట్టి చెలువంబు చూపఱ కింపొనర్ప  
మేనితడియొత్తు లెడలించి మించుదుప్ప  
టముల సవరించి కురులనీరముల జార్చి  
వేడ్కఁ గై నేయఁదొడఁగి రావెలఁదులెల్ల.

20

ఉ. చారుపటీరపంకమునఁ జాలఁగఁ బన్నిరుపోసి మంచి క  
స్తూరిని మేళవించి తమ చొక్కపుమేనుల మెత్తుకొన్న  
యొ,య్యారపు బాగుమించెఁ గుసుమాయుధుఁ డుర్వి సువర్ణ  
కారుడై, మీతెడు వన్నెకై పటిక మెత్తిన హేమశలా  
కలో యనన్.

21

తే. ముత్తయంబుల కమ్మలు ముంగరలును  
జల్లిబోటులు బవిరెలుఁ జంద్రికలును  
మొగపుఁదీవెలుఁ గంకణంబులు సరంబు  
లును మొదలుగాఁగసొమ్ములెల్లను ధరించి.

22.

- క. కురులు కొనగోళ్ల చే దు  
వ్వి రసంబులు చిల్కు కమ్మవిరులం జెవిపై  
నెరవిరులు బాగుగా ని  
ల్పిరి కొప్పులు దిద్ది యానిలింపాజ్జముఖుల్. 23
- వ. ఇవ్విధంబున నవ్విలాసినులు చీనిచీనాంబరసుగంధానులేప  
నానర్ఘ్యమణిభూషణ మనోహరమాల్యంబులు ధరించి. 24
- సీ. ముఖచంద్రరోచులు మోహరించినఁ జూచి  
వేనలిచీకట్లు వెనుకఁ దొలఁగఁ  
గొను సింగంబులఁ గనుఁగొని కుచసంభి  
కుంభముల్ జువికల కొంగులీఁగఁ  
బలుకు కోకిలకూఁత లలరిన నధరంపుఁ  
బల్లవంబులు ద్విజపంక్తిఁ జేర  
దరహాసచంద్రికల్ తఘోషమాపినఁ బాద  
సరసిజాతంబులు సంచలంప
- తే. వఱలి మట్టియలందియల్ సరవివేరురయఁ  
గాంచి కాదామకింకిణీకర్వణన మెసఁగ  
నీరజాతులు సురపొన్న నీడఁ దపముఁ  
జేయుచున్నట్టి తుల్యుఁ గాంచిరి ముదమున. 25
- వ. అయ్యవసరంబున. 26
- క. ఒక్క కమలాక్షి యలసతఁ  
జిక్కితి వని యుత్తరీయచేలమునఁ గడు  
గ్రిక్కిఱిసిన నునుగుబ్బలఁ  
జిక్కిన గంధంబు కమ్మ చెమటల నార్చెన్. 27

ఆ. నెలఁత యొక్కతె పాపట నెరులుదిద్ద  
బాహుయుగమెత్తి తనకక్షభాగసీమఁ  
బొడమి బంగారు తఱకులఁ బోలునట్టి  
వాలైటుంగుల మునికి నివాళిఁజేసె. 28

క. ఒకకోమలి యమ్మునినా  
యకు డగ్గటి తపముఁజేసి యలసితి విఁకఁ గొం  
చక మోవిఫలము భిక్షుగఁ  
బ్రకటితగతిఁ గొను మటంచుఁ బకపక నవ్వెన్. 29

తే. జపము సన్నంపు తెలుఁగున జరపు నతనిఁ  
జేరి వేటొక వికచరాజీవనేత్ర  
మొగము మొగమునఁ జేరిచి నగవులొలుక  
వ్రాయఁగారాని పలుకులు పలికె నపుడు. 30

ఉ. వేటొక కొందఱింతులు ప్రవీణతతో మునినాథుఁ డున్న  
య,బూర్గుహమల్ల డాయఁ జని పువ్వులఁగోయుద మంచుఁ  
గొమ్ములకొ, మీఱిన వేడ్క నెక్కుతఱి నీవులు <sup>1</sup>జాఱఁగఁ  
గానవచ్చె నూ, గారుల మేలు, నాభులనయంబులు, నూరుల  
సోయగంబులున్. 31

వ. అయ్యవసరంబున నమ్మునిచంద్రుండు తన మనఃకమలపీఠం  
బున నిఖిల దేవతాకిరీటసంస్థాపితానర్ఘ్యమణిఘృణిపరివేష్టిత  
పాదారవిందయుగభ్రండును సనకసనందనాదిపురాలోన  
యోగిజనసంస్తూయమానగుణాలంకారుండును గౌస్తుభ  
మణిహారుండును లక్ష్మీకరోరస్తనసంఘట్టనజాతకిణసంకాశ  
శ్రీవత్సాంకుండును రూపనిర్జితసహస్రకోటిమహారతశుం

దును బీతాంబరధరుండును శంఖచక్రగదాదిలాంఛనకలిత  
కరకమలుండును సకల భక్తప్రరాయణుండును నగు శ్రీ  
మన్నారాయణుని నిలిపి బాహ్యేంద్రియంబులఁ గికురు  
పెట్టి నిశ్చలుండును నిర్వికారుండునునై స్థాణువు చందం  
బున నుండుట యెఱింగియును రంభ తన సౌందర్య  
గర్వంబు పెంపున ముందటికీ డెటుంగక యతనింజేరి. 32

తే. చెలియతెచ్చిన వీణఁ గెంజేతనంది  
కొని మెటుఁగు గవియఁగ గవినెన యెడల్చి  
తీఁగెలు బిగించి సారెలు దిద్ది శ్రుతులు  
గూర్చి యుత్తరతుంబికఁ గుచముఁజేర్చి. 33

సీ. తనభూషణంబులఁ దనరెడు మాణిక్య  
గణము లొక్కుమ్మడిఁ గరఁగిపాఱ  
నీరసాకృతిఁ బొల్పునిష్ఠుర స్థాణువుల్  
భాసురలీలఁ గ్రొమ్మోసులెత్త  
నాసమీపంబున నల్లల్లఁ జరియించు  
మృగపక్షిజాతంబు మేఁత లుడుగఁ  
జైతన్యమొంది వస్త్రంబులఁ గనుపట్టు  
చిత్రరూపంబులు శిరములూఁచ

తే. నొళపు చెమరింప దివ్యపయోజనేత్ర  
గ్రామములు మూఁడు నిఖిలమూర్ఛనలతెఱఁగు  
మంద్రమధ్యమతారక్రమంబు మెఱయఁ  
బాడె రెండవశారదభంగిఁ బొంగి. 34

వ. అప్పడు.

35

క. అనిమిషనాథునిబన్నము

మునివరుతప ముడుపఁగోరి మును దా నేతెం

చిన మదనుఁడుఁ దన బలముల

కును సెలవిడి చెఱకువింట గుణమెక్కించెన్. 36

క. కోయిలలదిఁ గనుఁగొని వెసఁ

గోయని కూయంగఁ జిలుకగుంపులు కినుకం

బాయని నెఁమొగములఁ గెం

జాయలు దులకింప వెక్కసంబుగఁ బల్కెన్. 37

వ. అంత.

38

శా. నాదబ్రహ్మములక్ష్యమైమునుపులోనన్ద్రోయుచుండంగ నా

హ్లాదం బొప్ప సుఖించుచున్నమునికై యారంభ పాడంగఁ

ద, న్నాదం బాత్మవశంబుఁజేయుచు మహానాదామృతాంభో

నిధి<sup>1</sup>, స్వాదూత్కర్షము దాల్చు నాతఁడు తపోవశ్యత్వము

నీడునే. 39

క. తనమనమున మును నిలిపిన

వనజాక్షునిపాదములకు వందనమిడి మ్రో

ల నిలిచినదానిఁ దా నొ

య్యనఁ గనుఁగొనె నతఁడు లోచనానందముగాన్. 40

వ. ఇద్విధంబున నవ్వాబోడిం దప్పక చూచి తనలో నిట్లనియె.

ఉ. శారుమెఱుంగులెల్లనొగి గాయముగా సవరించి మేలి బం

గారపునిగ్గుతోఁ గలిపి కమ్మని వెన్నెలతేటఁ దోచి శృం

గారరసంబునం గరువుకట్టి మనోజసువర్ణ కారకుం

డీరమణిశిరోమణిని నింపున మున్నొనరించె బాపురే! 42

తే. పలుక విహరింప నేర్చిన పసిడిబొమ్మ  
 రూపు గైకొని మెలగు మెటుంగుడిగె  
 పాసుగఁ జైతన్యమొందిన పుష్పలతిక  
 గాని యిది కాంత యని నమ్మగాదు మదిని. 43

తే. చంద్రమండలిమీఁద నక్షత్రపంక్తి  
 యుండు నండ్రది చూడ నయుక్తమయ్యె  
 వనితవద నేందుమండలంబునకుఁ గ్రిందఁ  
 బాదనఖతారకలు గానఁబడియెఁగాన. 44

చ. ఎలమిఁ గుశేశయ ప్రతతినెల్లను గెంజిగురాకుగుంపుతోఁ  
 గలిపి మనోజఘాత తన కాశలమేర్పడఁ గ్రొత్త లత్తుకలో  
 చిలుకుచు దీనిపాదములు చేసిన నీగతి నొప్పెఁగాక కెం  
 పులఁ దులకించు నీచెలువముం గను నే యటుగాక తక్కినన్.

తే. సోగవట్టువ బాగున సొబగులైన  
 కంజదళనేత్రరదముల కాంతి దనరె  
 బంచబాణునిలేమ చేపట్టినట్టి  
 దాసనపుఁబువ్వుబంతుల వాసిమెఱసి. 46

క. మానినిజంఘాయుగ మిల  
 లోనం దూణులకు గాహళులకుం బరువై  
 యీనని వరిగర్భములకు  
 నీనని సంపదలఁ దావహించె దళముగాన్. 47

ఉ నిండిన వేడ్కమీఱ నిట నీరరుహాయతనేత్ర రత్నపుం  
 బెండెము పెట్టుపెల్ల మదిబెగ్గిలి పెన్నొలయల్కవేళలకా  
 దండమువెట్టినట్టి మగతండము నూరులఁ జేరకుండఁగాఁ  
 బెండెముఁ బెట్టుటేయనుచుఁ బేర్చినుతింపఁగ బుద్ధిపుట్టెడున్.



తే. కమలములమేలుఁ జెందొవగములచెలుపు  
మత్స్యకచ్ఛపరేఖాసమగ్రతయును  
గలుగ నీయింతిపదములు కొలనులయ్యె  
మురిపముల హంసకంబులు మొరయునపుడు. 49

చ. కరభము లీడువచ్చుననఁగాఁ దగునెప్పుడు చేతులంబహి  
ష్కరణమునంద వే ననఁటికంబములెన్నఁగ సాటియా ఫల  
స్ఫురణనశింపవేనిఁ గరిపోతకరంబుల జోడుదూఁగు బ  
ర్భరతవహించదేని సురభామినియూచయుగంబుతోడుతన్.

తే. అమృత మధరంబునకా దేజ మాననమునఁ  
గమ్మలెమ్మెర యూర్పుల ఖమ్మ నడుమ  
నుండుటిక్కించియో యీపయోజముఖకిఁ  
బృథ్వి యయ్యెను దాఁ గటిపెంపుకతన. 51

తే. రత్న కీలిత కాంచనరశన చేత  
నింతి కటిచక్ర మొప్పె మహీస్థలమునఁ  
గమ్మియెక్కించి చొక్కముగా నమర్చి  
యున్న మన్న భురథచక్ర మో యనంగ. 52

క. వనితజఘనంబుమీఁదుగఁ  
గనుపట్టి మనోజ్ఞ రత్న కాంచీదామం  
బనుపమగతి నొప్పెడుఁ గం  
తు నివాసద్వారబంధతోరణమనఁగన్. 53

ఉ. కొనునభంబుగాని హరిక మ్రవలగ్నముగాదుచూడ న  
యైనను దానిమీఁదఁబొడవైన పయోధరమండలంబు శో  
భానిధి యైనచందురుఁడు <sup>1</sup>భాస్వరతారకలుంగ్రమంబునకా  
గానఁగవచ్చునే పొలుపుగా నిక సందియ మేల దీనికిన్. 54

సీ కుటిలవర్తనమయ్యుఁ గుంతలదేశంబు  
 దలకూడె సుమనోవితానమహిమ  
 నిష్ఠురత్వంబుననెగడెడు చోళమం  
 డల మతిసౌభాగ్యముల వహించె  
 దప్పకచూడంగ నుప్పటిల్లెడు నంగ  
 రాజ్యంబు బంగారురాశియయ్యె  
 గడువెక్కుసంబైన కాంచీప్రదేశంబు  
 సకలసంపదల కాష్ఠానమయ్యె

తే. శంబరారాతియను మేటి సార్వభౌముఁ  
 డతివయశావనభూమి నెయ్యమున నేల  
 మధ్యరాష్ట్రంబునంద ట్టెమంబు మిగుల  
 సయ్యె నచ్చటివివరంబు దయ్యమెఱుఁగు.

55.

క. చనుఁగవయును జఘనంబును  
 ఘనతకునై పోరుచుండఁగాఁ గలఁబడకుం  
 డను మదనుఁడు నడుమను ద్ర  
 వ్వినఖాతమనంగ నాభివివరము పొల్పెన్.

56

తే. తనరునూగారుతో వలిత్రయము మించె  
 ఘనపయోధరభరము నోర్వనినడుముకు  
 శంబరారాతినీలకీలంబుతోడఁ  
 గూడబంగారుకట్లు గీల్కొలిపె ననంగ.

57

తే. పసిడికుండల కుంభికుంభములఁ జక్ర  
 వాకములఁ బువ్వగుత్తుల వసుమతీధ  
 రములఁ బరిహాసమొనరించి రాయిడించి  
 చెన్నుమీఁతెడు నీయంతిచన్నుదోయి.

58

క. ఈలలనబాహుయుగ్మముఁ  
బోలుటకై యీమృణాళములు వల్లికలున్  
హేళివసంతులఁ గూర్చి వి  
శాలవనమునందుఁ దపము సలుపుచునుండెన్. 59

క. గణుతింపఁగ మరుశంఖము  
మణితా ప్తికినై తపస్సమాధి నిలిచి యా  
మణిదీప్తి మెఱయుతరుణీ  
మణికంతంబై సువర్ణమహిమం దనరెన్. 60

క. పగడంపుఁదియ్యమోవికిఁ  
బగ డంబుగఁ దాల్చి కెంపు బాగులచే దా  
ని గెలువనోదవమినో యీ  
చిగురాకుంబోలు నింతిచేఁగట్టువడెన్. 61

క. హల్లకగంధికి మదనుఁడు  
పల్లవరాగంపుముద్దపై నమృతముఁ దాఁ  
జల్లుచు నధరముఁ జేసెనొ  
పల్లవ<sup>3</sup>రాగంబుగాఁగఁ బ్రతిభాస్ఫూర్తిన్. 62

తే. పండువెన్నెలఁగాయు నీపడఁతిమోము  
నందుఁ గెమ్మోవి తనరె సుధాశనప్ర  
చయము సుధఁగ్రోలఁగాఁబూని చంద్రునందు  
మించుఁ గెంపులగిండిఁ గీలించె ననఁగ. 63

క. ఈపడఁతి మెఱుంగుఁజెక్కులు  
చూపట్టెన్ రతియు భావజుండునుఁ దమలో

నేపున నలరుచుఁ జిహ్నుము

లాపోవఁగఁజూచు మెఱుఁగుటద్దములనఁగన్.

64

క. రమణికి నాసిక తనరెను

గమలానందనుఁడు పాంథగణపక్షిసమూ

హముఁ బడనూఁదఁగఁ దిలసూ

నమునం గావించు జమిలినాళముతీతిన్.

65

తే. మించు బవిరెలకెంపులు మేలువాలుఁ

గన్నుఁగవకొల్కులకు వింతకాంతినొసఁగ

వెలఁది ముత్యాలకమ్మలకళలు గండ

ఫలకములనిండ నింటవీనులు దనరెప్ప.

66

తే వెల్లదామరతేకుల విరియఁదోలి

వాలుగలనెల్ల నొకవంక వలలఁబెట్టి

చికిలిచేసిన యలుఁగులఁ గిక్కురుపఱిచి

కామినికి నొప్పె నీవాలుఁగన్నుదోయి.

67

ఉ. వమ్మొక యింతలేక నిడువాలిక బాగును సోగలాగునుకొ

గమ్మ నవీనకాంతి గతిఁ గ్రమ్మఁగఁజేసి దివానిశంబులుకొ

నెమ్మి లతాంతసాయకుఁడు నిక్కముగా సవరించు వింటికికొ

బొమ్మలఁ బెట్టినట్టి కనుబొమ్మలు చూడఁగనొప్పె బాపురే.

చ. కమలజుఁ డీవధూటియలికంబటు చూచి మునిద్రుమప్రసూ

నము నొనరించి పోలదని నవ్వుచుఁ జెట్లనుగట్టి క్రొన్నెలం

గ్రమమునఁ జేసిన న్నవతురామికి రోసి నవోడురాజునుం

దమకముతోడ నాకనమున న్నడఁ బాఱఁగవై చె సిగ్గునన్.

చ. పొలఁతిముఖాబ్జసంపదలఁ బొందఁ దలంచియొ చంద్రుఁ  
డబ్బతఁక, జెలఁగినఁ దమ్మి యబ్జతను జెందినచో సమ్మమైన  
వేరికై, చలమున రెంటికిం బగ నిజంబుగ నిద్ధరఁ జెల్లెఁ  
గాక యీ, నెలపుననున్న తమ్మికిని నింగి శశాంకున కేల  
పోరగున్.

70

చ. తరుణిముఖారవిందమునఁ దానకమై విలసిల్లు తుమ్మెద  
ల్పరిమళలోభయుక్తిఁ దెగిపాటక నిల్పెనొకాక మోము  
చంద్రునికశంక మీగతి వినోదము సల్పెనొకాక యింతి  
లే, గురుల మెఱుంగు చందములొకో వివరింపఁగఁ జోద్య  
మయ్యెడిన్.

71

ఉ. అన్న సరోజగర్భుడనయంబుగ దర్శనిశఁక బ్రభాతముఁ  
బున్నమరేల భేదగతిఁ బొందఁగఁజేయ మరుండు మించఁ  
జే, నె న్నలినాఁజీ వెన్నెరులచీకటి 'చాయలు నిండియుం  
డఁగాఁ, గన్నులఁ దెల్లవాఱఁగ మొగంబున వెన్నెల  
లుప్పతిల్లఁగన్.

72

వ. అని యివ్వధంబున నమ్మునీంద్రుం డయ్యిందువదన సకలా  
వయవంబులం జూచి చూచి తనివిచాలక మఱియు నిట్లని  
వితర్కించె.

73

సీ. కిసలయంబులమేలు కెందామరలఁగూర్చి  
యిచ్చోట బ్రహ్మదానేమిచేసె  
గరికరంబులసౌరు కదళీతరులఁగూర్చి  
యిచ్చోట బ్రహ్మదా నేమిచేసె

గజకుంభములబాగు కందుకంబులఁగూర్చి  
యిచ్చోట బ్రహ్మదానేమిచేసె  
జంద్రబింబముచాయ సరసిజంబునఁగూర్చి  
యిచ్చోట బ్రహ్మదానేమిచేసె

తే. బర్హములమేలు పట్టదపంక్తిఁ గూర్చి  
యెలమి నిచ్చోట బ్రహ్మదానేమిచేసె  
ననుచుఁ జరణోరుకుచముఖ ఘనకచముల  
పసలు వీక్షించి చిత్తవిభ్రాంతి నొంది.

74

క. కనుఁగొనెడు యోగివల్లభు  
ఘనతరమైనట్టి ధైర్యకంచుకము దలం  
ప నితరసాధనములచేఁ

జినుఁగునెయని మరుఁడు విరులచేఁ బగిలించెన్.

75

వ. అయ్యవసరంబున నయ్యతివరుం డాత్మాధీనుండయ్యెనని  
తలంచి.

76

ఉ. ఆరమణీశిరోమణి నయంబున నమ్మునినాథుఁడేరి యొ  
య్యారపురీతి నిల్చి వినయంబున హస్తయుగంబు మోడ్చి  
క్రొక్కారు మెటుంగుతోడఁ జెలికారముఁజేయు సువర్ణ  
కాంతులకా, మీఱిన యట్టి చన్నుఁగవ మేలిమి కానుకగా  
నొసంగుచున్.

77

సీ. ప్రవహించు శృంగారరసపూర మమ్ముని  
మేనికి జలకంబుగా నొనర్చి  
తళతళత్తాంతిచేఁ దనరెడు దరహాస  
చంద్రికావితతి వస్త్రముగ నొసఁగి

మవ్వంపుఁదేనియల్ చివ్వున నిడువాక్య  
ములు ప్రసూనములుగాఁ బూజఁజేసి  
చొక్కంపు నిడువాలుచూపుమెఱుంగులు  
పొసఁగు నీరాజనంబులుగఁజేసి

తే. యమృతరసములు చిప్పిలు నధరబింబ  
మదన నై వేద్యమునుగ నియ్యఁగఁ దలంచి  
యడుగుఁ దమ్ములకెరఁగి నెయ్యంబుతోడ  
రంభ యిట్లను శిసంగమారంభ యగుచు.

78

తే. స్వర్గసౌఖ్యంబులకునెల్ల సంయమింద్ర  
గణనఁ జేసిన నేనె కారణము సూవె  
యట్లు గాకున్న నాకొఱకై నరేంద్రు  
లాహవంబునఁ దెగివత్తురా ముదమున ?

79

క. వినుమట్టియేను నిన్నుం  
గనుఁగొని కాంక్షించియుండఁగా వేడుకఁ గై  
కొన వేల? రతులకుం బై  
కొనవేల? సుఖానుభవముఁ గొనవేల? తగన్.

80

క. తనువులు నొచ్చినపిదపం  
గను బ్రహ్మానందకేళికంటె బ్రయాసం  
బునఁ జెందక పద్మాక్షి  
జనితాసంగములు మిగుల సౌఖ్యముగావే.

81

శా.నీ వీమోక్షము గోరి యోగముల నెంతే డస్సి డెందం  
బులో, నేవెంటం గొనరాని మీఁది యమృతంబేలా విచా  
రింప? నా, నీవీమోక్షముఁజేసి యోగముల నెంతే నెమ్మదిం

డాయ నీ, వేవెంటా జనకుండఁ గల్లు నమృతం బిచ్చోట  
నామోవిపై. 82

సీ. నా గుబ్బచన్ను లున్న తహేమభూమిధ్ర  
శిఖరములకు నీడు నేయవచ్చు  
నాజఘనంబు బృందారకానేకప  
శీరంబునకు నీడు నేయవచ్చు  
నాకరంబులు సురానోకహంబులఁ బొల్పు  
చిగురాకులకు నీడు నేయవచ్చు  
నా మందహాస ముద్దామ మందాకినీ  
తోయంబులకు నీడు నేయవచ్చు

తే. నా యధరరుచి దేవతానాథసతత  
నేవ్యసుధసొంపునకు నీడు నేయవచ్చు  
గాన నాతోడి యోగంబు గల్గెనేని  
దివ్యభోగంబులెల్ల సిద్ధించినట్లు. 83

వ. అని యిచ్చునచ్చలంబు హెచ్చుండేరి మీఁదఁ జలువలు  
గొలుపు కప్పురంపుఁ బలుకులు వోని ముద్దుఁబలుకులను,  
వలరాజు వాఁడితూపులకు మెఱుంగుసూపు నోరచూపు  
లను, సుధారసంబు తేటలగు పాటలను, మదననివాసంబు  
లగు పెక్కు విలాసంబులనుం గరఁగించితినని సంతసిల్లి  
కరంబులు మొగిడ్చి. 84

ఉ. అమ్మనినాథు నెవ్వైగమునందుఁ గటాక్షమునిల్పి రంభలోఁ  
గ్రమ్మెడు సాహసంబు వెలిఁగానఁగవచ్చు నలీకమోహము  
ముమ్మరమై తనర్పదన మోమొక యించుక వాంచి పాద  
పద్మమున నేల వ్రాయుచు సుధారసమొల్కఁగఁ బల్కె  
నేర్పునన్. 85



సీ. పచ్చవిల్లునికాఁక నొచ్చినదేహంబు  
 నీ చల్ల కౌఁగిట నిలుపకున్న  
 వెన్నెల మంటచే వేఁగు చన్దోయి నీ  
 కరవారిజంబులఁ గప్పకున్న  
 వేడి నిట్టూర్పుల వెచ్చనొమోవి నీ  
 యథరామృతముచేత నార్పకున్నఁ  
 జెలులు చెప్పఁగ నైన చింతాభరంబు నీ  
 తియ్యనిపల్కులఁ దీర్పకున్న

తే. నెవ్విధంబున నీవల పీడనేర్తు  
 ననుచు నమ్మునికేలంట నతఁడు దొడ్డ  
 బ్రహ్మవిద్య మనంబునఁ బాదుకొలిపి  
 దానిచేతకు రోసి డెందమునఁ గినిసి.

86.

శా.కంతారావమొనరెచ్చ నత్తటి మహోగ్రస్ఫూర్తి దిజ్ఞాగ  
 ముల్, గుంతిభూతమదంబులై వడఁకఁగా గోత్రంబు లూ  
 టాడఁగాఁ, గంఠేకాల సరోరుహప్రభవ నాకస్వామి భో  
 గీంద్ర వై, కుంతుద్దద్ధరిలంగ లోకములు సంక్షోభంబునం  
 బొందఁగన్.

87

క. భూపాలక విను తుల్యుఁడు  
 శాపజలం బపుడు కేల సవరించి మహా  
 కోపస్ఫురితాధరుడై

యాపడఁతుకఁ జూచి యిట్టులనియెం బెలుచన్.

88

ఉ. ఓసి దురాత్మురాల, వినయోక్తులచే నను వెట్టిఁ జేయు పే  
 రాసలు మాను నిప్పు చెదలంటఁగ నేర్చునె బల్కి బైఁ బడం  
 గా సమకట్టి చేరితివిగానఁ దురంగమ వై చరింపు నీ  
 మై సొబగెల్లఁ బొల్లువడ మర్చ్యనిమోచి ధరాతలంబునన్.

వ. అని శపియించిన.

నీ. నైంహి కేయచ్చన్న చంద్ర బింబమురీతి  
 వదనంబు మిక్కిలి వాడి కంద  
 హిమసిక్త రక్తపద్మముల చాద్వన నశ్రు  
 పులతోడి కెంపుగన్నులును మొగుడ  
 శ్యేనత్రసచ్ఛారి కానినాదంబు చొ  
 ప్పన భీతి గద్గదస్వనము పొడమఁ  
 బెనుగాలిచేతఁ గంపించు వల్లి కభంగిఁ  
 దల్లడపాటునఁ దనువు వణక

తే. నొదవు చంపకవాసన కులికిపఱచు  
 నళుల కై వడిఁ గుంతలంబులు విడంగ  
 టిచ్చవడి సొమ్మసిలి యంత వెచ్చివెచ్చి  
 తన్నెఱుంగని పెనుమూర్ఛ ధరణి వ్రాలి.

91

ఉ. అత్తఱిఁ గొంతసేపునకు నయ్యెలనాఁగ మనంబు ధీరతా  
 యత్తముఁజేసి లేచి తనువంతయుఁ గంపము నొందుచుండ  
 రా, జోత్తమ తుల్యుపాదముల కొయ్యనఁ జాఁగిలి మ్రొక్కి  
 నిల్చి లో, నత్తిన శోకము న్భయము నద్భుతముకొ బిరుసై  
 పెనంగఁగన్.

92

మ మునిచూడామణి నీమనంబు కినుకం బొందంగ లక్ష్యం  
 బఱక, వనజాతాక్ష లలాటలోచన సుపర్వజ్యేష్ఠ దేవేం  
 ద్రులై, నను నిల్వంగ భయంబునొందుదురన న్నాబోటి  
 యంబేదలెల్లను నీముందఱ నిల్వనోపుదురె చెల్లంబో  
 కృష్ణజూడవే.

93

మ. అనఘా, పిచ్చుకమీఁద వేయుదురె బ్రహ్మాస్త్రంబు రౌద్ర  
కృతిక, నను రోషించి తురంగరూపమున నానాదేశముల్  
ద్రిష్టురంగ నరుక మోవఁగ నానతిచ్చితిరి నాకా యట్టి  
కష్టంపు రూపున వర్తింపఁబడక భవత్కరుణచే బోషించి  
రక్షింపవే.

94

సీ. విటుఁడు యల్లొత్తినఁ గటకటపడుమోవి  
యినువకల్గెములకు నెట్టులోర్పుఁ ?  
గొనగోరు సోఁకినఁ గ్రొవ్వాటు దేహంబు  
ఘనకళాహతుల నేగతి సహించు ?  
వలిపపయ్యెద మోవఁ దలఁకెడియంసంబు  
పక్కెర నేరితి నిక్కి తాల్చు?  
నొరులు పాదాంభోజయుగళి మోవఁగనున్న  
యే నన్యుల వహింప నెట్లు నేర్తు?

తే. సంతతము మందగమనాలసంబులైన  
నాదుపాదంబు లిలఁ బవనంబులీల  
పర్వుఁబెట్టంగఁ జాలునే పరమయోగి  
వర్య! నాకిట్టి దుర్దశ వలదు మాన్పు.

95

వ. అని తనలోన.

96.

ఉ. కూరిమితోడఁ జేరి నలకూబరు నంతటివాఁడు మత్పదాం  
భోరుహలాక్ష కుంకుమపుబొట్టుగఁ జైకొని యెల్ల వేళలం  
గారవ మెచ్చరింపఁ దన కౌఁగిటిలోపల నిద్రఁబొల్పుగాఁ  
గూగునుచుండు నాకు వెడగుట్టుపురూపమువచ్చె దై వమా!

వ. అని యివ్విధంబునఁ జింతించుచు దోడిచెలుల చందంబులు  
వీక్షించుచు నొల్లం బోయిన యుల్లంబున దీనయై యుప్పరమ

మునీంద్రుపాదారవిందంబులకుఁ బునఃపునః ప్రణామంబు  
లాచరించి కన్నీరు సోన గురియఁ బెదపులు దడుపుచు నత  
నికి దయ పుట్టునట్లుగా వెండియు నిట్లని నిన్న వించె. 98

తే. ఎంతకాలంబునకు నాకు నే నెవమున

శాపమోక్షంబు గల్గెడు సజ్జనాగ్ర  
గణ్య! నీ నెమ్మనంబునఁ గరుణఁజేసి  
యానతీదగు నశ్వతఁ బూనఁజాల.

99

క. అని కరుణపుట్టఁ బల్కెడు

వనితకు నా తుల్యమకాని వాత్సల్యముతో  
ననియెం దరుణీ! దుగ్ధఖం

బునఁ జెందకు వినుము శాపమోక్షక్రమమున్.

100

చ. వినయవివేకశాలి పరవీరభయంకరదోర్బలుండు కుం

డిననగరంబునాయకుఁ డనింద్యచరిత్రుఁడు పుణ్యమూర్తి రా  
మ నల భగీరథ ప్రముఖ మానవనాథ సమాసరమ్యన  
ర్తనుఁడు చతుర్ధనుం డనఁగ రాజౌకఁ దుర్వర యేలుఁ  
గోమలీ.

101

ఉ. ఆతనికిం బురాకృతమహాసుకృతంబున మేనితోడనే

యాతతసౌఖ్యసంపదల నత్యధికం బగుపుణ్యవిష్టప  
వ్రాతము చూడఁగాఁ గలదు వారిజలోచన, యా నృపా  
లకుఁ, బ్రీతిఁ దురంగ దూపము ధరించి వహింపుము నేర్పు  
మీఱఁగన్.

102

క. ఆన్మపతికి సంతోషం

భానఁగ లోకములు చూపి యరుదెంచిన నీ

మేని చెలువంబు తొల్లిటి'

పూనిక నే యుండునటకుఁ బొమ్మని యని పెన్. 103

వ. ఇవ్విధంబున ననుప నంతకుమున్న యమ్మునీం ద్రు కోపంబు  
నకు బెదరి. 104

సీ. రతిరాజు బాణసంతతిమూలఁ బడవైచి

చాపంబు గడపటఁ జప్పఁజేసె

జంద్రుఁడు తన రాక జాడఁగాదని రోసి

యుల్లంబులోఁ గంది వెల్లఁబాతె

మలయానిలుండు సోమరినై తినని మేని

బడలికతో సుడివడి చలించె

దొరయైన యా వసంతుండు నేగెడుత్రోవఁ

గానక యడవిఁ జీకాకుపడియెఁ

తే. జిలుక గుంపులుఁ గండుగోయిలలగములు

నొలయఁజాలక చెట్లనె యొదుగఁజొచ్చె

వలుద రాయంచగమియు వంకల నణంగె

మధుపకులమెల్లఁ దమ్ములమఱుపుసొచ్చె. 105

వ. ఆ రంభయుఁ దన గర్వసంరంభం బుడిగి కన్నీరుదొరుగ

విన్నంబోయి యరవిరి దమ్మిపైఁ బరిభ్రమించు మదభ్రమర

బృందంబు చందంబున వదనంబుపైఁ జికురంబులు ప్రేల

వడి దూలఁ బుప్పొడి గప్పిన కొదమ నునుదీఁగె బాగున

ధరణీపరాగంబునం గనుపట్టి తనువల్లిక వణంక నయ్యాశ్ర

మంబు వెడలిపచ్చునెడఁ దోడంకూడి యరుదెంచిన పువ్వుఁ

బోండ్లయందు నొక ప్రోడ యిట్లనియె. 106

సీ. వనిత యమ్మునిప్రోడ వద్దనె వద్దనె  
 చెప్పితి నామాట సేయవైతి  
 చేర నేటికి గీడుగోరనె గోరనె  
 సన్నజేసినఁ మానఁ జాలవైతి  
 రమణి పోదము వీడి రా వేల రావేల  
 గాదని చెప్పినఁ గానవైతి  
 నిక్కపువరుడని నీవిత నీ విత  
 పిల్లచేతలుచేసి బేలవైతి

తే. వకట నీనేరమని యెంత యనినఫలము  
 నేమిరాఁ గందు నీ చిన్నిమోముదమ్మి  
 మెఱుంగుదప్పిన యద్దంబు తెఱుగుదాల్చె  
 నేమిచేయుదు నింక నాకేది దిక్కు.

107

క. అని వగచుచు నాయంగన  
 మన మూఱడిలంగ మంచి మాటలచే నొ  
 య్యన తన్ని దాని యనుమతిఁ  
 జనియె నిజస్థానమునకు సఖులుం దానున్.

108

వ. తదనంతరం భారంభ తచ్చాపదవాసలజ్జాల సోకి వసి  
 వాళ్లువాడు తనువల్లిచే బెడంక నల్ల నల్లనవచ్చి చతుర్థన  
 బాహుపరిపాలితంబైన కుండిననగరసమీపంబున నొక్క  
 వనాంతరంబున.

109

సీ. నెరులసౌరభులందు నెమ్మోముసిరి చంద్రు  
 నందుఁ గన్నుల మెఱుంగంబుజాత  
 ములయందు మోవిచాయలు బింబములయందుఁ  
 గంతంబుసొంపు శంఖంబునందుఁ

జనుదోయిగరిమంబు చక్రవాకములందుఁ  
గౌనువిలాస మాకసమునందు  
జఘనమండలియొప్పు సై కతస్థలియందు  
నడుగులపస చివురాకులందు

తే. నడలమురిపంబు గజగమనములయందు  
మేనిచెలువంబు క్రొక్కారుమెటుపులందుఁ  
బలుకు సుకుమార మెల్ల రాచిలుకలందుఁ  
జేరఁ దొలిమేను వదలి యాచిగురుఁబోడి.

110

సీ. ప్రియునికెమ్మోవి చుంబింపనోపని లేమ  
కతినఖిలీన మేగతి వహించు  
హారంబు బరు వని యలయు లతాతన్ని  
వాగెల నెట్టి కై వడి ధరించు  
జడసోఁకు లోర్వఁగాఁ జాలనితరళాక్షి  
కడువంక పల్లమే కరణిఁ బూను  
నొడ్డాణమును దాల్చినోపని సతిపొట్టఁ  
బట్టెడబిగి నెటువలె సహించు

తే. మిగుల మెత్తని నడుపుల మెలఁగునింతి  
మనసుకంటెను జవమున మసలునెట్టు  
లనుచు దేవత లద్భుత మంది చూడ  
రాజకులనాథ సాంబ్రాణితేజి యయ్యె.

111

వ. ఇట్లు రంభ తురంగంబై చరించుచుండె నంత.

112

ఉ. కుండినవల్లభుండు రిపుకుంజరసింహపరాక్రముండు దో  
ర్దండధృతావనీతలుండు దానజితామరభూజచంద్రమా

ర్తాండతనూభవుండు వనితామదనుం డొకనాఁడు వేడ్క-  
తో, మండలనాథులున్ హితులు మాన్యులు భామలుఁ జేరి  
కొల్వఁగన్. 113

తే. భానుఁ డుదయాద్రిపై నున్నపగిది రత్న  
ఖచితసింహాసనంబుపైఁ గడుముదమున  
నాత్మ తేజంబు దిక్కుల నాక్రమింప  
నోలగం బుండె సకల నేత్రోత్సవముగ. 114

వ. అప్పుడు. 115

క. కరికుంభజాతమకాక్షిక  
పరికరమును సంకుమదము ఫలములు వింజా  
మరలు మృగమదముఁ గప్పుర  
సిరమున్ గొనివచ్చె నొక్క చెం చయ్యెడకున్. 116

తే. వచ్చి కడుసంభ్రమంబున వసుమతీంధ్రు  
నంఘ్రులకు మ్రొక్కి యా యుపాయనములెల్ల  
సమ్ముఖంబునఁ బెట్టి హస్తములు మొగిచి  
తనవచఃప్రాధి మెఱయ నిట్లనుచుఁ బలికె. 117

శా. సామీ! గూడెములోని మాప్రజలు నిచ్చల్ పండుగల్  
నేయుచుం, బ్రేమం దామరతంపరై మనుదుఃరేభీతి న్నదిం  
బొందకే, యేమేతప్పులుచేసినన్ గరుణ నీవేప్రాద్దుమన్నిం  
పఁగా, మామా పల్లెలలోననుండు మెలమి స్వాబోటివా  
రారయన్. 118

వ. అని విన్నవించిన నా చతుర్థుండు సంతసిల్లి యా చెంచు  
నకు నిట్లనియె. 119

చ. కలుగునె చేరువన్ బొలము కందువలన్ మృగకోటిపక్షు  
లున్, మెలఁగునె క్రందుగా ననుచు మేల్మృగవొప్ప నతండు



పక్కినకొ, నిలిచి ముదంబుమీఱఁగ వనేచరముఖ్యుఁడు  
హస్తనీరజంబులు మొగిడించి ఫాలమున మోపి చతుర్థును  
తోడ నిట్లనున్. 120

ఆ. మెకములేమి <sup>1</sup>బ్రాతి మేదినీవల్లభ  
మందలై మెలంగు మావనముల  
శరభ సింహ నాగ శార్దూల భల్లుక  
హరిణ కిటి శశాదులైనవెల్ల. 121

తే. శారుఁగోళ్లును గౌఁజులుఁ గక్కెరలు<sup>2</sup>ను  
బారువములుఁ బూరేళ్లును గేరజములు  
గువ్వలును మొదలుగ లెక్కకొలదిమీఱఁ  
గలవు పులుఁగులు నేతులుగ్రక్కఁ గ్రొవ్వి. 122

వ. మఱియును. 123

క. కూరిమితోఁ దిరుగుచుఁ గ  
స్తూరీమృగకులము పొదలుదూఱఁగ ముండుల్  
చీరినఁ దెరువుల నెత్తురు  
కాఱ నచట నెపుడు పచ్చిక స్తురి గలుగున్. 124

వ. అని విన్నవించిన సంతసంబునం బొదలి వేత్రహస్తలం  
జూచి వేటరులం బోటరుల వేడుకలపేటి యగువేటకుం  
బిలువనంపి తగినవారల నిలిపి యోలంబు సాలించి యంతః  
పురంబున కరిగి మజ్జనభోజనాదులు సలిపి యనంతరంబు.

సీ. పసిఁడివ్రాతల పచ్చపట్టు దట్టిగఁ గట్టి  
కస్తూరి దట్టంబుగా నలంది

గరుడపచ్చలమించు కడియాలు ధరియించి  
 యురమున నీలంపుసరులు దాల్చి  
 మహనీయవై డూర్యమణి కీలితంబులై  
 పాలుపొందుకుండలములు ధరించి  
 మంచుచెల్వము నేవగించు నున్న నిపాగ  
 గట్టిగా నొసపరిఁ జొట్టచుట్టి  
 తే. జమునినాలుకఁ బురణింపఁ జాలునట్టి  
 వన్నెయడిదంబు దాఁపలివంకఁ బూని  
 శరశరాసనములు పరిచరులుదేర  
 రాజు చనుదెంచె సంతకపురంబు వెడలి.

126

వ. ఇవ్విధంబున మృగయోచిత శృంగారంబు సంగీకరించి నిజ  
 మనోరథంబునకుం దగిన రథం బారోహణంబుఁజేసి యతం  
 డత్యంతసంతోషభరితాంతకరణం దై మున్ను దనకు  
 మృగంబులనొప్పు చెప్పిన యచ్చొప్పురి ముందట నడువఁ  
 బురంబు వెడలి చనునప్పుడు విక్రమప్రచండసింహాపమే  
 యంబు లగుసారమేయంబులను మృగాక్రమణక్రియాభం  
 గులం బొంగుసివ్వంగులను బలవత్పక్షిహృదయపాటన  
 పాటవంబు లగుసాళువంబులను వినోదకారణంబు లగు  
 నోరణంబులను వెండియు మెకంబుల నీవలావలం జననీక  
 కన్నుల చెన్నులఁ దగులువఱచు వలలును వలలం జిక్కు  
 వడ ముడివెట్టి యిష్టంబుగాఁ బురికొని పురిదిగుచు నురులం  
 దలం గీలించి తమ యొరపు దేరవునం జననీక పట్టికొట్టిన  
 నలుపులులం బెట్టుదట్టింపుబోనులును బోనులం బోనమిడి  
 1 గోడలజాడలం బొదలంజేరి యిరుఁగెలంకుల నొత్తుడు

1 గోడలజాడలంబొదలి...నొత్తుకత్తిరలనొప్పు తెరలనుం.

క తైరల నెత్తుడు తైరలను బూని తమ మేనిపొంకంబునులు  
బింకంబులును భయంకరంబులు గాఁగ సంతతహింసిత  
మృగవ్రాతులగుకిరాతులు సంతోషంబున. 127

సీ. నీలికాసెలమీఁదఁ గీలుకొల్పినయట్టి  
నెలవంకకత్తుల తళుకులెసఁగఁ  
బొలుచు జుంజురుమీసముల నీలకాంతుల  
మొగముల నలుక్రమ్మి ముంచుకొనఁగ  
మిట్టగుడ్డులమీఁదఁ దొట్టిన కెంజాయ  
చరమసంధ్యారక్తి చౌకళింపఁ  
గర్జార్పితంబులై గనుపట్టు సంకుటా  
కులు కృష్ణపక్షతారల హసింపఁ

తె. జెలఁగి తలముళ్లు వాకట్టు తిలకములును  
గనుమెఱుంగులు <sup>1</sup>గుతిమందులును ధరించి  
పందివాటులుచేపట్టి పంతములకు  
నొండొరులఁ గూడఁ బోయిరి దండిమెఱసి. 128

వ. అందు. 129

సీ ఎరమీఁదిపులినైన గొఱియచందంబునఁ  
గొనివత్తు మిదె చూడు మనెడువారు  
నఱిమెడు సింగంబునైనఁ బ్రాణంబుతో .  
డనె పట్టి తెచ్చెద మనెడువారుఁ  
జంఱించు గండభేరుండంబునైనను  
గనుకట్టు కట్టెద మనెడువారుఁ

జాలఁ గోపించిన శరభాధిపంబునై  
నను మెడఁ గట్టెద మనెడువారు

తే. ఘోరమృగముల గమియించుకొని ప్రతాప  
మడర సురియలఁ బొడిచెద మనెడువారు  
నగుచు నా నరపాలునియగ్రవీధి  
నడచి రంతంతఁ జెంచులు పుడమి వడఁక. 130

వ. ఇవ్విధంబునఁ బ్రబలంబు లగుశబరబలంబులు గొలున నాత్మ  
జనపరివృతుండై చనిచని. 131

క. ముందటఁ గనియొక నరపతి  
చందనపున్నా గవకుళసాలకుటజమా  
కందపిచుమందజంబూ  
తిందుకసరళాదితరుతతం దగునటవిన్. 132

వ. ఇట్లు గనుంగొని చొత్తెంచి యందు. 133

క. తగువారలుఁ దానును నా  
మృగములు విహరించునట్టి మెలఁకువఁగని లో  
నిగురొత్తెడువేడుకతో  
జగతీశుండు సన్నజేసి శబరులకనియెన్. 134

క. కీలేఱిఁగి వలలు పన్నుండు  
చాలేర్పడఁ దెరలుచుట్టి చాగుండుదులన్  
గీలించి బోను లొడ్డుండు  
కాలాగక రొప్పుఁ డడవిఁగల మృగవితతిన్. 135

వ. అని యానతిచ్చుటయుఁ జెంచు లుచ్చులువెట్టిన నెలవుల  
మెకంబులు దారుకో పెఱింగి కీలుకొయ్యలు గీలించి వల  
లొడ్డియు, దొడ్డివైపుగాఁ దెరలుచుట్టియు, నురులువదలించి

తోరణంబుల గతింగట్టియు, బోనులుమాఁటియు, మెకంబుల నడుము చేకొని యచ్చట నొక్కతమగంబుపన్నిన.

- ఉ. ఆతమగంబుపై నరవరాగ్రణి సమ్ముఖవర్తి మానవ  
వ్రాతముతోడ నెక్కి నిడువాలిక రూపులుఁ జూపదండమున్  
జేతులఁబూని వేఁటరులఁ జీరి మృగంబులఁ జోప బంపి ని  
ర్భీతకిరాతులన్ పలల క్రేవలఁ గొందఱు నిల్పెఁ 1 జాల్పుగన్.
- వ. అయ్యవసరంబున మేఁతలవెంబడి మాతులు సాఁచి తల  
వంపులై నిలుపుగుంపులు చాయం బసిమిగల కసవులు  
మెసంగి దృశ్యంబు లగుముశ్యంబుల నెలమిఁ గదిసి మిస  
మిసమెఱయు సస్యంబు లాస్యంబులం జర్పించి గర్పించి  
ఱంకెలువేయు బింకలను, నొగరుగల చిగురుం బ్రోవులు  
గోవులు వట్టిమేసుల తేటలంబొల్పు లేఁటికొదమలను,  
మదులం బొదలు మదనకదనోత్సాహంబులమోహంబులు  
మోదనం బదరు మదవతులయెడ సకరుణంబు లగుహరిణం  
బులను దట్టంపునీడల జాడల లలితంబులై పొదల యరు  
వులఁ బిల్లలపొందులకుఁ గ్రందుకొనుపందులను, మవ్వంబు  
నివ్వటిల్లం దమ కందంబులైన కందంబు లాస్వాదించి  
వెండ్లుక దెగంబొడిచి కడచి మూఁకలంబాయు నేకలంబు  
లను, దమ రమణీసముదయంబుఁ గవయుటకై హెచ్చిన  
మచ్చరంబునం బెచ్చు పెరిగిన<sup>2</sup>గపలగవులం దగిలి కయ్యం  
బునకుం జీరుకొట్టుచుం గన్నులనిప్పు లుప్పతిల్లం బరస్పర  
యుద్ధంబు ప్రవృద్ధంబుగా నొనర్చి యచ్చట మనుమెకం  
బులం బెదరించు మనుమెకంబులను, గొలఁదించుంగాని  
తిండిమెండునన్ గండెక్కి నిక్కి సొక్కి నిర్భీకంబులై

1 జాల్పుగన్. 2 వగలందగిని.

తిరుగు భల్లూకంబులను, నిచ్చకువచ్చు మృగము కలిమి నలమి పొలభక్షించి మించుగబ్బుగల బెబ్బులులను, నుడు గక తుడుమువడి బెడిదంబున జముని లాయంబునం గలలు లాయంబును నుద్ధవిడిఁ గొమ్ములంజిమ్మఁ దలంచు కారుపోతు లను, మదంబు ముదంబునం బిడులవెదకి నెఱిం గను మొఱంగి పొందంజేర వారణంబునేయ డాయునెడఁ జిక్కనగువెక్కసంబున సాహంకారంబుగా ఘోంకారంబు లొనర్చి యుద్ధంబులకు సన్నద్ధంబులై తలపడి పిలుతివియక నిలిచి పొలిచి యన్యోన్యదంతంబుల నింతింతలు చిదురు పలుచెదర నొండొండ వేనకకుం జాఁగి తూగి కయ్యంబు నేయుచు శౌర్యధురంధరంబులై కనుపట్టు గంధసింధురం బులను, కుంభికుంభస్థలంబులు చించి మెదడు భుజించి తడు దంచితమాక్తికజాలంబు లోలంబుల వెదఁజల్లుచు నభంగ విక్రమంబులం బొంగు సింగంబులను గంతీరవంబులం గంతారవంబులచే సుడి నఱిచి విఱిచి తదామిషం బొక్క నిముసంబున మ్రింగి నింగి ముట్టినసంతసంబున సరభసంబు లై తిరుగు శరభసముదయంబులను, శరభంబులఁ జెండాడి గుండెలుం గండలును మేసిమేసి సిరిగలిగి మెండుకొను గండ భేరుండంబులను మృగహింసాచంచు లగుచెంచులు నేర్పున వలలకుం జేరికగా నొత్తి తెచ్చిన. 133

సీ. విపులధ్వనికి నుల్కి విపినాంతరమునెల్లఁ  
జేఁకటిగొనఁగ నీక్షించుఁ గొన్ని  
గాడ్పులఁ బసిగొని కలఁకమైఁ జెవులు రి  
క్కించి నల్గడలు నాలించుఁ గొన్ని

తైరలచందము గని వెఱచి తీవ్రంబుగా  
 నఱచి యంతంత గేళ్లుఱుకుఁ గొన్ని  
 పీఠమైఁ జని పోగుదాఁకి క్రమ్మఱ భీతి  
 నేవరి పొదలసందీగుఁ గొన్ని

తే. వెనుకవారలు తఱుమంగ వేగిరమునఁ  
 బిల్లతండంబు తమమ్రోలఁ బెట్టుకొనుచుఁ  
 గినుకతోవచ్చి యచ్చట జనులఁ జూచి  
 నిగుడఁజాలక గుంపుగా నిలుచుఁ గొన్ని. 139

క. అప్పడు ధరణీకాంతుఁడు  
 ముప్పిరిఁగొను సంభ్రమము ప్రమోదము వెఱఁగుం  
 జొప్పడఁగ నామృగంబులఁ  
 దప్పక కన్గొని గృహీతధనురస్తుం డై. 140

క. ఎందును బధికులు పొడఁగని  
<sup>1</sup>దెందములోఁ గలఁకఁబడుచుఁ దిట్టుదురను నీ  
 కుం దేల? వలదు మానెప్పడఁ  
 గుందేలా! యనుచు నతఁడు కూలఁగ నేసెన్. 141

క. కలకలమునేయు మనుజుల  
 యెలుఁగులు విని యెదరునట్టి యెలుఁగులనేసెన్  
 జొలమెల్లఁ గలికిచూపుల  
 యెలములచే నిర్లుకొలుపు నిర్లంద్రుంచెన్. 142

క. వరీతినోర్తు నే భూ  
 దారుడ నగుటెఱిఁగి యెఱిఁగి తామిచ్చట భూ

- దారత్వముఁ గైకొనెనని  
 యారాజు వరాహముల రయంబునఁ ద్రుంచెన్. 143
- తే. ఖడ్గినై యుండు తెఱిగియు గణనసేయ  
 కిచట నామ్రాల ఖడ్గి దా నెట్లు నిలిచె  
 నంచుఁ గినిసినగతిఁ ద్రుంచె నామృగంబు  
 శిరము శరమున నాశ్చర్యకరముగాఁగ. 144
- చ. తరగనియట్టి దానజలధారలచేఁ గనుపట్టు కుంభిసీ  
 వరుడనఁబొల్చి సత్త్వమునవ్రాలిననాసరిగాఁగరింద్రుఁడనుకొ  
 దరగనియట్టి దానజలధారలచేఁ గనుపట్టి కుంభిసీ  
 వరుడనఁ బొల్చి సత్త్వమున వ్రాలుట యెట్లుని యేసెఁ  
 దూపునన్. 145
- ఆ. సకల మహిషసమూహంబు సంహరించి  
 యానృపాలునిబాణంబు లాగ్రహమునఁ  
 జేకొనియె నట్టి తన్త హిషీకులంబు  
 నని జయించినచోఁ గొల్లలాడఁదగదె. 146
- వ. వెండియు. 147
- సీ. కొలఁదిమీఱినయట్టి కొమ్ములునెమ్ములుఁ  
 దోరంబులై తోచు తొడలు మెడలు  
 గరిమమై చూపట్టు శిరములు నురములుఁ  
 బలుదెఱంగులమించు పండ్లురొండ్లుఁ  
 జేలువంబు పచరించు చెక్కులు మున్నులుఁ  
 బసలదేతెడికొవ్వ బరులుసిరులుఁ  
 బొంకంబులై నట్టి బోరలు మోరలు  
 లోలంబులై న తాలువులుఁ జేవులు



తే. నెఱుంగరాకుండఁ జన్ముగఁ దఱిగినట్లు  
వనములోపలఁ గలమ్మగ వ్రాతములను  
జేతికసివోవ నారాజశేఖరుండు  
వాలుఁ గ్రొవ్వాడితూపులపాలు చేసె.

148

వ. ఇవ్విధంబున నమ్మకీవరుండు మృగంబులం జంపి యంత  
రంగంబున సంతసంబంది తన యిరుంగెలంకుల మెలంకునలు  
సల్పు వేటరులకు నెలపువెట్టినం బొంగి నింగి వగుల  
నాళ్ళు నిగుడించి వివిధవాద్యంబులు మొరయించిన హత  
శేషమృగంబులలో బెదరి లెగువలం బాటినం దెగువల  
లను జొచ్చునెడ బిసలుబెడిసిన ముచ్చముడింగి పడునేక  
లంబులను, నేకలంబుల జోకలంబాసి క్రేళ్లుటికి చనునెడఁ  
గాలు వలలఁ జిక్కిన మొక్కలంబున నీడ్చి యూడ్చుకొన  
లేక కాలువలంజిక్కిన గండుమీనుల తెఱంగునం బొరలు  
హరిణంబులను, హరిణంబులకంటెను మున్ను నిగుడం  
దలంచి తెరలు దెరలం<sup>1</sup>దూరి జాలు చనునెడల మెడల  
కడలందగిలిన యురులుబిగియ నురులు మనుబోతులను,  
మనుబోతులకంటెం బెల్లెగసి తుటుములుగట్టి చన డొంకల  
చెంతలంబెట్టిన బోనులందగిలి నొప్పులుగొనియున్న దుష్టు  
లనుం జూచి రభసంబునం బొడిచియు నీడ్చియుం జిమియు  
డాసియు వ్రేసియుం బొరిగొని వెండియు నెట్టకేలకుం  
దప్పిగొని పఱచు మృగంబులం గని.

149

చ. బలమునఁ దీవ్రతకా హరులపాటివియంచు నుతించి కుక్క  
లం, గళములు దువ్వి లుబ్ధకులు గట్టినపట్టెడలూడ్చి చూపి

నం,బులుల నెలుంగులం బ్రదిలిపోవఁగనీయక యొక్క  
టొక్కటే, చలముమెయిన్ హరించెఁ దమ చండత సర్వ  
జనాద్భుతంబుగాన్. 150

చ. కనుఁగవఁ గట్టినట్టి కుడుకల్ దలఁగించి మృగాలినెల్లఁ గ్ర  
న్ననఁ గనిపించి పోవిడిచినన్ వెరవొప్పఁగఁ బాటి మూఁగి  
మూఁగి నిగిడి లాఁచిపట్టుకొనఁ గీడ్పడఁగాఁ బెనులేటి  
గుంపులన్, వినుతపరాక్రమంబులగు వేట సివంగులు  
రాజు మెచ్చఁగన్. 151

తే. ఉరులఁ గొమ్ములను ధరించు హరిణతతుల  
విడువ నవి పరమృగముల వెంటఁబఱచి  
కలసి పోరాడి వానికొమ్ములఁ దవిల్చి  
పండఁబడియెను లుబ్ధకప్రతతి పాగడ. 152

తే. ఇవ్విధంబునఁ దమనేర్పులెల్లఁ జూపు  
శునకముల బిరుదు సివంగులను గురంగ  
ములఁ బ్రియంబున దువ్వుచు బుజ్జగించి  
చెంచు లానందమున సంచరించి మఱియు. 153

క. బలుసాళువముల నోరణ  
ముల డేగల వైచి యోదముల నీరములన్  
మెలఁగి చతురత్వ మేర్పడఁ  
బొలియించిరి పొలములోని పులుఁగులనెల్లన్. 154

వ. ఇట్లు వేటలాడి చాలించి ప్రాణంబులతోడఁ గస్తూరిమృగం  
బులను సౌరభంబులకుం దల్లులగు జవ్వాజిపిల్లులనుం బట్టి  
తెచ్చియిచ్చిన భిల్లులకుం బసదనంబులు గొల్లలుగా నిచ్చి  
తన్నుఁ గొల్చివచ్చిన సామంత వీరభటవారంబులకు మృగ

మాంసంబులు దోరహత్తుగా నిచ్చి యొక్క రమ్యప్రదేశం  
బునం దానును విశ్రమించి యచ్చట. 155.

ఉ నేతులుగారు మాంసముల నిగ్గులుగ్రమైదు సీరుద్రైశ్లఁగాఁ  
జేతుల నొత్తుచున్ వెదురుచివ్వల నంటఁగఁ గ్రుచ్చి ప్రచ్చి  
సం, జోతిగ నిమ్మపంటిపులుసున్ లవణాదులఁగూర్చి వేడ్క  
ను, రీతిలభర్త యాత్మహితబృందముతో భుజియించె  
నత్తటిన్. 156

క. మనమున మృగయాక్రీడలు  
గొనియాడుచు బలములెల్లఁ గొలువ నిజస్యం  
దనమెక్కి ముదంబున నా  
జననాయకుఁ డాత్మపురికిఁ జని తన యెదుటన్. 157

క. పరుషఖలీనముతో భా  
స్వరమణి సంఘటిత హేమపల్యాణముతో  
మేరయుచు సకిలింపుచు నిజ  
భురపుటముల ధరణీద్రవ్య గుఱ్ఱముఁ గనియెన్. 158

తే. కని తదంతికమునకు నజ్జనవరేణ్యుఁ  
డరిగి తేరట డిగ్గి నెయ్యంబుమీఱఁ  
గలితలక్షణలక్షితాంగముల నివిరి  
దానిచందంబు లిట్లని తలఁచె నతఁడు. 159.

క. పదములచొప్పును వడియొ  
ప్పదము సలంకారలక్ష్మి పేర్చియు ధారా  
స్పదభావముఁగల్గి శుభ  
ప్రదమై హయ మమరె సత్ప్రబంధమురీతిన్. 160

సీ. సురలోకముననుండి ధరణీతలంబున

కవతరించిన యుత్తమాశ్వమొక్కొ  
యక్షనాయకుని లాయంబు వెల్వడి ననుం  
ధరకు నేతెంచిన తురగమొక్కొ  
రాజీవబాంధవురథముఁ బూసఁగ లేక

వసుధ కేతెంచిన వాహమొక్కొ  
శరధివల్లభుని మందురలోన వెల్వడి  
యుర్వికి డిగిన గంధర్వమొక్కొ

తే. కాకయుండిన నీశుభ్రకాంతిమహిమ  
మీ మనోవేగచాతుర్య మీశుభాంగ  
పాటవము నీమహాబలప్రాభవంబుఁ  
గలుగ నేర్పునె పెరితురంగముల కందు.

161

క. అని బహువిధములఁ బలుకుచు

మనుజేంద్రుం డత్తురంగముఁ గైకొని కుం  
డిననగరి కేగెఁ దూర్య

స్వనములు కడునిగుడ సకలజనములుఁ బొగడస.

162

తే. అరిగి నిజమందిరముఁ జొచ్చి యత్తురంగ

రత్నమును మందురాభ్యంతరంబునందు

నిలిపి చిత్తంబు దానిపై నెలవుకొలిపి

యంగసేవకు నియమించె నర్హజనుల

163

వ. వెండియు హృద్యభూద్యవిశేషంబులం బోషించుచు నొక్క  
నాఁడు పేరొలగంబుననుండి తనమంత్రులకు నిట్లనియె. 164

క. ఏవనమున వేటాడం

గా వేడుక నేగ నచటఁ గలిగినతురగం

బేవిధమున మెలఁగెడినో

యావిధ మెఱుఁగుటకు నెక్కి యాడఁగవలయున్. 165

క. కావున మీ రీక్షణమున

దైవజ్ఞులఁ బలిచి చంద్రతారాబలముల్

భావించి శుభముహూర్తము

ధీవిలసితు లగుచుఁ దెలిసి తేండు హయంబున్. 166

తే. అనుడు మంత్రులు సర్వసిద్ధాంతవిదుల

నడిగి తెలిసిన శుభసమయంబునందు

హయముఁ బల్లించి తేబంపి రావిభుండుఁ

గొలుపు వీడ్కొని నగరిలోపలికి నరిగె. 167

వ. అని శుకయోగింద్రుం డిలావంతునకు నెఱింగించిన

తెఱంగుఁ జెప్పిన విని యట మీఁది వృత్తాంతం బేమని

యడుగుటయును. 168

శా. అంభోజాతభవాన్వయాంబునిధి తారాధీశ, భోగింద్రు డి

క్కుంభిష్టుధరకూర్త దుర్వహ మహాక్షోణీభరాధారదో

స్తంభప్రాభవ, బంధుయాచనకవిద్యల్లోకమందారతే

జోఽంభోజాష్టానృసింహ వీరవర సంప్రాప్తాతిభాగ్యాధికా.

క. బాహుసితీక్ష్ణధారా

రాహుముఖగ్రస్త విమతరాజ మహాల

క్ష్మీహరిమందిర స్వామి

ద్రోహరగండాంక దానరుచిరశశాంకా. 170

సుగంధి.—

తారకా శశాంకకుండ తార కాశ మల్లికా

శారదాభ్ర కల్పభూజ శారదాత్రిదృక్సుధా

హరనాగ పుండరీక హరనాగరాజ నీ

హరగోత్ర శుభ్రకీర్తిహర గోత్రరక్షకా.

171

గద్యము. ఇది శ్రీమత్కొండిన్యగోత్రపవిత్ర చరిగొండ తిమ్మ  
నామాత్యపుత్ర సకలవిద్యాపారీణ శతఘంట సురత్రాణ  
సుకవిజనవిధేయ ధర్మనామధేయప్రణీతం బయినచిత్ర  
భారతం బనుపురాణకథయందుఁ దృతీయాశ్వాసము.



శ్రీ రస్తు.

# చిత్ర భారతము

చతుర్థాశ్వాసము.



నరసింహపదాబ్జ

ధ్యానపరాయణమరాళ తారాధిపభో

గీనసమకీర్తి పూర్వ

త్వానాయకవినుతచరిత మాదయపెద్దా.

1

వ. అవధరింపుము మృదుమధురవచనరచనాపరితోషితముని  
జాతుం డగుసూతుండు హరికథాశ్రవణాహ్లాదులగుశౌన  
కాదులకు నిట్లనియె నట్లు చతుర్ధనజననాథుం డభ్యంత  
రంబునకుం జని.

2

క. ఒడలఁగల తొడవులన్నియు

నెడలిచి కామినులచేతికిచ్చి ప్రియంబే

ర్పడఁ బందిరిలోపలఁ దగ

నిడినకనకపీఠి నున్నయెడ ముద మొదవన్.

3

మ. కొనగోరుల్ దలసోఁకఁ జన్నులమెటుంగుల్ దిక్కులం  
బర్వ న,ల్ల న లేఁగొను వడంకఁ గంకిణము లుల్లాసంబుగా  
మ్రోయ న,క్కునఁ బేరుల్ గుదులై పెనంగొన బెణంకుం

1 విరుదై.

చిత్ర—8

జూపులొడ్డింపఁగా, జననాథాగ్రణి కంటె నొక్కతె! తలన్  
సంవెంగతె లంబునన్. 4

చ. ఒక చపలాక్షి యొయ్యన నృపాత్తము నొదలపైఁదనర్చు  
నా, చికురభరంబు పాపిటలుచేసి మనోహరచందనంపుటం  
టకలియిడెం గరంబులు తడంబడ రాచుచు రత్నకంకణ  
ప్రకరముఁ గుండలంబులును రాపడిమ్రోయఁగఁ దూఁగి  
యాడఁగన్. 5

ఉ. కొందలు భామినీమణులు గొజ్జఁగినీరు సువర్ణకుంభరా  
జిం దగ ముంచి చేరి యభిషేకముచేసిరి మోము లప్పు  
డం,దందఁ జెమర్పఁ జన్ను లొరయం గరమూలరుచుల్  
దిశావళిం, జిందఁగ వింత సంభ్రమముచేఁ బదనూపురకోటి  
మ్రోయఁగన్. 6

ఉ. వెటొకప్రాధ చేరి పృథివీరమణాగ్రణికి శిరంబు నీ  
రారిచి మేనిపై ని గనుపట్టు తడిన్వెసనొత్తి పచ్చక  
ర్పూరముఁ జందనంబు నగరు న్నమకూర్చిన ధూప మిచ్చి  
యొ,య్యారపు బాగునన్ సురటి యల్లనఁ ద్రిప్పె మనో  
హరంబుగన్. 7

తే. చెలువయొక్కతె వెలిపట్టుచేలఁ గట్టె  
గాంతయొక్కతె మేఖలఁ గటినమర్చె  
నిందుముఖయోర్తి యుత్తర జందియంబు  
లంసపీఠికఁ జేర్చె జనాధిపతికి. 8

శా. బంగారంచులపట్టుపచ్చడము శుంభల్లీలమై నొక్కసా  
రంగీలోచన గప్పె నొక్కతె కచప్రాతమ్ము సారింపుచున్



జెంగల్స్ సవరించి కొప్పిడియె రాజీవాక్షి యొక్కర్తు ప్రేమం గస్తూరిని బొట్టుఁబెట్టె నభిరామం బై నఫాలంబునన్.

ఉ. శ్రీవిలసిల్లి సంతత సువృత్తమునం గడువన్నె కెక్కి నా నావిధసద్గుణాలివలనం బొగడొందుచు నాయక ప్రమోదావహమై లతాంగిగతి నక్కునఁ జేర్పఁగ నందమైన హారావళి యొక్క కోమలి నృపాగ్రణికంతముఁజేర్చె వేడుకన్.

క. శ్రుతిభూషణయోగ్యుం డీ పతియని తలపోసి యొక్కభామామణి వి శ్రుతరత్న కీలితములగు శ్రుతిభూషణయుగళ మిడియె శోభనలీలన్. 11

చ. హరితరుపంచకంబు నిఖిలార్థుల కర్థము లిచ్చునప్పడుకొ గరఁగక వ్రేళ్లు క్రిందుపడెఁగా యని డెందమునందు రోసి యీ, నరపతి వ్రేళ్లుదారత ధనం బిడునప్పడు క్రిందుగా మికి, <sup>1</sup>న్బిరుదు ఘటించె నాఁగఁ దరుణీమణి యొక్కతె గూర్చె నూర్తికల్. 12

ఉ. వేటొక పద్మనేత్ర నునువిత మెటుంగులనొప్పు మేలి కై వారముతీరు గన్గొని ధ్రువంబుగ నిందుల తారతమ్య మీ డేరఁగఁ బల్కుమంచుఁ బ్రకటించినకై వడి నిల్పె మోహ నా, కారపు టద్దముం దెలిమొగంబును మానవనాథుముం దటన్. 13

ఉ. రాజశిరోవతంసునకు రమ్యగుణంబులఁ బొల్చి స్నేహసం యోజనదాల్చి చంచలతనొంది మెటుంగుల నుల్లసిల్లి వి

1 వరుణి యొకర్తు మెచ్చి బిరుదంబుగ నుం...వలల్ ఘటించెగాన్.

భ్రాజిత నై జద్భక్తతని బాటియనం గనుపట్టునట్టి నీ  
రాజన మిచ్చి రింతులు గరంబులఁ బల్లెరమెత్తి త్రిష్పచున్.

వ. ఇవిధంబున నలంకృతుండై నిజదేవతానమస్కారంబు  
గావించి షడ్రసోపేతరుచిరాన్నంబులు భుజియించి హస్త  
ప్రత్యుశనం బొనరించి కర్పూరతాంబూలం బవధరించి  
యశ్వారోహణకుతూహలుండై యంతఃకపురంబు వెడలి. 15

నీ. ఆత్మఫాలాగ్రబద్ధాంజలులై చేరి  
సామంతలోకంబు సాగిఁగొలువ  
నవ్యఘంటాకేతనశ్రేణు లొరయంగ  
భద్రదంతావళపంక్తు లమరఁ  
గల్యాణపల్యాణకలితంబులై నట్టి  
ఘనజవనాశ్వసంఘములు మెఱయ  
బహువిధశస్త్రాస్త్రపాణులై యిరుమేలఁ  
బాటిల్లివడి వీరభటులు చెలఁగ

తే. శంఖభేరిమృదంగనిస్సాణపటహ  
కాహళీవేణుముఖవాద్యఘనరవంబు  
చక్రవాళాద్రిగహ్వరస్థానసుప్త  
మృగకులాధీశజాలంబు మేలుకొలుప.

16

ఉ. ఒద్ధికతోడ మంత్రులు నయోచితభాషలు పల్కఁ గర్ణ  
ముల్, బద్ధలువాటు వాయని బళా యని వందిజనంబు  
మాగధుల్, తద్దయుఁజేరి యాత్మబిరుదప్రకరంబుల నన్ను  
తింపఁగా, ముద్దియ లింపుగా భువనమోహనవైఖరిఁ గూడి  
పాడఁగన్.

17

ఆ. సంతసమునొంది మేదినీకాంతుఁ డపుడు  
గన్నుసన్నల నిజమంత్రిగణముఁ బిలువ  
నదియ సుముహూర్తమంచు నాహయముఁ దెచ్చి  
నిండువేడుకతో మ్రోల నిల్పుటయును.

18

సీ. వలుద ముత్యాలకోవల నేర్చి కట్టిన  
మంచిబంగరుకనుమలుపుతోడఁ  
బచ్చలుగూర్చిన పయిఁడిపుట్టముమీఁది  
కెంబట్టు జగి తలాటంబుతోడఁ  
బద్ధరాగోపలబంధబంధురమైన  
నవ్యకాంచన ఖలీనంబుతోడఁ  
బనిరువాణంబున భాసిల్లు మేలిన  
జ్రంబుల పసిఁడి పల్లంబుతోడ

తే. నిరుగెలంకులఁగట్టిన యొరలనున్న  
ఖడ్గములతోడ మెఱుఁగు సంగడులతోడ  
బిరుదు నూపురములతోడ మెఱయుహయము  
పార్థివోత్తమునకు నేత్రపర్వమయ్యె.

19

క. ఆ సామ్రాజికిఁ జూపుల  
దోసముపాయంగ నగరుధూపంబు మహా  
ల్లాసంబుగ నిడి పూజలు  
చేసి జయధ్వనులు నిగుడ శ్రీకరలీలన్.

20

ఉ. ఆతటిఁ జేరవచ్చి వినయమ్మున నమ్మనుజేశ్వరుండు సం  
ప్రీతిఁ బ్రదక్షిణంబు లొనరించి నమస్కృతిఁజేసి పండిత  
వ్రాతము దీపనల్ వినుచు వామపదాబ్జము మున్నుగాఁగ

వి,ఖ్యాతిగ నెక్కె దైవతహాయంబు సురేశ్వరుఁ డెక్కు  
వైఖరిన్. 21

వ. ఇతైఱంగున నత్తురంగారోహణంబుఁజేసి సంతోషభరి  
తాంతగకరణుండై చతురంగబలంబులుం గొలువ రాజ  
మార్గంబునం జనునప్పుడు. 22

శా. ఆరాజేంద్రుని రూపరేఖయుఁ దురంగారోహణక్రీడయుఁ  
ఘోరానేకపసంచయంబులతైఱంగుఁ ఘోటకవ్రాతసం  
చారప్రక్రియయుఁ బదాతులవిలాసంబు న్నిరీక్షింపఁగాఁ  
బొరుల్ నిల్చిరి భర్తహర్ష్యశిఖరవ్రాతప్రదేశంబులన్ 23

వ. అప్పుడు. 24

ఉ. మించిన నీలహర్ష్యతలిమేఘము సొంపువహింప నందు వ  
ర్తించు సతుల్ తటిల్లతలతీరు భజింప మృదంగమండలో  
దంచితరావముల్ స్తనితధర్మముఁ దాల్చుగ మాన  
వేశ్వరుఁడుఁచెఁ బ్రసూనవృష్టి జనముల్ గొనియాడ ననేక  
భంగులన్. 25

వ. అయ్యవసరంబునఁ గొందఱు ప్రాధికాంతలు చతుర్ధనమహీ  
కాంతునిం జూచి తమలో నిట్లనిరి. 26

మ. తరుణీ, పీనికి సార్వభౌమత యథార్థం బయ్యెఁ గాకుండిన  
న్వరదానంబు మహాప్రవాహములు దిగ్వాప్తంబులౌనే  
యటే, హరు. తేకైవడిఁ గొల్చివచ్చు విను కొమ్మ రాజ  
కంఠీరవ, స్ఫురణ బొల్చుఁగదే పరాక్రమకళాస్ఫూర్తి  
న్వివేకించినన్. 27

మ. చెలియా, మిక్కిలి చిత్రమయ్యెడి నిరీక్షింపం గళావైభ  
వోజ్జ్వలుండై వేగినవేళ రాజు విహరింపం బూనెఁ దత్సం

గతిఁ, జలనం బందక పుండరీకము వి కాసస్ఫూర్తిఁ జెన్నొం  
దెఁ గాం,తులఁ బెం వెక్కి సమ స్తతారకలు సంతోషంబునం  
బొందెడిన్.

28

క. అని పౌరులు గొనియాడుచుఁ

దనుఁ జూడఁగ ధరణి విభుఁడు తద్దోటక వ  
ల్లనకేళి నధికవేగం

బునఁ బుటభేదనము వెడలిపోయె నరేంద్రా.

29

వ. ఇవివిధంబున నద్ధరణీపురుహూతుండు సకలసేనాసమేతుండై  
పురంబు వెలువడి యొక్కవాహ్యళిప్రదేశంబున కరిగి  
సమస్తస్థైర్యంబులును దిదృక్ఖాణీనంబులై యంతనంత నిలువ  
నచ్చట.

30

ఉ. అప్పుడు సాహిణీలు గదియం జని రెండుకెలంకులం బ్రియం  
బొప్పుఁ జెలంగ మాగధమృదూక్తినినాదమెకాని సేనలోఁ  
జప్పుడు మాన్వగఁ జబుకుసాదులు గుట్టముఁ గుస్తరింపఁ  
గా,నప్పృథివీశ్వరుండు దనహస్తములం గళలంది వేడుకన్.

చ. కొదమమహాతురంగమముఁ గోరిక లీరిక లెత్త నెంతయున్  
బెదరఁగనీక యల్ల నడపించెను వీధులఁ జూపఁబూని త  
త్పదములయందియల్ చెవులపండువుగా మొరయంగ  
దేహమున్, గదలనియట్లతోచ మెడఁగట్టిన జంగు గణంగి  
మ్రోయఁగన్.

32

చ. పొడవుగతాఁగ నెక్కి మదిపూనిక మోదము నామతింప లే  
వడియన రానితీవ్రమున వాటముగానితెరింగు దోషఁగా

నడుగులజాడ యేర్పడంగ నానరనాథుఁడు నేర్పుపెంపునకొ  
బొడమెడుజుంటితేనియలఁబోలెడు పల్లల బుజ్జగింపుచున్.

ఉ. రాగల సన్నఁజేసి సుకరంబుగ వామకరంబులోని య  
వ్వాగె యొకింతచేర్చి కళ వైచుచు ధేయను సగళలోన ను  
ద్యేగ మెలర్పఁ జూపులకు వెక్కిరిమై కనుపట్టి గిచ్చతో  
భాగుణశాలి యైనహరి పాతెఁ జెలంగి దునాళి వీధులన్.

వ. మఱియును.

35

సీ. వాగెలు గుదియించి రాగసన్నలుసేయ  
హరిణపుటంబుల నవఘటింపు  
నోర చందంబుగా నొక్కింతచూపిన  
మండలీకరణక్రమంబు నిల్పుఁ  
గేలుసారించి జంకించి యల్లల్లన  
పట్టినఁ గుఱుచలఁబాటితియగు  
సమముగా నిల్పి హస్తములసల్లించిన  
నలసతలేక నూతాఱుదాఱు

తే. మూఁడుపదములు ధరణిపై మోపియాడు  
రెండువంకల జమిలిపేరెములువాఱు  
సకలసైనికులెల్ల నాశ్చర్య మనుచు  
వర్జనముసేయ మించె నవ్వారువంబు.

36

క. జననాథుఁడు దనగుణములుఁ  
గనియుకొ విని యెఱుఁగలేనికతనఁ బదాబ్జం  
బునఁ దాటించినఁ దురగం  
బనిమిషమార్గమున కెగసె నాతనిఁ గొనుచున్.

37

వ. ఇ త్రైతంగున నయ్యుత్తమాశ్వాంబుకారణజన్తంబు గావునఁ  
బారి ఘాతావమానంబు నై రింపక యమ్మహీ కాంతునిం  
గొనుచు గగనంబునకు నుద్గమించె నిక్కడ మంత్రపురో  
హితసేనాపతి ప్రముఖాఖిలజనంబులు చింతాక్రాంతస్వాం  
తులై చేయునది లేక పునఃపునరవలోకితగగనభాగు లగుచు  
మగుడి పురంబునకు వచ్చి వేదనాదోదాయమానం బగు  
తత్పుత్రకళత్రవర్గంబు నూటడించి దివసంబులు గడుపు  
చుండి రంత నక్కడఁ జతుర్థనుండు మందాకినీతీరంబుఁ  
జేరుసమయంబున.

38

ఉ. నారదుఁ డేగుదెంచి నరనాథున కిట్లను నోమహీశ యీ  
వాయు మిట్లు నిన్నుఁ గొనివచ్చుట యొండువిధంబుగాదు  
బ్రం,దారకులెన్న దివ్యభువనంబుల నన్నిటిఁ జూపి తావకా  
గారముఁ జేర్చు నిందు కొక కారణమున్న దినిక్కమింతయున్.

క. అని యనిమిషముని చనుటయుఁ

దనమనమున నున్న భయము దలఁగించి చతు

ర్థసజనపతి మందాకినిఁ

గనుఁగొని కొనిచూడఁ దొణఁగె గంభీరోక్తిన్.

40

సీ. ధన్యుడై భువనైకమాన్యుడై కనుపట్టు

శాంతనవున కిది జన్మభూమి

మునిశాసనంతాపమునఁ గ్రాఁగిపోయిన

సగరుల కిది మోక్షసాధనంబు

బ్రహ్మహత్యాదిపాపప్రపంచమునకు

నెన్నిచూడఁగ నిది యొదురుచుక్క

కృత్తికాషడ్వర్భగేహనిర్గతుడై న

కొమరుసామికి నిది గూర్చి దాది

తే. యనగఁ బెంపొందు నీనదికబ్బగర్భు  
కరకమండలువఁట <sup>1</sup>జనుఃకారణంబు  
హరిపదంబఁట తెంకి శంకరునిమాళి  
కేలిగృహమఁట మహిమ యింకేల పొగడ. 41

చ. తెలుపగు నీటిపైఁ బసిమిదేతెడు నల్లదె హేమనీరజం  
బుల నడరొందఁ గప్పకొను పుప్పొడి యొప్పిదమోసురాం  
గనా, వలి విహరింపఁగాఁ దలఁచి వచ్చి ముదంబున నీఁదు  
లాడఁ జ,న్నులఁగల కుంకుముల్ గరగి సూతన రాగము  
మీఁదఁ జూపెనో. 42

ఉ. ఫేనసమూహముల్ రుచులఁ బెంపగు గొజ్జఁగిపువ్వుగుంపులై  
కానఁబడంగఁ, దుంపరలు గవ్వుని మల్లియలై తనర్పఁ, బెం  
పానిన సుల్లు మొల్లవిమలై విలసిల్లఁగ, నింపుపుట్టియో  
పూనె హరుండు <sup>2</sup>వేనలినిపొందఁ గడుందగు నిష్కహానదిన.

వ. అని మఱియుం దదీయ విశేషంబులు గొనియాడి సంతోష  
భరితాంతఃకరణుండై మనంబున నమస్కరించు సంత. 44

చ. అనిశము దానవారి కిరవై యమృతాకృతిఁ బొల్చి యభ్ర  
ముక్, దనకు వశంబుగా మెలఁగఁ దా హరిలక్ష్మికి మూల  
కారణం, బనఁదగి దుగ్ధవారిధి క్రియం గనుపట్టు సురభ  
మంబుసే,చనమున కేగుదేర నృపచంద్రుఁడు గన్గొనఁ దత్త  
టంబునన్. 45

క. తెలిచెలువము వడిబెడఁగఁ  
లలితావర్తములఁగల విలాసము శృంగం

1 జన్మకారణంబు. 2 లేనగవుపొంద.



బుల యొప్పుగలిగి సురనది

పొలుపునఁ జను దివిజతురగముం గనుఁగొనియెన్. 46

వ. ఇట్లు కనుఁగొని యాశ్చర్యహృదయుండై చనిచని ముందట.

సీ. బహునిధమాణిక్యపటల కాంతిచ్ఛటా

రాజితకృతకథరాధరములఁ

గాంచననీరేజకల్పారవాసిత

విమలాంబుదీర్ఘి కాసముదయముల

సురతక్రియాసముత్సుకవిలాసి వ్రాత

సంచారయోగ్యగుంజస్థలముల

మార్గణయాచనాదౌర్గత్యమోచనా

కల్పవిభ్రాజితకల్పకముల

తే. దేవతాసార్వభౌమకీర్తిప్రతాప

భవ్యచిరుదాంకమాలికాపతనలఁ

గిన్నరీద్వంద్వశారికాకీరపికము

లను నిరీక్షించి పొంగె నా జనవిభుండు

48

వ. మఱియు.

49

క. అటఁ జనిచని కనుఁగొనియెం

బటుతురగనిరూప్యమాణపథమున నతఁడు

త్కటవినుతదైత్యమానస

పుటభేదనమైన దివిజపుటభేదనమున్.

50

వ. కనుఁగొని తదుపరిభాగంబునం జనిచని.

51

చ. కరకరితోడి రిత్తయలుకల్పచరించి మనోజకేళికిం

బురిగొననీక కోపమునఁ బోనడవం గడుసల్లి వేలుపుం

దెలువలతోడఁ బాసి తమదివ్యగృహంబుల కేఁగి శయ్యలం బొరలెడు దేవతావిటుల పోడిమిఁ జూచి హసించె నెంతయున్.

52

ఉ. శూరులు కొంద టుద్ధవిడిఁ జొచ్చి నిలింపవధూగృహం బులం, జేరిన సోమయాజులను జిందఱవందఱగా నడల్పి నం, దోరపుఁ గయ్యమైనయెడ దూఱి రసజ్ఞులు కొంద ఱచ్చటన్, ధీరత నిల్చి యాతగవుదీర్పఁగఁ జూచె విభుండు నవ్వుచున్.

53

ఉ. బక్కవిటోత్తముండు 1దనుఁ బొందఁగఁ జూచిన కొంతఁ జూచి వే,టోక్కఁడు గన్నులాబ్బుటకు నోర్వక కోపము మీఱి వానితో, నెక్కిటిపోరికై తివిరి యింతులు మూఁ కలుగట్టి చూడఁగా, నిక్కువసాముసేయ నతనిం గని నవ్వె నరేంద్రుఁ డెగ్గుచేన్.

54

చ. నరుఁ డొకకొంత శాలము ప్రవాసముగాఁ జనివచ్చినంత స త్వరమతి నాపరానిప్రమదంబున డగ్గఱి కేఁగిలించి మో విరుచుల నానె నొక్కయరవిందదళాయతనేత్ర యంత ని ద్దటను విచేష్టులెరి వసుధాతలనాథుఁడు చూచి మెచ్చఁగన్

సీ కలలోపలను వియోగములేక విభులతో

సౌధడోలాకేళి సలుపువారుఁ

గినిసిపోయిననాథులను బుజ్జగింపఁగాఁ

దరుణులతోఁగూడి తనరువారు

సంతతనిధువనశ్రాంతలై యతులపే

రురముపాన్పులపై నిఁ బొరలువారుఁ

జందన ప్రసవభూషణముల కాంతులు

శృంగార మొనరింపఁ జెలఁగువారుఁ

తే. బ్రయులయధ రామృతంబెల్లఁ బీల్చి సొక్కి

ప్రేమతోడుత నరగన్న పెట్టువారు

నగుచు విహరించు నచ్చరచిగురుఁబోండ్ల

చేతఁ గన్నట్టువాడ వీక్షించె నతఁడు

56

వ ఇవ్విధంబున వివిధవిలాసంబులుగల దేవతావిలాసినీవాటికం  
జూచి యల్లన చనిచని సహస్రమణికుంభప్రభాకిష్ఠ్ఠారిత  
వ్యోమతలంబును, గేతనోపకేతనసమూహవిరాజితంబును,  
మరకతమణిమయతోరణాలంకృతంబును, బద్ధరాగగేహళి  
సంయుతంబును, నీలమణిబద్ధకుడ్యప్రదేశంబును, సహస్ర  
విద్రుమస్తంభసంలక్షితంబును, దివ్యవైడూర్యమణికల్పిత  
సౌపానవిశేషంబును, బుష్పరాగవేదికోపలక్షితంబును,  
మనోజ్ఞకాంతివిరాజమానగోమేధికకృతస్రాంగణస్థలంబును,  
వజ్రనిర్మితరంగవల్లీసముదాయాభిరామంబును, నక్షత్ర  
విడంబముక్తాఫలవితానమనోహరంబును నై మెఱయు  
పురందరసభామందిరంబుఁ గని.

57

ఉ. ఆమహనీయహర్షమున నత్యధికప్రభఁ బొల్చునట్టి చిం  
తామణి పీఠికాతలమున న్నణిభూషణపుష్పమాలికా  
స్తోమమనోజ్ఞవస్త్రపరిశోభితఁ డై సురసార్వభౌముఁ డు  
ద్దామరణస్థలీవిజయదంబగు వజ్రము కేల మొఱుగన్. 58

సీ. మేనుబుగ్గైకొన్న మెఱుగుఁ డీఁగెలనంగ

సప్పరోభామిను లలమి కొలువ

గాత్రముల్ పూనిన గానవిద్య లనంగ

గంధర్వకాంతలు గదిసి పాడ

నంగంబుదాల్చిన శృంగారరసమన  
 సూర్యశినటనల నుబుసుపుచ్చ  
 దేహంబు లెత్తిన తేటవెన్నెలలనఁ  
 గిన్నరాంగన లూడిగెములు సేయ

తే. నిర్జరీవీజ్యమానమాణిక్యకలిత  
 చామరోద్భవపవమానచలితలలిత  
 కుటిలకుంతలవికసితనిటలుఁ డగుచు  
 నిండుగొలువుండఁ గనుఁగొనె నృపవరుండు. 59

చ. కనుంగొని మనంబున ఘనంబగుసంతోషంబునం జెంది  
 తత్ప్రాంతంబుననున్న సిద్ధవిద్యాధరగరుడగంధర్వాదిదివ్య  
 గణంబుల నాలోకింపుచుఁ దురంగగమన నీయమానుండై  
 చనిచని. 60

ఉ. భీష్మపరాక్రమస్ఫురణఁ జేర్చిన వీరులయుజ్జ్వలప్రతా  
 పోష్ఠవిజృంభణంబున మహోగ్రవిభావసుపాలనంబునం  
 గ్రీష్మము దానయయుక్త బ్రజఁ గేవలశైత్యము నందఁ  
 జేయు నర్చిష్టతిపేర నొప్పెడుపురి న్స్వేఱఁగొందుచుఁ  
 జూచె దవ్వలన్. 61

శా. ప్రాకారంబులు రమ్యహర్ష్యమణి కుంభస్తోమమున్ గోపురా  
 నీకంబున్ ధనధాన్యరాసులును మాణిక్యవళికల్పితా  
 నేకక్షోణిధరంబులం సరసులున్ లీలావనవ్రాతమున్  
 శ్రీకింబట్టగు పౌరసంచయము నర్థిం గాంచి యాముండటన్.

సీ. సంతృప్తమానసస్వాహాస్వధాకాంత  
 లుభయపార్శ్వంబుల నోలగింప  
 శృంగచతుష్టయాంచితమస్తకద్వయం  
 బున రత్నకోటీరములు వెలుంగ

సమిదాజ్యచరుహవిశ్చర్వణోజ్జ్వల ముఖం  
 బులయందు సప్తజిహ్వలు చలింప  
 మూఁడునాలుగుహస్తముల సుక్కువాదిసా  
 ధనసముదాయంబు తనరుచుండఁ

తే. జబుకుసాదులు మ్రొలకై జా యొనర్చి  
 సూటివడవాఁగె బట్టుపొట్టేటితేజిఁ  
 గూర్చిఁ జూచుచు విబుధులు గొలువనున్న  
 యనలు నీక్షించి యావిభుం డనియె నిట్లు.

63

సీ. ఈపుణ్యానిధి పార్వతీశ్వరునకుఁ బ్రతా  
 పసమృద్ధి గావించుఫాలనేత్ర  
 మీ సర్వభక్షకుం డేచిన వాహినీ  
 పతిపాం గణంగించు బాడబాగ్ని  
 యీమహాతేజస్వి భీమవిక్రమశాలి  
 యగుకుమారునిఁ గన్నయట్టిప్రోడ  
 యీభవ్యమూర్తి దేవేంద్రముఖ్యులకు భౌ  
 మపదార్థరుచిగూర్చు మంజులాస్య

తే. మీజగద్రక్షకుఁడు రేల నినునితేజ  
 మెల్లఁ గైకొని వెలుఁగొందు బల్లిదుండు  
 గాన నిట్టి బృహదృభానుఁ గానఁగల్గు  
 వాఁడెపో పుణ్యుఁ డనుచు భావమున మ్రొక్కె.

64

వ. ఇట్లు కృతనమస్కారుండై హయగమనవేగంబున నర్చిష్టతీ  
 నగరంబు గడచి యరిగి యరిగి.

. 65

ఉ దారుణపాశతోమరగదాపరిఘాదులఁ బూని లోక సం  
 హారసమర్థులై కడుభయంకరులై కనుపట్టి కింకరుల్  
 సారము మీఱఁ గావఁదగుసంయమనీనగరంబుఁ గాంచి య

బూర్ఖరమణేంద్రుఁ డద్భుతముఁ బొందుచు భావములొన  
నుబ్బుచున్. 66

సీ. భూరిభుజాదండభూషణంబుగనొప్పు  
దారుణతరగదాదండ మమర  
నతిభయానకమూర్తి యగుమృత్యుదేవత  
గరములు మోడ్చి ముంగల వసింపఁ  
1జండకోదండభీషణపాణియై వైరి  
దుర్వారవీరజిత్తుఁడు భజింప  
నఖిలప్రపంచభయంకరకింకర  
శ్రేణులు గ్రందుగాఁ జేరి నిలువఁ

తే. ప్రాణిసంఘాతముల పుణ్యపాతకాయు  
రథములజాడ వ్రాసి యాయవ్యయముగఁ  
జిత్రగుప్తుండు వినిపింపఁ జిత్రలీలఁ  
గోలుపుగూర్చున్న జమునిఁ గన్గొనియెనంత. 67

వ. కని తద్విశేషంబు లిట్లని తలంచె. 68

సీ. పాపపుణ్యములందుఁ బక్షపాతము లేక  
వర్తించుటను సమవర్తి యయ్యె  
వరుసఁదప్పక ప్రజాపరిపాలనము సేయ  
ధర్మరాజఖ్యాతి దాల్చి మించెఁ  
బ్రళయకాలమునాఁడు ప్రాణిసంఘాతంబు  
నణఁగించుకతనఁ గృతాంతఁ డయ్యె  
సమదారివీరుల సంగరాంగణములఁ  
బ్రహ్మరించుటను దండపాణి యయ్యె

1 జండకోదండభీషణ భిక్షపాణియై దుర్వారలీలఁ జిత్తుఁడు భజింప.

తే. నిష్ఠుహాత్తునిగరిమంబు నెన్నవశమె  
నాలుగైదాటుమోముల నలినగర్భ  
హరకుమారులకైనఁ దధ్యముగ ననుచుఁ  
దలఁచి లోపల నమ్మహిధవుఁడు మ్రొక్కె. 69

వ. అయ్యవసరంబున నత్తురంగంబు గగనంబునఁ దన్నుం గొని  
చన నరిగి నైర్మతీపరిపాలితం బగు పుణ్యవతీపురంబుఁ  
గాంచి. 70

తే. కర్బురావాసయోగ్యతకలిమిఁజేసి  
కర్బురావాసమహిమంబుఁ గాంచి మించి  
పుణ్యజనములు తనయందుఁ బొల్చుకతనఁ  
బుణ్యవతి యనువేర నీపురము దనరె. 71

వ. అని సంతసిల్లునెడ నా హయంబు రయంబున నభ్రపథంబునం  
గొనిచనం జనిచని యసురవతీనగరంబు డగ్గటి యందు. 72

తే. త్రిషభగాసూర్యనందనాకృష్ణవేణి  
కాదినదులును మిహికాచలాత్మనంద  
నాప్రముఖనదులు నతిసౌందర్యమహిమఁ  
దాల్చి యిరుమేర నిండి మోదమునఁ గొలువ. 73

క. ప్రియమొందు వరుణుఁ గని వి  
స్తయమొందుచు నచటఁ బాయఁజాలకయుండక  
రయమున నేగె నరేంద్రుఁడు  
హయరత్నాయత్తుఁ డగుచు నట ముందఱికి. 74

తే. అతిజవంబున నారీతి నరిగి యరిగి  
మంజులోపవన వ్రాతమహితకుసుమ  
జాతమకరందసంసిక్తశీతపవన  
కలిత యగుగంధవతి వేడ్కఁ గాంచి యందు. 75

చ. అనిశముఁ బద్ధి నీసముదయంబు రతిం బసిగొంచు నొయ్య  
నొ, య్యనఁ జనుచుం బయిన్ గువలయస్థితరేణువు చల్లు  
కొంచుఁ ద, ద్వనములయందుఁ గ్రుమ్మరుచుఁ దార్కొని  
తుమైదపిండు వెంటరాఁ, గనఁబడియెన్ నృపాలునకు గంధ  
వహుండును గంధనాగమై. 76

వ. అప్పుడు. 77

క. మానసవేగతురంగా

ధీనుండై సురలుపొగడ దివ్యపథమునన్  
నానాద్భుతములఁ జూచుచు  
నా నరనాయకుఁడు చనియె నలకాపురికిన్. 78

నీ. పల్లవసంయోగభవ్యసౌభాగ్యంబు  
నొందిన కొమ్మలయొప్పిదంబుఁ  
గమనీయపద్మరాగప్రభాతతులచేఁ  
గడుఁ బొల్చు సరసులగౌరవంబు  
భువనసంచారవిభూతిఁ బెంపొందిన  
రాజహంసాళివిక్రమగుణంబు  
ననుపమశాఖాచయాలంబనంబున  
వఱలు సద్వీజకోటివై భవంబుఁ

తే. గలిగి సుమనోవితానవిఖ్యాతిఁజెంది  
మానితం బగునిష్పరిమహిమ యుపవ  
నంబులగరిమ మొక్కచందముననున్న  
దారయఁగఁ జిత్ర మనుచు నయ్యవనివిభుఁడు. 79

నీ. భూషణమాణిక్యములు నీరమైపాఱఁ  
• గిన్నరుల్ మోహనక్రీడఁబాడఁ



దాశసంఘప్రభేదంబుల గతులచే  
యక్షకామినులు నాట్యంబులాడఁ  
గ్రంత లంతంతఁ జక్కటిగాఁగ జడియుచు  
వేత్రహస్తులు నిండువేడ్కనిలువ  
నైజప్రతాపగుణంబు లొక్కుమ్మడి  
వందిమాగధకవివరులు పొగడఁ

తే. జండకోదండశరఖడ్గభిండివాల  
శూలకుంతగదాపరిఘాలిఁ బూని  
వీరరసమెల్ల రూపులై మీఠినట్లు  
యక్షకిన్నరవరులు నెయ్యమునఁ గొలువ.

80

సీ. ఆత్మప్రియావిరహానలజ్వాలచేఁ  
గందుట నంగంబు కాంతి చెదర  
వేడినిట్టూర్పులవెచ్చవాడినయట్టి  
బింబాధరంబున బీట లెగయ  
నంతరంగములోని చింతాభరంబున  
విమలాననంబు వెల్వెలకఁబాఱ  
ననవరతంబు నిద్రాహారములులేమి  
బడలిక తొడవులు సడలి రాల

తే. నుబుసుపోకకుఁ దనయొద్దనున్న వారి  
తొడఁ బ్రియురాలి మేలిసుద్దులు నుడువుచుఁ  
గాంచనాంచితమణిపీఠికాతలమున  
నుండి చేరువ నలకూబరుండు గొలువ.

81

తే. పెద్దకొలువున మాణిక్యపీఠియందు  
నుచితవైభవ మేర్పడ నున్నయట్టి

కిన్న రేశ్వరుఁ బ్రేమ నీక్షించె నా న  
రేశ్వరుఁడు దనమనమున నెసక మెసక.

82

సీ. సత్ప్రవాళప్రభాసమితి యెల్లెడఁ బర్వి  
యధికసంధ్యారాగ మట్లు చెలఁగ  
నీలంపుమణులందు జాలువాఱినకాంతి  
యొఱపుచీకటిగుంపు వెఱపు జూప  
నభినవముక్తాఫలానీకములయొప్పు  
తారకాదీ ప్రిచందంబు గెలువ  
నిర్మలవజ్రమాణిక్యసౌభాగ్యంబు  
పూర్ణిమాచంద్రికాస్ఫురణ నెఱపఁ

తే. బద్ధరాగావళిప్రభాపటలమెల్ల  
లేతయెండల తెఱఁగున భారీ దనర  
మీఱిన క్తందివంబు లేమియును బుద్ధి  
నెఱుఁగనీనట్టి <sup>1</sup>బాందురునిండ్ల జూచె.

83

తే. అంత నారాజు ఘోటకాయత్తుఁ డగుచు  
నరిగి యభ్రంకషస్వచ్ఛహర్ష్యసాల  
మహితనానామణిప్రభామహితచండ  
భానుమండలియైన యైశానిఁ గనియె.

84

క. కని యచ్చటఁ బ్రమథులు మును  
లును సిద్ధులు సాధ్యులు సురలు <sup>2</sup>రుద్రులుఁ గొ  
ట్వన నిల్వ నలరు నీశా  
నునిఁ జూచి నమస్కరించి నుతియించె వెస.

85

క. ఆస్మైంధవవశగతుఁడై  
భాసురగతి నతఁడు చనియెఁ బ్రమథేశ నిజా  
వాసమునకు నున్నత కై  
లాసమునకు ధవళరుచి విలాసంబునకున్. 86

వ. చని. 87

క. భూకాంతుఁడు తత్తటమున  
శ్రీకంఠశిరశ్శశాంకరేఖాకిరణ  
వ్యాకులితస్థలవలినీ  
లోకంబగు నుపవనంబు లోలతఁ గాంచెన్. 88

వ. ఇట్లు కాంచి. 89

తే. కోరి వెండియు నా వెండికొండ డాయ  
నరిగి భక్తియు ముదము నచ్చెరువు నాత్మ  
లోన సందడిగొనఁగ నెఱ్ఱేను పొంగ  
నాననము వంచి మ్రొక్కి యిట్లని నుతించె. 90

తే. శృంగములబాగుఁ బైచాయ చెలువుఁబాద  
వైపులంబును జూడఁ బర్వతవరంబు  
నందికేశ్వరుచందంబునం దనరై  
భాసురంబుగ శంకరావాస మగుట. 91

చ. హరిచరణంబునం బొడమె నంద్రు విభాతృకమండలూదక  
స్ఫురణ జనించె నంద్రు మనుజుల్ సురవాహిని నట్లు  
గాదు నీ, వెరవునఁ జూచి తారప్యధివీధరబంధురకందరం  
బునం, దిరవుగఁ బుట్టినట్టి నెలయేఱని యిప్పుడు నిశ్చయం  
చితిన్. 92

- చ. హరహర యిగ్గిరిస్థలము నందులమింటికనామలంతలుం  
గరముల రుక్తిచీప్రభలు గల్గినపాదము లియ్యకున్ననా  
డరుచులకోరనించక యొడంబడి వేడుకతోడ బ్రాలుప్రో  
వరు నెలవంకచుంచుల నవశ్యము గట్టక నవ్వ రెంతయున్.  
వ. అని వినుతింపుచుం బురోభాగంబున నొక్క మహాత్మేధ  
సౌధంబునందు. 94

చ. అనుపమ రాజశేఖరు లనంతవిభూతులు సద్విభూతి వ  
ర్ధనులు హరిద్విశేషపరిధాను లుదారులు శంకరుల్ జగ  
ద్వినుతపరాక్రమాధ్యులు పవిత్రులునైన గణంబులెల్ల స  
ద్వినయముతోడఁ గొల్వఁగ నవీనరుచుల్ దిలకించు పీఠికన్.

చ. కదలుప రానితేను గిరికందరభాగపుటూరు, చుట్టగా  
మెదలెడు వేరు సౌఖ్యములుమీఱి యొసంగెడువేరు  
మాళివై, బొదలెడునేలుఁగల్లు ఫణిభూషణుఁ డింపులు  
మీఱి వేడుకన్, ద్రిదశులు కోరి కొల్వఁగ సతీయుతుఁడై  
ఘనరాజసంబునన్. 96

సీ. మొలక కెంజడలలో మూఁడుత్రోవలయేలు  
బా లేందురేఖ జంపాల లూఁగఁ  
జెఱకువిల్కానికిఁ జూటుకుచూపినకన్ను  
తేట కుంకుముబొట్టు లెఱఁగు దాల్పఁ  
గళలచేఁ బ్రొద్దులు గడపనేర్చిన లోచ  
నంబులఁ గరుణారసంబు చిల్క  
నెకిరింత బెదరించు మెకమువన్నియమించు  
చెఱఁగుదుప్పటి కటిసీమ మెఱయ

తే. మొదలిచదువులుపదురులఁ బొదలునట్టి  
మ్రోతగనుపట్టుబహుముఖంబులఁ దనర్చు  
బిరుదమణి నూపురము సవ్యచరణ వారి  
జమున వెలుఁగొంద సంతతోత్సాహలీల.

97

సీ. నెలవంకతీరునఁ బొలుపగుదంతంబు  
నెమ్మోముమీఁద వెన్నెలలుగాయ  
దానవారికి మూఁగి తలరనితేఱులఁ  
గర్జచామరము లొక్కట హరింప  
నడుమఁ దార్కొలిపిన నాగబంధపుముడి  
పాంకంబుగల కుండబొజ్జగదలఁ  
బసిడినిగ్గులుదేరు బాహుదండంబులఁ  
బాశాంకుశంబులు బాగుఁజూప

తే. మాళి శశిరేఖ దిలకింప మదమెలర్చ  
నంబ చిటునవ్వునవ్వు నెయ్యమున నెలుక  
పిలుక వార్వంబు నంతంతఁ జేరెమెక్కి  
యాడు లంబోదరుఁడు మోద<sup>1</sup>మామతింప.

98

శా. చాపజ్యోతికకర్కశంబు లగుహస్తంబుల్ <sup>2</sup>మరుద్భాజశా  
ఖా పాణింధమరీతిఁ జెన్ను మెఱయంగా మాళి మాణి  
క్యశో, భాపుంజంబు దినేంద్రమండలముఁ గప్పం జాప  
బాణంబు లా, టోపం బొప్ప ధరించి యచ్చట గుహం  
డున్ బ్రేమతోఁ గొల్వంగన్.

99

వ. ఇవ్విధంబున గరుడగంధర్వకిన్నరకింపురుషయక్ష రాక్షస  
సిద్ధసాధ్యవిద్యాధరామరేంద్రాదిదిక్పాలకులు గొలువం

బేరోలగంబున్న పన్న గాభరణుం డగుపర మేశ్వరుండు  
 మనంబున మెచ్చునట్లుగా మణికుండలహయగ్రీవులు కుంభీ  
 నసరాజకుమారులు నుదంచితస్వయంభూతస్వరామోదను  
 లగు పరివాదినులు ధరించి సమైశనంబుఁజేసి షడ్జగాంధార  
 మధ్యమనామంబులం బ్రసిద్ధంబు లగు గ్రామత్రయంబు  
 లును, స్థాయ్యారోహ్యవరోహి సుచారిభేదంబుల నొనరు  
 నలంకారవిధంబు లరువది మూడును, జనసమ్మోహనకారి  
 ణులగుమూర్ఛన లైదువేలున్నలువదియు, దచ్చతుర్గుణితం  
 బులగు శుద్ధంబు లిటువదివేలున్నుటలువదియు ననేకంబు  
 లగుకూటతానంబులును ద్వావింశతి శ్రుతిభేదంబులుం  
 గల షడ్జాదిసప్తస్వరంబులం దనరుసప్తగ్రహవిశేషంబులం  
 జెన్నొందు షాడవౌడవ సంపూర్ణంబు లనంబరంగు రాగం  
 బులు మున్నూటలువదినాల్గు దత్తన్దిత్రసంయుక్తంబుగా  
 నప్పరమేశ్వరు ప్రబంధంబులు పాడఁ జిత్రసేనమణిపూరు  
 లను గంధర్వనాయకులు తాళంబులు ధరించి త్రుటిక్షణ  
 లవకాష్ఠానిమేషకళాచతుర్భాగానుద్రుత ద్రుతలఘు  
 గురుప్లుతంబు లనుకాలభేదంబులను ద్రువ చిత్రవార్తిక  
 దక్షిణచిత్రతరంగంబు లగుమూర్ధచతుష్టయంబులు నావాప  
 నిష్కృమ విక్షేపప్రవేశకనిశ్శబ్దాదిక్రియాభేదంబులునగు  
 ద్రుత లఘుగురు ప్లుతకృతంబులగు పంచాంగంబులు నతీతా  
 నాగతసమంబు లగుగ్రహంబులను జతురశ్రత్ర్యశ్ర మిశ్ర  
 ఖండసంకీర్ణజాతులును ద్రుతమధ్యవిలంబితంబు లగులయ  
 లును గోపుచ్చ స్తోతోవహపిపీలికాయవాదిభేదంబు లగు  
 యతులును దత్తత్ప్రిస్తారంబులు ప్రాణదశకంబునందనరు  
 చంచత్పుట చాచపుట షట్పితాపుత్రక సంపద్వేష్టా

కోద్భుట్టాదితాళదర్పంబులు మొదలగునూటొక్కతాళం  
బులనొత్త భృంగీశ్వరుండు పతాకాత్రిపతాకార్థచంద్ర  
కటకాముఖ్యాద్యసంయుత హస్తంబు లిటువదినాల్గును  
స్వస్తిక గజదంతాది సంయుతహస్తంబులు పదుమూఁ  
డునుస్థాయిసంచారివ్యభిచారి భేదంబులందనరు దృష్టులు  
ముపద్విత్తోష్ఠిదియుం గుంచితావనతకంపిత సమంబులనం  
బొల్చు శిరోభేదంబులను వృశ్చిక<sup>1</sup> ఛిద్రమయూరమండలాది  
కరణంబులుం జక్రాదిభ్రమణవిశేషంబులుగలతాండవంబు  
బహువిధగతులంజూపిరంత.

100

శా. శుభ్రాంశూజ్వలమాలి మెచ్చి శిరమస్తోకంబుగా నూఁపె  
జూ, టాభద్వీపవతీప్రవాహచలనవ్యాధూతహేమాంబు  
జా, దభ్రామోదభరప్రమత్తమధుపద్వంద్వాతిరుంకార  
రిం, ఖాభ్రాజచ్చటులోర్విరావములు దిగ్వాప్తంబులై  
నిండఁగన్.

101

ప. అయ్యవసరంబున.

102

శా. ఆవిశ్వేశ్వరుఁ జూచి యవ్విభుఁడు జాతానందుఁడై  
“శ్రీమహా, దేవాయ త్రిపురాంతకాయ గిరిజాధీశాయ  
కుంభీనస, గ్రైవేయాయ నమో నమోస్తు విమలాకారాయ  
తే మేచక, గ్రీవాయ ప్రమథాధిపాయ” యని మ్రొక్కెన్  
నిర్వికారాత్తుండై.

103

మ. అనఘా, వెండియు సూర్యమూర్తమున నశ్వాధీనుడై రాజు  
దాఁ, జనియేన్ భూమిక లక్షయోజనముపై చాయ నిస్సీలో  
కింప భావనసేయంగ నశక్యమై తనరు దివ్యజ్యోతిరాకార

మై, ఘనమై మించిన భానుమండలము వేడ్కం జూచి  
సాశ్చర్యుడై. 104

ఉ. సారథి కుంటియట్టై రథచక్ర మొకండటె పాముపిండు దు  
ర్వారపు రజ్జుసంఘమటె వాహము లెన్నఁగ బేసియట్టై  
సం, చారతలంబు రిత్తయటె సర్వము పొందుగఁగూర్చి  
యొప్పుడుం, మేరువుచుట్టివారునటె మిత్ర చరిత్రము చిత్ర  
1 మొంతయున్. 105

సీ. జలజాలయానాథు చక్కని కుడికన్ను  
జగములమించు తేజముల చెన్ను  
ద్విజసమూహములు నేవించు మ్రొక్కుల దిన్న  
చదువులఁ గొనియాడు మొదలిపన్న  
మనఘులబ్జజలోకమున కేగు పెంద్రోవ  
సానదీతిన రశ్మి చయముచేవ  
గాఢాంధకారసంఘమునకు వెఱగొంగ  
ధరణీజలంబులఁ దాల్చుదొంగ

తే. తెలివిమీఱంగ మింటను దిరుగుదంట  
కలువలకుఁగుందు జక్కవ కవలపొందు  
మూఁడుమూర్తులు కలరూపు వేడిప్రాపు  
నగునితనిఁ గంటి భవముల నడఁపఁగంటి. 106

వ. అనునవసరంబున. 107

చ. అనుపమ వేగశాలి యగునశ్వము దన్దొనియేగ రాజు స  
య్యనఁ జనియెం దినేశనిలయంబునకడటెను మీఁద లక్ష  
యోజనముల మేర నెంతయు విశాలతఁ బొల్పుగు చంద్ర



మండలం, బునికటసీమకుఁ దివిజపుంగవు లద్భుతమంది  
చూడఁగఁ.

108

క. చని యాజననాథుఁడు దన  
మనమున సంతసము సంభ్రమంబు న్నెఱుఁగు  
బెనఁగొనఁగ వనజవైరిం  
గని యీగతిఁ బొగడె నాగకన్యాతనయా.

109

సీ. సురవరు లమృతంబు వరుసఁగ్రోలెడుకోర  
కాముకశ్రేణికి ఖడ్గధార  
శివునియకాదలమీఁది చిన్ని క్రొవ్విరిమొగ్గ  
మిసిమిమించిన సుధారసముబుగ్గ  
కలుములనిచ్చు చక్కనికాంత సైదోడు  
తోయజబాంధవుతోడిజోడు  
నిఖిలలోకంబుల నిక్కుచీకటిమిత్తి  
విలసిల్లు పోడశకళలగుత్తి

తే. నిండుచెలువంపుఁబ్రోవు వెన్నెలలతావు  
కలువలకు విందు తామరగములకుండు  
దీధితులసీమ రోహిణిదేవిప్రేమ  
లోకహితకారి యీచక్రవాకవైరి.

110

సీ అనుచు నబ్జారాతిఁ గొనియాడు యాచతు  
ర్థనుఁడు హయంబు తన్మని చనంగఁ  
దారకా కవిసౌమ్యధరణిజగురుసారి  
సప్తర్షిమండలస్థులు గడచి  
ధ్రువుని నాలోకించి మ్రొక్కి తదూర్ధ్వహా  
కంబులు దాటి తేజంబులకును

నిత్యాలయంబగు సత్యలోకముఁ జేర  
నరిగి నేత్రానంద మావహిల్లఁ

తే. జారుమాణిక్యకీలితసౌధయూధ  
వారిజోత్పలరుచిర కాసారవార  
సతతఫలభారనతపారిజాతజాత  
భూషితంబగు నొకమహాపురవరంబు

111

క. వీక్షించి యందు నృపహ  
ర్యక్షుం డైందవశిలామయంబును మణిసం  
లక్షితవేదీయుతమ  
ధ్యక్షోణియు నై నయొక్కహర్ష్యములోనకా.

112

సీ. ఎల్లదివ్యులకు మునీంద్ర సంఘములకు  
మొదలై చెలంగెడు మూలదుంప  
పాలునీరును నేరుపటుపనేర్చినయట్టి  
యంచతేజీనెక్కి యాడురౌతు  
పనిలేనిపనికై నఁబాటి కైలాటకం  
బులు నేయుమునిగన్న ప్రోడవేల్పు  
దొడ్డకొంచెములేక తుది నెట్టిరరమైన  
జనవున నిచ్చు జన్యాళికాఁడు

తే. వెలది తన తలవాకిలి వెడలనీక  
పలుకులోపల నడపించుపాటి జాణ  
బొడ్డుతామరపువ్వునఁ బొడమినట్టి  
ముద్దుపాపఁడు నాలుగుమోములాఁడు.

113

తే. సకలయోగీంద్రవరులును సుయములును  
గరుడగంధర్వయక్షకింపురుషసిద్ధ  
సాధ్యసురనాగకిన్నరసముదయంబు  
వినయసంభ్రమరీతి నేవింపుచుండ.

114.

సీ. ఏరాజవదనకు హేమగర్భానన  
కమలముల్ భవ్యశృంగాటకంబు  
లేకంబుకంతికి నిందురేఖదలంపఁ  
గొప్పపైఁ జెలువొందు కుసుమకళిక  
యేపద్మనేత్రకు నిందిరాపార్వతీ  
కంజాతముఖులు సంగడపుఁ జెలువ  
లేనీలవేణికి నానావిధామ్నాయ  
పతనయాదృచ్ఛికభాషణంబు

తే. లేజగజ్జననికి నంచ యెక్కిరింత  
యే లతాకోమలాంగికి నీ సరోజ  
సంభవాండంబులోనున్న సకలభువన  
ములును జిన్నారిపొన్నారి బొమ్మరిండ్లు.

115.

తే. అట్టివాగ్దేవి మాతృక లలమికొలువఁ  
గమలపీఠికఁ దనయంతికంబునందుఁ  
గదిసి కూర్చుండఁ బేరోలగముననున్న  
నలినగర్భునిఁ జూచి వందనమొనరెచ్చ.

116

వ. ఇవిధంబున సమస్తముని యోగిదేవతాసమేతుండును,  
భారతీసమన్వితుండును నగునప్పయోరుహగర్భునకు రత్న  
గర్భావల్లభుండు వినయపూర్వకంబుగా నమస్కరించియున్న

యవసరంబున నయ్యుత్తమాశ్వంబు సత్యలోకంబుననుండి  
తిరిగితుల్యమునిశాపార్ణవంబునకుఁ దరియనంబోని చక్ర  
వాళపర్వతంబునకు డిగ్గుటయునన్నగంబుఁ జూచి యతండు  
సంతోషభరితాంతఃకరణుండై యిట్లని తలంచె. 117

సీ. అనిశంబుఁ బగగొన్నయట్టి తేజస్తమం  
బులకును బొలిమేరఁ దెలుపునిక్క  
సర్వంసహాకాంత సవరించు హేమ నా  
నారత్నరచితశృంగారరచన  
పుండరీకాదిదిక్కుండాలసంఘంబు  
దండమై విహరించు తానకంబు  
గ్రహతారకాదు లొక్కట నహర్నిశమును  
సరవితోఁ దిరుగు విశ్రామభూమి

తే పొడవులకునెల్లఁ బొడవు వేల్పులు చరించు  
నెలవు దివ్యాషధంబులు గలపొలంబు  
గండ భేరుండశరభసంఘాతములకు  
మనికిపట్టును నయ్యె నీక్షౌధరంబు. 118

ప. అని పొగడునవసరంబున నాహయంబు దన్నుంగొని చన  
నతివిశాలంబగు హేమభూమిధరంబు గడచి శుద్ధోదక  
సముద్రోత్తరతీరంబు చేరునెడ. 119

క. పాపాంధకారపటలీ  
దీపము సనకాదిసకలదివ్యమునీంద్రా  
టోపము భాస్వచ్ఛేత్త  
ద్వీపమును జతుర్థనాఖ్యవిభుఁ డీక్షించెన్. 120

వ. అది మఱియు ననంతచంద్రప్రభాపాండురంబును, నగణిత  
కల్పపాదపసమాకీర్ణంబును గనకకమలకల్వార గంధబంధురం  
బునునై కనుపట్టె దన్తధ్యంబున. 121

క. అమరావతియను నొక్కపు  
రము శంకరధరకనకధరాధరశృంగో  
పమ రమ్యహర్ష్యమహిమల  
విమలప్రాకారములను విలసిల్లు గడున్. 122

ఆ. బహువితానవితానవిభ్రాజితములు  
భూరిఘంటాసహస్రవిభూషితములు  
చిత్రరత్నమయాఖభాసితములు నగు  
పుష్పకంబులు మెలఁగు నప్పురవరమున. 123

సీ. టెక్కతేజిలపై నెక్కి మిన్నులుముట్ట  
నందందు వడిదోలి యాడువారి  
ఘనభుజాసత్వంబు గనుపట్ట సంగడం  
బులుచేసి శైలముల్ మోచువారి  
విపులబాహుమధ్యవీధిఁ గాంతులు నిండఁ  
గెంపులు దార్చి సుఖించువారిఁ  
జేమాతిశయముల భామల నురమున  
డించక యేప్రాద్దు నుంచువారి

తే. 'వేయి తలగడలనుగల వెల్లపాన్ను  
లందుఁ బవళించి యానందమొందువారిఁ  
గన్నుసన్నల ప్రాద్దులఁ గడపువారిఁ  
గని నృపాలుండు బుద్ధి నిట్లని తలంచె. 124

మ. నరపాలత్వము దోష హేతువు మహేంద్రత్వంబు నీక్షింప  
న, స్థిర మంభోరుహ సంభవత్వము మదిం జింతింప లోలంబు  
నీ, నిరతిం జెందఁగ నేల యంచు నెఱిపూన్కి వైష్ణ  
వుల్ దేవతాం, తరమంత్రంతరసాధనాంతరములక వర్జించి  
శుద్ధాత్తులై. 125

మ. గురుఁ డేకైవడి విష్ణుపూజనము దత్తుండై కృపం జెప్పె నా  
వెరవాప్పక గమలాధినాథు <sup>1</sup>దమహృద్విధిన్ మహాభక్తి  
సు, స్థిరుఁ గావించి సమస్తకర్తములుఁ దత్ప్రీత్యర్థమై చేయు  
చుకొ, హరిచిహ్నంబులు మేనఁ దాల్చి నిరపాయంబైన  
యిచ్చోటునకొ. 126

క. ఉన్నారు విష్ణుభక్తిన్  
మన్నారు సమస్తలోకమహిమలనెల్ల  
గన్నారు హరిచరిత్రలు  
విన్నారు మహాత్ము లీపవిత్రులు దలఁపకొ. 127

తే. అనుచు నావిష్ణుభక్తుల కలిముదమున  
మ్రొక్కి యజ్ఞననాథుఁ డంభోజగర్భ  
సదృశులయినట్టి సన్తునీశ్వరులకెల్ల  
వినయపూర్వకముగను వందనముఁజేసి. 128

సీ. విమలరహస్యమంత్రముల నెమ్మదిఁబూని  
తంత్రంబులెల్ల <sup>2</sup>మోదమున నడిపి  
సకలాంగములనెల్లఁ బ్రకటంబుగావించి  
షడ్గుణైశ్వర్య విశ్రాంతిఁజెంది

1. నిజహృద్విధిన్. 2. లైతగుసన్తునీశ్వరులకెల్ల. 3. మోదమునఁ జల్పి.

యరిసమూహమ్ములఁ బొరిఁబొరి నణఁగించి

కడువోరమైన దుర్గములనిల్పి

సతతసర్వంసహాసంపత్తిఁ జెలువొంది

సంతోషబుద్ధి నిచ్చులునుబోదలి

తే. యవ్యయతపోధనంబు లత్యంతనియతిఁ

గూర్చి శ్రేయఃపదప్రాప్తిఁ గొమరుమిగిలి

రాజులన రూఢి కెక్కినరాజయోగి

రాజులను జూచి మ్రొక్కె నారాజవిభుఁడు.

129

వ. అయ్యవసరంబున ఘోటకంబు దన్నుం గొనిచనఁ జనిచని

తత్పురలక్ష్మీ తిలకాయమానం బగుశతకోటి బాలార్క

ప్రభాబ్జరాగ రాప్యహేమమయంబై చందనాగరుధూప

వాసనావాసితంబై దివ్యకాంతాసహస్రనేవితంబై యనవ

రతపతత్కిరళారికాసామగానమనోహరంబై యొప్పు నప్పు

రంబున.

130

తే. బాలభానున కెనయైన భవ్యదివ్య

నవ్యమాణిక్యసింహాసనంబుమీఁద

నాత్మనక్షస్థస్థికోస్తుభాయతప్ర

భాసమూహంబు దిక్కులఁ బరిధవిల్ల

131

ద. కనకమహీధరాగ్రమునఁ గానఁగవచ్చు నినేంద్రమండలం

బన మకుటంబు చెన్ను మెఱయంగ మెఱుంగిడినట్టి పైఁడి

క, మ్మి నగెడుమేన వెన్నె లలమించులు చూపెడి వెల్లపట్టు

<sup>1</sup>చే,ల నెలులు వాఱఁగట్టి కమలాహృదయేశ్వరుఁ డేవు

మీఱఁగన్.

132

సీ. కాస్తుభమాణిక్యకలితమై విలసిల్లు  
 నురమున ముత్యాలసరులు మెఱయ  
 నతులితవజ్రకీలితదివ్యకుండలం  
 బులకాంతి మెఱుగుఁజెక్కుల నటింప  
 భర్తాచలోభయపార్శ్వస్థ శశిచండ  
 కరులునా శంఖచక్రములు దనరఁ  
 గమలాలయాంఘ్రిలాఘ్రిలాంఛనం బన  
 నొసలఁ గుంకుముబొట్టు పసలుచూపఁ

తే. గలువలకుఁ దమ్ములకు నవ్వుఁగఱపు లోచ  
 నంబుల ననూన కరుణారసంబు చిలుక  
 నఖిల మోహనాకారుడై యా జనార్ద  
 నుండు గొలువుండెఁ గన్నులపండువుగను.

133

సీ. తనపాదలాక్ష భూధరసుతాది నిలింప  
 భామినీసిందూరపటలిగాఁగఁ  
 దనయపాంగము జగద్ధారిద్ర్యతిమిరౌఘ  
 పరిపూర్ణచంద్రాతపంబుగాఁగఁ  
 దనవినోదక్రీడకును బద్ధసంభవాం  
 డంబులు చిన్నిపన్నుల్లుగాఁగఁ  
 దనదృష్టికిని విరించనముఖ్యదేవనా  
 యకులెల్ల సాలభంజికలుగాఁగఁ

తే. దనరు నేయింతి యట్టిపద్మావధూటి  
 కమలవసుపాత్ర మాతులుంగ ముకురములు  
 నాల్గుచేతుల నలర నానలిననేత్రు  
 నంకపీఠికనుండె నయ్యవసరమున.

134



వ. ఆ చతుర్థనజననాయకుం డద్వేషదేవునభామంటపంబున సన  
కసనందనాదులం గనుంగొని వినమితశిరస్కుండై పురో  
భాగంబున. 135

తే. శ్రీహరికి నాత్మభోగ మర్పించి శాంత  
మూర్తియై పెక్కుభంగుల మొనసి సేవ  
సేయు పన్నగరాజు నీక్షించి యమ్మ  
హివరుడు నాతనికి నమస్కృతులు చేసి. 136

వ. తదనంతరంబ. 137

సీ. తనతల్లి దాస్యంబు దప్పింప హరినోర్చి  
యమృతంబుఁ దెచ్చిన యధికుఁ డితఁడు  
క్షౌధరంబులఁజోలు గజకచ్ఛపంబులఁ  
గబళించి మ్రింగిన ఘనుఁ డితఁడు  
బ్రహ్మాండసంఘధురంధరుం డగు విష్ణు  
నవలీలఁదాల్చు మహాత్ముఁ డితఁడు  
సకలవేదములు శాస్త్రములు నంగములుగా  
జననమొందిన పుణ్యచరితుఁ డితఁడు

తే. పాపరాయని మదిలోని భయముమాన  
శాంతిఁ ద్రిమృదు పాపభంజనుఁ డితఁడు  
అనుచు నారాజశేఖరుఁ డహివిరోధిఁ  
గని నుతుల్ చేసె క్షేమంబు గడలుకొనఁగ. 138

శా. విష్ణుద్రవ్యజ్ఞహనీయకీర్తిఁ ద్రిజగద్విఖ్యాతచారిత్రు ది  
వ్యేష్వానోజ్జ్వలహస్తు సర్వరిపువాహిన్యంధకారార్కుని  
విష్ణుకేసవదాంబుజార్చన విధావిజ్ఞానపారీణు న  
విష్ణుకేసునిఁ జూచి మ్రొక్తై నిఖిలోర్విభర్త సంప్రీతితోక.

వ. ఇట్లు మ్రొక్కి యనంతరంబ జయవిజయులకుం బ్రణమిల్లి  
యష్టమహాశక్తుల కభివందనంబుచేసి. 140

తే తమ్మిలోఁ దరితుమైద కొమ్మలెల్ల  
నెమ్మి నుడిగమ్ము లొనరింప సమ్మదమునఁ  
బొదలు కలశాబ్ధికన్యకుఁ బుండరీక  
నయనునకుఁ బ్రేమనెఱుఁగి యన్నరవరుండు. 141

వ. తదనంతరంబున నిట్లని తలంచె. 142

చ. అనిశము నేమునీంద్రులు మహానియమంబున నే జగత్ప  
తిం, గనుఁగొనఁ గోరి పుత్రధనకాంతల నాదిగ నుజ్జగించి  
కా, ననములుచేరి ధీరత ననారతముం దపమొప్పజేసి రా  
ఘనులు నెఱుంగ లేని హరిఁగంటిఁబురాకృతపుణ్య మెట్టిదో?

క. అని తలఁచుచు నజ్ఞనపతి  
మనమున సంతసముఁ బ్రేమ మార్కొన నొండొం  
టినిదరుమ హర్ష పులకిత  
తనుఁడై వినుతించె బహువిధంబులభక్తి. 144

వ. అని శుకయోగీంద్రుం డిలావంతునకుఁ జెప్పినవిధం బెఱిం  
గించిన విని యటమీఁదివృత్తాంతం బేమని యడుగుట  
యును. 145

శా. శ్రీలక్ష్మీశ్వరపాదభక్తినిరతా చిత్రాబుఖానక్షమా  
పాలాగ్రేసర సత్కృపాకలిత దీవ్యద్వీటికావేటికాం  
దోళీఛత్రకళాచికామణిగణానూనాంకచేతోభవ  
ప్రాలేయాంశు జయంతరూప రిపువీరవ్రాతసంహారకా.

క. సతతాన్నదానసుప్రత  
 శతమఖవిభవాధ్యదీనజనదార్గత్య  
 క్షితిధరశతకోటిమహా  
 వితరణగుణభూషసుజనవినుతచరిత్రా.

147

తోదకము.—

భావజమూర్తి నృపస్తుతకీర్తి  
 పావనశీల కృపారసలోలా  
 రావణవైరి పరాక్రమహారి  
 యశావతనేత్రవరాంబుజమిత్రా.

148

గద్యము. ఇది శ్రీమత్కృష్ణాంజనేయగోత్రపవిత్ర చరిగొండ తిమ్మ  
 నామాత్యపుత్ర సకలవిద్యాపారిణ శతఘంట సురత్రాణ  
 సుకవిజనవిధేయ ధర్మననామధేయప్రణీతం బయినచిత్ర  
 భారతం బనుపురాణకథయందుఁ జతుర్థాశ్వాసము.



శ్రీ రస్తు.

## చిత్రభారతము

పంచమాశ్వాసము.



మన్తాణిక్య లస

చ్చామీకరకటకరుచిరశయదాన<sup>1</sup>ధురీ

స్తోమపరితోషితాబ్ధి

త్వామండలకల్పభూజ మాదయపెద్దా. 1

వ. అవధరింపుము మృదుమధురవచనరచనాపరితోషితముని.  
జాతుం డగుసూతుండు హరికథాశ్రవణాహ్లాదు లగుశౌన  
కాదులకు నిట్లనియె నట్లు తృతీయవ్యూహాధిపతియగు  
జనార్దనదేవుం గని నమస్కరించి తనకు గోచరించినచందం  
బున వినుతించి తత్తురంగాయత్తుండై చని ముందట. 2.

మహాస్రగధర.—

కనియెన్ భూపాలుఁ డత్యుగ్ర మకర కమత గ్రాహ పాతీనః  
రంగ, ధ్వనభంగభంగమోషక్షపిత నిఖిలదిచ్ఛక్ర కుంభింద్ర  
నిద్రున్, వినుతాత్మద్వీపమథ్యావిరతపటు సభావేశ్చ నిద్రా  
వశ శ్రీ, వనితారాట్టల్పభోగీశ్వర భరమణిదుర్వర్గ  
భద్రున్ సముద్రున్. 3.

వ. కని యిట్లని తలంచె.

4

సీ. పద్మపత్రాక్షుండు పవళించు సౌధంబు

పుష్పబాణునితల్లి పుట్టినిల్లు  
రాజశేఖరుని గారాబంపుఁ బూఁదోఁట

విపులామహాదేవి వెల్ల చేల  
యప్పరాంగనల నెయ్యంపుఁ గేశాకూళి

యజ్ఞోదయస్థితి నమరు సరసి  
కల్పవృక్షంబులు ఘనత మొల్చినకోన  
పాకశాసను నడబాలగృహము

తే. మంచి సురధేను వుదయించు మందపట్టు  
దివ్యరత్నంబు పొడమినతెంకి శివుని  
యువిదనై దోడు భయమందియున్న గొంది  
యఖిలసౌభాగ్యరాశి యీయంబురాశి.

5

వ. మఱియును.

6

ఉ. ఆ పురుహూతుదాడి భయమంది సమస్తసువస్తురాజిచేఁ  
జూపడు శైలముల్ జలముఁ బొచ్చి సురేంద్రుని రాక  
చూడఁగా, నేపున నిక్కెనో యన ననేకవిశేషములం  
బొసంగి యీ, ద్వీపము లెల్లెడన్ వననిధిం గనుపట్టె మహా  
న్నతాకృతిన్.

7

మ. వలమానోరగరాజరజ్జువలయవ్యాపారవస్తందరా  
చలమీసింధువునందు నిల్చి సుమనస్సంఘాతమున్ దాన  
వా, వలియున్ ద్రచ్చినఁ జూచి నిర్భరమహావర్తంబులం  
బొల్చె నీ, జలముల్ దద్ధరణీధరభ్రమణమోజన్నేర్చు చం  
దంబునన్.

8

వ. అని కొనియాడుచు నమ్మహార్ణవంబు సరిగడచి చనునెడఁ  
దన్తధ్యంబున. 9

సీ. కొండయల్లునిమేనఁ గొమరారుసిరిమించి  
చదువుతొయ్యలి మేనిచాయఁదెగడి  
నిండువెన్నెలమించు తండముల్లసమాడి  
విరిమల్లెపువ్వులఁ బరిధవిల్లి  
వేలుపుఁజెట్లపై వింతకొమ్మలు చూపి  
నింగిపెన్నేటి బెడంగుమీటి  
చలిగొండవెలిగట్టు చాయలగిలుమాడి  
కొండెఁపుఁదపసిఁ గైకొనక చెలఁగి

తే. చుక్కలమెఱుంగు లన్నియుఁ జూఱలాడి  
పాలమున్నీటితరగల పసలనేలి  
దెసలపైఁ దన వెలుఁగుల మిసిమి నెఱయఁ  
బాపరాయఁడు <sup>1</sup>గడలిలో నేపునొందె. 10

వ. తదుపరిభాగంబున. 11

సీ. కమనీయ తపనీయ కౌశేయ మొసపరి  
బాగుగా రింగులువాఱఁ గట్టి  
మృగనాభికర్పూరమిళితచందనచర్ప  
నీలదేహంబున గీలుగొలిపి  
యనుపమదివ్యరత్నాంచితభూషణం  
బులు మెఱుంగులనీనఁ బొసఁగఁ దాల్చి  
శంఖకౌమోదకీ చక్ర<sup>2</sup>పద్మంబులు  
కరచతుష్టయమున గరిమఁ బూని

తే. పారిజాతనవీనపుష్పములతోడఁ  
గుంతలంబుల నీటుగాఁ గొప్పదీర్చి  
సతత యశావనశాలియు సకలలోక  
పాలకుఁడునై ముదంబునఁ బవ్వలింప. 12

క. సరసిజభ వాదిదివిష  
ద్వరులు దనుజబాధఁ దెలుప వారల మనవుల్  
సరవిని నాకర్ణింపుచు  
నిరుపమగతినున్న దేవు నృపుఁ డీక్షిం చెన్. 13

వ. ఈక్షించి యిట్లని తలంచె. 14

సీ. శ్రీ సర్వదేవతా సేవితపదపద్మ  
పద్మాలయామనోబ్ధాతమిత్ర  
మిత్రకోటిప్రభామేయతేజోమూర్తి  
మూర్తిమద్భృతమహాముఖ్యవిభవ  
భవశిరోవాహినీప్రభవాంచితచరణ  
రణవిదారితదైత్యరాజచక్ర  
చక్రనీరజగదాశంఖభూషితశయ  
శయనీకృతోరగస్వామిదేహ

తే. దేహభృన్తానసాబ్జవర్ధితవిహార  
హారహరిపుండరీకాబ్జ హీరతార  
తారకాశ్రునగేంద్రగంధర్వశర్వ  
శర్వరీశ్వర సమక్షీర్తి సర్వవిజయ. 15

౪. అని యివ్వేధంబునఁ జతుర్థవ్యూహాధిపతి యగుశేషశాయి  
నతిభక్తి నూహించునవసరంబున నాగంధర్వంబు విచిత్ర

గమనంబునఁ దన్నుం గొని చన దధిఘృతసురేక్షురసలవణ  
సముద్రంబులు గడచి కింపురుషాదివర్షంబులు దాఁటి భరత  
ఖండోర్ధ్వభాగంబునఁ గుండిననగరంబున కేఁగునవసరం  
బున.

16

క. అనఘా, కృష్ణాఁడు నారద  
మునితోఁ జెలికాండ్రతో యమునలో జలకే  
లి నెఱపి యొకపులిసస్థల  
మున భానునిగూర్చి యర్ఘ్యము నొసఁగెడుతఱికి. 17

క. వినువీధిఁ జనెడు హరియా  
ననఁ ఘనకణము సమీరణవశంబున న  
వ్వనజాతు జలాంజలియం  
దుననే పడె దైవఘటనను గిరీతిసుతా! 18

క. ఆనురువుఁ జూచి కృష్ణం  
దానఁగరానట్టి కినుక నక్షిద్వయి కెం  
పూన మదంజలిలోపలి  
కేనెపమునవచ్చె నిట్టి యెంగిలి దలఁపక. 19

చ. అని తలయెత్తి మింటఁ జనుసాశ్వనరేంద్రునిఁ జూచి వీని  
మ, త్కనదిఘవహ్ని నేని నిశితం బగుచక్రముచేతనేని  
యే, ననితలబ్రహ్మకాచినరయంబున ముప్పదినాళ్లలోపలక  
దునిమెద నాదువాక్యము వినుండు చరాచరభూతజాల  
ముల్.

20

ఆ. అని ప్రతిజ్ఞఁజేసి యనిమిషమౌనియు  
సకల యాదవులును సంభ్రమమునఁ



గొలువఁ గృష్ణుఁ డలఘు గుణశాలి నిజధామ

మైనద్వారవతికి నరిగె నంత.

21

వ. ఇట్లు కృష్ణుండు ప్రతిజ్ఞఁజేసి చనిన యనంతరంబ యిచటఁ జతుర్థనుం డవ్విధంబేమియు నెఱుంగఁడు గావున నధిక సంతోషంబున నానాలోకాంతరస్థంబు లగుకల్పవృక్షకామ ధేనుచింతామణులను గరుడగంధర్వకిన్నర కింపురుషయక్ష రాక్షసదిక్పాలబ్రహ్మలను దృతీయచతుర్థపూర్వాహాధిపతు లగుజనార్దన శేషశాయులను దర్శించితిఁ గృతార్థుండ నైతి నని తలంచునంతలో నవ్వారువంబు యథేచ్ఛం దిరిగి నిజ నివాసంబుఁ జేరు వారువంబుచందంబున నధికవేగంబునఁ గుండిననగరంబుఁ జేరి క్రమంబున నగరిమొగసాలఁ గదిసి నిలిచిన.

22

ఉ. ఆనరనాయకాగ్రణి హయం బనురాగమునందునట్లుగా నాననమల్ల దువ్వి వినయంబునఁ గంధర నప్పళించి లో నూనినవేడ్క దాని డిగి యొయ్యన లోనికి నేగఁ దేజ యుం, దోసరుదేర మంత్రులు గనుంగొని సంభ్రమమొప్ప మ్రొక్కఁగాఁ.

23

వ. అట్లేగి.

24

తే. చంద్రకాంత శిలానద్ధసౌధమధ్య

వేదికాపద్మరాగనవీనభద్ర

వీతికాసీనుడై రాజబృందభృత్య

జనముఁ గన్గొని తగినమన్నన లొనరెచ్చె.

25

వ. అయ్యవసరంబున మంత్రులు గరంబులుమోడ్చి యిట్లని విన్నవించిరి.

26

సీ. చంద్రహీనంబైన క్షణదాముఖముఁబోలే  
జారచోరానందకారి యగుచు

ఘనమండలచ్ఛన్నదినముతేఱింగున  
మానితతేజోవిహీన మగుచు  
మాధవరహితమా మధువనంబునుబోలే  
సిరిఁబాసి పాదటి చెన్నుదొఱఁగి  
యధిపతిలేనినైన న్యంబు చందంబున  
నత్యంతదైన న్యంబు నావహించి

తే. దేవ నీలేమిఁజేసి ధాత్రీతలంబు  
చిన్న పోయెను విగతలక్ష్మీవిహార  
మగుచు నీపురి పతిలేనియతివఁ బోలి  
కడునమంగళమై వింత బెడఁగు నిగిడి.

27

మ. అవరోధాంబుజపత్రలోచనలు దేవా నీవియోగంబుచే  
నవరోధంబునఁ బొంది వాడిన శరీరాంగంబులన్ భూషణా  
దివిశేషంబుల నుజ్జగించి సలిలాద్వీభూతనేత్రాబ్జలై  
దివసంబెన్న మహాయుగంబులుగ నార్తింజెంది రత్యంతమున్.

క. మాపాలి భాగ్యవశమున  
భూపాలక, నీవు మగుడఁ బుట్టితి విక ధా  
త్రీపాలనంబు నేయుము  
శ్రీపెంపు దలిర్పఁ శుభము చేకూఱంగన్.

29

వ. అనునవసరంబున మెఱుంగు మెఱసినచందంబునఁ జూచు  
వారలకు నతివిచిత్రంబుగ.

30

సీ. చివ్రరాకుఁజేసినఁ జేసెఁగా కజఁ డందుఁ  
దాఁబేటి నేసూటిఁ దారుకొలిపెఁ

జిలుదొనల్ చేసినఁ జేసెఁగా కజుఁ డందుఁ

ననఁటుల నేరీతి నలవరించె

సింగంబుఁజేసినఁ జేసెఁగా కజుఁ డందుఁ

గుంభికుంభము లెట్లు కుదురుపఱిచె

శీతాంశుఁజేసినఁ జేసెఁగా కజుఁ డందుఁ

దిమిరంబు నెట్టిచందమున నిలిపె

తే. ననుచు జనులెల్ల నచ్చెరువందఁ బాద

ములును మీఁగాళ్లు జంఘ లూరు లవలగ్న

మును గుచంబులు మోముఁ గొప్పును మెఱయఁగ

నామహాశ్వంబు నీరజాతాక్షి యయ్యె.

31

వ. ఇత్తెఱంగున నత్తురంగంబు నత్తుల్యమునీశ్వరుశాపార్ణ

వంబుఁ గడచి విచిత్రంబుగాఁ గామినియై దివ్యవిమానా

రూఢయై మేఘమధ్యవిరాజమానశంపాలతకైవడి నొప్ప

నప్పు డాచతుర్థనుండు విస్తితాత్తుండై యయ్యిందువదన

నీక్షించి యిట్లనియె.

32

ఉ. పువ్విలుకాని గారవపుఁబోటివొ శైలవిరోధిభామవో

యెవ్వతె వీవు నీరజదళేక్షణ మున్ను తురంగరూపమై

యివ్వగఁబొంద నేమి నెప మెచ్చట నుండుదు నామ మెద్ది నీ

కెవ్వఁడు నాకుఁడివ్విధములెల్లయథార్థముగాఁగఁ జెప్పుమా.

తే. అనిన నా పువ్వుఁబోడి నెయ్యమునఁ బలికెఁ

జిలుకకైవడి గండుఁగోయిలవిధమున

వీణెబాగునఁ జెవులకు విందుగాఁగ

నెట్టనంబునఁ దేనియ లుట్టిపడఁగ.

34

తే. ప్రాభవోపేంద్ర నాపేరు రంభ నాని

వాసదేశంబు స్వర్గంబు వాసవుండు

నిచ్చుఁ గ్రొత్తగ మన్నింప నెగడుదాన  
నప్పరోభామినులలోన నధికురాల.

35

చ. అఱిముఱి లోకజాలము భయంబునఁజెంద హరింగుఱించి ని  
ష్ఠురతప మాచరించెను వసుంధరఁ దుల్యుఁ డనంగ సన్నునీ  
శ్వరుఁడొకఁ డాతపంబునెఱ వాదితనంబునమాన్పుమంచుస్వ  
ర్గరమణుఁ డంపె నన్ను నధికంబుగ మన్ననఁజేసి భూవరా!

ఉ. ఆదివిజాధినాయకునియానతి యాదలమోచి నేను ని  
ష్ఠేదిని కేఁగుదెంచి మునిమీఁద ననేకవికారలీలలం  
జాదుకొనంగఁజేసినఁగఁమాయితమానసుఁడై యతండు హృ  
త్తేద మెలర్ప నన్నుఁ దమకించి శపించెను వారువంబుగాఁ.

తే. అంతనే నమ్మునీంద్రు పాదాంబుజాత  
ములకు నెఱఁగిన నాతండు కలఁక యుడిగి  
కరుణమీఱంగ శాపమోక్ష క్రమంబుఁ  
జెప్పె నిట్లని నరనాథ, చిత్తగింపు.

38

ఉ. నీకు సమస్తలోకములు నిండినవేడుకఁ జూపి తెచ్చి ల  
క్ష్మీకరమైన యిప్పురముఁ జేర్చినయాక్షణమంద నీవు పూ  
ర్వాకృతిఁ బొందఁజాలుదని యమ్మునిచెప్పిన నట్ల యేను లో  
కైకశరణ్య నిన్ను భువనావలిఁ జూడఁగఁజేసి తెచ్చితిఁ.

తే. అనఘ నీదేహ మంటిన యట్టిపుణ్య  
వశముమై నాకు సురలోక వాసమహిమ  
దివ్యదేహంబు శాపంబు దీటుఁగడయుఁ  
గలిగెఁ బ్రత్యుపకృతి నీకు నెలమిఁ జేతు.

40

చ. అని సకలజనవశీకరణంబును సర్వదేవతాకర్షణంబును నిఖిల  
జగన్తోహనంబును నిత్యలక్ష్మీకరంబును మోక్షప్రదంబును

నగునారాయణమంత్ర రాజంబు నీకు నిచ్చెదనని యన్న రేం  
ద్రునిం గృతస్నానం గావించి హస్తమస్తకసంయోగంబుఁ  
జేసి దక్షిణకర్ణంబునం బ్రణవపూర్వకంబుగా నుపదేశంబుఁ  
జేసి మంత్రసిద్ధియయ్యెడుమని దీవించి యారంభ దననివా  
సం బగునాకలోకంబున కరిగె నిచ్చట నచ్చతుర్థనజననాయ  
కుండును దదు క్తప్రకారంబున మంత్రానుష్ఠానంబు జరుపు  
చుండెనంత.

41

శా. ఆరాజేశ్వరుఁ డొక్కనాఁడు నిజహర్ష్యాగ్రంబునఁ మంత్రు  
లుం, దారవ్రాతము గొల్వఁ దాఁ గనిన నానాలోకవృత్తాం  
తముల్, గారాబంబునఁ జెప్పున త్తటి వియద్గంగానిశానాథ  
దు, ర్గారాజాచలకాంతులం గెలుచు నంగసూర్తిఁ  
జెన్నొందఁగన్.

42

సీ. భర్గాద్రిశృంగస్థ పద్మరాగములన  
శిరమునఁ గెంజడలొరపుచూప  
శశిలోనఁ దనరు లాంఛనము చందంబునఁ  
గృష్ణాజినము మేనఁ గీలుకొనఁగఁ  
గాలకూటాశివక్షుఃఫణింద్రునిఁబోలి  
ధవళయజ్ఞోపవీతంబు దనరఁ  
బ్రాలేయ భూధరప్రాంతసంధ్యారాగ  
వైఖరిఁ గటిసీమవల్కమమర

తే నాల్కవై నువ్వుగింజైన నాననట్టి  
యారివేరంపుఁదపసి కయ్యంబుగడుపుఁ  
గూడుగాఁజేసి మెలఁగెడు కోడిగీడు  
ముదురుచదువులబాపనిముద్దుపట్టి.

43

ఉ. నారదుఁ డేగుదెంచి నరనాథునిముందట నిల్చె వేడుకల్  
దేరఁగ గాడ్చుచేత మహతీవరతంత్రులు విష్ణు కృష్ణ సీ  
రేకుహనేత్ర భూమిధర శ్రీధర యచ్యుత రుక్మిణీమనో  
హార ముకుంద కేశవజనార్దనయంచుఁజెలంగిమ్రోయఁగన్.

వ. ఇవిధంబున సకలవిద్యావిశారదుండును నిజతనుప్రభా  
విజితశారదనారదుండును నగునారదుండు వచ్చిన నాచతు  
ర్థనుండు నిజపరిజనసహితంబుగాఁ బ్రత్యుత్థానంబుఁజేసి  
తనకిరీటం బతని పాదాగ్రంబులు మోవ సాష్టాంగం బెఱఁగి  
యమ్మహామౌని పాదరేఖలు దనమందిరం బలంకరింప నడ  
పించి సుఖాసీనుం గావించి యాతిధ్యం. బొనరించి కృతాం  
జలియై యిట్లనియె.

45

చ. మునివర, యెల్ల కాలమును మ్రొక్కులచే నినుఁ బూజ  
నేయునా, యనిమిషనాథు నింటికి నొకప్పుడు పండువు రీతి  
వట్టి నీ, వ ననుఁ గృతార్థుఁ జేసి విభవంబులు నాకొనఁగూర్చు  
కారణం, బునఁ జను దెంచి తిచ్చటికిఁ బుణ్యుడ నై తిఁగదా  
జగంబునన్.

46

వ. అనిన నమ్మహీధవునకుం గలహాభోజనుం డిట్లనియె.

47

తే. భద్రమే నీకు రాజేంద్ర, ప్రజలకెల్లఁ  
గుశలమే నీవు పాలించుఁడోణితలము  
సత్యసంపదచేతఁ బ్రశస్తమగునె  
పరిజనంబులకెల్ల శోభనమే చెపుమ.

48

క. పరికించి పనులవారలఁ

దరబడి పదములను నిల్పు దానికి రాజ్య

స్ఫురణదగ మేన సకలా

భరణంబులరీతి వీడుపడకుండ నృపా.

49

వ. అని యడిగిన నాచతుర్థనుండు మునీంద్రా, నా నేర్పుచందం  
బునఁ బుడమిఁ బరిపాలింపుచునున్న వాఁడ, నన్నుఁ గరుణా  
కటాక్షంబునం జూచి ధరణీపాలనవిధానం బాసతీయ  
వలయు నని యడిగిన నమ్మునీంద్రుం డతని కిట్లనియె. 50

క. పరులకును జింతసేయం

బరికింప నశక్యముగను బ్రజలం గనిపె  
ట్టి రమణమీఱఁగ ధరణీ  
నరనాథుం డేలవలయు నాతుకఁబోలెన్.

51

క. అరిఁ గోరుఁ గొనెడు తటి భూ

వరుండు ప్రజలమనసు నలఁపవలవదు దలఁపన్  
ధరణీ గుసుమములఁ గలిగిన  
పరిమళములుగొనెడు తేఁటిబాగున నధిపా.

52

క. హితవరియై వెరవరియై

మతిమంతుఁ డనంగఁ దనరి మంత్రవిధాన  
ప్రతిభాన్వితుఁ డగు నిత్యో  
చిత వితరణశాలి మంత్రిఁ జేయఁగవలయున్.

53

క. ధరణీశరీరము జీవుండు

నరపతి జనులంగములును నయనయుగము మం  
త్రిరమణుండుగావున సచి  
వరహితుఁ డరయంగఁ జీకువడువున మెలఁగున్.

54

క. శూరుల విశ్వాసముగల

వారల ధీరులను హితుల వదలక దయ చే  
కూఁఁగ నేలఁగవలయును  
భూగమణులకెల్ల నిక్కముగ మనుజేంద్రా!

55

చ. అనవుడు నమ్మహిపతి సురాధిపమానివ రేణ్యుతోడ ని  
ట్లనియె భవత్ప్రసాదమున నత్యధికం బగునీతి రీతియె  
ల్లను వినఁగల్గె నింక సఫలత్వమునొందె మదీయవర్తనం  
బనఘవ రేణ్య, నాకు భవదాగమనం బెఱిఁగింపఁగాఁదగున్.

వ. అనుడు నమ్మునీంద్రుం డమ్మనుజేంద్రున కిట్లనియె. 57

క. నినుఁజూడ దుగిఖమయ్యెడు  
ననఘా నీయట్టివాని కా యాపద వ  
చ్చిన కారణ మిదియని చె  
ప్పిన నీనెమ్మనము మిగుల బెగ్గిలునేమో. 58

తే. అయిన నీకొక యతిరహస్యంపుఁబలుకుఁ  
దెలియఁజెప్పంగఁబూని యే తెంచినాఁడ  
నిచటికాంతల సచివులనెల్ల ననుపు  
మంత్రభిన్నంబు గాకుండ మానవేంద్ర. 59

వ. అనిన నమ్మునీంద్రునివాక్యంబున వారల నంపిన నమ్మహి  
పతికి నాతం డిట్లనియె. 60

క. అనఘా మాయాతురగం  
బునెక్కి నీ వ్రపరిలోకముల కేగి రయం  
బున నీకుండినపురమున  
కనిమిషమార్గమున రాఁగ యమునానదిలోన్. 61

ఆ. నీహయోత్తమంబు నెచ్చెగంబునఁ బుట్టి  
ఫేనఖండ మనిల ఫేగవళము  
నం దదంబు తర్పణము సేయుకృష్ణుని  
హస్తయుగళజలములందుఁ బడియె. 62



మ. అది వీక్షించి బలానుజుండు పటురోషాయత్తుడై యుగ్ర  
తం, బెడవల్లాడఁగఁ గన్నుదోయి యరుణస్ఫీతాకృతిఁ  
మీఱ నున్నదుండై యెవ్వని ఘోట కాననజఘేనం బీగతిఁ  
వచ్చె వాని దివౌకస్పతిగాచినం దునుముదున్వే మాస  
మాత్రంబునన్. 63

ఆ. అని ప్రతిజ్ఞఁజేసి యనుపమసంతోష  
భరితుడగుచు నాత్మపురికి నేఁగి  
యున్న వాఁడు భుజములున్న తాకృతిఁబొంద  
ననఘ దేహరక్ష యరసికొనుము. 64

వ. ఇవ్విధంబున నాకైలాటకంబుదపసి వేడినారసంబులు గర్జం  
బులఁ జొనిపిన చందంబున నమ్ముకుందప్రతిజ్ఞాప్రకా  
రంబు వినిపించి యథేచ్ఛం జనియె నిటఁ జతుర్థనుండును  
భయాక్రాంతుండై తనలో నిట్లని చింతించె. 65

ఉ. ఏటికి వేటఁబోయి తఁట నేటికి మాయపుఁదేజిఁ గంటి? నే  
నేటికి దానిఁ బట్టికొన నేటికి నెక్కితి నితైఱంగు నా  
కేటికి వచ్చె నివ్విధికి నెవ్వనిపాదము పట్టికొందు నీ  
వేటయు నన్నుఁ బొందుపృథివీపతిభంగిఁగలంచె దైవమా.

సీ. అని వెచ్చనూర్చి ధైర్యంబూతగాఁగ న  
మ్మనుజాధినాథుఁ డిట్లని తలంచె  
నత్యంతచంచలం బైనప్రాణముతీపిఁ  
గులశీలధర్మముల్ గుందుపఱిచి  
సరియైన మేదినీశ్వరులు నవ్వఁగ బొంధ  
వులు సిగ్గుపెంపునఁ దలలు వంపఁ  
గులహీను గుణశూన్యు గోపాలు మాయి కృ  
తప్రతిజ్ఞని నెవ్విధమున శరణు

తే. చొత్తు నామంత్ర రాజవిస్ఫురణచేత  
 దేవతాకర్షణముఁజేసి తెగువ మెఱసి  
 సంగరస్థలి నెదిరించి శౌర్య మెసఁగఁ  
 జత్తుఁ జంపుదు లోకముల్ సన్నుతింప. 67

వ. అని నిశ్చయించి శుచియై త్రైలోక్యనాయకుండైన జంభా  
 రాతిం గుఱించి రంభాదత్తమంత్రానుష్ఠానంబు విధ్యుక్త  
 ప్రకారంబున నాచరించి యాకర్షించిన. 68

సీ. శిరమునదోఁపిన సురమహీరుహపుష్ప  
 ములతావి దిక్కులఁ గలయఁ బొలయ  
 ననవిలుకానిబాణములఘాతము లనఁ  
 దనవేయికన్నులు దళికుఁ జూప  
 వైరిగోత్రములఁ గ్రొవ్వారఁజేసిన వజ్ర  
 కాంతులు రోదసి గప్పకొనఁగ  
 దివ్యమాణిక్యసందీపితభూషణం  
 బులు మేనిచెలువంబు నెలమి గొలుప

తే. గరుడగంధర్వదేవకింపురుషవరులు  
 గొలువ నై రావతము నెక్కి కుంభినీంద్రుఁ  
 డతులమంత్రంబు జపించు నాక్షణంబ  
 యమరగణనాయకుండు ప్రత్యక్షమయ్యె. 69

వ. ఇవిధంబున నాదేవతాసార్వభౌముండు ప్రత్యక్షుండై నిలి  
 చిన నతండు సంతోషభరితాంతరంగకరణుండై సాష్టాంగదండ  
 ప్రణామం బాచరించిన నతం డిట్లను రాజేంద్రా నీవు నా  
 వలనంగోరు నభీష్టం బెయ్యది చెప్పుమనిన. 70

క. ఆరాజు ముకుళితకరాం  
 భోరుహుండై నేత్రయుగ్మమున హర్షాశ్రుల్

జారంగ నెంతయు నతనికిఁ

గారుణ్యము పొడమునట్లుగా నిట్లనియెన్.

71

ఉ. నన్ను నకారణంబ యల నందకుమారకుఁ డుగ్రవృత్తి మీ  
అన్నిఁఖలం బెటుంగ సమరంబునఁ జంపఁగఁబూనినందుకే  
నిన్నుగుఱించి యీజపము నిష్ఠ నొనర్చితిఁ జిత్తగింపు వే  
గన్నులవేల్పు, సత్కరుణఁ గాచి భయంబుఁ<sup>1</sup>దలంగఁజేయవే.

వ. అనవుడు దేవతావల్లభుం డాకుండినవల్లభున కిట్లనియె. 73

మ. వనజాతోద్భవద త్తచండవరగర్వస్ఫూర్తి లోకమ్ము లె  
ల్లను జీకాకుపడంగఁజేసి భయదోల్లాసంబున నీ టు దై  
త్యనికాయంబులమాటమాత్రమునఁ జక్రాగ్రంబునం ద్రుం  
చు కృష్ణుని నోర్వంగలవాఁడవే కలన నేనుంగూడినకా  
భూపరా!

74

మ. తనకాంతామణి సత్యభామకు వినోదక్రీడకై దేవలో  
కనివాసం బగుపారిజాతము సురౌఘంబెల్లఁ గాపున్నచోఁ  
గొని కృష్ణుం డరుగంగ నేదొడరి తద్భోరాజి బెండొంది వీఁ  
గినవాఁడ నివసుమా నరేంద్ర, నిను రక్షింపంగ శక్తుండనే.

వ. అనిన నాచతుర్థుండు దేవా, దేవకీతనయుం డగుకృష్ణుండు  
సురలోకంబునకు నేతెంచి పారిజాతం బేవిధంబునఁ దెచ్చె?  
నయ్యవసరంబున నీకు నతనికి నేకైవడిఁ గయ్యం బయ్యె  
నానతీయవలయుననిన నతని కమరేంద్రుం డిట్లనియె. 76

ఉ. ద్వారకలోనఁ గృష్ణుండు ముదంబున రాజ్యము సేయుచు  
స్తనో, హరిణియైన రుక్మిణి గృహంబున నొక్కదినంబునందు  
శృంగారరసంపుఁగుప్పలనఁగాఁ దగు చంద్రముఖీసహస్ర

ముల్, గోరిక గొల్వఁ దారకలలోని శశాంకునిఁ బోలియుం  
డఁగన్. 77

వ. అయ్యవసరంబున బదరికా శ్రమవాసు లగుభరద్వాజకణ్వా  
కశ్యపవసిష్ఠవామదేవాది మునీంద్రులు చనుదెంచి మొగ  
సాలగడచి నిలిచి దౌవారికులచేతఁ దమరాక యవ్విభున  
కెఱింగించి తదనుజ్ఞాపూర్వకంబుగా నాస్థానంబుఁ బ్రవే  
శించి యమ్ముకుందునిచేత నుచితసత్కారంబులఁ బడసిసుఖా  
సీనులై యుండ నద్దేవదేవుం డాగమనప్రయోజనం బడిగిన  
నమ్మును లిట్లనిరి దేవా, నరకాసురుం డను దానవేంద్రుండు  
ధరణీమండలంబునఁ గల రాజకన్యకలం గొనిచని కారా  
గారంబున నిడి తక్కిన భువనంబులం గలంచుచున్న వాఁడు  
గావున నతనిం బరిమార్చి సమస్తజనుల రక్షింపుము. 78

తే. అనిని దానవకోటి నుక్కడఁచి సాధు  
జనులఁ గరుణదలిర్ప రక్షణమొనర్చు  
నీవ యక్కుజను నరకు నేలఁగూల్చి  
భువనములనెల్ల దయతోడఁ బ్రోవవలదె. 79

వ. అని విన్నవించిన యమ్మునిముఖ్యులపలుకు లంగీకరించి యని  
పిన వారు నిజనివాసంబుల కరిగిరంత నరకాసురవధార్థంబు  
ప్రయాణోన్ముఖుండై సత్యభామకు నెఱింగించి యయ్యం  
గనాసమేతుండై గరుడారోహణంబు గావించి ప్రాజ్ఞోన్య  
తిషపురంబు దఱియం జని. 80

ఉ. ఆపురరక్షకాసురుల నందఱఁ జక్రమునకొ హరించి యా  
టోపముతో మురాసురుఁ గఠోరక రాసి నడంచి చాపవి  
ద్యాపరుండై మదాంధునరకాసురుతోడ రణాంగణంబులో  
నేపుదలిర్పఁబోరియొకయిండుకృష్ణుండుడస్సియున్న చోన్.

తే. సత్యభామ విరోధి యాశ్చర్యమందఁ  
జోర నంతటఁ దెలిసి యప్పుండరీక  
నయనుఁ డుద్బండచక్రంబున సురవైరి  
శిరము ఖండించె దివిజులు చెంగలింప. 82

క. తదనంతరంబ తత్సం  
పదతోడుత నతనియాఁక మగువగముల నిం  
పొదవఁ గొని కుండలంబుల  
నదితికి నీయంగఁ జనియె నమరావతికిన్. 83

తే. వచ్చి సతితోడ నదితికి వందనంబుఁ  
జేసి కుండలయుగళమిచ్చిన యనంత  
రంబు నేనిల్ప నాకపురంబులోన  
మూఁడుదినములు నిల్చె నమ్మరహరుండు. 84

తే. అంత నొకనాఁడు పొలోమి యరిగి సత్య  
భామఁ దోడ్తెచ్చి భూషణాంబరము లొసఁగి  
మచ్చికలతోడఁ దేనియపిచ్చిలంగ  
నుచిత సంభాషణము లాడుచున్న వేళ. 85

క. బృందారకుఁ డొక్కఁడు దా  
నందనవనపారిజాతనవ్యకుసుమరా  
జిం దెచ్చి మద్వధూటికి  
నందిచ్చిన సత్యభామ కందొకటయినన్. 86

తే. ఇడక యాలేమప్రేమ నుపేక్ష సేయఁ  
దానె కబరీభరంబునఁ దాల్చె దివ్య  
గంధలుబ్ధ భ్రమద్భ్రంగగణవిచిత్ర  
ఝంకృతులు దిక్కులను బ్రతిస్వనములీన. 87

వ. ఇట్లు ధరించి.

88

ఆ. మనుజకామినులకు విను దేవతాయోగ్య  
వస్తువితతి యొసంగ వలను గాదు  
సత్యభామ, పారిజాతపుష్పంబులు  
నీకు నీయరాదు నిక్కువంబు.

89

వ. అని పులోమజ శ్రీకృష్ణప్రభావం బెటుంగనిదై నోనాడిన  
నాహరిప్రియ యచట నిల్వక తన విడిదికి నరిగి.

90

ఉ. ఈసును గోపము న్నదివహించి పులోమజ వేడిమాటకై  
గాసిలి మేనసొమ్ముడిపి కన్నులగ్రమ్మెడునీటఁ జందనం  
బోసరిలంగఁజేసి శిరమొయ్యన వంచి కపోలపాళిపైఁ  
జే సమకొల్పి యొక్కయెడఁ జింతిలుచుండెడునంతలోపలన్.

మ. హరియబ్బామినిఁ జేరవచ్చియను నీ వానందశూన్యాత్మ వై  
పరితాపంబునఁ బొంద నేమి నెప మాపొలోమి కల్పించె?  
బెద్దటికం బేమియుఁజేయదో యచటికాంతల్ నిన్ను నెగ్గా  
డిరో,హరిగన్నమ్మయు గారవింపదొకొ నెయ్యం బొప్పఁగా  
మానినీ!

92

చ. నరకునితోడఁ బోరునెడ నాకొక యించుక కేలుడస్సినకా  
సుర లరుదంది నీవిధముఁ జూడ శరావలిచేత వైరితో  
దురమొనరించు సాహసము<sup>2</sup>దూకొనిపైకొని కన్యకావళిం  
బరిణయమకాటకై పురికిఁ బంపినయందుకుఁ గోపగించితో.

ఉ. ఏమిటి కింతవంత తరళేక్షణ! చెప్పుమటన్న లేచి య  
బ్బామిని చన్నుదోయిపయిఁ బయ్యెదకొంగు దలంగిజాట  
నె,మై మరవాల్చి యూరుపుల ముంగరముత్యము గంద

నేడి చెక్, గోమల నూతనస్వరముఁగ్రోలుచు కోయిలపిల్లయో  
యనన్.

94

తే. ఏడ్చి యాసత్య హరితోడ నిండుదేవి  
పారిజాతమహిజపుష్పములనీయ  
దయ్యె మానవకాంత వీవనుచు నన్ను  
నేవగింపుచుఁ దానే వహించెననిన.

95

ఉ. ఆరమణీశిరోమణిఁ బ్రియంబునఁ గౌఁగిటఁజేర్చి కంటిసీ  
రారిచి చిక్కువడ్డకురు లల్లన కొప్పునదోపి యక్కునం  
బేరులు చక్కదిద్ది వలిపెంబు చనుంగవఁ గేలఁగొల్పి యం  
భోరుహపత్రలోచనుఁడు మోము గరంబుననెత్తి యిట్లుసున్.

క. మానవసతివని నిన్నవ  
మానముగావించి శచి సుమము లీదయ్యెం  
గా నీకుఁ? బారిజాతం  
జే నీయుద్యానవీధిఁ బెట్టెద ననుచున్.

97

చ. హరి పెకలించితెచ్చి విహగాధిపువై నిడియె న్నుదంబునఁ  
స్తరహరమౌళిచంద్రసహజాతము బంధురగంధలుబ్ధ ప  
ట్చరణపరీతమున్ సతతసత్ఫలపోషితదేవజాతమున్  
దరుణఫలాశపుష్పసముదాయసమేతముఁ బారిజాతమున్.

వ. ఇట్లు పారిజాతం బపహరించి సత్యభామాసమేతుండై గరుడ  
గరు దుద్భూత వాతపరాభూతమేఘ వ్రాతుండై చనునెడ.

శా. నావారందఱుఁ గూడి యొక్కమొగమై నానాస్త్రసంతాన  
ముల్, వైవక్ వారల లెక్కఁబెట్టక ప్రభావస్ఫూర్తి శో  
భిల్లఁగా, వేవేగంబున శంఖ మొత్తిన భయావిధ్వాత్తులై

పాటిరే, నా వజ్రప్రతిమానబాణతతి నేయన్ వ్యర్థమయ్యెన్.  
దుదిన్. 100

క. ఏనలిగి మఱియు నేసితి

నా నగధరుమీఁద బంధురావని ధరసం

తానవత త్రసమూహ త

మో నిర్హరణోగ్రహేళి మును దంభోళిన్. 101

వ. అదియును విఫలంబైన నేనును నిజావాసంబునకుం జనితిం

గావున నమ్మహాత్మువలన నిన్ను రక్షింప శక్తుండఁ గానని

యంతర్ధానంబునొందిన నా చతుర్ధనుండు. 102.

సీ. కడువేడినిట్టూర్పు లడరించి కొండొక

చింతించి చిత్తంబు చిక్కఁబట్టి

తనమంత్రమున బృహద్భాను భానుతనూజ

రాక్ష సాంబుప వాయు యక్ష ఫాల

నయనుల నాకర్షణం బొనరించి కృ

ష్ణప్రతిజ్ఞావిధానంబుఁజెప్పి

తనుఁ గావుండంచు మోమున దైన్యమడరంగ

మ్రొక్క నీక్షించి వారును ముకుంద

తే. మహిమ మెఱిగినవారలై మానవేంద్రుఁ

గావలేమని చనిన నాక్షణమ పార్వ

తీమనోనాథు శివు మిహి కామయూఖ

ఖండధరు శూలపాణి శంకరుఁ దలంప. 103

సీ. కటి నమర్చినచేలఁ గన్గొన నీక్షించి

నెమ్మి భీతిలి వాహనమ్ము బెదర

వేయుమొగంబుల వింతఁజూపెడు తల

చుట్టుపై నెలవంక చుంగుగదల



నురమునిండినపాపసరముపైఁ దలకొన్న  
తోరంపుఁబునుకల వేరు లొరయ  
మలఁచిపెట్టిన రత్నములఁజొల్పు మేలి వీ  
నులమించు కుండలంబులు చలింప

తే. నవుడు పొడచూప మ్రొక్కి పాదాంబుజములు  
ఫాలమునఁ గీలుకొల్పి భూపాలకుండు  
నన్నుఁ గృష్ణుండు చంపెదనన్న వాఁడు  
గావుమన్న నాతనికి శంకరుఁడు పలికె.

104.

క. ఊఁఁజీశ్వర, వినుమే నీ  
ప్రాణంబులు గావనోప హరివలనం; ద  
దృఢాసమిద్ధవిలాసము  
బాణసమిద్ధరణిఁ గానఁబడినకతమునన్.

105

వ. అనిన దేవా యవ్వసుదేవనందనునకును మీకును గయ్యం  
బైనతెఱుం గెఱింగింపవే యనిన నా రాజశేఖరునకు నా  
రాజశేఖరుం డిట్లని యానతిచ్చె.

106

తే. బాణుఁ డనుబలిసుతుఁడు మద్భక్తవరుఁడు  
దనకరంబులు సాహస్రతను జెలంగ  
నసమవిక్రమశాలియై యతిశయిల్లి  
శోణనగరంబు నేలు నక్షీణమహిమ.

107

వ. ఆ రక్కసులతేఁ డొక్కకన్యం గని యుషయను పేరిడి  
ప్రియంబునం బెనుప బాలచంద్ర రేఖయుంబోలి దినదిన  
ప్రవర్ధమానయై తల్లిదండ్రులకు నుల్లంబున నుల్లాసంబు  
వెల్లిగొలుపుచుండె నంత.

108

శా. ఆరామామణి యొక్కనాడు దనహర్త్యాగ్రంబునన్ హేమ  
 డో, లారమ్యస్థలిఁ బువ్వుఁబానుపున బాల ల్పాదపద్మంబు  
 లొ, య్యారం బొప్పఁగ నొత్త మే నలతవాయ న్నిద్దరం  
 జెందె నా, నారాగంబులఁ గామినీజనము విన్నాణంబుగాఁ  
 బాడఁగన్.

109

తే. ఎన్నఁడును జూచి వినియును నెఱుంగనట్టి  
 సూనసాయకుముద్దులసూనుఁడైన  
 ఘనునిఁ బెంపునఁ గలలోనఁ గాంచి సిగ్గు  
 లీల రతిసౌఖ్యమునఁ దేలి మేలుకాంచి.

110

చ. కలయనియంటి నేని మదిగాసిలునే నిజమేని నాథుతోఁ  
 గలయిక లేకయుందునె జగన్నుతవీరుఁడు మారుఁ డీగతిన్  
 గలఁచఁ దలంచి మాయ యొడికంబుగఁజేసెనొ కాక యీ  
 గతిన్, గలయును నిక్కముం గలసి కానఁగవచ్చునె ముజ్జ  
 గంబులన్.

111

చ. కనుఁగవ నీరు నించుఁ గరకంజము లల్లనమోడ్చి మొక్కు  
 ము, ద్ధునకును మోవిసాచుఁ జనుదోయి బయల్పడఁ గౌఁగి  
 లించుఁ జ, క్కనఁ గరుణింపవే యను నొకానొకయప్పుడు  
 నవ్వు నీవి స, య్యన విడఁబాట మేనుగరుపాటఁగ సీత్యతి  
 సేయు నెంతయున్.

112

ఉ. ఏమిటి కింతయల్క? నిను నేమనిదూఱితిఁ బ్రాణనాథ? నీ  
 సా.మెయి దాననైతి మనసందున నొండొక యడ్డపాటదే  
 లా మొగమిచ్చిచూచి మనసందలి నెవ్వ యడంచి నన్ను నీ  
 కాముని బారికప్పనముగా నొనరింపక ప్రాణమెత్తవే! 113

చ. అలయికఁజెంది కన్నుఁగవ యల్లనమోడ్చిన నన్నుఁజూచి నీ  
వలరఁగ బుజ్జగింపఁగఁ బ్రియంబులఁజెప్పక నవ్వెదేలయో  
దలఁచితీకా చెలంగజనితంబగు వెన్నెలచేత నా కినుం  
గలువలమోడ్పుమాన్పు; మనకా పగ? కైరవబాంధ  
వాననా! 114

చ. తనువును జింతఁగొల్పెడిని దర్పకుఁడుం దయమాలినొంచఁ  
గో, రెను నీలుపోప కేమి యొనరింతును మిమ్మును నేను  
గూడఁగాఁ, గొనకొని కప్పురంబు నొక్కఁగ్గు క్కెడు గొందు  
నొ? వేడివెన్నెల, న్నునుఁగుదునో? ప్రసూనములముంచిన  
పాన్పునఁ బవ్వళింతునో? 115

చ. అను బయలాలకించు హృదయంబునఁ బాయని నాథుఁ  
జూడఁగాఁ, గనుఁగవమూయ మ్రొలఁ బొడగానఁగ  
వచ్చినయట్టులైనఁ గ్ర,క్కునఁ జని పట్టఁజూచుఁ బొడగానక  
కన్నుల నీరునించు లో, ననిచిన యట్టిరూరిమి ఘనంబగు  
మారునిబారి కగ్గమై. 116

ఉ. హరిము భారమై మణిగణాకరబంధురసౌధరంగసం  
చారము దూరమై తనువు సంగతినొప్పెడు చందనాదిశృం  
గారము క్రూరమై చెలియకై వడి నెమ్మియొనర్చునట్టి రా  
కీరము వైరమై నిగిడఁ గేసరిమధ్యకు నొక్కపట్టునన్. 117

వ. ఇవ్విధంబున నవ్విలాసిని యవ్వలరాచవారిపువ్వులవింటి  
నారి కగ్గమై. 118

1 అలుకబు. 2 తనువున వింతఁ గొల్పెడిని. 3 నిలనోప కేమి యొన  
రింతును. 4 యవ్వలరాజు పువ్వులవింటినారి.

చ. శిర మొకయింత వంచి వెతఁజెంది కపోలమునందు హస్త  
పం, కదుహముఁజేర్చి యూరుపులకాఁకలచేతఁ గరంగునట్టి  
ముంగరఁ గనుదోయి నీట నొడికంబుగ నార్చుచుఁ గొప్ప  
జాఱఁగాఁ, జరణసరోరుహంబున రసాస్థలి వ్రాయుచు  
నూరకుండినన్.

119

వ. అయ్యవసరంబున నలికజితశీతమయూఖరేఖ యగుచిత్ర  
రేఖ యనుతత్ప్రియసఖి పంచబాణదోదూయమాన మానస  
యగునమ్మానినిఁ జేరం జని యిట్లనియె.

120

తే. నీమనంబునఁ దగిలిన నెవ్వయెల్లఁ  
బలుకు నాతోడ నాతోడు పద్మనేత్ర!  
దాచనేటికి నెనరుగాదా, భవన్త  
నంబు సంతసపెట్టెద నమ్ము మబల!

121

తే. మఱియు నొక్కవిధంబు రామా! యెఱుంగఁ  
జెప్పెద విరహవేదనఁ జెందువారిఁ  
గావఁజుండో యటంచు నాకాయజుండు  
దిరుగుచున్నాఁడు వలపులదిమై కాఁడు.

122

వ. అని చెప్పిన నప్పయోజముఖి యక్కప్పురగంది కిట్లనియె.

క. సుకుమారతనుఁడు నభినవ  
మకరాంకుఁడు చంద్రసముఁడు మానవతీరం  
జకుండగు నొక్కఁడు ననుఁ గలఁ  
జికురంబుల దిద్ది కళలచేఁ గరఁగించెన్.

124

క. ఆ రాకొమరుని నన్నుం  
గూర్చినన్ బ్రతుకుదానఁ గువలయనేత్రా!

నారీతియెల్లఁ జెప్పితిఁ

బోరామి దలంచి నీకు బొంకక యనినన్.

125

\* వ. ఆ చిత్ర రేఖ యిట్లనియె.

126

ఆ. గణన కెక్కిన యూఁడులోకములవారిఁ

జిత్రపటమున వ్రాసి రాజీవపత్ర

నేత్ర, నీమ్రాలనిడుదు నానేర్పుమెఱయ

నందు నీవతిఁ జూపు నే నతనిఁ దెత్తు.

127

వ. అని తదనుమతి నొక్కయే కాంతస్థలమున కరిగి యాకాంతా

మణి ముల్లోకంబులయందుం బేరుగల రాకుమారుల వ్రాసి

తెచ్చి యమ్మద్దియముందటంబెట్టి.

128

తే. స్వర్గలోకంబు దేవతావరులఁ జూపి

యురగలోకంబు పన్నగేశ్వరులఁ జూపి

మధ్యలోకంబు భూపాలమండలంబుఁ

జూపుచోఁ గృష్ణపౌత్రునిఁ జూపె నంత.

129

తే. సిగ్గుతోఁగూడఁ బులకలు చెంగలించె

నవ్వుతోఁగూడఁ జెమట యాననము నిండె

సంతసముతోడ గద్గదస్వరము నిగిడెఁ

గామినీమణి యాతనిఁ గాంచినపుడ.

130

క. ఆసన్న యెఱిఁగి బాణసు

తాసఖి యాకృష్ణపౌత్రుఁ దననేర్పున సం

తోసంబు దనర మృదువా

చాసంపద నిట్టులనియె జగతీనాథా!

131

క. వనితా, యీతఁడు కృష్ణుని

మనుమఁడు ప్రద్యుమ్నునికిఁ గుమారుఁడు నామం.

బున ననిరుద్ధుండు సంగర

మున ననిరుద్ధుండు రూపమున గురు మీఱన్. 132

వ. అని చెప్పిన. 133

తే. కలకలను నవ్వి యా కలకంతి కలర

వమునఁ దనప్రాణసఖి గారవమునఁ బలికెఁ

బలుకుపలుకునఁ గపురంపుఁ బలుకులొలుకఁ

దేనియలుచిల్క మానంబులోనఁ దొలఁగ. 134

తే. అంబుజానన యెంతగ య్యాళి వాఁడె

రేయి నన్నింత చేసి కూరిమిఘటించి

పెక్కుభంగుల నాతోడఁ బెనఁగి యిప్పు

డూరకున్నాఁడు ముగ్ధుఁడొకో యనంగ. 135

వ. కావునఁ జెలియా నామీఁది మక్కువంబు నీమనంబునం

గలిగె నేని నన్ను మారుని బారికి నొప్పనంబు చేయక యప్పు

చబాణునికుమారునింగూర్చి కూర్చినతనంబున మీఱుమని

చెప్పిన నప్పొలంతుక యనుమతి నప్పుడ యప్పుడంతుక

మనో వేగంబునం ద్వారకానగరంబున కరిగి నిజరమ్య

హర్త్యమధ్య కాంచన ప్రేంభోళి కాకుసుమశ య్యాతలంబునఁ

బ్రియారతి శ్రమసుఖనిద్రాముకుళితనయనుండగుననిరుద్ధం

దనమాయాబలంబు పెంపున మేలుకొనకయుండఁ దెచ్చి

నెచ్చెలియగు నయ్యుపాతల్పంబునఁ బెట్టిన. 136

ఆ. ఆ సరసిజనేత్ర యధికసంభ్రమమునఁ

జిత్రరేఖఁ దన విచిత్రవాక్య

ఫణితి వినుతిచేసి ప్రాణవల్లభు నని

రుద్ధుఁ జూచెఁ జంద్రరుచిరముఖుని. 137

వ. అయ్యవసరంబున ననిరుద్ధుండు మేలుకాంచి వింతలై తోచు  
కాంతాజనహర్ష్యశయ్యాతలంబులఁ జూచి కలయో  
యథార్థంబో యని చింతించి ముందటనున్న చిత్రరేఖం  
గనుంగొని. 138

క. తరుణీ, నీవెవ్వతె వి  
ప్పరి యేరిది? నన్నుఁ దెచ్చుపూనికి యేమి  
త్తటి నన నాతనికి సవి  
స్తరతఁ దెలిపి యేలుమని యుపాసతిఁ జూపెన్. 139

చ. కురులు మొగంబునన్ జెదరఁ గ్రొమ్ముడి యించుకవీడఁ జెక్కు  
లన్, జిటునగవుల్ దొలంక మృదుచేలము జాటఁగఁ గన్ను  
దోయి క్రొమ్మెటుఁగులుచింద నెచ్చెలియమేను గరంబున  
నూఁది నిక్కి త, త్తటమును వేడ్కయుం బెనఁగఁ దన్గను  
కామినిఁ జూచె నత్తటిన్. 140

క. తరుణీతరుణులు దా రొం  
డొరుల మొఱఁగి చూచుచూపు లొనరె న్నరుఁ డి  
ద్దటపై నిగిడించు మనో  
హరకువలయమల్లి కామహాశుగములనన్. 141

ఆ. చిత్రరేఖ యర్థశీతాంశురేఖాల  
లాట కన్నెఱింగి బోటిపిండుఁ  
దోడుకొనుచు నేగె మేడవెల్వడి వారి  
తలఁపుతోడఁ దలుపు దాదుకొలిపి. 142

వ. అంత. 143

1 బెనఁగ దండను గామినిఁ జూచె నత్తటిన్.

క. అందందఁ బొడము తమకము

ముందటికిం దిగువ సిగ్గు ముసుకొని నిలువం

డెంద మురియాడ నిలిచిన

మందగమనఁ జూచి హరికుమారసుతుండున్.

144

చ. తలఁపునఁ దత్తటంబొదవఁ దత్కరపద్మము కేలనంటినన్  
 డులిచెవధూటి కంకణమనోజ్ఞునినాదముమీఱ వెండియున్  
 వలపులతేనిపట్టి మగువా తగవాయన నూరకుండె నా  
 నలినదళాయతాక్షి చిటునవ్వులు తెప్పల నప్పళింపుచున్.

తే. అంగుళీయకసౌభాగ్య మరసిచూచు

వానికైవడిఁ గరపల్లవంబు కేల

నంటి యల్లన నాకుసుమాస్త్రతనయుఁ

డా వధూమణిఁ జేర్చె శయ్యాతలంబు.

146

వ. తదనంతరంబ.

147

సీ. క్రొవ్విరుల్ బాగుగాఁ గొప్పనఁ జెరివెడు

నెపమునఁ దలపై ని నెరులు ముడిచి

కస్తూరిపత్రభంగములు దీరుచులీలఁ

గరుపాఱ గండయుగ్గంబు పుణికి

పేరులు చక్కఁగాఁ బెట్టెడుమిషమునఁ

జిన్నిగుబ్బలు గోరఁ జివుకఁజేసి

చేరంగఁ దిగిచి మచ్చికమాటలాడువై

ఖరి గళరవము చొక్కముగఁ జిల్కి

తే. కప్పురముపల్కుఁ గొఱికించుకపటమునను

దక్కకందంద యధరామృతంబు <sup>1</sup>బీల్చి



పారవశ్యంబు నొందించి వారిజాక్షి  
లీల రతిసౌఖ్యజలధిలో నోలలాచ్చె.

148

వ. ఇత్తైఱంగున నత్యంతసంతోషంబున నుద్యానవనవిహారంబు  
లను జలక్రీడావినోదంబులం గపటద్యూతంబులం బ్రొడ్డు  
గడుపుచునుండె నంతట.

149

చ. అలసతతోడఁ గౌను ఘనమయ్యెఁ దనూరుహరాజితోడఁ  
జన్నులు నలువెక్కెఁ జొక్కపుఁ గనుంగవతోడుత నంత  
కంతఁ జె,క్కులు తెలుపొందె నిక్కమగుకోరిక లీరిక లెత్తె  
మట్టితోఁ, బులుసుపయిం బ్రియం బొదవె బోటికి గర్భము  
నిల్పె నంతటన్.

150

వ. ఇవ్విధంబున నయ్యుషాకన్యక గర్భంబుదాల్చుట యెఱింగి  
యమ్ముద్ధియముదుసల్లు విచారించి యాశ్చర్యంబు నొంది  
వందురి తద్దయు భయంబునంజెంది రయంబున బాణుని  
యొద్దకు నేతెంచి యేకాంతంబున నిట్లనిరి.

151

క. భానునికరములకుఁ హేమ

భానునికరములకు మందపవనునకుఁ జొరక

రానిభవద్భ్రహమున ర

క్షోనాయక యుషకు నిపుడు చూలేర్పడియెన్.

152

తే. అని యెఱింగించి రంత నత్యంతరోష

కలుషితమనస్కుడై యాత్మకరసహస్ర

శస్త్రములు మంట లుమియఁ దత్తణమ బాణుఁ

డాయుషాభర్త్యహర్త్యంబు డాయ నరిగి.

153

చ. అలసతతోడ నెన్నొసలనంటిన లత్తుకబొట్టుతోడఁ జె

క్కులఁ గనుపట్టు క్రొన్నెలల గుంపులతోఁ బొలయల్క

కాకలం, దులదులరాలుచందనముతోడ నొయారపురీతి  
నిడ్డ కుం,తలములతోడ నింపెసఁగు దర్పకనందనుఁ జూచె  
నత్తఱిన్. 154

మ. కని భీమంబుగ బెట్టదల్చి చటులోగ్రస్థూర్తితోనార్చి య  
ద్దనుజేందుం డరుదేరఁ జూచి కుసుమాస్త్రప్రోద్భవుండు  
స్వడిక, ఘనబాణాసనపాణియై యెదిరి రక్షస్సార్వభౌముఁ  
మహా, శనికల్పాశుగళోటి నేసి పటురోషం బెచ్చుఁగా  
నార్చినన్. 155

వ. ఆయ్యవసరంబున నా రాక్షసేశ్వరుండు నక్కుసుమసాయక  
సంభవుం డగుననిరుద్ధుం డేసినయాశుగంబులు నడుమన  
ఖండంబులై పుడమిం బడునట్లుగా నొనరించె నంత నొం  
డొరులు దమయిచ్చల విచ్చలవిడిఁ బెచ్చుపెరుఁగుమచ్చ  
రంబునం బోరుచుండి రందు. 156

ఉ. ఆదనుజాధినాథుండు భయంకరవై ఖరిఁ జేరిపోరి బా  
ణాదినమస్తసాధనవిహారము సల్పుచు బాలికామనగ  
భేదము దైత్యమోదమును గీడ్పడఁ బన్నగపాశరాజిచే  
రోదసి ప్రీలనార్చి యనిరుద్ధుని బద్ధునిఁజేసె నుద్ధతిన్. 157

వ. తదనంతరంబ. 158

క. ఈవార్త నారదుండు చని  
యావిష్ణుని కెఱుంగఁజెప్ప నతఁడును ఘననై  
స్యావళులతోడ నగ్రజు  
తో వేగముతోడ వచ్చె దుర్వారగతిన్. 159

వ. ఇట్లు వచ్చిన. 160

ఉ. యాదవులెల్లఁ గబ్బుమెఱయన్ బలినందనుపట్టణంబు పా  
సాదములెల్లఁ గూల్చి వనసంఘము నుగ్గుగఁజేసి గోపుర  
క్షోద మొనర్చి యున్నతపుఁగోటలు ద్రొబ్బి సమస్తదేవతా  
హ్లాదముగాఁగ దోర్బలవిలాసముఁ జూపిరిదైత్యనాథుఁడున్.

క. తనబలముతోడఁ గూడన్

నను సన్నుతిఁజేసిపిల్చిన న్వచ్చితి నే

నును నాగణములతోఁ గృ

ష్ణునిరణపాండిత్యమహిమఁ జూడ నరేంద్రా.

162

ఉ. మారుఁ డుమాకుమారుఁడును మాధవుఁ డేనును సీర  
పాణియున్, ధీరుఁడు కూపకర్ణుఁడు శినిప్రచరుండు గజా  
స్యుఁడున్ రణోదారబలుల్పదాతులుఁ బదాతులుఁ దల్పడి  
యొండొరుల్ మహానూరత నప్పు పోరితిమి చోద్యము  
నొంది సురల్ గనుంగొనన్.

163

వ. అప్పుడు.

164

క. హరిబలముచేత బలముం

హరిచే మద్బాహుసత్త్వ మడఁగియు బాణా

సురుఁడు గడుభక్తుఁ డగుటన్

బొరిఁబొరిఁ బోరితిమి కోపమున మనుజేంద్రా.

165

వ. తదనంతరంబు బాణుం డక్షిణబలుండై సాక్షాద్విష్ణుం డగు  
కృష్ణునితోఁ దలపడిన సంగ్రామంబు భీమంబయ్యె నంత  
నా కృష్ణుండు దన చక్రధారచే విచిత్రంబుగ నబ్బాణుని  
బాహుశాఖలు వేయియు మొదలంట నటకి మోడుపఱ  
చిన నస్తత్పూజార్థంబు కరంబరుదుగా రెండుకరంబు లిప్పిం  
చితి నంత నబ్బలితనయు సంభావించి యుషాసమేతుం డగు  
ననిరుద్ధుం దోడుకొని సకలబలంబులు గొలువ ద్వారకానగ

రంబున కరిగెం గావునఁ గృష్ణునివలన నిన్ను రక్షింపరాదని  
యప్పర మేశ్వరుండు ప్రమథగణంబులు గొలువఁ గైలా  
సంబునకుం జనిన. 166

ఆ. ఆచతుర్థనుండు నత్యంత భయవిహ్వ  
లాత్తుఁ డగుచుఁ జేయునదియు లేక  
యతివిచారబుద్ధి నాహారనిద్రావి  
హారసౌఖ్యములకు దూరుఁ డగుచు. 167

వ. కొండొకచింతించి కమలగర్భ నారాధించిన. 168

సీ. పాలునీరును నేరుపలుపఁజాలినయట్టి  
పులుఁగుబాబా మింటఁ బుటము <sup>1</sup>గులుకఁ  
బసిఁడివన్ని యమించు పై మించుతళుకులు  
బాలాతపప్రభ గేలిబెట్ట  
ముఖనీరజమున సమ్మోదముతో నిల్చి  
పలుకులబోటి విభ్రమము నెఱవ  
సకలలోకములకు జననకారణమైన  
తనదుచిత్తము గృహ ననఁగి వెనఁగ

తే. సర్వదివిజులు దిక్పతుల్ సన్తునులును  
గొలువఁ దన్తంత్రనుహిమంబుఁ దలఁప నరిది  
గాఁగ నాకంజగర్భుండు కడురయమున  
వచ్చి యానరనాయకువద్ద నిలిచె. 169

వ. ఇవ్విధంబునఁ బ్రత్యక్షంబైన యవ్వేలుపుపెద్దం గనుంగొని  
యతండు ప్రణామంబాచరించి యంజలిపుటంబు ఘటించి  
యిట్లని విన్నవించె. 170

చ. జలరుహగర్భ నన్ను మురళాసనుఁ డూరక వైరమెత్తి క  
ట్టలుక హరింపఁ బూనె నది యమ్మవిధంబున నెమ్మనంబులో  
పల మెటుమంగ నీచరణపద్మములన్ శరణంబుఁ జొచ్చితిన్  
గలఁక యణంచి కావుము జగన్ను తఱిగిర్తులుమిన్ను ముట్టఁగన్.

వ. అనిన వాణీవల్లభుండు యోణీవల్లభున కిట్లనియె. 172

సీ. పురుడువెళ్లకమున్న పూతనవిషదిగ్ధ  
కుచదుగ్ధములనెల్లఁ గ్రోలి చంపెఁ  
బసిబాలుఁ డగునాఁడ బండిరూపము దైత్య  
వీరునిఁ గుసులకు విటుగఁదన్నె  
నేఁడాదిప్రాయంబువాఁడై రయంబున  
నెరయఁ దృణావర్తు నెలమిఁగూల్చె  
నడిచి యాడెడునాఁడ కడునద్భుతంబుగా  
లీలమై మద్దుల నేలఁ గలిపె

తే. బకునిఁ జెండాడె <sup>1</sup>వత్సకు బారి సమరెఁ  
జిలువ యైయున్న దానవుఁ బిలుకుమార్చె  
<sup>2</sup>బాలవత్సపహరు నన్ను భంగపఱచె  
మనుజమాత్రుండె కృష్ణుండు మానవేంద్ర. 173

క. అనవుడు నమనుజేంద్రుండు  
వనజాసనుతోడ ననియె వాణీశ, నినుం  
గనుబ్రామనతఁడు చాలెనె  
యనవుడు నాతనికిఁ దెలియ నతఁ డిట్లనియెన్. 174

సీ. ధరణీశ, యొక్కనాఁ డరుదుగాఁ గృష్ణుండు  
దనతోడి గోపనందనులఁ గూడి

బృందావనంబునఁ గ్రేపుల మేపుచు  
 నాఁకొని చల్లి జలాశయంబు  
 దరిఁ జేరి వాండ్రతోఁ దా నారగింపఁగ  
 నేగఁ దన్నహిమంబు నే నెఱుంగఁ  
 దలఁచి బాలురవత్సములఁ దలఁగింప నా  
 కృష్ణుఁ డవ్విధము నెఱిఁగియుఁ దాన

తే. కొమరులును లేఁగలును నయి గొల్లగుబ్బె  
 తలకు నాలకు ముద్దుగాఁ దనర నొక్క  
 వత్సగం బగునంత నే వచ్చినం జ  
 తుర్బుజాకృతితో నాకుఁ దోఁచె మఱియు. • 175

తే. బాలవత్సకములయందుఁ బార్థి వేంద్ర  
 శంఖకౌమోదకీచక్రశార్ఙ్గకరుఁడు  
 కౌస్తుభోరస్కుఁడును నీలకాంతితనుఁడు  
 నగుచుఁ బొడకట్టె నేనంత నష్టహాత్తు. 176

క. చరణమ్ముల కెరఁగితి మ  
 చ్చిరములు దద్రేణుపటలిచేఁ బూతములై  
 పరగఁగ నానందాశ్రులు  
 గురియఁగ నాదేవుకడ ముకుళితకరుఁడనై. 177

మ. శివ సర్వాత్మక వాసుదేవ హరి రాజీవాక్ష గోవింద మా  
 ధవ దామోదర యజ్ఞభోక్త జగదాధారా ప్రపంచాత్మ  
 దానవ సంహారక చక్రపాణి మునివంద్యా బ్రహ్మ వైకుంఠ  
 కృష్ణ విరాజద్బజ యాదవేంద్ర సుగుణా నారాయణా  
 భూధరా. 178

- క. అని సన్నుతించి కృష్ణున  
కును నే దొంగిలిన బాలకులఁ గ్రేపులఁ గ్ర  
క్కున నిచ్చితి నది గావున  
ననఘా నినుఁ గావనోపనని యజుఁ డరిగెన్. 179
- వ. తదనంతరంబ. 180
- తే. నిఖిలరాజ్యంబు పాలించు నేర్పులుడిగి  
దొరల నుపలాలనమునేయు వెరవుమాని  
యంబుజాక్షులతోడి సయ్యాటమెడలి  
యానృపాలుండు భీతి నిట్లని తలంచె. 181
- ఆ. హరి ప్రతిజ్ఞఁజేసె శరములచేనొండె  
జక్రధారనొండె సంగరమున  
నొక్కమాసమున మహోద్ధతి ననుఁ జంప  
నందుఁ గొన్నిదినము లరిగె నిపుడు. 182
౮. అని బహుప్రకారంబులఁ బరితాపంబునం బొరలు చతుర్దశు  
సమ్ముఖంబున కొక్కభిల్లం డరుదెంచి కేలుమొగిడ్చి. 183
౯. జనవర మన పాలముల క  
ద్భునుఁడు మృగయసమితితో నరుగుదెంచినవాఁ  
డని విన్నవింప సంతస  
మునఁ జెంది యతఁడును జిత్తమున నిట్లనియెన్. 184
౧౦. కాయమునకుఁ బ్రాణములకు  
నేయక్కట యట్టిచెలిమి యే నరునకుఁ బ  
ద్దాయతలోచనునకు నే  
నేయనువున మొఱుఁగి యతని కిది యెఱిఁగింతున్. 185

వ. అని కొంతదడవు చింతించి శౌరిపేరు నుడువక శరణు  
వేడెద నని తలంచి చంచు నిరూపితమార్గంబున నరిగి. 186.

క. కనుఁగొనియె నా చతుర్ధన  
మనుజాధీశ్వరుఁడు శూరు మందరధీరుఁ  
ఘనతరకీర్తివిహారుఁ  
వననిధిగంభీరు జంభవైరికుమారున్. 187

తే. కని మనంబున భయభక్తు లనఁగి పెనఁగఁ  
గానుకలు మ్రొలఁ జాలుపుగా నమర్చి  
చక్కఁ జాగిలి మ్రొక్కి హస్తములు మొగిచి  
వినయమున వాని కిట్లని విన్నవించె. 188

క. మిన్నక బలియుఁ డొకఁడు నను  
మన్నిగొనంబూని మెఱయ మనమెరియఁగ నా  
పన్నశరణ్యుడవని నీ  
మన్ననఁగన వచ్చినాఁడ మనుపుము నన్నున్. 189

తే. అనుచుఁ గ్రమ్మఱ మ్రొక్కి యజ్ఞనవిభుండు  
లేవకుండిన హస్తరాజీవమున న  
తనిఁ బ్రియముననెత్తి యర్జునుఁడు పలికె  
నినుఁ బ్రియంబునఁ గాచెద ననుచు మఱియు. 190

మ. మనుజాధీశులఁ జెప్పనేల సకలామర్త్యుల్ దగఁ రేచి వ  
చ్చిన శ్రీకృష్ణునిపాదమాన నిను రక్షింతుఁ భయం బెద్ది  
నమ్ము నరేంద్రా విను మత్ప్రతిజ్ఞ భువనంబుల్ సాక్షిగాఁ  
గావకుండిన మన్మథుఁడు నాదు నిష్ఠరకృపాణిం ద్రెంచు  
కొండున్వడిన్. 191



వ. అని యాచతుర్థనుమనంబున నమ్మిక లొదవునట్లుగా ఘోర  
ప్రతిజ్ఞఁజేసి యనంతరంబ కృష్ణుం దొడరి యతండును  
దానును ననేకాక్షౌహిణీబలంబులతోడ రణంబుఁజేసి  
యతని చక్రధారచే భర్తనందనుం దొక్కరుండునుం  
దక్క నందఱు సమసి క్రమ్మఱఁ దత్కరుణాకటాక్షంబున  
బ్రతికితిమని కలగాంచి యదరిపడి లేచి యప్పార్థుం డప్పార్థి  
వున కిట్లనియె. 192

ఉ. ఎవ్వఁడు నీకు వైరి కత మెయ్యది నీయెడ వైరమెత్త నీ  
కెవ్విధి భీతిపుట్టె నెపమేమి సమస్తము చెప్పుమన్న వాఁ  
డవ్విధమెల్లఁ దెల్పుటకునై కరయుగ్మము మోడ్చిపల్తె నా  
కవ్వడితోడుతం దనమొగంబున దీనత యంకురింపఁగన్.

తే. కాననంబున నేఁ దురంగంబుఁ గాంచి  
దానినెక్కిన నతివిచిత్రంబుగాఁగ  
దివ్యలోకంబులకు నేగి తీవ్ర మెసఁగ  
మగిడి ఫల్గున, యాకాశమార్గమునను. 194

౩. యమునమీఁద వెడలి యరుదేర నత్తురం  
గాస్యఘేన మంబుజాక్షుహస్త  
జలములోనఁ బడిన నలిగి యాతఁడు నన్నుఁ  
జంపఁబూనె నెలకుఁ జక్రమునను. 195

. అది కారణమున భీతిం  
గదిసిన డెందంబుతోడఁ గమలోద్భవ య  
ద్ర దిగీశులఁ గావుఁ డనిన  
నది దమచేఁ గాదటంచు నరిగిరి యంతన్. 196

వ. దురంతచింతాక్రాంతస్వాంతుండనై యుండి మద్భాగ్యవశం  
బునఁ జింతాసముద్రంబు నీకరుణాకటాక్షంబను నావచేఁ  
దరింపఁగంటి మంటినని విన్నవించిన. 197 \*

ఉ. ఆనరనాథువాక్యము భయంకరమై తనవీనులందు ను  
గ్రానలకీల సోకినక్రియం బరితాపము నొందఁజేయఁ గ  
న్దోనల నశ్రు లుప్పతిల గుండెలు జల్లన వెచ్చనూర్చుచు  
న్దానసవీధిఁ జింతిలుచు మ్రాన్పడియుండె నరుండు దుగళియై.

వ. ఇవ్విధంబునం గొంతడడపు చింతించి తనలో నిట్లని విత  
ర్కించె. 199

ఆ. ఏమి చేయువాఁడ నిట్టి దుస్సంధికి  
నేటి కేగుదెంచి తీ పాలమున  
కేడనుండి వచ్చె నీనృపుఁ డిచటికి  
వీనిఁ గావ నేల పూని తిపుడు. 200

మ. మునువే యాతఁడు కృష్ణువేర్ను డివినన్ మోసంబునుం  
జెంద కేమనుదుం దద్విభుతో రణాంగణమునన్ మార్గోలుఁ  
గల్పించె నే, మనుదున్ దైవము మాకు నెల్లఁ దనువున్  
ప్రాణంబులున్ రక్షకుండును నెయ్యుండును దేశికుండు  
నలకృష్ణుండే కదా చూచినన్. 201 \*

తే. అట్టి పరమాత్ముతోడ నే ననియొనర్చు  
పెట్టు దేహంబుతోడఁ జయించుపెట్టు  
లీ ధరాధిపుఁ గాపాడుపెట్టు దీని  
కేమిచేయుదు నిందఱ కేది గతియొ.

సీ. <sup>1</sup> బ్రహ్మదేవునియంతవాఁడును వనభూమి  
 మాయసేయఁగఁబోయి మాయఁబడియె  
 వామదేవునియంతవాఁడును నిజభక్తుఁ  
 గాపాడఁబోయి దా గాసిఁబడియె  
 వరుణునియంతటివాఁడును నిజభటా  
 నీతార్థకు నొసంగి నిలిచి పొగడె  
 వాసవు నంతటివాఁడును సంగర  
 స్థలమున నెదిరించి <sup>2</sup> చాలఁ దూలె  
 తే. మఱియుఁ దక్కటి రిపువీరమండలంబు  
 పిలుకుమారె సరోజాక్షుపెంపుచేత  
 నరుఁడ నాకథ యెంత భండనమునందు  
 నిలువఁగలనె, యటంచు వెండియు నతండు.

203

వ. తనమనంబున నిట్లని వితర్కించె.

204

క. తనతనువు నిలుపుకంఁబె  
 దనమాట నిజంబుఁ జేయఁదగు ధీరులకు

1 వనరుహోద్భవునంతవాఁడు బాలకవత్స

ముల దాచి తనయంత మోసపోయె;

వాసవునంతటివాఁడును సంగర

స్థలమున నెదిరించి ధరణిఁగూలె;

వేడిచూపఱియంతవాఁడు బాణాసుర

యుద్ధంబులోపల నోసరిల్లె;

వసుధాసుతునియంతవాఁడును సంగర

స్థలమున నెదిరించి ధరణిఁగూలె.

2 ధరణిఁ దూలె.

దనపలుకు నిలిపి సురలకుఁ

దనువొసఁగి దధీచి కీర్తిధన్యుఁడుగాఁడే.

205

క. శరణాగతుఁ డగువానికా

గరుణం దనువైననిచ్చి కావఁగఁడగుభూ

వసునకుఁ బక్షికినై తన

శరీరమాంసంబు శిబి యొసంగఁడె కరుణన్.

206

క. జీమూతవాహనుం డొక

పామునకై విహగపతికిఁ బ్రాణములీఁడే

యామాట సూర్యచంద్రులు

భూమియుఁ గలకాలమును విబుధులుఁ బొగడఁగన్.

207

క. శరణా<sup>1</sup>తుగాచిన భూ

వరుఁడు దురగమేధయాగవర్గముఁ బుణ్యం

బరుదుగఁ జేకొనలేదా

నరకమునం<sup>2</sup>గూలి వేదనలఁబడునెపుడున్.

208

క. కావున శరణాగతునికా

భూవరుఁ గాచెదను సమరభూమికా హరిచేఁ

జావైన లెస్సయటుగా

దా విజయంబైన మిగుల ధన్యతగాదే.

209

క. తాతకును ధర్మసూతికి

నీతెఱుఁ గెలుఁగంగఁ జెప్పి యేసును వారుం

జేతనగుకొలఁదిఁ బెనఁగెద

మాతల <sup>3</sup>మఱి దైవ మున్నదని యాతనితోన్.

210

క. అనఘా యిప్పుడు నీపుర

మునకు నరిగి నీదునై న్యములఁగూడి రయం

బున రమ్మని పంపి సురేం

ద్రనందనుం డపుడు తనపురమ్మన కరిగెన్.

211

వ. ఇట్లర్జునుం డరిగినయనంతరంబ యాచతుర్థనజననాయకుండు

మనంబున సంతోషంబునొంది నిజరాజధాని యైనకుండిన

నగరంబున కరుగుదెంచి కతిపయదినంబులుండి చతురంగ

బలసమేతుండై యమరావతీపురంబునుంజోలిన యింద్ర

ప్రస్థపురంబునకుఁ జను దెంచి యందు.

212

చ. అనిలతనూభవుండు దివిజాధిపనందనుఁడుం గవల్ ముదం

బునఁ గొలువకొ మణిప్రకరభూషితసౌధమునందుఁ గామినీ

జనమ్మదుహస్తసంకలితచామరవీజనజాతవాతపో

తనికరలోలకుంతలుని ధర్మతనూజునిఁ గాంచె వేడుకన్.

ఆ. కని యుపాయనంబుగా మత్తకరులు మ

ణులు మృగేక్షణామణులుఁ దురంగ

రత్నములు సువర్ణ రాసులుఁ బ్రేమ స

మర్పణంబుచేయ నతఁడు మెచ్చి.

214

క. ఆనరనాయకునకు స

న్తానం బొనరించి నవ్యమణిపీఠిక నా

సీనుంజేసి సురేశ్వర

సూనుని దెసఁ జూచి ధర్మజుఁడు గనుసన్నన్.

215

తే. ఈతఁ డేభూవిభుండు పేరేమి యిటకు

రాఁ బ్రయోజనమేమిది క్రమము తోడఁ

దెలియఁజెప్పుమటన్న నా దేవరాజ

తనయుఁ డిట్లని పల్కె హస్తములు మొగిచి.

216

చ. అనఘవరేణ్య కుండినపురాధిపుఁ డీతఁడు పేరిటన్ జతు  
 ర్ధనుఁ డనునాతఁ డేను మృగరాజి నణంపఁగ వేటఁబోయి  
 యుం,డ నచటికేగుదెంచి కపటంబునఁ బల్కెను నన్విరోధి  
 యొక్కన్మృపుఁడు చంపఁబూనెఁ దగఁగావు మటంచు మహర్షి  
 తోడుతన్.

217

తే. శరణుఁజొచ్చినవారి రక్షణము సేయ  
 వలయు వీరులకని మదిఁ దలఁచి కావఁ  
 బ్రతినఁ జేసితిఁ దదనంతరంబ శౌరి  
 వైరి యని చెప్పె నీతండు వసుమతీశ.

218

క. శ్రీవిభునితోడి నెయ్యము  
 భూవరుప్రాణంబు గాచు పూనికయును నా  
 కేవలపునఁ గూడెడునని  
 దేవర కెఱిగింప నరుగుదెంచితి భీతిన్.

219

తే. నాప్రతిజ్ఞయు నితనిప్రాణములుఁగావ  
 నేది తెరవగునట్టి దూహించు మనుచుఁ  
 బాదములమీఁద వ్రాలు నప్పొద్దుఁజేరఁ  
 దిగిచి యిట్లని పల్కె యుధిష్ఠిరుండు.

220

మ. సకలోపాయవిశారదుండు నయశాస్త్రప్రాధుఁ డాయోధ  
 నో,త్సుకుఁ డుద్ధండవిరోధిసంహరణదత్తుం డుగ్రశస్త్రాస్త్ర  
 జాల కళావేది గిరింద్రధీరుఁడు సదోల్లాసాత్మపంకేరువఱుం.  
 డకలంకుం డగుకృష్ణనోర్వ నజదుర్గాధీశులున్ శక్తులే.

క. పోనీ శరణాగతికై  
 మేనులు హరి కొసఁగి కీర్తిమించి సురేంద్ర  
 శ్రీనెగడెద మిది విడిచిన  
 హీనపుబ్రతుకేల రాజ్య మేటికి మనకున్.

222

తె. వాసవాత్మజ మును నీవు చేసినట్టి  
ప్రతినయే మత్ప్రతిజ్ఞ యీరాజుఁ గాతు  
ననుచుఁ దమ్ముని నూతార్చి యమ్మహీశు  
భయము మాన్పియు సంతోషభరితుఁ జేసె. . 223

వ. ఇవిధంబున నమ్మహీపతియగుచతుర్ధను భయం బుడిపి  
యయ్యజాతశత్రుం డంతగిపురంబున కరిగె నని శుక  
యోగీంద్రుం డిలావంతునకుఁ జెప్పినవిధం బెఱింగించిన  
నటమీఁది వృత్తాంతం బేమని యడుగుటయు. 224

మ. అసికృత్తారినికాయ కాయజబుఘాధ్యత్మాత్మసంజాత భీ  
మసఖోద్భూతసమాన మానవ ధరా మందార,మందార ము  
ఖ్యసమస్తగ్రహదత్తరాజ్య బలభోగ శ్రీయశో నిత్య, ని  
త్యసమభ్యర్చితకృష్ణ!కృష్ణమకుమారా!మారజిత్ప్రభవాః

క. ఉర్విదేవసమూహః, శీర్వాదస మేధమానసింధురతురగా  
ఖర్వశ్రీసంతానా, గర్వితరిపుహరణకరణ కౌత్యకరా. 226

తోటకవృత్తము.—

కరుణాకరమానస కమ్రయశగ

పరిపూరితనిర్మలపద్మభవాం

డరమారమణీమణినాథపదాం

బురుహద్వయపూజనపుణ్యనిధీ.

227

గద్యము. ఇది శ్రీమత్కృష్ణాంజనేయగోత్రపవిత్ర చరిగొండ తిమ్మ  
నామాత్యపుత్ర సకలవిద్యాపారీణ శతఘంట సురత్రాణ  
సుకవిజనవిధేయ ధర్మననామధేయ ప్రణీతం బయినచిత్ర  
భారతం బనుపురాణకథయందుఁ బంచమాశ్వాసము.

శ్రీ రస్తు.

# చిత్రభారతము

షష్ఠాశ్వాసము.



యువతీకరుణావీ

తాయతసంపద్విశేష హరి భూరుహ రా  
ధేయ శశిదాన వారశో

భా యెన్తులపల్లి మాదయప్రభు పెద్దా. 1

వ. అవధరింపుము మృదుమధురవచనరచనాపరితోషితముని  
జాతుం డగుసూతుండు హరికథాశ్రవణాప్లవకులగుశౌన  
కాదులకు నిట్లనియె నయ్యజాతశత్రుం డభ్యంతరమంది  
రంబునకుం జని యంత వృత్తాంతంబును గుంతీద్రౌపదుల  
కెఱింగించి భీమాష్టన నకులసహదేవచతుర్ధనసమేతుండై  
నిజబలంబుతోహిణీద్వితయంబునుం గొలువఁ గరినగరం  
బున కరిగి తమతాత యగుభీష్మపాలికిఁ జని యతనికిం  
బ్రణామం బాచరించి తదనుజ్ఞాపూర్వకంబుగా నుచితపీఠం  
బునం గూర్చున్నయంత సహజసంభాషణంబులాడుచు నా  
దేవవ్రతుం డాధర్వనందనున కిట్లనియె. 2

తే. పాండవాగ్రజ యేమి నెపంబు గలిగెఁ  
దమ్ములును నీవు నధిక వేగమ్ము తోడ



నిచటి కేతేర నీమానవేశుఁ డెవ్వఁ  
డీవిధంబంతయును నాకు నెఱుంగఁజెపుమ.

3

నీ. అనవుడు ధర్మనందనుఁడు గేలుమొగిడ్చి  
యమ్మహాత్మునితోడ నర్జునుండు  
వేటఁబోయినయట్టివిధమును గుండినా  
ధీశుండు వచ్చి ప్రార్థించుటయును  
నతనిఁ గావఁగఁబూని యనిమిషేశ్వరసూతి  
ప్రతినగావించిన పద్ధతియును  
దమ్మనిమాట యుద్ధతిమీఱఁ జెల్లింపఁ  
నొడఁబడ్డచందంబు నుచితభంగిఁ

తే. దెలియఁజెప్పిన నాతండు కలఁకనొంది  
వేడినిట్టూర్పు నిగిడించి విషమకార్య  
మయ్యెఁ గృష్ణునితోడఁ గయ్యంబుకలిమి  
ననుచుఁ జింతించి యిట్లను నతనితోడ.

4

శా.భద్రేభాయుతసత్త్వశాలి సమరప్రాథప్రతాపాధ్యుఁ డ  
చ్చిద్రప్రాభవుఁ డుగ్రవైరి దనుజశ్రేణీ తమస్సూర్యకో  
పాద్రేకుండు గుణౌఘభూషణుఁడు దానోపాయదత్తుండు  
నిర్ణిద్రుండాధ్యుఁడునైనశౌరియనిలో నిల్వకా ఘోరం  
డోపునే.

5

క. ఎక్కడి చతుర్థనుం డిటు  
ద్రెక్కొని యేతెంచెఁ బుండరీకాత్మునితో  
నెక్కడి పోరాటము మన  
కక్కట సమకూడె దైవనూ యని మఱియున్.

6

క. ఇలఁ దనదు మేలుఁగీడును

నలఘుమతిస్ఫురణఁ గరతలామలకముగాఁ

దెలియక <sup>1</sup>వెంగలితనమునఁ

బలికినఁ గీడొందు నెట్టి బలియునికైనన్.

7

మ. వనజాక్షుఁ బలి వేడఁజేసె నలదేవజ్యేష్ఠశీర్షంబుఁ బో  
నొనరించెన్ మరు రూపుమాపె నమరప్రాతేశు నొంచెం  
దపో, ధనులెల్లం బ్రతివాసరంబును మదిం “దసై నమః  
కర్తణే”, యనుచున్ మ్రొక్కఁగ దాని గెల్వ మనశ్శక్యంబా  
విచారించినన్.

8

క. కావలసిన యర్థంబులు

దై వప్రేరణము కతనఁ <sup>2</sup>దటిఁ దామె యగున్

గావున నర్జును దూఱం

గా వల దీ తాజుఁ గావఁగాఁదగు మనకున్.

9

క. అని యాగంగానందనుఁ

డనిపిన ధర్మజుఁడు వేడ్క నవనీనాథుం

డునుఁ దమ్ములుఁ దోఁ జనుదే

ర నరిగె ధృతరాష్ట్రమందిరమునకు ననఘా.

10

వ. అదియు శరచ్చంద్రచంద్రికానూనప్రభాపటలచటులహీర  
వారస్థగితహేమకుంభవిరాజితంబును, బాలభానుభాను  
విజృంభమాణమాణిక్యబద్ధసమిద్ధభిత్తిమనోహరంబును శుద్ధ  
స్ఫటికఘటితప్రాంగణప్రదేశంబును నానావిధవిచిత్ర  
వితానసంతానసముల్లసితోపరిభాగంబును ముక్తాఫలవల్లరీ  
ప్రభార్కుల్లరీతోరణాలంకృతంబును వివిధమణిగణరంగ

వల్లీవిలసితంబును నై సరోవరంబునుంబోలె రాజహంస  
థార్తరాష్ట్రనివాసంబై, హరికథావిలాసంబునుం బోలెఁ  
గర్జానందకిరంబై, రాక్షసకృత్యంబునుంబోలె దుశ్శాసన  
గౌరవంబై చండభానూదయంబునుంబోలె దోషితపద్మినీ  
మండలంబై యొప్పు నందు. 11

సీ. అంగ వంగ కళింగ బంగాళ నేపాళ  
చోళ బర్బర సింధు మాళవాంధ్ర  
భోట పానాట కాంభోజ మహారాష్ట్ర  
సౌవీర ఘూర్జర సాల్వ మత్స్య  
లాట కర్ణాట మాళవ కుంతల మగధ  
సావంత యామున యవన మద్ర  
కొంకణ కేకయ లెంకణ వాళాణ కు  
లింద సౌరాష్ట్ర పులింద పాండ్య

తే. కాళి కాశీర నాట త్రిగ ర్తరూట  
భోట మలయాళ కోసల పుష్పితాది  
భూపతులు దొరల్ మంత్రులు బుధులుఁగొలువ  
నోలగంబున ధృతరాష్ట్రం దుండె వేడ్క. 12

తే. నిఖిల రాజన్యమౌళిమాణిక్యవిమల  
కిరణ నీరాజితాంఘ్రి పంకేరుహండు  
నిరుపమానంతసంతోషభరితుఁ డగుచు .  
నిండుగొలువున దుర్యోధనుండు నుండె. 13

వ. అంత నయ్యజాతశత్రుండును భీమాద్యనుజచతుష్టయం  
బును జతుర్థనుండును దోడరా దౌవారికులవలన నవసరం  
బెఱింగినవాఁడై కొలువుకూటంబునకుం జని యయ్యాంబి

కేయునకు వందనం బాచరించి తనకు నెఱుగిన దుర్యోధ-  
నాది కుమారులను దక్కిన రాజవరుల నాలింగన సంభా-  
షణాద్యుపచారంబులఁ గారవించి కనకపీఠికాసీనుండై  
యందఱు నుచితాసనంబులఁ గూర్చుండ నియమించి తత్త-  
దుచితప్రకారంబున సంభావించుచున్న యవసరంబున  
నచ్చతుర్థనుం డచ్చీకుఁజేనికి నమస్కరించిన. 14.

క. ఆనరనాయకుఁ గౌరవ

భూనాథుం డెత్తి ధర్మపుత్రునితో నీ  
మానవపతి యెవ్వం డిట  
రా నేమికతంబు గలిగెఁ గ్రమమునఁ జెపుమా. 15.

క. నావుడు ధర్మజుఁ డక్కురు

భూవరునకు నెడ్డఁ గరుణ పొడమఁ బలికె నా  
దేవప్రతునకుఁ జెప్పిన  
లేవక నరుపూన్ని రాజు డెప్పరముఁ దగన్. 16.

వ. ఇట్లు దెలిపి.

17

తే. అర్జును ప్రతిజ్ఞతోఁగూడ నవనినాథ

యితనిఁ బాలింపు మిందుకై యిచటకేగు  
దెంచినాఁ డిట్టి కర్ణంబు దేవవాహి  
నీసుతుఁడు వీనిఁ బ్రోవఁగనే తలంచె. 18

క. మీమనమున నిక్కార్థం

బేషుని తలఁచితె రన న్నరేంద్రుఁడు కృపతో  
నీమనము గల్గియుండఁగ  
నీ మనుజేశ్వరునిఁ గావ నెంతనె నాలోన్. 19

వ. శకుని కర్ణ దుర్యోధన దుశ్శాసనులుఁ దమలో విచారించి  
హర్షించి రందు శకుని ధర్మజున కిట్లనియె. 20

- ఆ. ధర్మతనయ నీకుఁ దగునె బేలవుఁబోలె  
వాఁడిఁజేసి యిట్లు నేఁడు పలుక  
యాదవేం ద్రు సత్వమంతయు మనమెఱుం  
గుదుముగాదె <sup>1</sup>గెలువఁ గూడుననిన. 21
- వ. కర్ణం డిట్లనియె. 22
- ఉ. అర్జునునంతవాఁ డితని నాదరణంబునఁ గావఁబూనె నా  
నిష్ఠరులెల్ల వచ్చి ధరణీవరకోటులఁ గూడి విక్రమ  
స్ఫూర్జితమూర్తులై యనికిఁ జొచ్చిన వీని వధింప శక్తులే  
కర్జమునం దలంప నల కంజదళాతునిఁ జెప్ప నేటికిన్. 23
- వ. అనిన దుర్యోధనుం డిట్లనియె. 24
- మ. వనజాతుండన నెంత చాపగురుఁ డశ్వత్థామయున్ గౌత  
ముండును మీరేవురు నేను బాహ్లికుఁడుఁ గర్ణండున్ మదీ  
యానుజుల్, ఘనులీరాజులు భీమజాద్యసురులున్ గంగా  
సుతుం డాదిగా, మననైన్యంబులు గూడి పొల్చిన రణత్నా  
మండలి న్నిల్పునే. 25
- వ. అని మఱియు వీరాలాపంబులాడి శరణాగతుండగు నీ  
చతుర్ధనుం గావంబూనిన యర్జును ప్రతిజ్ఞతోన నడరు  
నని నిశ్చయంబుగాఁ బల్కిన యనంతరంబ దుశ్శాసనుం  
డిట్లనియె. 26
- చ. మనము సమస్తభూవరసమాజము సేనలతోడఁగూడి రాఁ  
బనువుద మంత నా ధరణిపాలురు వచ్చిన నైన్యరాజితోఁ  
గినుకదలిర్ప ద్వారవతికిం జని వేడెలు వెట్టి యా చతు

ర్థనునిభయంబుఁ బాపుదము దానవసంహరుఁ బాఱుఁ  
దోలుచున్. 27

వ. నావుడు నాదుష్టచతుష్టయంబు నాలోకించి యుధిష్ఠిరుం  
డిట్లనియె మనము సకలరాజన్యుల రావించి శ్రీకృష్ణుని  
తలఁపుఁదెలియ నొక్కదూతం బంపి యక్కార్యంబుఁదెలిసి  
చేయవలయు చందాబునఁ జేయుదము గాంగేయుం డిబ్బంగి  
నిశ్చయించుననినఁ దక్కినవారలెల్ల నట్లకాకయని రంత  
నంతవృత్తాంతంబు విని యశేషరాజన్యలోకంబును నిజ  
సైన్యసమేతంబుగా రాఁబనిచి పాండవేయుల నిజనివాసం  
బున కనిచి చతుర్థనున కొక్కహర్ష్యంబు <sup>1</sup>విడిది యొసంగ  
నియమించి దుర్యోధనాదులను దక్కిన భృత్యామాత్య  
వర్గంబును వీడుకొలిపి కొలువు చాలించి యయ్యాంబి  
కేయుండు సంజయుకరం బూతగఁగొని విదురుండును  
దోడరా నభ్యంతరమందిరంబున కరిగె నంత నానాదేశా  
ధీశులు తమతమ చతురంగబలంబులతో హస్తీపురికి రాఁ  
దొడంగి రందు. 28

ఉ. భండన భీమవిక్రముఁడు బాణకళానిపుణుండు మత్తవే  
దండఘటాతురంగమరథప్రకరంబులతోడ మత్స్యభూ  
మండలనాథుఁడైన యరిమానవిభంజనశాలి యావిరా  
టుం డరుదెంచె సంగరపటుత్వమునం గురురాజువీటికిన్.

ఉ. సింధురబంధురాశ్వరథసేవితుఁడై చనుదెంచె సన్నభ  
స్సింధురమానుజాత సురసింధురపాండురకీర్తి వేడుక

సింధువిభుండు సైంధవుఁ డసిప్రముఖాయుధదీక్షితుండు ద  
ర్పాంధుఁడు యుద్ధరంగనిహతాహితవీరుఁ డుదారమూర్తియై

క. విందానువిందు లఖలా

రిందము లుగ్రాహవసుపరిశ్రమసేనా

బృందముతో వచ్చిరి యా

నందం బెసఁగంగ హస్తినాపురమునకున్.

31

క. మత్తగజదానధారా

యత్తభ్రమరీవితానహరిస్వనముల్

చిత్తమున మెచ్చుచు భగ

దత్తుం డేతెంచె గబ్బితన మేర్పడఁగన్.

32

క. క్షేడాకంపితకూర్

క్రోడదిశాకుంభిగోత్ర గోత్రమరుద్భు

గ్రాడంబుధియై సమర

క్రీడారతిమీఱి ధృష్టకేతుఁడు వచ్చెన్.

33

తే. దర్పితారాతి రాజకాంతాకుచాగ్ర

హరిహరగుళుచ్ఛసంహరణచణక్మ

పాణభూషితనిష్ఠురపాణియగుచు

సేనతోఁగూడ నా సుదక్షిణుఁడు వచ్చె.

34

క. నిజకరిహరిరథసుభట

వ్రజపాదోద్ధూతభూపరాగవిహిత నీ

రజహితులై కేకయు ల

క్కజముగఁ జను దెంచి రపుడు గరిపురమునకున్.

35

క. అక్షీణనిజమహాశృగ

లక్షీకృతవైరి నృపకలాపశరీరుఁ

డక్షోహిణితోఁ బాంచా

లక్షోణీశ్వరుఁడు సుతులలమిరా వచ్చెన్.

36

శా.చండామోధనకల్యుఁడున్నతభుజాచంచద్గదాదండమా  
ర్తాండప్రోద్భవతుల్యుఁడుగ్గరిపువీరస్వాంతశల్యుండుశ  
ల్యుం డక్షోహిణి తన్నుఁగొల్వఁగ జయోద్యోగంబుతో  
వచ్చెను,ద్దండప్రక్రియమించనచ్చటికిఁ బాతాళక్షమా  
ధీశ్వరా.

37

శా.రక్షోనాథశిఖావతంసము సమగ్రప్రాభవుండుగ్గయు  
ద్ధక్షోణీతలభీష్టమూర్తి రిపుకాంతాకంతసూత్రచ్చిదా  
దక్షాక్షుద్రకుతారహస్తండు సముద్యతోక్రిధధూమధ్వ  
జం,డక్షిణోద్ధతివచ్చెభీమజుఁడుదానక్షోహిణీయుక్తుడై

శా.అంగాధీశుఁడు చోళవల్లభుఁడు పాండ్యత్తాతలేంద్రుండు  
కాళింగుండాంధ్రవసుంధరాధిపతి పాళిందుండు నేపా  
ళుండు, బంగాళేశుండు మాళవక్షితిపుండు బానాట  
నాథుండు న,వ్వంగక్షోణివిభుండు నాదిగ జగద్వంద్యుల్  
నృపుల్ వేడ్కతోన్.

39

వ. అరుగుదెంచిరి మఱియు మాహిష్టతీపతి యగునీలుండును  
విదర్భాధీశ్వరుండుగురుక్తియును మొదలుగాఁగల నానా  
దేశాగతరాజన్యలు పదునాలుగక్షోహిణులతోడంగూడి  
చనుదెంచిన ధృతరాష్ట్రానుమతంబున దుశ్శాసనాదిథార్త  
రాష్ట్రులు తమతమమూలబలంబు<sup>1</sup> రెండక్షోహిణులుకొలువ  
రథాధిరూఢులై యెదురుచని యా రాజసమూహంబుఁ  
దోడ్కొని హస్తీపురంబునకు వచ్చి యయ్యైతావుల విడియ



నియమించిన వారలకు నష్పరంబునుం దస్తవోద్యాన  
ప్రాంగణప్రదేశంబునుఁ బట్టుచాలక క్రిక్కిరిసి యుండె-  
నంత.

40

తే. పాండవులుఁ గౌరవులు సర్వపార్థివులును  
హస్తీపురమునఁ గూడుట యాత్మచరులు  
దనకు వినిపింపఁ గృష్ణుఁ డుద్ధవునిఁ బిలువ  
నంపి యాతనితోడ నిట్లనుచుఁ బలికె.

41

క. కలియును నూనెయు బలె మును  
గలయక ఊరోదకముల కరణం గౌంతే  
యులుఁ గౌరవు లిపు డెనసి స  
కలనృపులను గూర్చినారు కరినగరమునన్.

42

వ. అందు.

43

తే. పాండవులు నాకు నొక్కొంత పనియుఁ జెప్పి  
కాని చేయరు నేఁ డిట్టికార్యమెత్తి  
యెలుఁగ వినిపింప రిందుల కేనెపంబొ  
చిత్రమయ్యెడి బుద్ధి నీక్షించి చెపుమ.

44

వ. అనవుడుఁ గృష్ణున కుద్ధవుం డిట్లనియె

45

తే మనము బంధుల మీ ధరామండలమునఁ  
గలుగు నృపులును వారినే కలిసినారు  
రిపుఁ డొకండును లేడు తర్కించి చూడ  
నింక నొకమాట వినుమని యిట్టులనియె.

46

సీ. ఈధృతరాష్ట్రపై నా ధృతరాష్ట్రండు  
వచ్చెనో పన్నగవైరి గూడి

యీ రాజరాజుపై నారాజరాజై త్తి  
యరుదెంచెనో యత్ను లలమికోలువ

నీ ధర్మరాజుపై నా ధర్మరాజై త్తి  
వచ్చెనో కింకరావళులఁ గూడి

యీ ధనంజయునిపై నా ధనంజయుఁ డె త్తి  
వచ్చెనో ధర వడవడ వడంక

తే. నాత్మఁ బెనగొన్న సామ్యపుటలుక గలుగు  
కతనఁ గాకున్న వీర లీకరణి గూడఁ  
గారణం బేమి యచటి కొక్కరునిఁ బంచి  
తెలియఁగాఁదగు నిది వసుదేవతనయ.

47

వ. అనిన నయ్యాదవోత్తముండు త్రికాలవేది యయ్యును  
రాజధర్మం బవలంబించి యక్రూరునిం బిలిపించి యతనితో  
నిట్లని యానతిచ్చె.

48

క. పాండవులుఁ గౌరవులు వే  
దండపురమ్మున సమస్తధరణీశుల ను  
ద్దండతఁ గూరిచిరఁట యా  
దండునకుంబోయి ధర్మతనయాదులతోన్.

49

క. మనసేమముఁ జెప్పి నయం  
బున వారివిధంబు సర్వముం దెలిసి రయం  
బున రమ్మని. యనుప నతఁడు  
చనియె రథారూఢుడై గజపురమ్మునకున్.

50

వ. చని యతఁడు తత్పురోపవనప్రాంగణప్రదేశంబునఁ గ్రండు  
కొనియున్న సకలసైన్యంబుల నున్నతప్రాకారగోపురాట్టా

లకప్రాసాదంబులం గనుంగొనుచు నరిగి యరిగి రాజమం  
దిరద్వారంబున రథావతరణంబుఁజేసి దౌవారికులచేతఁ  
దనరాక యాంబికేయున కెఱింగించి తదనుజ్ఞాతుండై సఖా  
మంటపంబునకుంబోయి యచ్చట గాంగేయ బాహ్లికసోమ  
దత్తాదిజ్ఞాతులును, ద్రోణకృపాశ్వత్థామాది మహావీరు  
లును, యుధిష్ఠరాదిపాండవేయులును, సుయోధనాది  
కుమారవర్గంబును ద్రుపదసౌబలనైంధవాదిబంధువులును.  
మత్స్య మద్ర మగధ మాళవ నేపాళ చోళ టెంకణ  
కొంకణ కోసల కుకుర కురు కరూళాది నానాదేశా  
గత రాజవరులును విదురసంజయులుం గొలువ ననర్ఘ్య  
మణిమయసింహాసనాసీనుండై పేరోలగంబున్న వైచిత్ర  
వీర్యునకుఁ బ్రణామం బాచరించి గాంగేయద్రోణాదులకు  
నమస్కరించి తనకు నభివందనం బాచరించిన కౌంతేయ  
గాంధారేయాదుల నాలింగనంబు గావించి తక్కినవారల  
చేత సంభావితుండై యంతకమున్న యొక్కయింతిచేతఁ  
దనకని పెట్టించినకనకపీఠంబునఁ గూర్చుండి కుశలపూర్వ  
కంబుగాఁ దత్తదుచితప్రకారంబున వినోదాలాపంబు లాడు  
చున్నయక్రూరునకు నజాతశత్రుం డిట్లనియె. 51.

క. క్రూరుండవుగాని నెపమున  
సారససంభవుఁడు నీకు సార్థకముగన  
క్రూరుండని పేరొసఁగెను  
శ్రీరమణపదాంబుజాతచింతనహృదయా.

52

మ. హరికిఁ సేమమె సీరికిన్తుదమె సాత్యక్యాదితత్సోదరుల్  
పరిణామంబున నున్నవారె శుకుండుఁ బ్రద్యుమ్నుఁడుఁ  
సాంబుఁడుఁ, దరుండుఁ మోదముతోఁ జెలంగుదురె.

యోధశ్రేణికిఁ లెస్సయే, తరుణీసంఘము సంతసంబొదవ  
నిత్యశ్రీల వర్తిల్లునే. 53

క. అనఘా నీవనిశంబును  
వనజాత్మునిసేవఁజేయువాఁడవు నెయ్యం  
బున నొక్కవేళను దలం  
చునె మమ్ముం గృష్ణుఁడు దయసొంపున ననుడున్. 54

తే. ఆయుధిష్ఠురుతోడ నిట్లనియె గాంచి  
నీతనూజుండు తననేర్పు నెగడఁ గృష్ణు  
నకును మీకును భేద మున్నదె యతండు  
మిమ్ము నేప్రాద్దుఁ దలఁచు నర్థిలి దలిర్ప. 55

వ. అనవుడు నయ్యజాతశత్రుండు సంతసంబునంబొంది మహాత్మా  
భవదాగమనంబునకుం గారణం బెయ్యది యనిన నక్రూరుం  
డిట్లనియె. 56

ఉ. మీరును ధార్తరాష్ట్రులును మించినవైరముదక్కి క్షీర  
ముఖ, నీరముఁబోలె నేకముగ నెమ్మి జరించుట రాజ  
వాహినీ, వారముతోడ నిచ్చటికివచ్చుటయుం దనుజాంత  
కుండు దాఁజారులచే నెఱింగి కడుసంతసమొందెఁ బృథా  
సుతాగ్రణీ. 57

వ. ఇతైఱంగున మీ వృత్తాంతంబు విన్న వాఁడై యావెన్నుండు  
నన్నుం బిలిపించి యిట్లని యానతిచ్చె. 58

క. నీవచటి కరిగి యేమిటి  
కై వచ్చిరొ వారిజాడ లరసి వియద్గం  
గావరనందనుఁ బొడఁగని  
యౌ వాసవిఁ జూచి యడుగుమని నన్ననిచెన్. 59

చ. ఏ నమ్మహానుభావుని యానతి శిరంబున నిడుకొని యరుగు  
దెంచితి మీర లపారనేనాసమేతుల రయి యిప్పట్టణంబున  
నెట్టికేలకుంగూడఁ గతం బెయ్యదియని యడుగ నందు  
లకు నయ్యుధిష్ఠిరుండును దక్కినవారలును మిన్నకయున్న  
యంతన గాంది నేయునకుం గాంధారేయాగ్రజం డిట్ల  
నియె.

60

సీ. అనఘాత్తుఁ డీ చతుర్ధనుఁడు దివ్యహాయంబు  
నెక్కి యాకసమున నేగుదేర  
నా ఘోటకాస్యంబునం దుద్భవించిన  
నురువు మారుతముచేఁ దొరికి యమున  
లోనున్న తనదుకేల్లోయిలోఁ బడఁగ నా  
కృష్ణుండు నెలకు హరింతు ననుడు  
విని భయంబునఁ దన వెన్నుఁజొచ్చిన వీని  
గాండీవి కరుణతోఁ గావఁబూనెఁ

తే. గాన శరణొందువానిరక్షణముకొఱకు  
నేము నేనలతోఁ గూడి యిచట నుంట  
నెపములేని ప్రతిజ్ఞ మాన్పించుటొండెఁ  
చేజ మొప్పుంగ నితని సాధించుటొండె.

61

క. పని యిదియె మాకు నిప్పుడు  
విను మయ్యాదవుఁడు ప్రతినవిడిచి యతనిఁ దా  
మనుచుట మంచిది లేదా  
తనబలిమియు మాబలంబుఁ దానే యెఱుఁగున్.

62

శా. ద్రోణాచార్యుఁడు భీష్ముండుం గృపుఁడుఁ గర్ణుం డర్జునుండున్  
జగ,త్ప్రాణాత్తోద్భవధర్మజుల్ గవలు నాహైహింబుండున్

ద్రోణియుక్, ఊణీనాథులుఁ బోరనిల్వఁగ బిడొజుండో  
యజుండో <sup>1</sup>కడుక్, వేణుధ్వానముఁజేసి <sup>2</sup>గొల్లసతులక్  
వేఁగూడుటో కయ్యముల్. 63 -

వ. కావున బహుశాస్త్రజ్ఞుండవగు నీవు మీకృష్ణునకు బుద్ధిఁ  
జెప్పి యా చతుర్థనుఁ జంపెదనన్న ప్రతిన మాన్పించు  
మనవుడు నక్రూరుం డతని కిట్లనియె. 64

తే. రాజ్యగర్వంబు పెంపున రాజరాజ  
మీఁదు గానక యాడితి మిన్నకీపు  
సత్యసంకల్పుడైన యాచక్రపాణి  
ప్రతిన మాన్పెదనని పూన బ్రహ్మతరమె. 65

చ. సురల జయించి దేవపురి చూఱుపట్టి సమస్తలోకముల్  
పారిఁబారి నేర్చు నయ్యసురపుంగవకోటుల మాటమాత్ర  
లో, శరములపాలుచేసి దివిషద్వరులెల్ల నుతింపఁబొల్చు నా  
హరికిని మీకు హస్తమిశ కాంతర మారసిచూడ నెమ్మెయిన్. 66

వ. మఱియును. 67

. సీ. కల్పాంతశిఖికల్ప <sup>3</sup>కాళియఘణములఁ  
జిదమిదగామట్టి మదమడంచె  
సత్యనిర్జితదిశాసామజశ్రేష్ఠంబుఁ  
గువలయాపీడంబు నవనిఁ గూల్చె  
విశ్వలోకాప్రతివీరుఁ జాణూరుని  
బాహుయుద్ధంబునఁ బట్టి చంపె  
బంధురబలు జరాసంధుఁ బద్మేనిమిది  
మాటులు రణభూమిఁ బాఱఁదోరె

తే. నరకమురదై త్యనాథుల నఱకివై చెఁ  
 బారిజాతంబుఁ గొని యిందు భంగపఱచె  
 బలితనయుతోడఁ బురహరుఁ గలననోర్చె  
 నడ్డ మెవ్వఁడు గలిగె బ్రహ్మాండమునను. 68

క. పగ యా విభుతోఁ 1గైకొనఁ  
 దగదని తెలుపంగ ననికీఁ దార్మోనితిర యేక  
 దగరు గిరిఁ బూని తనతల  
 పగులఁగఁ దాఁకుటయెగాదె పరికింపంగన్. 69

క. కావున మీరందఱు నీ  
 భూవల్లభుఁ దోడుకొని ప్రభుత్వముతో మా  
 శ్రీవనితాధిపపదరా  
 జీవంబులు శరణుఁజొరుఁడు చేకొను మిమ్మున్. 70

వ. అనుడు నా సుయోధనుండు కోపోద్ధీపితమానసుండై  
 యక్రూరున కిట్లనియె. 71

శా. ఏమేమి హరిశూరుఁడంటి నిజమానే యా జరాసంధుఁడు  
 ద్దామప్రక్రియఁ జొట్టికొన్నఁ బురమున్ దర్పంబు డిఁచెన్  
 సమి, తీమం దాయవనుండుద్రోల గుహఁ జొచ్చెన్ జూ  
 డఁగా నిన్నఁ గా,దా ముంజేతుల కంకణంబులకు నడ్డం  
 బేల యక్రూరకా. 72

వ. అనవుడు నతం డా సుయోధను నలశ్శ్యంబుఁజేసి యుత్తరం  
 బియ్యక భీష్మ నుద్దేశించి మహానుభావా యితండు మదాం  
 ధుండు గావున నవ్వీరాగ్రేసరు ప్రభావంబెటుంగక యా  
 డెడు శతానందశతంబును సక్రందన సహస్రంబునునైన నా

నందకధరుండు క్రుద్ధుండై చూచిన యుద్ధంబున నిలువ  
సమర్థంబులే కావున మీరెటుంగని యర్థంబులే దా హరి  
తోడి యాయోధనంబు మాని శరణాగతులై మనుం  
డనవుడు మాటు త్రరంబియ్యం డయ్యె నంత నక్రూరుం  
డక్కొంటేయుల నుపలక్షించి యిట్లనియె. 73

ఉ. నూనియతోడి కప్పరపునుగ్గు తెఱంగున థార్తరాష్ట్రసం  
తానముఁ గూడి మీరు విబుధస్తవనీయచరిత్రులయ్యు స  
న్తానవిహీనులై దురభిమానముఁజెంది చరింపనేల మీ  
మానసవీధిఁ జూడుఁ డిది మంచిదొ కృష్ణునిపొందుమంచిదో.

క. హరి మీకుఁ బ్రాణబంధువు  
గురువుకా సచివుండు రక్షకుఁడనై మిమ్మే  
వురఁ గూర్చి నెల్ల వేశల  
నరయుచు రక్షించినందుకా యిది దలఁపన్. 75

వ. థార్తరాష్ట్రులు సహజశాస్త్రపులయ్యు మిత్ర భేదంబుకొఱకు  
మిమ్ముఁ బొదివినా రింతియె కాని నిక్కువంబగు మక్కువఁ  
గాదు కృష్ణుండు మీమీఁద దయదప్పి నప్పు డఖిలరాజ్యం  
బునుం జేకొనందలంచినారు గావున నీ నృపకీటకంబుఁ  
జేపట్టి శార్ఙ్గి తోఁ గపటంబునేయుట కర్జంబు గాదని యర్జు  
నున కిట్లనియె. 76

క. <sup>1</sup>విరసింపఁ దాతతనయునిఁ  
బొరిగొను కృష్ణునకు నితరుఁ బొరిగొను టరుదా  
మఱఁది వనుచనవు మానుము  
హరి శరణముఁ జొరుము భద్రమయ్యెడుఁ బార్థా. 77



వ. అనిన నయ్యక్రూరునకు నతం డిట్లనియెఁ గృహీతపరి  
త్యాగంబు సేయరామి నెటుంగవే సర్వభూతాంతర్యామి  
యగు నప్పరమేశ్వరుం డేమిసేసినఁ జేయుంగాత మనియెఁ  
దదనంతరంబ యుధిష్ఠిరాదు లతనితో మా విన్నపంబుగా  
రమావల్లభునకు నెఱింగింపుమని యథోచితవచనంబులు  
కొన్ని వల్కి యే మతని సమ్ముఖంబునకు నొక బుద్ధిమంతు  
నంపి సర్వంబు విన్నపంబుఁజేయించిన యటమీఁదఁ గావల  
సిన యర్థంబయ్యెడునని వినయపూర్వకంబుగా ననిపిన  
నయ్యక్రూరుండు రథారోహణంబుఁజేసి రయంబున ద్వా  
రకానగరంబునకుం జని.

78

క. తనరాక యొక్కవేత్రధ

రునిచేఁ జెప్పంప విని యరుగుదేరంబం

చినఁ జని సోదరులును నం

దనులుఁ గొలువనున్న మురమథనుఁగని మ్రొక్కెన్. 79

వ. ఇట్లప్పురాంతకునకు నమస్కరించి యతని యనుమతి నొక్క  
సువర్ణపీఠంబునం గూర్చున్న యవసరంబున నవ్విభుం  
డచ్చటి వృత్తాంతం బేమని యడిగిన నతం డిట్లను దేవా,  
భవదనుజ్ఞాతుండనై కరినగరంబున కరిగి యచ్చట నాంబి  
కేయు వేరోలగంబునకుం జని యాతని యాదరణంబున  
నొక్క పీఠిక నాసీనుండనై యుచితాలాపంబు లాడుచున్న  
యంత నయ్యజాతశత్రుం డిచ్చటి యోగక్షేమంబడిగిన  
నేనందుల కుత్తరంబిచ్చి వారిపరిణామం బడిగి వారణ  
పురంబున మాతంగశతాంగవీరభటసంఘంబులతో నానా  
రాజవరులు కూడియున్న కారణం బెయ్యదియన నయ్యుధి

ష్ఠిరుం డూరకున్న పదంపడి దుర్యోధనుండు శరణాగతుం  
డైన యీ చతుర్థనుం గాచెదనని మావిజయుండు పలికిన  
నేము వీరలతోడం గూడియున్నవారము కృష్ణుం డీ  
చతుర్థనజననాయకుం జంపెదనన్నప్రతినమానుట <sup>1</sup>మేలు  
లేదా యటమీఁదఁ దానే యెటుంగునని యివి యాది  
గాఁగల యనుచితవచనంబులు వల్కినం దగిన యుత్తరం  
బిచ్చి యతని లక్ష్యంబునేయక భీష్మాదులతోఁ దత్తత్ప్రకా  
రంబుల వెన్నుచూపి కొన్నిమాటలాడి యాప్రజ్ఞాచక్షు  
నకుం జెప్పి యే నరుగుదెంచునవసరంబున ధర్మజభీమార్జు  
నులు దమమాటలుగా భవత్సన్నిధానంబున విన్నపంబు  
నేయుమని నాతో ననినతెఱుంగెఱింగించెద నవధరింపు  
మందు ధర్మజుం డిట్లనియె.

80

చ. కమలదళాక్ష, మీజనకు గాదిలిసోదరి మాకుఁ దల్లి భా  
వమునఁ దలంచినన్ నెనరువారము వెండియు దేవరందుఁ  
గూ,రిమిగలయట్టిభక్తులము ప్రీతిమెయిం గరుణింపు సర్వ  
భూ,రమణులలోన నెయ్యపుమఱిందికి నీచనవియ్యఁజెల్లదే.

చ. వలపరిమూపుగో దివిజవల్లభునిం దెగఁజూచి వైరులన్  
గెలువఁగఁజేసి శుభ్రతరకీర్తి దిశావళి నించి యింతగా  
మెలపితి వీవ యిప్పుడొకమేదినితేనికినై విరోధివై  
నలఁచిన నవ్వరే సురగణంబులు మానవనాథకోటులున్.

వ. అనుడు భీముం డిట్లనియె.

83

చ. వెఱపున ధర్మనందనుండు <sup>2</sup>విన్నపమాడుటగాదు బాంధవం  
బరిగెడునో యటంచుఁ దెగనాడకయుండుటగాని యర్జు

నుం, డటిముటిఁ గాచినట్టి మనుజాధిపుఁ బైకొని బ్రహ్మ  
రుద్రు లే, డైఱఁ జనుదెంచిరేనియు వధింపఁగనోపుదురే  
తలంపఁగన్. 84

క. కాపున నీ కుండినపతిఁ  
గాపు నయంబెసఁగ నట్లు గాదా నన్నున్  
దేవేంద్రనందనుని వసు  
దేవతనయ ! చూచి యెఱుంగుదేకద యనుమి. 85

వ. అనిన యనంతరం బర్జునుం డిట్లనియె. 86

చ. విను మనఘాత్త నన్ను సరవిందదళేక్షణుఁ డింతవానిఁగాఁ  
బెనిచె నటైన నీనృపతి భీతిలి చేరినఁ గాచినాఁడ నీ  
తనికయి చచ్చుటొండె రణధారుణిలో గెలుపొండె మేలుగా  
కని వినిపింపుమి కొలువునందు బలాదు లెఱుంగునట్లుగన్.

వ. అని పలికె నంత భీష్మాదులెల్లన్ దేవరసమ్ముఖంబునకు నొక  
బుద్ధిమంతు నంపెదమని నన్నంపిన నేనుం జనుదెంచితి నని  
విన్నవించిన నయ్యరవిందనయనుండు గించి దరుణితలోచ  
నుండై కొలువుగలయం గనుంగొని. 88

చ. వినఁ గడుఁజోద్యమయ్యెఁ బృథివీవరకోటులతోడఁ గూడి  
నేఁ, గినిసిన కుండినేశ్వరునిఁ గ్రీడియె కావఁగఁ బూనె  
నట్టె యే, మనఁగలవారమన్న ముసలాయుధుఁ డాలము  
సేయఁబూనెఁ జే, వనిగుడ మార సాంబకృతవర్తులు నవ్విరి  
గేలిఁ బెట్టుచున్. 89

వ. మఱియుఁ దక్కినవారెల్లను వీరాలాపంబు లాడుచుండి  
రంత నిక్కడ భృతరాష్ట్రుండు విదురసంజయులతోఁ గూడఁ

గర్జంబు దప్పెనని కటకటంపడి కొండొక చింతించి కుంతీ  
తనయాగ్రజు నుద్దేశించి యిట్లనియె. 90

శా. అక్రూరుం డరు దెంచి యీకొలుపులో నత్యంతవాక్స్పృధి  
నా, చక్రికా సంగరకేళిగెల్వంగ సరోజాతోద్భవుల్ నూర్వు  
రుక్, శక్రుల్ వేపురునైన నోపరనె నాచందంబు నిక్కంబు  
యు, ధక్రిడన్తనమెంత నీకు నయశాస్త్రప్రక్రియం జెప్పెదన్.

చ. వినయవివేకభూషణుఁ బ్రవీణుఁ గులీనుఁ బరేంగితజ్ఞు స  
త్యనిరతు బుద్ధిమంతు నుచితప్రదుఁ గార్యధురంధరుక్  
గృపా, త్తు నతిగుణాకరుక్ బతిహితుక్ జననాథుఁడు రాయ  
భారిఁ జేసిన నతఁ డెట్టులైన ఫలసిద్ధిగఁజేయు సమస్తకృత్య  
ముల్. 92

వ. కావున నిట్టిగుణంబులుగలవాని నయ్యాదవవల్లభుపాలికిం  
బెట్టి పంపుదమనుడు వల్లెయని కౌంతేయాగ్రజుండు తనతో  
విచారింప శంతనుతనయుం డిట్లనియె. 93

క. దేవాజేయుఁడు బలమున  
దేవాచార్యుండు నీతి ధీరత్వమునక్  
దేవాచలంబు మన సహ  
దేవుండని బుద్ధిఁ దెలిసితిక్ ధర్మసుతా. 94

క. అని యెఱిఁగించిన యమనం  
దనుఁ డప్పుడు పిలిచి నకులుతమ్ముని నాశాం  
తనవుని ముందట <sup>1</sup>నిడ నా  
తనితో <sup>2</sup>నతఁ డిట్టులనె నుదారప్రాధిన్. 95

తే. వత్స! నీ నేర్పుమీఱ నవ్వాసుదేవు  
 నకును నెఱిగింపుమని వచనములు గొన్ని  
 చెప్ప నవియును గురు యుధిష్ఠిర వృకోద  
 రాష్ట్రనాదులమాటల నాత్మ నిలిపి. 96

వ అందఱచేత ననుజ్ఞాతుండై యరుగ ధర్మజుండు తిరుగం  
 బిలిపించి యిట్లనియె. 97

క. సహదేవ! నీవచనముల  
 కు హాలాయుధకృష్ణసాత్యకులుఁ బ్రద్యుమ్నా  
 దిహారికుమారులు నతికుపి  
 తహృదయులై పల్కినను బెదరకుము తాల్చిన్. 98

వ. అని బుద్ధి చెప్పి యనిపిన రథారూఢుండై మితపరిజనం  
 బులు గోలువ ద్వారవతీపురంబునకుం బోయి రాజమార్గం  
 బునఁ దత్తద్విశేషంబు లీక్షించుచుఁ జనిచని పెనుమొగ  
 సాలఁ దఱిసి రథంబు డిగ్గి ద్వారపాలకులచేతఁ దనరాక  
 విన్నపంబు నేయించి తదనుజ్ఞాపూర్వకంబుగా నాస్థాన  
 మంటపంబునకుం జని. 99

సీ. కనియొఁ బద్మదళాక్షుఁ గౌస్తుభమణివత్సు  
 శ్యామలదేహు నాజానుబాహుఁ  
 గాంచనకౌశేయుఁ గాంతావిధేయు గం  
 ధర్వకోటివిలాసు నవ్యహాసు  
 బ్రహ్మాండ ధౌరేయు బ్రహ్మానుసంధేయు  
 దనుజారిశరణు దేవనుతచరణు  
 జలజాప్తనుతతేజు సకలయాదవ రాజు  
 భక్తమందారు శోభనవిహారు

తే. సకలదై వతమాళిరత్న కిరణప్ర  
చయవిభూషితపదనీరజాతు భువన  
రాజిజనిహేతు నభగరాజకేతు  
శ్రీవధూటీమనస్సంచరిష్ణుః గృష్ణుః. 100

వ. కని కృతాప్రణాముండై నిలిచిన నతని నుచితప్రకారం  
బున సంభావించి భద్రాసనాసీనుం గావించి యిట్లని యాన  
తిచ్చె. 101

మ. ముదమే యత్తకు ధర్మరాజునకు సమ్మోదంబె భీముండు  
స, ముదలీల నివహించునే కుశలమే మత్పూణమైపొల్పు  
నా, త్రిదశాధీశ్వరసూతికిక నకులుండుం బ్రీతాత్ముడే  
సౌఖ్య సంపదఁ బాంచాలి మెలంగునే పరిజనుల్ భవ్యా  
త్తులే యెప్పుడున్. 102

చ. అనవుడు మాదిపట్టి వినయంబున నిట్లని పల్కె దేవకీ  
తనయ! భవత్కృపామహిమ తల్లివిధంబునఁ బ్రోవఁగా  
ముదంబ నెగడుఁగాక మాకును విపన్నత గల్గునె కుంతి  
దేవియు, న్నినుతచరిత్ర ద్రౌపదియు నిండినవేడ్కఁ జరింతు  
రెంతయున్. 103

వ. నావుడుఁ గృష్ణుండు సంతసిల్లి సహదేవునిం జూచి ప్రాప్తు  
గుంకుచున్నయది రేపకడ సహసంభాషణం బయ్యెడుఁ  
బధశ్రాంతిదీప్తి విశ్రమింపుమని యొక్కభర్తప్రాసాదంబున  
విడియ నియమించి వీడుకొలిపి యప్పుడు గొలువు సాలించి  
తాను నభ్యంతరమందిరంబున కరిగెనంత. 104

క. కమలినిఁ బుష్పిణిఁ గరముల  
నిమరుటకున్తరియు వారుణీపరిచయదో

- షమునకు రవి ప్రాయశ్చి  
త్త మొనర్చుకొనెనన నపరధరముచరిఁ బడెన్. 105
- తే. ఎన్నఁడును బగలును వేడి యెడలనట్టి  
భానుఁ గని బ్రహ్మ కోపించి వానిసీమఁ  
గువలయాపున కీయఁ జిగురునఁ దోర  
ణమొనరిచె నన సాంధ్యరాగము దనరెన్. 106
- క. సగపాలు సాంధ్యరాగము  
నిగిడినఁ గెంజాయఁ దనరి నెఱచీఁకటిచే  
సగపాలు నలుపునొందుచు  
గగనము గురివెందగింజకై వడిఁ బొల్పెన్. 107
- తే చలివెలుంగులతేఁడు రేచామ నిపుడు  
పెండ్లియాడెడునంచు సంప్రీతి వేల్పు  
ముద్దియలువెట్టు ముత్యాలముగ్గులనఁగ  
గగనతలమున నిండి చుక్కలు వెలింగె. 108
- సీ. సంధ్యాంగనామనోజ్ఞావినీలవేణికా  
భారప్రభాకదంబం బనంగ  
గగనభాగశరావకంజాతహితదీప  
సంజాతసాంద్రకజ్జల మనంగఁ  
బరధనాహరణతత్పరపశ్యతోహర  
గణనియుక్తాదృశ్యకరణి యనఁగ.  
నఖిలనిర్మలపదార్థావబోధక్రియా  
విజ్ఞానపరిపంథ్యవిద్య యనఁగ  
తే. శ్యామలంబయి మేదురం బగుచుఁ గన్నుఁ  
బ్రామి వెలియును లోను నేగ్పడఁగనీక

నీరజాతోద్భవాండంబునిండ నంధ

కారపటలంబు నురువడిఁ గలయఁబర్వె. 109

చ. ఇనుఁ డొకయింత మాటునకు నేగిన యంతటిలోననే  
నయంబును దగవుకొ ద్యజించి నవపుష్పిణీయయ్య మధు  
వ్రతంబు గైకొని సుఖనిద్రఁజెందె నదిగో వెసఁ బద్మిని  
యంచు నింత న,వ్విసగతిఁ గైరవంబులు నవీనవికాసము  
నొందె నత్తతీన్. 110

క. జక్కవలడంగ నంబుధు

లోక్కమొగిల్ బొంగ విరహులొగిఁ గ్రుంగ సురల్

ల్లక్కిళ్లు మ్రొంగ నలినము

నక్కిళ్లువడంగఁ దూర్పునను శశి వొడమెన్. 111

వ. ఇట్లుదయించి.

112

చ. క్రమమున దిప్తవర్తకుఁడు గారవమొప్ప సురేంద్రవీట వ  
జ్రములు సుధారసంబు ఘనసంభవమా క్షికకోటి విల్చి నె  
య్యము దనరంగ నమ్మ వరుణాశకునై గగనాబ్ధిలోన వే  
గమునఁ జరింపఁజేయు తెలికప్పలినాఁగ శశాంకుఁ డొప్పెఁ  
దాన్. 113

చ. అల గురువత్నిఁ బొందినదురాత్ముఁడు చంద్రుఁడు దన్తరం  
బుల, న్బలువిడిఁ బట్టునో యనుచుఁ బద్మిని చాలభయంబు  
నొంది తాఁ, దలుపులు మూసికొన్నగతిఁ దామరరేకులు  
మోడ్చెఁ బట్టికి,న్వలదని చెప్పఁబోవుక్రియ వారిధి మిన్నులు  
ముట్టె నెంతయున్. 114

చ. చెలియలికట్టఁ గైకొనక చిత్రముగాఁగఁ బయగిపయోధి  
యి,ట్టలముగఁ బొంగి నీచులు దడంబడ లోకములెల్ల  
ముంచెనో, చిలువలతేని భూషణము చేసినవేలుపుకొండ



భూమిపైఁ, గలయఁ జరించెనో యనఁగఁ గప్పె జగం  
బులఁ బండువెన్నెలల్. 115

చ. గిరులు, సితాద్రులై తనరెఁ గేసరులయ్యె మృగంబు లెల్ల  
సుం, దరులును భారతీమహిమ దాల్చిరి మానవులెల్లఁజూడ  
శం,<sup>1</sup> కరులనుఁ బోలి రాపగలు గంగలునాఁ గడు నొప్పెఁ  
బటు లం, చరుచుల మీఁతెఁ జంద్రకరజాలము సోఁకినఁ  
జిత్రవైఖరిన్. 116

వ. అంతకుమున్ను యమ్మురాంతకుండు సాయంకాలసంధ్యా  
క్రియలు నిర్వర్తించి సహదేవునిం బిలిపించి యతండునుం  
దానును సత్యభామామందిరంబున మరకతపాత్రంబుల  
షడ్రసోపేతరుచిరాన్నంబులు భుజించి హస్తప్రక్షాళనం  
బొనరించి కర్పూరతాంబూలం బొసంగి యతని విడిదికిం  
బోనియమించి తానును బాదాంతపర్యంత ముక్తాహారంబు  
ధరియించి పన్నీర పరిపూరితగలంతికాప్రభాగౌరవంబును  
జతురశీతిప్రభేదబంధచిత్రితకుడ్యవిరాజితంబును మనోజ్ఞ  
పద్మరాగమణిదర్పణమండితంబును నీలకీలిత కాంచనపాదుకా  
యుగళకలితపర్యంకాధఃప్రదేశంబును శ్రుతిసమ్మిళితవిపంచి  
కాంచితంబును నలినపూగనాగవల్లీమౌక్తికచూర్ణకర్పూర  
పూర్ణరత్నస్థాపితహాటకపేటికారాజితంబును మంజుల  
ప్రవాళకృతమంచాలంబిత హంసతూలికాతల్పదోలావిలా  
సంబును మంజులమణిదీపసహస్రతేజోమయంబును ద్రాక్షా  
శర్కరాకదళీఖర్జూరగోక్షీరాదిసవ్యద్రవ్యయుక్తంబును,  
సంకుమదకుంకుమకస్తూరీఘనసారసమ్మిళితహృద్య గంధసార

సంపూరితముక్తాశక్తివాసనావాసితంబును బహువిధవిచిత్ర  
 వితానసముల్లసితోపరిభాగంబును నిజసౌందర్యవిజిత విబు  
 థాంగనాదాసీసహస్రపరిపాలితంబును నగు నొక్కమహా  
 తేంద్రసౌధంబున సత్యభామాసమేతుండై సరసకేళీలోల  
 మనస్కుండై యలసి మలసి నిదురగదుర సుఖనిద్రాపర  
 వశుండై యుండె నప్పుడు. 117

తే. చక్రవాకంబుకవలును జారిణులును  
 దక్కఁ దక్కిన జంతుసంతానమెల్ల  
 వివిధసంతోషలీలల విజృంభి  
 మదులఁ బొడమిన యలసత నిదురఁజెందె. 118

వ. అంత. 119

తే. జక్కవలమించు టెఱకలచాయఁగూడి  
 మిగులఁ గమలానురాగంబు మిన్నముట్టె  
 ననఁగఁ దూర్పున నంతంత కగ్గలించి  
 యరుణకాంతులు దిక్కుల నత్తమిల్లె. 120

తే. చుక్కలును గైరవంబులు సొంపుదక్కి  
 ముచ్చముణుఁగుచు నందంద జీచ్చపడియెఁ  
 జక్రవాకంబులును సరోజాతములును  
 గడఁగి వికసించె నయ్యుషగికాలమునను. 121

చ. కలువలతేని తోడిచెలికాఁడు జగంబులలోనఁ గల్లు పు  
 ణ్యలు సురలోకసౌఖ్యముల కోర్కెమెయిం జను పెద్ద  
 త్రోవ మిం,చుల తలకట్టు లోకముల చుట్టము చీకటిగొంగ  
<sup>1</sup>వేడిలా,గుల పెనుదిట్ట తూర్పుదెస కొండపయి కా బొడ  
 తెంచె నత్తటిన్. 122

సీ. తన మనోహరదీప్తితతి దిశాకామినీ  
 సిందూరరేఖలఁ జెన్నుకొలుపఁ  
 దనవిత చెలువంబు దళదబ్బరాగసం  
 పదల నంతంతకుఁ బసలు గొలుపఁ  
 దనమేలిరంగు లుద్యద్ధాతురాగరం  
 జితధరంబులు క్రొత్తసిరులు గొలుపఁ  
 దనమెటుంగులు ధరాతలముపై నిండంగఁ  
 గుంకుము నెఱపిన కొమరుఁ గొలుపఁ

తే. దన బెడంగుల విలసిల్లు వనములకును  
 సురుచిరంబుగఁ బల్లవస్ఫూర్తి గొలుపఁ  
 గెంపుఁజాయల గిరికొను ముంపు మెఱసి  
 బాలభానుండు మింటిపైఁ బరిధవిల్లె. 123

వ. ఇవ్విధంబున సూర్యోదయంబగుటయు నంతకుమున్న వైణిక  
 వాంశిక వైతాళిక మధురగానంబులచేత నవ్వనజనాభుండు  
 మేల్కొని కాల్యకరణీయంబులు దీర్చి మనోహరవస్త్రగంధ  
 మాల్యాభరణభూషితుం డై యుద్ధవాక్రూరబలభద్ర  
 సాత్యకిప్రద్యుమ్నానిరుద్ధాదులం బిలిపించి వారలుం  
 దానునుం గొలువుకూటంబున కరుగుదెంచి తత్తదుచితా  
 సనాసీనులై యుండిరంత. 124

తే. వనజనాభునియానతిగొని రయమున  
 వేత్రహస్తుండు పాండవవీరవరునిఁ  
 బిలువ నాతండు భూషణములు ధరించి  
 యింపుతోడుత హరికడ కేగుదెంచె. 125

వ. ఇట్లు వచ్చిన సహదేవునిం గూర్చుండ నియోగించి మృదు  
 మధురసరసస్థలాపంబులఁ బ్రొద్దుపుచ్చుచున్నంత నీరాకకుఁ

గారణం బేమని యడిగిన నతం డయ్యదునాయకున కిట్ల  
నియె. 126

సీ. ధరణిఁ గుండినపురీధవుఁడు చతుర్ధనుఁ  
డను నొక్కరాజు మాయాహయంబు  
నెక్కి యాకసవీది నేతెంచునప్పుడు  
యమునలో మీరు దేవాళిఁ గూర్చి  
తర్పణం బొనరింపఁ దద్ధరిముఖ ఫేన  
ఖండంబు దై వసంఘటనకతనఁ  
దమహస్తయుగళిలోన మహాద్భుతంబుగాఁ  
బడుటఁ జిత్తమునఁ గోపంబు పొడమి

తే. యంబుజోద్భవ రుద్రాదు లడ్డపడిన  
నీహయముమీఁద నున్న నరేంద్రశిరము  
చక్రమున నొండె నిష్ఠురాస్త్రముల నొండెఁ  
ద్రుంతు మాసంబులో నని తొడరి తనఘ ! 127

వ. అందులకు నతండు భయంబొంది ధనంజయుండు వేటఁ  
బోవఁ దెలిసి యాచొప్పున నవ్విజయుకడకు వచ్చి భవ  
న్నామధేయం బుగ్గడింపకయ వెరవున శరణంబు వేడిన  
నవ్వీరుం డతనిం గావఁ బ్రతిజ్ఞఁజేసి పదంపడి నీకు భీతిదుం  
డెవ్వం డట్టివాని నామధేయం బేమని యడిగిన మీరని  
చెప్ప నర్జునుండు మీతోడ శత్రుభావంబు భజింపఁబడె  
నని విచారించి మగిడి పురంబున కేగుదెంచి తద్వృత్తాంతం  
బంతయు యుధిష్ఠిరున కెఱింగించిన నతండును గరినగరం  
బున కరుగుదెంచి భీష్మాదికురువృద్ధులతో విచారించి నన్ను  
భవత్సన్ని ధానంబునకుఁ బుత్తెంచునప్పుడు దమమాట

లుగా మీకు విన్నపంబునేయుమని యందఱుం జెప్పినది  
కాక ధర్మతనయుండు నాతో నిట్లనియె. 128

ఉ. నీకరుణావిశేషమున నీరజలోచన సవ్యసాచి నీ  
లోకులు చూచి యేమనక లోఁగుచు నుండుదు రిట్టిచోట  
నీ,వే కినుక న్నరుం బరిభవించినఁ బెంచిన చిల్కఁబట్టి చీ  
కాకుపడంగఁజేయుటయ కా మదిలోఁ దలపోసి చూచినన్.

చ. మనమునఁ గోపగింపకుము మాధవ చిత్తమునం దలంప నీ  
మనుజవిభుండు క్రొవ్వి యవమానముఁ జేసినవాఁడు  
గాఁడు మన్నన యొనరింపు దైవికమునం దురగాననఁగన  
మింత జాతినఁ దెగనేల సర్వమునెఱింగిన దేవుఁడ  
వీవెఱుంగవే. 130

వ. అని చెప్పమనియె నని విన్నవించి యతండు మఱియు నిట్లు  
నియె. 131

క. వనజాక్ష! రాజధర్మం  
బున శరణాగతునిఁ గావఁబూనె న్నాయ  
ర్జునుఁ డించుక గురు గంగా  
తనయ కృప ద్రోణిముఖ్య దార్థ్యలతోడన్. 132

తే. ధర్మతనయుండు పెక్కువిధముల నీకుఁ  
బ్రియము చెప్పంగ నీయల్కపేర్చె నేల  
యింతమాత్రంబునకు నెనరేల చెఱుచు  
కొన మనలకును నామాట వినుము కృష్ణ. 133

చ. అనుఁ డొకయింత నవ్వి జలజాక్షుఁడు గన్గొనలందుఁ గెంపుఁ  
జా,య నిగుడ రామసాత్యకిగదాసమఖాణులఁజూచి పాండు  
నం,దనుల నయంబు వింటిరెకదా తమమాట నిజంబునేయ

నే, పెనఁగెద రింద్రుఁడు<sup>1</sup> విధుఁడుఁ జేర్చిన నావచనంబు  
తప్పనే. 134

సీ. నీలాంబరుఁడు నవ్వె గేలిఁబెట్టె గడుండు  
కృతవర్త కన్నులు గీటె సాంబుఁ  
డల్లన తలయూఁచె నసమభాణుఁడు భుజం  
బప్పళించెను <sup>1</sup>జేతులారెచ్చ నుగ్ర  
నేనుండు చేవైచె జేకితానునిపైని  
ననిరుద్ధుఁ డక్రూరుఁ డదిమె ఋషభుఁ  
జారు ధేష్టుండు రోషమునఁ బండ్లు కొఱికె  
సారణుఁ డట్టహాసంబుఁజేసె

తే. బెదవి విఱిచెను సాత్యకి మదము మెరసి  
చూచె దీప్తిమంతుండు భోజులును చూడ  
వులును వారేయులును మది నలుకవొడమి  
గుజగుజలుపోయి బీరముల్ గొనిరి మిగుల. 135

క. ఈరీతిఁజేయ సభ్యులఁ  
దేరఁగఁ గని పాండుసుతుఁడు తెలిగన్నుల సాం  
ధ్యారాగ మొదవ నుడుగని  
వీరత్వము మెఱయ ననియె వినఁ జిత్రముగన్. 136

ఆ. నెనరు మనసులోన నిలిపి యీతెఱుగున  
సామభాషణములఁ బ్రేమతోడ  
లోకులెల్ల మెచ్చ మీకుఁ జెప్పితిఁ గాక  
బలిమి మమ్ము గెలువఁగలరె మీరు. 137

క. సకలాస్త్రకోవిదుని యు

ద్ధకళానిపుణుని విరోధిదర్పవనీపా

వకుని నసహాయశౌర్యా

ధికు నర్జును గెలువఁగలఁడె త్రిణయనుఁడైనన్. 138

వ. అనవుడు సహదేవునకు వాసుదేవుం డిట్లనియె. 139

చ. నిజము నిజంబు పాండుధరణీవరసూనులు మీరు మత్తది  
గ్గజములవంటివారలు జగన్నుతశౌర్యనిధు ల్నతారిభూ  
భుజు లతిశౌర్యు లుగ్రసురపుంగవ<sup>1</sup>నందనుఁడాహవోగ్రుఁ  
డౌ,ట జగమెఱుంగు నక్కటకటా పలుమాటును నెంచ  
నేటికిన్. 140

చ. ఘనబలుఁడైన యానరుఁ డొకండు నదీతనయుండుఁ గుంభ  
జొండును ధృతరాష్ట్రభూవరతనూజులు భానుసుతుండు  
వాయునందనుఁడును ద్రోణజండు వసుధావరులుం దమ  
లావుమిఱియే, కినిసిన యానృపాలు రణకేళిఁ జలంబునఁ  
గావకుందురే. 141

వ. అనిన బలభద్రుండు క్రోధారుణితలోచనుఁడై సహదేవుం  
గటాక్షించి కృష్ణున కిట్లనియె. 142

చ. అనఘ భవద్భుజాబలమహత్త్వ మెఱుంగనివారిరీతి ని  
ట్లనియెద రర్జునుండును దృణాకృతి నీఘనరోషవహ్నికిం  
గనుఁగొన ధార్తరాష్ట్రు లనఁగా సరిదుద్భవకుంభజాతభీ  
మ నకులమిత్రసూనులన మాకొకలక్ష్యమెయెన్ని భంగులన్.

చ. ఘనతరదివ్యబాణములకందువ శౌర్యముచేవ యైన య  
ర్జునుండు భవద్విరోధి నృవరుం గరుణించెను నీప్రతిజ్ఞ

1 తుల్గులునాహవోగ్రుతా,ట.

చిత్ర—15

మా,ను నలిననేత్ర యంచుఁ దననోటికివచ్చినరీతి నాడఁ  
గా,మనము గలంగె నీపడుచుమాటలు మాకు రుచింప  
వేమియున్.

144

శా. హేళిం గేలఁ దెమల్తునో జగము లీరేడు న్వడిం  
ద్రుంతునో, వ్యాశాధీశసమానమత్పృథులబాహులాంగ  
లాగ్రంబుచే, గేళిక సప్తసముద్రనీరములు నా కెంజేతికిం  
దెత్తునో, యీలోకంబునఁ గల్గు రాజు లనఁగా నేలెక్క  
తర్కించినన్.

145

వ. అనుడు నీరపాణికిఁ జక్రపాణి యిట్లనియె.

146

తే. నాసహాయంబు లేకున్న నరుఁడు నరుఁడు  
నాసహాయంబుగలిగిన నరుఁడు హరుఁడు  
ఇత్తెఱంగెల్ల భీష్మాదు లెఱిఁగి యెఱిఁగి  
యేల చేసిరి యిప్పని జేల లగుచు.

147

వ. అనుటయు సహదేవుం డదిరిపడి యిట్లనియె.

148

సీ. ద్రోణుని పంపున ద్రుపదుఁ దెచ్చినయప్పు  
డబ్బాక్ష నీసహాయంబు గొనెనొ  
దారుణ మత్స్యయంత్రంబేయునప్పుడు  
నబ్బాక్ష నీసహాయంబు గొనెనొ  
పాంచాలిక్తై మహీపతుల గెల్చినయప్పు  
డబ్బాక్ష నీసహాయంబు గొనెనొ  
<sup>1</sup>సింధుదేశాధీశు నైంధవు గెల్చునాఁ  
డబ్బాక్ష నీసహాయంబు గొనెనొ



తే. యేల యీమాటలాడంగ నింద్రసూతి  
యొకసహాయంబుఁ గోరునే యుగ్రమైన  
గాండివంబును గవదొనలో పాండురాశ్వ  
విమలరథమును దేవదత్తమునుఁ దక్క. 149

వ. కావున జగదేకవీరుండును నసహాయశూరుండును నగు  
గాండివితోడ భండనంబుసేయ నాఖండలాదు లోపరనినఁ  
దక్కినవారలం జెప్పనేల యదియునుం గాక యతని సూరెల  
నున్న మహాయోధవరుల నెన్నెద నవధరింపుము. 150

చ. చతురంభోధిపరీతభూవలయరక్షాదక్షబాహుబలో  
ధతరాజన్యసమూహశుష్కగహనోద్యద్దావవహ్నిచ్చటా  
యిత శాతోగ్రకుతారభార్గవమదాహిస్తంభనోదగ్రమం  
త్రితమార్వీరవ భీష్మ భీష్మ నని వారింపంగ మీశక్యమే.

శా. దివ్యాస్త్రజ్ఞుఁడు, ఘోరసంగరకళాధిష్ఠాత, దతుండు, గౌ  
రవ్యాచార్యుఁడు, మేరుధీరుఁ, డరి వీరక్షోణిభృద్వజ్రి,  
భూ,రివ్యాశాధిప కోపనుం,డతిరథశ్రేష్ఠుండు, ద్రోణుండు శ  
స్త్రవ్యాపారముసూప నిర్వంగలవారా వీరలు<sup>1</sup> మీరలున్.

చ. కృపుఁడను వేరుగాని రణకేళి మెయిం దలపోసిచూడ ని  
ష్కృపుఁ డతులప్రతాపుఁడు వశీకృతదివ్యశరుం డజేయుఁ  
డు, గ్రపుఁడఱి వానిమ్రాలఁబడిరా విధియు న్ననఁజేయఁ  
జాలఁడట్టి పురుషవర్యు గెల్వంగలఁడే యొకఁడైన మురారి,  
వీరిలోన్. 153

మ. నిటలాక్షుగ్ని<sup>1</sup>కణంబులై మెఱయ నిర్ణిద్రప్రభావంబు మి  
క్కుటమై గ్రాలంగఁ గొండనాఁదగు మహాకోదండ

మెక్కించి తాఁ, జటులక్రీడయొనర్చు రుద్రుడన నశ్వ  
తామ సూపట్ట నిచ్చటివారెల్లను గెల్వకుండుదురె వాచా  
ప్రాధినై నం దగన్. 154

మ. ప్రళయార్కప్రతిబింబమై మొగముదోఁపక జూపులక  
వహ్నికీ,లలు గ్రమ్మంగఁ గృతాంతదండమనఁ గేలక దండ  
మొప్పంగ మూఁకలపై మారిమసంగి భీముఁడు మహాగ్ర  
క్రీడసూపంగ మీ,పలర క్తంబులు జాఱ నవ్విభుఁ దలంపక  
జూడఁగా నేర్తురే. 155

మ. బక దై తేయునిప్రాణముల్ వెఱికి శుంభల్లీలమై నాహిడిం  
బకు భంజించియునైన చేతికసి వాపంజాలలేనైతి నిం  
కొక ఘోరాహవకేళి గల్గవలెనంచువ్విల్లు నా వాయుపు  
త్రకుఁ డేవేళను గోరు నట్టిపని దాఁదానయ్యె నీచేతలన్.

క. గద తుండంబు, భుజంబులు  
పొదలెడు కుంభములు దంతములు దంతరుచుల్  
ముదమెసఁగ సుయోధనుఁడను,  
మదకరి మీవాహినిం గ్రమంబునఁ గలఁచున్. 157

క. స్వర్ణాగధీరుఁ డుగ్ర  
స్వర్ణాగోర్ధతుఁడు వైరిజనవనదహనుం  
డ్రోరాశిగభీరుఁడు  
కర్ణుఁ డతనిమ్రోల నిల్వఁగలరా మీరల్. 158

శా. మాయాజాలవిధానధీమహితుఁ డస్తతై న్నన్యదక్షుండు క్రో  
ధాయతాత్తుఁడు దివ్యబాణనిధి దైత్యాధీశ లోకాధిపా  
జేయుం డిద్ధ సమిద్ధరాశివిశిఖాస్థితుండు భీమాత్మజుం  
డాయోధాగ్రణిమ్రోల నిల్వఁగఁ దరంబా వీరిలో నేరికిన్.

క. శల్యుఁడు నిహతాహితవా  
 త్సల్యుఁడు విజయప్రదోగ్ర శస్త్రాస్త్రకళా  
 కల్యుఁడు రణవిషమాంబక  
 తుల్యుఁడు సంగ్రామమన్నఁ దోడనె యుబ్బున్. 160

వ. మఱియును. 161

సీ. ద్రుపదుఁ డాయోధననిపుణుఁ డాతనిసూను  
 లంతకంటెను ఘను లాహవమున  
 విరటభూపతిమహావీరుఁ డాతనికంటె  
 బాహ్లికుఁ డతి భుజాబలధనుండు  
 సోమదత్తుఁడు రణోద్దాముఁడు భూరిశ్ర  
 వ్రుండు భండనమున దండిమగఁడు  
 భగదత్తుఁ డరిమానభంజనుండు సుదక్షి  
 ణుఁడుఁ గేకయులును నీలుఁడును యవన

తే. విభుఁడు శకునియు విందానువిందనృపులు  
 రుక్మియును ధృష్టకేతుండు రూఢయశులు  
 పాండ్యనాథుండు సింధుభూపతియుఁ జూడఁ  
 జిచ్చు కబళింతురన నాజిఁ జెప్ప నేల. 162

వ. వెండియు దుశ్శాసనాదిధార్తరాష్ట్ర కుమారవర్గంబును నంగ  
 వంగ కళింగ బంగాళాదినానాదేశాగతరాజపుంగవులును  
 సముద్రంబులు గలంచి యువ్వెత్తునఁ గులపర్వతంబులు పెక  
 లించి యవ్విజయుని ప్రతిజ్ఞ నిలుపఁబూని మదంబున దమ్ము  
 నెలుంగకయున్న వా రదిగావున. 163

సీ కపికేతనంబు భీకరతఁ దోఁపకమున్న  
 తొడరి గాండీవ మెక్కిడకమున్న

పటుతరశరపరంపరలు పర్వకమున్న  
 బాంధవుల్ ధరణిపైఁ బడకమున్న  
 రక్తవాహినులు ఘోరముగఁ బాఱకమున్న  
 సకలబలంబులుఁ జాకమున్న  
 యాదవు లుగ్రబాణాగ్నిఁ గ్రాఁగకమున్న  
 ధృతి వాహినీశులు తెగకమున్న

తే. దేవదత్తరవంబు వీతేకమున్న  
 తెల్లగుఱ్ఱపుఁ గొదమలతేరు రాక  
 మున్న విజయుండుగాచిన యన్న రేంద్రుఁ  
 గావు తక్కినబుద్ధులుగావు కృష్ణ. 164

ఉ. లావును శస్త్రనైపుణిబలంబును జూచిన మాకు మీకును  
 వావిరి మేదినీధరలవంబుల యంతర మీవిరోధ మే  
 లా వసుధేశుఁ జంపెడుచలంబు హరింపుము మేలుగాఁగ ల  
 క్షీవర కాదయే నినుపచీలకు హర్ష్యముఁ గాల్చినట్లగున్.

వ. అని పల్కు నాసహదేవుపల్కులు ముల్కులచందంబునఁ  
 గర్జరంధ్రంబుల సోకిన. 166

తే. తోకద్రొక్కిన భుజగేంద్ర వీక సటలు  
 గుదిచిపెఱికిన సింగంబుకొదమమాడ్కి  
 దండతాడనకుపితోగ్రపుండరీక  
 భంగిఁ గృష్ణుండు రోషించి పలికె నిట్లు. 167

క. వినుఁడి మున్నొక్కచతు  
 ర్థనుఁ జంపెదనంటి నిపుడు ధర్మతనయు నొ  
 క్కని డించి సంగరస్థల  
 మున నందఱు ద్రుంతుఁ జక్రమునఁ జిత్రముగన్. 168

- ఆ. అని ప్రతిజ్ఞ నేయ నఖిలలోకంబులు  
వడఁకె గిరులు దూలె వార్ధు లింకె  
జొక్కలురిలె బ్రమసి సోమసూర్యులు ద్రోవఁ  
దప్పనడచి రింద్రతనయతనయ. 169
- వ. అయ్యెడ సహదేవుండు పోయివచ్చెదనని బలభద్రాదులకు  
నెఱింగించి కొలువుకూటంబు వెడలివచ్చి రథారోహణంబు  
గావించి రయంబునఁ గరినగరంబున కరుగుదెంచి. 170
- తే. సకలరాజన్యులును బంధుజనులు సుతులుఁ  
బాండవేయులుఁ గెలఁకుల బలసికొలువ  
విదురసంజయు లిరుమేలఁ గదిసి నిలువ  
నున్న ధృతరాష్ట్రుఁ గనుఁగొని యుచితభంగి. 171
- క. పలికె సహదేవుండు దా  
నెలమిన్ ద్వారకకు నేగి కృష్ణుననిన మా  
టలచందము నందుల కతఁ  
డలిగి ప్రతినచేయుటయు బలాదుల తెఱఁగున్. 172
- వ. ఇట్లు పలికిన యనంతరంబ. 173
- క. కినుక దలిర్పఁగ దుర్యో  
ధనుండున్ దుశ్శాసనుండుఁ దర్పంబునఁ గృ  
ష్ణునిపురికి నిపుడ కదలుద  
మని తమకించుటయు భీష్ముఁ డను వారలతోన్. 174
- వ. మీర లిక్కార్యంబెఱుంగరు నిలువుండని వైచిత్రవీర్య  
నుద్దేశించి యిట్లనియె. 175
- సీ. ధర్మనందన సుయోధను లీచతుర్ధన  
రక్షణార్థంబుగా రాజవరుల

బంధుల మిత్రుల గంధేభనైంధవ  
 స్యందనభటుల నందంద కూర్చి  
 రనఘ యీ పెన్నొన యష్టాదశాక్షౌహి  
 ణీసంఖ్య యయ్యె దాని నైలంపఁ  
 గావఁ గృష్ణునితోడఁ గయ్యంబు సేయంగ  
 మనయోధులందు నర్జునుడకాని

తే. తక్కురుం డింతభారంబు దాల్చి నిల్చు  
 వాఁడు లేడది గావున వాహినీప  
 తిత్వమున కీక్షణంబ మరుత్వదాత్త  
 జాతుఁ బట్టంబు గట్టుట చాల మేలు. 176

వ. అనిన నగుంగాక యనియె నంత నావివ్వచ్చుం డాదేవ  
 వ్రతున కిట్లనియె. 177

మ. అనఘా యిట్లని యానతీఁ దగునె యోధాగ్రేసరస్ఫూర్తి  
 మిం, చిన మీరున్ గృపుఁడున్ ధనుర్గురుఁడు రాజీవాస్త  
 సూనుండు రా,జును భీముండును ద్రోణజుండు సకలక్షోణీ  
 శులు న్నిండి యుండినచో నా కభిషేకవైభవము దండిం  
 బూనఁ గర్తవ్యమే. 178

క. వీరలలోపల నొక బలు  
 వీరుం డొండేని లోకవిఖ్యాతుడవై  
 మీఱిన నీవొండెన్ నే  
 నారాజత్వంబు <sup>1</sup>దాల్చిన నైలరయన్. 179

క. ఏనును నానేర్చున నా  
 దానవరిపుతోడఁ బోరెద న్నీరున్ దే

వానీకము నను మెచ్చంగ

నానాశస్త్రాస్త్రముల రణస్థలి ననినన్.

180

వ. భీష్మం డిట్లనియె.

181

తే. అనఘ, నీమాట యట్టిదయగు నిజంబు

వినుము వీరలనెల్లఁ గాదనుట గాదు

సకలవైరులయని యొక్కచంద మంబు

జోదరునితోడ రణము వేటొక్కవిధము.

182

వ. కావున నీచతుర్థనుం గావను గృష్ణున కెదురించను నీవ  
సమర్థుండవు. నీపిలుండన యుధిష్ఠిర దుర్యోధన దుశ్శాసన  
శకుని నైంధవ ద్రుపద విరాట ఘటోత్కచులును ధృష్ట  
కేతుండును సుదక్షిణ పాండ్య భగదత్తులును గేకయు  
లేవురును నీలుండును రుక్మియు శల్యుండును విందాను  
విందులును గూడఁ బదునెనమండు నత్నోహిణీపతులయ్యె  
దరు. వీరలు నేనును గురు కృపాశ్వత్థామ కర్ణ బాన్లీక  
సోమదత్త భూరిశ్రవులుం దక్కిన యోధవీరులును సంగ  
రంబున నీచెప్పినరీతిన తిరిగెదమనిన నయ్యర్జునుం డియ్య  
కొని నాకు సారథియుం జక్రరక్షకులును మహాయోధులు  
గావలయుననిన నతండున్దిగుల విచారించి యశ్వంతకు  
నత్నోహిణీపతిత్వంబునకు నియమించి శల్య సారథ్యంబు  
నకు నియ్యకొలిపి చక్రరక్షకత్వంబునకు నొడం బఱచిన  
నుత్తమోజుండును యుధామన్యురీడును నట్ల గాక యని  
రంత.

183

తే. ఉత్తమంబైన యభిజిస్తుహార్యమునను

భూసురాశీర్షి నాదంబు బోరుకొనఁగ

జాహ్ను వీనీరములచేత సవ్యసాచిఁ  
జిత్తమలరంగ నభిషిక్తుఁడేసి మఱియు.

184

వ. ఇట్లు సకలాక్షౌహిణీపతిత్వంబునకు నయ్యర్జును నభిషిక్తుం  
డేసి మున్ను చెప్పిన పదునెనమండ్ర నేకై కాక్షౌహిణీ  
నాయకత్వంబునకు నియోగించి యంత వృత్తాంతంబు  
నెఱింగించిన నోలగంబు చాలించి యందఱ ననిపి ధృత  
రాష్ట్రం డభ్యంతరమందిరంబున కరిగె నెల్లవారలుఁ దమ  
తమ విడుదలకేగి సుఖంబుండిరని శుకయోగీంద్రుం డిలా  
వంతునకుఁ జెప్పిన మీఁదటివృత్తాంతంబేమని యడుగు  
టయు.

185

శా. మందారద్రుమమంజరీ సుతసుథా మాధుర్యవాగ్ధుర్య స  
ద్భృందాంభోరుహా పద్మమిత్ర రిపు భూభృన్తంత్ర మంత్ర  
క్రియా, సందోహంబుధర ప్రభంజన కళా సర్వజ్ఞ మీనే  
క్షణా, కందర్పా ప్రతిగండభైరవ సమగ్ర శ్రీధనాధీశ్వరా.

క. హరిదంత దంతిదంత

ద్విరసనపరివృథ వియన్నదీ శశి నాగా  
భరణ సితాభసితాభా  
మర భూరుహచారుక్మిర్తి మన్తధమూర్తి.

187

సప్తగిణి.—

మాదయాపాత్ర సంపథరామండలా  
మాదయాత్తోద్భవా త్తేసురాఖండలా  
హ్రదిసీ భాను దీప్యత్ప్రతాపనలా  
హ్రదిస్సీరాడ్గభీరా ద్విడబ్ధానిలా.

188



గద్యము. ఇది శ్రీమత్కృండిన్యగోత్రపవిత్ర చరిగొండ తిమ్మ  
నామాత్యపుత్ర సకలవిద్యాపారీణ శతఘంట సురత్రాణ  
సుకవిజనవిధేయ ధర్మననామధేయ ప్రణీతం బయినచిత్ర  
భారతం బనుపురాణకథయందు షష్ఠాశ్వాసము.

శ్రీ ర స్తు.

## చిత్ర భారతము

సప్తమాశ్వాసము.



కర నిజగోత్రాబ్ధి సు

ధాకర నత రాజమకుటతటఘటితమణి

శ్రీకర 1 ఘృణిమయ పదయుగ

భీకర రిపుగోత్రవజ్ర పెద్దామాత్యా.

1

వ. అవధరింపుము మృదుమధురవచనరచనాపరితోషిత ముని  
జాతుండగు సూతుండు హరికథాశ్రవణాహ్లాదులగు  
శౌనకాదులకు నిట్లనియె నట్లందఱుం దమతమ నివాసం  
బులనున్న యంత నద్దనానుమతంబున దుర్యోధనుండు  
సకలసైన్యంబులవారలఁ గురుక్షేత్రంబునకు నడువుండని  
చెప్పించి ప్రస్థానభేరి సఱపించిన.

2

సీ. పటుగదాతాడితఘటముచందంబున

బ్రహ్మాండభాండకర్పరము వగిలె

ఝంఝానిలాధూతశాఖశాఖలభంగిఁ

గులవసుధాధరంబులు చలిం చె

విలయ కాలానలవిస్ఫులింగములన

నొక్కుమ్మడిని మింటఁ జొక్కలురిలె

వజ్ర సాధ్యసమున వాపోవుకై వడిఁ

జక్ర వాళము ప్రతిస్వనమునీనె

తే. మఱఁగఁగ్రాఁగు కషాయంబుతేఱఁగు మీఱి

జలధులంతంతకును మంపుజాఱనింకె

ధరణి చక్రంబుకై వడిఁ దిరుగఁజొచ్చెఁ

గౌరవేంద్ర ప్రయాణభేరీరవమున.

3

వ. ఇవ్విధంబునఁ బ్రయాణభేరి సెలంగిన యమ్మఱునాఁడు

ప్రభాతసమయంబున.

4

తే. సకల సేనాధిపతులును సంభ్రమమున

సంగరోచితశృంగారభంగి మెఱసి

డెందముల సంతసంబువాటించి గబ్బు

మీఱి యంతంత సన్నద్ధులైరి యధిప.

5

వ. అర్జునుండునుం బరిమిత పరిజనంబుతో నంతిపురంబునకుం

జని గాంధారీ ధృతరాష్ట్రులకును విదుర సంజయులకును

నెఱింగించి తదనుమతి గొని వెడలి భూసురాశీర్వాదంబు

లును మంగళపాతక గీత రవంబులును వందిమాగధ జయ

జయస్వనంబులును శంఖ భేరీ మృదంగారావంబులును

దుములంబులై రోదసినిండ దివ్యరథారూఢుండై యుద

యాద్రిపైఁ బొడకట్టు చండభానుండునుంబోలె భీష్మ

ద్రోణ కృపాశ్వత్థామ కర్ణ గాంధారరాజాదులుం

జతుర్ధనుండును యుధిష్ఠిరాధి సోదరులును దమతమ చందం

బులు మెఱయ సామజ సైంధవ స్యందనారూఢులై తోడరా

నిజరాజధానియగు హస్తీపురి నిర్గమించెనప్పడు.

6

చ. పిడుగులు నల్లడంబడియెఁ బెల్లుగ నెత్తురువానవట్టె మి  
న్నడరెఁ దురంగపుచ్చముల నగ్నికణంబులు రాలెఁ గైదు  
పుల్, పొడిపొడియయ్యె మత్తగజపుంగవగండ మంచాంబు  
ధారలున్, దొడిబడి యింకె నైనికధనుర్ధరు లాత్మ  
భయంబు నొండగన్.

వ. ఇట్లు మహాత్పాతంబులు గనుంగొని యగ్గాండీవి శాంతన  
వానుమతంబునఁ దచ్చాంతివిధానంబు గావించి నడచిన  
యవసరంబున.

సీ. మత్తవారణగండమండలీనిస్సర  
ద్దానధారల సముద్రములు పొంగ  
నాశీరచరణగంధర్వరింభోద్ధూత  
ధూళిచే గగనసింధువు గలంగ  
నిష్ఠురస్యందన నేమిఘంటానినా  
దముల హేమాద్రిసింహములు <sup>1</sup>చెదర  
బరభయంకరవీర బలబాహుఖడ్గదీ  
ధితులచేఁ జండాంశుదీప్తి పొదల

తే. విజయదుందుభి కాహళ వేణుశంఖ  
మురజఘ్నకౌహుడుక్కసమూహరావ  
మఖిలదిక్కులు నిండ బ్రహ్మాండమగల  
సేన లరుచెంచె నా కురుక్షేత్రమునకు.

క, పాండవులుఁ గౌరవులు భీ  
ష్మండును ద్రోణుండు ద్రుపదముఖ్యులు నచటన్  
మండిత నివాసములయం  
దుండిరి జయకాములగుచు సుచితప్రీతిన్.

వ. అంత నర్జునుం డాత్మస్కంధావారంబునకు రక్షగాఁ  
దూర్పున ధృష్టకేతుని నాగ్నేయంబున విందానువిందు  
లను దక్షిణభాగంబున సుదక్షిణుని నైర్వతి ప్రదేశంబున  
నీలునిఁ బశ్చిమస్థలంబునఁ గేకయులను వాయవ్యంబున  
వంగాధీశ్వరుని నుత్తరంబున భగదత్తుని నైశాన్యంబున  
సింధుదేశాధీశ్వరుని వారి మధ్యంబునఁ బాంచాలరాజ  
మత్స్యవల్లభులను నియమించె నంతకుమున్న సుయో  
ధనునియోగంబునఁ బనులవారును సకలపదార్థంబులు  
వలయువారలకు నొసంగుచుండి రెల్ల జనంబులు సంతోష  
భరితాంతరికరణులై యుండిరని చెప్పటయు. 11

౬. అనవుడు శుకయోగికి న  
ర్జునసూనుండనియె నాకురుక్షేత్రమునం  
దనికై పాండవులుండిన  
వనజాక్షుం డెవ్విధమున వచ్చె నచటికిన్. 12

త్రే. అనుడు శుకయోగి యయ్యర్జునాత్మజాతు  
తోడ నిట్లనుఁ బాండుపుత్రులు శమంత  
పంచకంబున నుంట యాప్తచరు లెఱిఁగి  
విన్నవించిన నయ్యదువిభుఁడు నవ్వి. 13

౭. కొలువుకూటంబున కేతెంచి బలభద్రసాత్యకిప్రముఖులం  
బిలిపించి వారలతో నిట్లనియె జతుర్ధనరక్షణార్థం బర్జును  
నకు సహాయులై యవంతీవిభులగు విందానువిందులును  
విదర్భాధిపతియగు రుక్తియు యవనపాండాధీశ్వరులును  
గాంభోజపతియగు సుదక్షిణుండును జేదిపతియగు ధృష్ట  
కేతుండును గేకయమహీశు లేవురును బ్రాజ్యోతిషాధీశుం  
డగు భగదత్తుండును పాంచాలపతియగు ద్రుపదుండును

మత్స్యమద్రసింధునాథులగు విరాటశల్యనైంధవులును  
రాక్షసరాజేంద్రుండు నాదిగాఁగల నానాదేశాగత రాజన్య  
బలంబులు పదునాల్గఁతొహిణులును ధర్మజ సుయోధనుల  
మూలబలంబులు నాలుగఁతొహిణులునుగూడఁ బదునెనిమి  
దఁతొహిణులయ్యె నంతటికి నర్జునుం డధిపతియై భీష్మ  
ద్రోణ కృపాశ్వత్థామ కర్ణ బాహ్లిక సోమదత్త భూరి  
శ్రవులు మొదలుగా సమస్తయోధులుం గొలువఁ గురు  
క్షేత్రంబున కేతెంచియున్నవారని చారులుచెప్పిరి కావున  
మన మచ్చటికిఁ బోవవలయు. వారలకు సమానులయిన  
మన యోధుల నేర్పఱచెదనని హలాయుధున కిట్లనియె.

సీ. నీవు భీష్మనకు శై నేయుఁ డశ్వత్థామ  
కును వృకధ్వజుండు ద్రోణునకుఁ జేకి  
తానుండు బాహ్లికతనుజాతునకు నని  
రుద్ధుండు కృపునకు నుద్ధవుండు  
మత్స్యేంద్రునకు దీప్తిమంతుండు రాజరా  
జునకు సాంబుండు సూర్యతనయునకు గ  
దుండు మారుతికి వృకుండు కేకయులకుఁ  
జారుదేష్టుండు దుశ్శాసనునకుఁ

ఆ. బుష్కరుండు పాండ్యభూపాలునకు గాంది  
నీసుతుండు ద్రుపదునికి సునంద  
నుండు నా సుదక్షిణునకును గృతవర్త  
శల్యునకు శుకుండు నైంధవునకు.

15

వ. వెండియుఁ దక్కినయోధులు వారల యోధులకు నేనర్జు  
నునకుం బాలుపడిన జయింపవచ్చునని కొలువు సాలించి  
యంతఃపురంబున కరిగె నందఱుం దమతమ నివాసంబు

లకుఁ జనిరంత నయ్యదువల్లభుండగు శ్రీకృష్ణుని యను  
మతంబునఁ జారుదేష్టుండు ప్రయాణభేరి వేయించిన 16

మ. శరధివ్రాతము పంకమై నిలిచె నక్షత్రంబు లుల్లె న్నిశా  
కరిసందోహము మ్రొగ్గె భూధరము లాకంపించె సూర్యాగ్ని  
చం, ద్రుచుల్ మాసె నభంబు బిట్టడరెఁ బాతాళంబు  
భీతిల్లె శంకర నీరేరుహసుభవుల్ బ్రమసి రుగ్రుంబైన భేరి  
ధ్వనిన్. 17

వ. ఆయ్యవసరంబున యదువృష్టిభోజాంధకాదులు యుద్ధ  
సన్నద్ధులైరి. కృష్ణుండును సముచితశృంగారం బంగీకరించి  
యంతఃపురంబు వెడలి. 18

తే. నైన్య సుగ్రీవ మేఘపుష్పక బలాహ  
కములతో నరిచాపమార్గణగణాది  
సకలసాధనములతోడఁ బ్రకట గరుడ  
కేతనముతోడఁ దగు జేరు ప్రీతిఁ జూచి. 19

వ. ఆరథమునకుఁ బ్రదక్షిణము గావించి మహీదేవతల దీవనలు  
గొని వాదిత్రనాదంబులు చెలంగ రథారోహణంబుచేసిన  
బలభద్రసాత్యకిప్రభృతిభ్రాతృప్రాతంబును బ్రద్యుమ్న  
సాంబ సారణ చారుదేష్ట దీప్తిమ ద్భాను భానువింద శుక  
వృక పుష్కర వేదవాహ శ్రుతదేవ సునంద చిత్రబర్హ  
వరూధికవిన్యగ్రోధారుణాదికుమారసంఘాతంబును ననిరు  
ద్ధాదిపుత్రసమూహంబును, సుద్ధవాక్రూరకృతవర్త చేకితా  
నాదిబంధుసందోహంబునుగూడి తమతమబలంబులు గొలువ  
నిజకేతన చ్ఛత్రచామరశంఖశిరస్త్రాణతనుత్రాణ ధనుర్బా

ణాది నానావిధచిహ్నచిహ్నితంబు లగురథంబు లెక్కి  
రయ్యవసరంబున. 20

సీ. శుభమస్తు దేవతాచూడావతంస యం  
చు సరోజగర్భాదిసురలు వల్క  
భద్రమస్తు సుపర్వపరిపంథిహార యని  
సిద్ధమునీంద్రు లాశీర్వాదింప  
మంగళమస్తు రమానాథ యని యక్ష  
వనితలు గర్జపర్వముగఁ బాడ  
విజయోస్తు తే జగద్వినుతవిక్రమ యని  
వందిమాగధులు గై వారమొసఁగ

తే. నాగ ఘోరకారఘంటానినాదములును  
ఘోరగంధర్వవిపుల హేషారవంబు  
నిష్ఠురస్యందనోదగ్ర నేమిరావ  
మును దిశల్ నిండఁ గడలె నా మురహరుండు. 21

వ. ఇవ్విధంబున సశేషబలసమేతుండై కదలి రాజమూర్తంబున  
నల్లనల్లన చనుదెంచు నప్పుడు. 22

తే. పౌరపుణ్యపురంధ్రు లభ్రంకష కన  
కమయ పౌధాగ్రములనుండి కంసవైరి  
మీఁదఁ జల్లిరి లాజసమ్మిళితపుష్ప  
ములు జయధ్వను లాకాశమునఁ జెలంగ. 23

వ. అందు. 42

ఉ. అక్కట యింతమాత్రమునకై భువనంబులయందు నెల్లఁ  
జే, లెక్కిన యాదవోత్తము లనేకులు గొల్వఁగ మేటి  
కయ్యముల్, పెక్కులు గెల్చినట్టిహరి పెంపునఁ దాఁ జన



నేల యిందులో, నొక్కడ చాలు నోర్వంగ రణోర్వినిఁ  
గౌరవపాండవేయులన్. 25

క. అని పలుకువారు గొందఱు  
ఘను లర్జునుమూఁకలోనఁ గలరు నదీనం  
దన గురు కర్ణాశ్వత్థా  
మ నకుల కృప వాయుతనయ మద్రే శాదుల్. 26

క. వారలయం దొక్కొక్కడ  
యీరేడుజగంబులందు నెక్కుడు కడిమిం  
దేరినవారలు వీరలు  
నారూఢబలాధ్యులిఁక జయము విధి యెఱుంగున్. 27

క. అనువారలునై చూడఁగ  
ననుజులుఁ దనుజులును గొల్వ నతిసంతోషం  
బున సేనలు మున్నుగ న  
వ్వనజాతుఁడు వెడలె ద్వారవతిపురమనఘా. 28

వ. అప్పుడు. 29

సీ. పరశు తోమర గదా ప్రాస కృపాణ చా  
పశరాధ్యులై వీరభటులు చనఁగ  
సమరసన్నాహభీషణయోధజనమనో  
రథసమానంబులై రథము లరుగ  
నిజవేగజితమనో నిలజవవాజిసం  
హతి ధరాతలము గ్రక్కతిలఁ బర్వ  
బృథులఘంటాజాతభీషణారావంబు  
సురల బెగ్గిలఁజేయఁ గరులు నడవ

తే. నా మహాభారమౌర్వక యవని గ్రుంగ  
దిక్కులు మ్రొగ్గె శేషుండు దిరిగె ముదుక .

కచ్చపంబును దలయై త్తఁ గానదయ్యెఁ  
గ్రోడమును నిల్వనోపక కొమ్ము వంచె. 30

వ. ఇవ్విధంబున బంధు భ్రాతృ పుత్రమిత్రాదిజనంబులు పరి  
వేష్టించి కొలువ శమంతపంచకంబునకుం జనుదెంచి  
యంతకమున్న పన్నినం గనుపట్టు పట్టాంశుకవిరచితాభ్యం  
తర నివాసంబులును, నీలపటకల్పితానల్ప కుంజరళాల  
లును, ధవళాంబరకృతమందరలును, చిత్రచేలనిర్మితంబు  
లగు గుడారంబులును, విలసిల్లు నిజశిఖరంబు గోధూళికా  
లగ్నంబునం బ్రవేశించి సాత్యకి ప్రదుమ్నానిరుద్ధాదుల  
నయ్యైతావుల నుండ నియమించి బలభద్రాదుల నుచిత  
స్థానంబుల కనిపి రథంబు డిగ్గి యభ్యంతరంబున కరిగి. 31

తే. నలిననేత్రుండు పన్నీట జలకమాడి  
వస్త్రభూషణమాల్యముల్ వరుసఁ దాల్చి  
బుధులతోఁ గూడి సంధ్యాదివిధులు దీర్చి  
యన్నపానాదికృత్యంబు లాచరించి. 32

క. అరవిరిపూఁబానుపుపై  
మురాంతకుండు పవ్వళించె ముద్దయ లడుగుల్  
పరిపరిలాగుల నొత్తఁగ  
మరువపుసురటీలు వీవ మది ముదమొదవన్. 33

వ. అనవుడు నుదారస్వాంతుండగు నిలావంతుండు హరి  
గుణానురాగీయగు శుకయోగి కిట్లనియె. 34

క. హరి యివ్విధమున నేనా  
పరికరములతో శమంతపంచకమునకుం  
ద్వరితముగ వచ్చినంతట  
హరిసూనుం డేమిచేసె నానతియీవే. 35

వ. అనుడు శుకయోగీంద్రుం డిట్లను నాతేఱంగున హరి సుఖ  
నిద్రంజెందినఁ దత్సైన్యంబులవారలును మజ్జనభోజనాది  
కృత్యంబులుదీర్చి విశ్రమించిరంత నిక్కడఁ బాండవస్కంధా  
చారంబున నొక్క రమ్యప్రదేశంబునఁ గరదీపికాసహ  
స్రంబులు వెలుంగ బాష్ణికాది కురువృద్ధులును ద్రుపదాది  
బంధులును ద్రోణాది మాన్యులును గర్ణాది<sup>1</sup>దొరలును  
ధర్మజ సుయోధనాది పౌత్రులును బరివేష్టింపఁ గాంచన  
వీతికాసీనుం డైయున్న గాంగేయునకు నర్జునుం డిట్లనియె.

మ. హరి యేతెంచె సమస్తబంధువులు సైన్యాధీశులున్ నందనుల్  
కరిగంధర్వరథాశ్వసేనలు సమగ్రప్రీతిఁ గొల్పంగ సం  
గరకేళీవరులై మదీయరథులుం గాల్చివృచున్నారు ని  
ర్భరదర్పంబున మించి రేపకడ సంగ్రామంబు సేయందగున్.

క. అనుడుఁ గిరీటికి గంగా

తనయుం డిట్లనియె నతని తలఁపెఱిఁగి ప్రియం

బున నట్లే చేయుద మీ

జననాథుల ననుపు యుద్ధసన్నద్ధులుగాన్.

38

వ. అన నప్పార్థుండు పార్థివోత్తములం గనుంగొని యిట్లనియె.

మ. హరితో నీధరణీవరాగ్రణికినై యాయోధనక్రీడకున్  
బురికొంటన్ననుఁ గూడి మేనులు తృణంబుల్ గా విచారించి  
వీరరసోద్రిక్తమనస్కులై మెఱయువారల్ నిల్వఁడాత్మన్  
శరీరరతిం జెందినభూవరుల్ చనుఁడు పుత్రభ్రాతృసం  
యుక్తులై.

40

వ. అనిన వారెల్లను నైకమత్యంబున నర్జునున కిట్లనిరి. 41

క. సురనాథతనయ సంగర

ధరణిని బ్రాణంబులొసఁగెదము “కా చింతా  
మరణే రణే” యనెడు పలు

కెఱుంగమె నీకేల మమ్ము నిట్లాడంగన్. 42

వ. అనిన నట్లేని యెల్లి కయ్యంబునకుఁ జయ్యన సన్నద్ధులై  
రండని యనిపిన నెల్లవారలుం దమతమ విడిదలకరిగిరి.  
అనంతరంబ భీష్ముండును బాష్టాక ద్రుపదాదులును నిజ  
నివాసంబులకుంజనిరి. వారలచేత ననుజ్ఞాతుండై తానును  
నిజస్థానంబున కరిగి యుచితప్రకారంబున నుండె నంత. 43

క. తెలతెలవేగినఁ బణిహా

రులచే నన్నరుఁడు భూవరులకు దొరలకున్  
బలములతో నాయితమై

నిలుడని చెప్పించె నంత నిజశిబిరములన్. 44

సీ. పక్కెరలో<sup>1</sup>వన్నింప భద్రదంతావళ

ఘటలుగావించు ఘీంకారరవముఁ

బల్లనలోగట్టుచో నుల్లాసముగఁజేయు

నైంధవశ్రేణిహేషారవంబు

నాయితమొనరింప నందంద తిరుగంగఁ

దేరులఁ బరఁగు చక్రారవంబు

సన్నద్ధులగుచు నుత్సాహంబుతో వీర

వరులొనరించు నాహ్వనరవము

తే. విజయభేరిమృదంగాది వివిధతూర్వ

రవములొక్కట దివి భువి నవియఁజేయుఁ

బూర్ణచంద్రోదయాత్యంతఘూర్ణమాన  
సాగరంబును బోలి తత్తైస్సనృమడరె.

45

వ. అయ్యవసరంబున సూర్యోదయంబైనఁ జతురంగబలంబులు  
సవరణలఁ గనుపట్టి నేల యీనినచందంబున సంగరంబు  
నకు నరుగం దొడంగె నంత.

46

సీ. కాంచన పద్మరాగశ్రేణిచే నొన  
ర్చినయట్టి దివ్యకిరీటమమర  
నతులిత వజ్రమయంబై యభేద్యమై  
తనరు వర్తము మేన ఘనతచూప  
మరకతమాణిక్యమయదండయుక్తప్ర  
తాపాంకవాసరధ్వజము మీఱ  
నంభోజసంభవస్యందనరధ్యవి  
భ్రాజితగంధర్వరథము మెఱయ

తే. మద్రనాథుండు నొగలపై మహిమఁ జెలఁగ  
గాండివంబును గవదొనల్ కాంక్షఁ బూని  
దేవదత్తనినాదంబు దిశలు నిండ  
విజయుఁ డత్యుగ్రమూర్తియై వెడలెననికి.

47

వ. వెండియు భీష్మ ద్రోణ కృపాశ్వత్థామ కర్ణ బాహ్లిక సోమ  
దత్త భూరిశ్రవులును ధర్మజ భీమ నకుల సహదేవులును  
దుర్యోధన దుశ్శాసన దుర్ధర్మణ దుష్ప్రసహాది ధార్తరాష్ట్ర  
శతంబును ద్రుపద శిఖండి ధృష్టద్యుమ్నాది పాంచాల  
వర్గంబును విరాట ధృష్టకేతు సుదక్షిణ యవన నీల  
విందానువిందులును గేకయమహీపాలు రేవురును భగ  
దత్తాలంబున హలాయుధ ఘటోత్కచాదుల్గును రుక్మి

నైంధవ శకున్యాది నానాదేశాధీశ్వరులును దమ తమ చతు  
రంగబలంబులు గొలువ రథారూఢులై నిజకేతన చ్చత్ర  
చామరాది నానాలాంఛనంబులు మెఱయ, శంఖంబులు  
మ్రోయించుచు నొండొరుల సంగరోచితాలాపంబులాడుచు  
నద్దేవేంద్రనందనుంగూడ నడచిరంత నందఱంగలయం  
జూచి.

48

సీ. వివిధశస్త్రాస్త్రప్రవీణులై తగు వీర  
బలము నొక్కుమ్మడిఁ బౌజుకొలిపి  
వానికిఁ బ్రాపుగా వాయువేగములై న  
గుఱ్ఱంపుదళములఁ గుదురుపఱచి  
వానికిఁ గాపుగా నానారణక్రియా  
శూరులచే మీఱు తేరులునిచి  
వానికి బాసటగా నున్న తద్విప్  
ప్రచయంబు చాలుపువాఱఁజేసి  
తే. నడుమ నొక్కొక్క రాజు నేర్పడఁగ నునిచి  
యనిమిషాధీశనందనుం డనువెఱింగి  
మానుషవ్యూహమొనరించె భూనుతముగ  
సకలయోధులుఁ జూచి యాశ్చర్యమొంద.

49

వ. ఇవిధంబున మానుషవ్యూహంబుఁ బన్ని యందునకుముం  
దట గాంగేయ రాధేయులును దానును వామభాగంబున  
గురుకృపాశ్వత్థామలును దక్షిణపార్శ్వంబున భీమ ధృష్ట  
ద్యుమ్న ఘటోత్కచులును నడుమ యుధిష్ఠిర నకుల సహ  
దేవ దుర్యోధన దుశ్శాసనాదులును జతుర్ధనుండును వెనుక  
బాహ్నిక సోమదత్త భూరిశ్రవులును నెడనెడ ద్రుపద

శిఖండి విరాట దృష్టకేతు కేకయ నీల సుదక్షిణ విందాను  
విందులును భగదత్తాలంబున హలాయుధ రుక్తి సైంధ  
వాదులు తమతమ తనుత్రాణ శిరస్త్రాణ చాపబాణతూణం  
బులు ధరియించి హస్త్యశ్వరథారూఢులై వీరాలాపంబులు  
నిగుడం బడమరమొగంబై నిల్చిన నమ్మైన పరభయం  
కరంబై యుండె నంతకమున్న యక్కడ. 50

మ. వనజాతుండును వైణికోత్తములు భవ్యప్రక్రియంబాడ  
మేల్కొని కాలోచితకృత్యముల్ నడపె నక్కంటేయు  
లాయోధనంబున కేతెంచువిధంబెటింగె బలరాముండు  
న్నదింబొంగి గొబ్బున సేనల్ వెడలింప వేత్రసమితింబుచ్చెక్  
రణక్షోణికిన్. 51

వ. తదనంతరంబ. 52

ఆ. గరుడకేతనంబు గగనంబు నొరయంగ  
ఖడ్గబాణచాపగదలమెఱుంగు  
లెల్లదిశలు నిండ నెలమి దారకుఁ డర  
దమ్ముఁ దేరఁ గడుముదమున నెక్కి. 53

మ. రమణీయంబగు పాంచజన్యజనితారావంబు గర్జావిశే  
షముగా ఖడ్గమరీచిజాలము తటిత్సంఘంబుగా నుగ్రచా  
పము దేవేంద్ర శరాసనంబుగను శుంభత్కృష్ణమేఘంబు  
పార్థమహాగ్నిచ్చటమీఁదికేగె శరథారాఖేల నోన్తాదియై.

వ. మఱియును. 55

ఉ. విధ్వమలాంశు రేఖయన వెల్లనిగాత్రము చెంగలింపఁ దా  
లధ్వజ మొప్ప సీరముసలంబులు భీషణవృత్తిఁ జూప శం  
ఖధ్వని లోకజాలములు గంపమునొండఁగఁ జేయ వచ్చెన

భ్రాధ్వమునన్ సురాళి గొనియాడఁ బ్రలంబవిరోధి యా  
జికిన్. 56

ఉ. అత్యధిక ప్రతాపము జనావళి సన్నుతిఁజేయ సంగరా  
చిత్యముమీఱ వర్తము విచిత్రకిరీటముఁదాల్చి శస్త్రసాం  
గత్యమునన్నిరోధులకుఁ గాలుఁడనం గడు భీకరాకృతిన్.  
సాత్యకినచ్చె భర్తరథజాలము మ్రోయఁగ యుద్ధభూమికిన్.

శా. విద్యుల్లిలఁ జెలంగు ఖడ్గలతికావిరూఢుడగులముల్  
ఖద్యోతప్రభనించఁ శంఖరవ మాకాశంబునం బర్వ యు  
ద్ధోద్యోగంబున మత్స్యకేతనముతో యోధావళుల్యెంట  
రాఁ, బ్రద్యుమ్నుం డరుదెంచె వైరికులగోత్రచ్ఛేదదంభో  
ళియై. 58

మ. ఘనబాణాసన బాణకుంతపరిఘా ఖడ్గంబులన్తించు మిం  
చినతే రున్న తలీలనెక్కి సిడమున్ జిత్రతపత్రంబు మీ  
ఱ నవీనోజ్జ్వల దివ్యవర్తము శిరస్త్రాణంబుఁ జూపట్టఁగా  
ననిరుద్ధం డనిరుద్ధవృత్తి నడచెన్ హర్షంబు సంధిల్లఁగన్.

శా. చండప్రక్రియ మేఘుడంబరము లాశాచక్ర మొక్కుమ్మడిన్  
నిండన్నవ్యరథంబుపై నిలిచి తూణీరంబులున్ సజ్య కో  
దండంబున్ ధరియించి కంకటశిరస్త్రచ్ఛన్నుడై చారుదే  
ష్ణుం డేతెంచె మహాజ్జ్వలాకృతి రణక్షోణీజయోత్సా  
హియై. 60

ఉ. అంబుజలోచన ప్రతిముఁ డాహవకేళిధురంధరుండు బీ  
రంబున విల్లు నమ్ములుఁ గరంబులఁ బూని విపక్షభీకరా  
డంబరవృత్తి దిక్కులు వడంక మహారథమెక్కి వేడ్కమై  
సాంబుండు వచ్చె వాహినులసంఖ్యలు గొల్వఁగ యుద్ధ  
భూమికిన్. 61



సీ. ఇద్ధసంగ్రామస్థలోద్ధవుం డుద్ధవుం  
 డుగ్ర సేనుం డాజినుగ్ర సేనుం  
 డభియాతిరాజమహాకూరుం డకూరుం  
 డరితమోనిచయోద్యదరుణుం డరుణుం  
 డతులితధీరతాకృతవర్త కృతవర్త  
 కాంచనమణిమయాంగదుండు గదుండు  
 దారుణ సమరైకతానుండు చేకితా  
 నుం డాస్యజితపుష్కరుండు పుష్క-

తే. రుండును శుకుండు దీప్తిమంతుండు భాను  
 విందుండు సునందనుండును వేదవాహుం  
 డును బృహద్భానుండును వృకుండును రథంబు  
 లెక్కి చనిరనికి ధరణి గ్రక్కతిలగ.

62

వ. మఱియు భానుదేవుండును సారణుండును శ్రుతదేవుండును  
 వరూధియుం జిత్రబర్హియు నాదిగాఁగల యోధులు డమ  
 తమ సేనాసమేతులై యొండొరులం గడవఁ బంతంబులు  
 వలుకుచు సింహనాదంబులు సేయుచు శంఖంబులు పూరిం  
 చుచుం గృష్ణునింగూడి చని రంత నిరంతరదానధారా  
 గంధలుబ్ధ పుష్పంధయ ఝంకారబధిరిత దిక్తటంబులై  
 చలితఘంటాఘణఘణారావ నిజఘంకార ప్రతిధ్వనిత  
 చక్రవాళాచల గహ్వరంబులైన మత్తదంతావళంబులును,  
 మత్తదంతావళ మదజలకలితమార్గ దుర్దమకర్దమంబుడెక్కల  
 త్రొక్కుడులచే నింకిపగిలి బీటలై రజోవికారంబుఁజెంది  
 యొగసిమొగసిచూచు గంధర్వ గరుడసీమంతినుల సీమంతసీ  
 మలసిందూరరేఖలై తత్కబరీభర విలసిత మందారతరు

ప్రసూన నిష్కంధమానమరందమదవ దిందిందిరంబులపైఁ  
 బుప్పుడియొప్పునంగప్పి మెఱయ నడతెంచు భీషణ హేమా  
 ఘోషంబుల జయసూచనంబు చేయు వాయువేగ తురంగం  
 బులును, వాయువేగ తురంగంబుల గట్టిపఱచి సారథులు  
 వలసినయెడలకు నడిపింప యుద్ధసన్నద్ధులగు రథికులకు  
 నెఱకలై యెఱకలువచ్చిన భుజంగమంబుల తెఱుంగునం  
 దనరు విచిత్ర కేతనంబులును, గేతనంబులఁ బొలుపొంది  
 యాత్మచక్ర నేమిధ్యానంబులచేత శైలగవ్వారంబుల ని  
 ద్రించు సింగంబుల మేలుకొల్పు రథంబులును రథంబుల  
 కంటె వడిగలిగి ధనుర్బాణపట్టిసప్రాసపరశ్వధశూలభిండి  
 వాలకరవాల తోమరతురికాగదాది నానావిధాయుధ  
 సన్నద్ధులై యుబ్బున నిబ్బరంబైన బెబ్బులుల చందంబునఁ  
 గొదమసింగంబుల తెఱుంగునం బొంగి నింగి పగుల  
 నార్చుచు నొండొరులఁ గడవఁ బఱతెంచు వీరభటులుం  
 గలిగి యెడలేక ఘోషించు విజయభేరిమృదంగ కాహళా  
 దుల యారావంబుల నమరి యిరువది యతౌహిణులుం  
 గనుపట్టు నాత్మసేనాసముద్రం బర్జునద్వీపంబు ముంపుట  
 కునై యెదురునడచి నిల్చిన. 63

ఉ. ఆ హరి పాండవేయులు నయంబునఁ బన్ని నయట్టి మానుష  
 వ్యూహముఁజూచి యందునకు నోర్చి జయించుటకై మహా  
 చల; వ్యూహమొన ర్చెనంత నరియోధులు విస్తయమొంది  
 సంగరో, త్సహముఁ దక్కిరాత్మల భుజంగమరాజసుతా  
 తనూభవా. 64

వ. అని మఱియు నిట్లనియె నట్లు పన్నిన యష్టైగ్గరంబుముం  
 టదఁ దానును బలభద్రుండును సాత్యకియును వామ

భాగంబునఁ గృతవర్త ప్రద్యుమ్నానిరుద్ధులును దక్షిణ  
పార్శ్వంబున గద సాంబ చారుదేష్టులును మధ్యప్రదేశం  
బున బంధుమిత్రామాత్యసహితుండై నెలయేరులతోడి నడ  
గొండలనఁ బొల్చు గంధసింధురంబులు పరివేష్టింప రథా  
రూఢుండై యుగ్రనేనుండును బళ్ళాద్భాగంబున నుద్ధ  
వాక్రూరచేకితానసారణాదులును నెడనెడ బృహద్భాను  
భానుదేవ శ్రుతదేవ వృక శుకారుణాదికుమారులునుం  
దమతమ యడియాలంబులు మెఱయనుండిరి. వారల  
యుద్ధంబుఁజూడ నంతకమున్న పురందరాది బృందారకులు  
విమానారూఢులై యంతరిక్షంబున నిల్చిరంత. 65

క. మోహరములు రెండును స  
న్నాహంబునఁ దారసించినకొ ఫల్గున సే  
నాహంకృతి యుడివో ను  
త్సాహంబున శౌరి పాంచజన్యంబొత్తెన్. 66.

క. వెండియు రాముఁడుఁ బ్రద్యు  
మ్నుండును సాత్యకియు సారణుండును ననిరు  
ద్ధుండును గృతవర్తయు సాం  
బుండును శంఖంబులపుడు మొరయించిరొగిన్. 67

తే. సకలయాదవసేన యుత్సవముతోడ  
సింహనాదంబు లొనరింప సింహనాద  
ముల యటంచును భీతిపెంపునఁ గిరీటి  
బలములొగల కుంజరంబులు వడంకె. 68

వ. మఱియుఁ గృష్ణుని నై న్యంబునందు విజయభేరిశంఖ కాహ  
ళాదులు మొరయించిన నారావంబు ప్రళయకాల ఘూర్ణ

మానార్జ్యపథ్యానంబు ననుకరించె సకల యోధవీరులును  
గయ్యంబునకుఁ గాలుద్రవ్వచు ధనుర్ధనాటంకారంబులు  
నిగిడింపుచుఁ జతురంగబలంబుల మున్ను నడపించిరంత. 69

క. ఈకై వడి హరిసేనా

నీకము నడ తేరఁ జూచి నిష్ఠుర కోపో  
దూభ్రాకౌటిల్యమున సుభ  
ద్రాకాంతుం డపుడు దేవదత్తంబొత్తెన్.

70

సీ. తదనంతరంబున ధర్మపుత్రుం డనం

తవిజయంబును వృకోదరుఁడు పౌండ్ర  
మును మాదిరి పెద్దనందనుఁడు సుఖోపంబుఁ  
దెలివిమీఱఁగ సహదేవుఁడు మణి  
పుష్పకంబును నదీపుత్రుండు గురుఁడును  
గృపుఁడు ద్రౌణీయుఁ గురుక్షేత్రవిభుండు  
హైహియుఁడును ద్రుపదాధీశుఁడును మత్స్య  
పతి వికర్ణుఁడు నలంబుసుఁడు సర్కు

తే. పుత్రుఁ<sup>1</sup> డాదిగ యోధులద్భుతముగాఁగ

శంఖములను మ్రోయింపఁ దత్సానములను  
విజయదుందుభి తమ్మటవ్రజరవంబుఁ  
గూడి యొక్కట సర్వదిక్కులుఁ బగిల్చె.

71

ఉ. వాసవిఁజేరవచ్చి మనవారలకున్ నెలవిష్టుటంచు దు

శ్శాసనుఁడాడి యవ్విభుని సమ్మతినొంది చెలంగి యాత్మ నే  
నాసమితిన్ రయంబున రణంబునకుం బురికొల్పునంత ను  
ల్లాసముతోడ నమ్మెన చలంబున యాదవసేన దాకినన్.

చ. హరులు హరుల్ రథావళి రథావళి యోధులు యోధులుగ్రకుం, జరములు కుంజరంబులును సందడిగాఁ దలపడ్డ నప్పుడ, బృరవస మిట్టిదట్టిదనివల్లఁ దలంప నశక్యమయ్యెనా సరసిజసూతికై నను భుజంగమహారునకై నఁ జూడఁగాన్. 73

వ. మఱియు నుభయనైన్యంబులం . గనుపట్టు వీరభటులు చటులచక్రచంక్రమణవిలాసనిరుపమాభ్యాసులై యీసున రేసి పోతరించి యాఁబోతులరీతి గంధసింధురంబుల చందంబునఁ గొదమసింగంబుల తెఱంగునం దలంపడి పోరుచోఁ గఠోరంబుగ వారలు మీఱినపంతంబుల నంతంతకు నడుగులెక్క లెక్కగొనక యొండొరుల నేరు పునం బొడువఁ గడువడికొ డింపుచు నిప్పులొలుక సరి దాటులుగ విశంగీలవయిచుచు బిరుదునం దిపురుకొనునెడ వెఱపులుగని కుమ్మి నెమ్మి సంతసిల్లి అంకెలువైవ నంకంబులకు సూడిపట్టి నెట్టనఁ జంపి చచ్చువారలు, నడ్డాయుధంబులఁ బ్రవీణులై సంచలింపక యొకండొకండు పదుగు రేగుర తోడ భ్రమరీ విశేషంబులం జరియింపుచు డాయుచు వ్రేయుచు నొండొరుల వ్రేట్లుదప్పించి దాటుచు నీటున నరి కెదిరించి యులుకుచుఁ బరస్పర హేతిగతుల నంగంబులు ప్రీలినఁ బిఱికివాఱక సాహసంబున మించి నేల కొఱగువారును, నానావిధాయుధానీకంబులు ధరియించి బంటుతనంబున శూరులతోడం దలపడి సంగరప్రకారంబునం బెఱవారలు చూచుచుండఁ బోరాటం బొనరించుచు హుంకారంబు నిగిడించుచు నొక్కసాధనంబు దమమేను నొంప నది నెత్తురుకాఁక వీఁకఁ దిగువరాకున్న నొండొక

యాయుధంబుగొని నటక నదియుఁ దుత్తుమురై న వేటొక  
 శస్త్రంబునఁ బొడిచి విడిచి పుడమి యద్రువఁ గలియంబడి  
 బాహుబాహిం బెనంగి క్రైల్లువారును, గైదువులంకించి  
 అంకెలువైచుచుఁ బదువురు నేవురు జోకలై యురువడించి  
 మేనులు సింపుచుఁ బొంచి పొంచి పడలాఘవంబుల నెదిరి  
 యితరేతరముష్టాముష్టి మోములుపగులఁ బోరి పడువార  
 లును, మఱియు నూలు నిన్నూలుఁ దుటుముతుటుములై  
 చటులగతిం గయ్యంబులునేయఁ జొచ్చి హెచ్చినగర్వం  
 బున ననోన్యన్యప్రాసంబులఁ గల్గెద్యవయవంబులు దెగిన  
 సిబ్బితి నిబ్బరంబై మగుడఁజాలక విడనిమచ్చరంబునఁ గచా  
 కచిం బెనంగి మడియువారును సహస్రసంఖ్యలగు శూరులు  
 గుంపులై గర్వంబు పెంపున మూఁకల కుటికి గదలఁ గదల  
 నీక పోరి యొండొరులయేట్ల లుకలుకలై కూలువారలును,  
 దమతమ దొరలు తెరలియొరఁగు పెటుంగక యరిగియరిగి  
 తిరిగివచ్చి పతులకడఁ జతురతఁ బోరి ప్రాణంబులు విడుచు  
 వారలును, మున్నొకని గుటిచేసి కూడం జనునెడ నడుమ  
 నొకండు దలద్రెంచినం బడక వాని నటికి పడిపొరలు  
 మొండెంబులును, ననుజులుం దనుజులుం జొట్టంబులు  
 మొదలగువారలు పోరునెడ నడుమ సొచ్చి తెంపుచేసి  
 మృతిఁబొందువారలును, భయంకరంబైన పొలికలనం  
 దొరఁగు రక్తమాంసపుఁదిట్టలు సూచి వెఱచి తలకోక  
 లెటుంగ లేక వెట్టియాటలాడుచు నుభయనైన్యంబుల  
 వారలు చూచి నవ్వఁ బరువులువెట్టువారును గళాతాడ  
 నంబునం జేసి తురంగమంబులం గదలించి డాసి యితరే  
 తర ప్రహరణంబుల నశ్వపల్యాణసహితంబుగా వ్రేటాటు

తునియలై కీలుదప్పిన బొమ్మలచందంబునం గూలు రాహు  
త్తులును నంకుశాఘాతకుపితంబు లై యొండొంటి మర్తం  
బులు గాడ దంతాదంతింబోరి మావంతులతోడఁ బీనుంగు  
లైన యేనుంగులును, సారథులురవడించి యుగ్యంబుల  
పగ్గంబులు వదలి కదియఁద్రోలినఁ బరస్పరబాణఘట్టనల  
రథంబులు తిలప్రమాణఖండంబు లై దొఱఁగిన విరథులై  
కరవాలంబులుం బలుకలుంగొని యోలమాసగొనక యొం  
డొరుం డాసియు వ్రేసియుఁ దప్పించియుం గుప్పించియుఁ  
బోరిపోరి పొలిసిన రథికులుం గలిగి యాసందడి కయ్యంబు  
భయంకరంబై యుండెనంత.

74

ఉ. వాసవనందనుం గడచివచ్చి వికర్ణుఁడు దోడుగాఁగ దు  
శ్శాసనుఁడేచి సాంబుని నిశాతశరంబులనేయ నవ్విభుం  
డీసును మచ్చరంబు మది హెచ్చఁగఁ గృష్ణుఁడు మెచ్చ  
నార్చి యుల్లాసముతోడ వాఁడి దెరల నివ్వశిఖంబుల నొంచి  
వెండియున్.

75

క. శరములరెంట వికర్ణుని

తురగంబుల నొంచి పడఁగఁ దొమ్మిదితూపు

ల్వఱపి పొడిచేసి సారథి

నురువడి నొకకోలచేత నుక్కడఁగించెన్.

76

ఉ. అత్తటి దుస్సనేనుఁడు రయంబునఁ దీవ్రశరంబుచేత వీ  
రోత్తము సాంబునొంచి మఱియుం బదునేను మెలుంగు  
టమ్ము లు,వ్వెత్తున సారథిం దగులనేసి తెరల్చినఁ గృష్ణనంద  
నుం, డొత్తిలి శాతబాణమున నొక్కటనేనె నతండు  
మూర్ఛిలన్.

77

చ కడువడి సారణుండు తెలిగన్నులఁ గెంపుదలిర్ప నగ్రజం  
గడచి శరద్వయంబున వికర్ణునిసారథిఁ జంపి యుబ్బునఁ  
సిడ మిరుమాడుబాణములఁ జెక్కలువాపుచు వాని  
బాహులం, బెడిదపుటమ్ము లాటు వఱపెన్ గగనంబు  
గలంగ నార్చుచున్. 78

ఉ వాఁడును రోషమెత్తి హరివాహిని బెగ్గిల సాంబుతమ్ముని  
న్ఱాఁడు నిశాతబాణముల నొంచి హయంబులఁ గేతనంబుఁ  
గ్రొవ్వాడి శరంబులేసి నెఱవాదితనంబునఁ ద్రుంప  
నాతనిన్, బోడిమిమాన్చి యార్చె గురుపుంగవ నై న్యము  
దై న్యమొందఁగన్. 79

తే. అది గనుంగొని కృష్ణునై న్యంబులెల్ల  
నార్చి భేరులు మొరయింప నర్జునుండు  
తనబలంబులఁ బురికొల్పి తానుఁ గడఁగి  
తోరమగుకిన్కతోడఁ బ్రద్యుమ్నుఁ దాఁకి. 80

తే. అతనిపై జాలుకొన ముంచెనంపవెల్లి  
మీనకేతుండు నతనిపై మించి నూలు  
సాయకంబులు వఱపె మాద్రేయు లలిగి  
చారుదేష్టునిఁ దాఁకి రుత్సాహమొదవ. 81

క. ఆ రుక్తి ణికొమరుండును  
వారలరథ్యములమీఁద వడి నూఱుమ్ముల్  
తోరముగ నేయ వారును  
ఘోరాస్త్రములేసి హరులఁ గూల్చిరి నేలన్. 82

వ. అంత. 83



శ్రీ. సురనదీసూనుండు హరివూర్వజునిమేన  
 నాలుగుబాణముల్ నాటె నతఁడు  
 కోపించి హలముచేఁ గూల్చె రథ్యంబుల  
 భీముండు సాత్యకిఁ బేర్చి నూటు  
 శరములనేసిన బరవసంబున వాఁడి  
 తూపుల నేడింటఁ దునిమొఁ బడగ  
 ద్రోలుండు కృతవర్తఁ దొడరి తొమ్మిది నార  
 సంబులు పరఁగింపఁ జండసాయ

తే. కముల నేనింట నతఁడు దత్కంకటంబు  
 చూళ్ళముగఁజేసె నల్కమైఁ గర్ణుఁ డంబ  
 కంబు లిరువది ననిరుద్ధుఁ గాఁడనేయ  
 నతఁడు నన్నింట నొప్పించె నతనిమేను.

84

తే. ద్రాణి వడిఁ జేకితానుని తనువు మూఁడు  
 బాణముల నొంచె నతఁడు నక్షీణశక్తి  
 నాలుగమ్ముల నతని గంధర్వములను  
 దనువులెడఁబాపి యొకటఁ గేతనముఁ ద్రుంచె.

85

తే. బాష్లేకుం డుగ్ర నేనునిఁ బదిశరముల  
 నొంచె నాతండుఁ దూపులేను నిగిడించె  
 నతనిదేహంబు దల్లడమంద సోమ  
 దత్తుఁ డొకయమ్ముచేత నుద్ధవునిఁ గ్రచ్చె.

86

శ. భూరిశ్రవుఁ డరుణునిపై  
 ఘోరాస్త్రంబులరవది నిగుడ్పంగ నాతం  
 డీరేడు వెడఁదతూపుల  
 సారథి రథచాప కేతుజాలముఁ ద్రుంచెన్.

87

వ. వెండియు ధర్మనందనుండును, సుయోధనుండును, ఘటోత్త  
చుండును, నీలుండును, గేకయులును, ద్రుపదుండును, విర  
టుండును, సుదక్షిణుండును, విందానువిందులును, గురు  
కరూళాది దేశాధీశులును నొక్కువ్వుడి శరపరిఘ శక్తి  
తోమర శూలాది బహువిధాయుధంబుల నరిబలంబులు  
బడలువడ నుద్దండవృత్తి మోడుపఱచి రందు ఘటోత్క  
చుండు

88

శా. మూర్వీరావము దిక్కులందు వెడల న్తాయాబలస్తోముడై  
వార్వాహంబున మింటికిం జని శిల ల్వర్నించు నొక్కొ  
క్కచో, గర్వోద్రిక్తమనస్కుడై రథికులన్ ఖండించు  
నొక్కొక్కచో, దుర్వారాశుగకోటిఁ గాలుబలముం  
దూలించు నొక్కొక్కచోన్.

89

వ. మఱియును.

90

మ. ఒకచో నాటుచు నొక్కచోఁ జటుల చాపోల్లాసము  
ల్సేనవా,రికిఁ గానంబడఁజేయు వేఱ యొకచోఁ గ్రీడా  
గతిం గుంజర, ప్రకరంబు న్వడిఁ జెండివైచు నొకచో రథ్యం  
బులన్ గూల్చు నొం, డొకచోఁ జీకటిఁ గొల్పునంపగమిచే  
నుద్దామతేజంబునన్.

91

క. ఈరీతి నింద్రనందను

వారలు వెఱఁగందఁ గృష్ణవాహిని గలఁగఁ  
ఘోరాస్త్ర పరంపరచే  
వారక పదివేలరథుల వడి మడియించెన్.

92

ఉ. వెండియుఁ గృష్ణునై న్యములు వీఁగి సనన్వడిఁ ద్రోలఁ జూచి  
సాం, బుండును సాత్యకిం గలసి పూనికతోడ ఘటో

త్కచుక్ మహా, కాండములేసి నొంచి తురగంబుల పించ  
మడంచి సారథిక్, గుండెలు వీలఁజేయుటయు ఘోర  
పరాక్రమవృత్తి నాతఁడున్. 93

ఉ. ఒండురథంబువై కుటికి యుగ్రత సాత్యకిఁ గృష్ణనందనుం  
బెండుపడ న్నిశాతశరబృందము లేసిన వారలిద్దఱుక్  
వెండియు భీమనందనునివిల్లుసిడంబునుఁ దేరు సారథిం  
జండతరాశుగ ప్రతతిఁ జక్కుగఁజేసి చెలంగి యార్చినన్.

క. విరథుండై యవ్వీరుఁడు  
కరమున గడఁ బూని విలయ కాలుండనఁగాఁ  
బఱతేరఁ జూచి సాత్యకి  
శరముల నేనింట దానిఁ జక్కుగ నేయన్. 95

క. అనిరుద్ధుండును యువకే  
తనుఁడు బలుఁడు సారణుఁడు నుదగ్రస్ఫూర్తిక్  
ఘనభాణజాలముల నొం  
చిన నాతఁడు టిచ్చపడి విచేష్టితుఁ డయ్యెన్. 96

ప. అప్పుడు. 97

క తనకొడుకుఁ బెక్కురథికులు  
గనుకని నొప్పింప నుదరి కడువడిని మరు  
త్తనయుఁడు ప్రళయాంబుదని  
స్వనమో యన నార్చి బాహుసారము మీఱన్. 98

ఉ. సారణు నైదుతూపులను సాంబుని దొమ్మిదిసాయకంబుల  
స్మీరిఁ బదేడుభాణముల నిష్ఠురపత్తుల రెంట సాత్యకిక్  
గ్రూరశరంబుచేత ననిరుద్ధుని మారుని మూఁడుకోలలం  
దూఱఁగనేయ వారలును దోడనె కప్పిరి భీము నమ్ములన్.

వ. వెండియు.

100

మ. అనిరుద్ధుం డొకతూపుచేత బకదై త్యధ్వంసిచాపంబు గ్ర  
క్కన ఖండించె బలుండు నాగట రథాంగంబు ల్వడం  
గొట్టె గేతన మాసాత్యకి ద్రుంచివైచె విలసత్కాండ  
ద్వయి స్తినకేతనుడొక సాంబుండు నేసి రాశుగతతిం  
దత్కాయ మత్యుద్ధతిన్.

101

వ. అంత

102

మ. గదచేఁ ద్రిప్పుచు రౌద్రవైఖరి మహాకల్పాంతక ప్రాధి బె  
ట్టిదూడై భీముండు చండభాస్కరునికంటె దీప్తమై నెమ్మొ  
గంబు దలిర్పం గనుదోయి నిప్పులురులక భూమండలం  
బెల్ల గ్రక్కదలక రామునితేరు దత్తణమ నుగ్గై రాలఁ  
గొట్టె న్వడిన్.

103

శా. ఆవీరుండును బాదచారియయి బ్రహ్మాండంబు గంపింపఁ  
గ్రోధావప్తంభమునక మరుత్తనయు సంహారంబు గావిం  
పఁగా, పేపేగం బటలేరఁ గన్గొని మహావీరుండు పార్థుండు  
రోషావేశంబున నేగుడెంచె బరయోధానీకములైగ్గిలన్.

వ. ఆతనితోడన యుత్తమోజుండును, యుధామన్యుండును,  
భృష్టద్యుమ్నుండును, విరాటుండును, రుక్మియు, భగదత్తుం  
డును, గోకయులును నేతెంచి రంతకమున్న.

105

శా. అశ్వత్థామయు భీష్ముండుం గృపుండు ద్రోణాచార్యుండుం  
గర్జుండుకొ, విశ్వంబెల్ల వడంక నార్చి సమరోర్విరేణుసం  
ఘంబు సప్తాశ్వం గ్రమ్మ శతాంగముల్వటపి తాలాంకున్న  
దంబేద నీ,లశ్వేతోరుగరుద్వితానశరజాలంబేయఁగా  
నత్తటిన్.

106

శా. అభ్రధ్వానసమానశార్దూనినదం బాకాశసంచారులక్

విభ్రాంతిం బొరలింపఁ గేతనరుచు ల్విన్నంద నత్యంత కో  
పభ్రూమండలి భుగ్నయై మెఱయ శుంభత్పంచజన్యా  
రవా, దభ్రవ్యాప్తి మహీధ్రము ల్పడఁక దైత్యభవంసి  
యేతెంచుచున్.

107

సీ భీష్మునిన్నూట నొప్పించి యశ్వత్థామఁ

బదియేనుతూపులఁ బాఱఁగొట్టి

ద్రోణుని నిరువదిబాణంబులఁ దెమల్చి

భీముని మున్నూట బెండుఁబిచి

కర్ణుఁ బండ్రెండుమాగ్ధాణముల నోనేసి

ద్రుపదనందను మేనఁ దూపుసొన్ని

మత్స్యనాయకుని మైమఱు వాఱుశరములఁ

జించి యొక్కట రుక్మిణొంచి నరక

తే. తనయ కృపులను నిష్ఠరాస్త్రముల గ్రుచ్చి

కాండపంచకమునను గేకయుల నోగ్ని

నిమిషమున నొక్క యత్రౌహిణీబలంబుఁ

బిలుకుమారిచె నానాస్త్రముల నరేంద్ర!

108

వ. అయ్యనసరంబున నర్జునుండు గన్జత్కాలమేఘంబు చందం

బున సింహనాదంబుఁ జేసి దేవదత్తంబు పూరించి కర్ణ

గాంధారేయాదులఁ గయ్యంబునకుఁ బురికొల్పిన.

109

ఉ. వారలు తూర్యబంధురరవంబు లెసంగఁగ సింహనాదముల్

బోరనఁజేసి యద్భుతముఁ బొంది సురలోగన శౌరి నైనన్

ముక్, దారుణలీలఁ దాఁకినఁ బడఁపడి యయ్యదుయోధ

వర్జ్యులుం, ఘోరపరాక్రమస్ఫురణః గోల్తలఁజేసిరి పార్థ  
నందనా. 110

వ. అందు బలభద్రుండును భీష్ముండును, సాత్యకియు నశ్వ  
త్థామయు, బ్రద్యుముండును ద్రోణుండును, జేకితా  
నుండును సోమదత్తుండును, ననిరుద్ధుండును గృపుండును,  
గృతవర్తయు ధృష్టద్యుముండును, నుగ్రసేనుండును  
బాహ్లికుండును, సాంబుండును గర్జ్వుండును, నక్రూరుం  
డును నజాతశత్రుండును, నుద్ధవుండును ద్రుపదుండును,  
గలియు విరాటుండును, గదుండును భీముండును, సార  
ణుండును ఘటోత్కచుండును, జారుదేష్టుండును దుశ్శా  
సనుండును, దీప్తిమంతుండును దుర్యోధనుండును, భాను  
దేవుండును భూరిశ్రవుండును, బృహదృషుండును ధృష్ట  
కేతుండును, రుక్తియు భానువిందుండును, వృకుండును  
గేకయులును, నరుణుండును భగదత్తుండును, బుష్కరుం  
డును పాండ్యాధీశ్వరుండును, యవనాధిపుండును వేద  
వాహుండును, శ్రుతదేవుండును సుదక్షిణుండును,  
సునందనుండును నీలుండును, జిత్రబర్హియు పరూధియు,  
విందానువిందులును న్యగ్రోధుండును, నకుల సహదేవు  
లును దక్కిన యోధులును దుర్జన్మణాదులును, హేతి  
ప్రాసవరశ్వధ పట్టిస భిండివాల ధనుర్బాణ నానావిధా  
యుధ సన్నద్ధులై యొండొరుల వ్రేసియుఁ ద్రోసియుఁ  
ద్రుంచియుఁ జించియుఁ బొడిచియు నడిచియుఁ జిమ్మియుఁ  
గ్రుమ్మియు మొత్తియు హత్తియు ననేకప్రకారంబులఁ  
జమిలికయ్యంబు నేయునెడఁ గుంజరంబులఁ గుంజరంబు  
లును, ఘోటకంబుల ఘోటకంబులును, నరదంబుల నర

దంబులును, బదాతులఁ బదాతులుం దలపడి పిలుతివియని  
బీరంబునఁ బరస్పరశస్త్రంబులఁ బొడిచియు నొడిచియు,  
వ్రచ్చియు గ్రుచ్చియుఁ గుదిపియుఁ జదిపియుఁ గొట్టియు  
ముట్టియు ననేకోపాయంబులఁ బోరుసమయంబున. 111

క. రారాజు తమ్ములెల్లఁ  
ఘోరమదేభముల నెక్కుకొని యలువదివే  
లేరుపు పేనుంగులతో  
నారామునిమీఁదికేఁగ నతఁడుద్వృత్తిన్. 112

క. వనిక మొత్తము లెదిరెడు  
నేనిక మొత్తకయడంగ నెగ్గునని మ  
త్తానేకపములఁ గొన్నిటిఁ  
బీనుంగులఁ జేయఁదొడఁగెఁ బేర్చినకినుకన్. 113

వ. అట్టియెడ నాసుయోధనుతమ్ములు దుష్ప్రహ దుర్త్వరణ  
దుర్ముఖ దీర్ఘబాహు భీమబాహు భీమ సుషేణ సులోచన  
సేనాపతి జలసంధ విచిత్ర తర్షణోగ్రాలోలుపులు పదు  
మువ్వురును మత్తకుంజరంబుల నొక్కపెట్టునం డీకొల్పి  
చుట్టుముట్టిన నతం డందఱికి నన్నిరూపులై హలంబునకొ  
దగిలిచి తిగిచి ముసలంబునఁ దత్కుంభమధ్యంబులం దివిచి  
జంభారాతి కుంభినీధరంబుల దంభోళిచేఁ గూల్చుచందం  
బున నందంద కూల్చి దుష్ప్రహుసామజంబుతోడన చదిపి  
తత్సోదరుడగు భీమునిశిరంబు డొక్కసార నడఁచి  
తత్కుంభికుంభములు వగులందన్ని యనంతరంబ భీమ  
బాహుం డురవడిగిచి తన దంతావళంబుచే ననీర్వునిం  
బొడిపించిన నతం డచలాకాశుండై తద్దంతిదంతంబులు

వెటికి వానిన వాని నేనుంగుతోడఁ బీనుంగుఁ గావించినఁ  
దక్కిన పదుగురును దలపడి సింహనాదంబులుచేసి యెదిరిన  
నా హాలాయుధుండు వారలతోడన యవ్వారణంబుల  
మారిమసంగి పొంగి నింగి వగులనార్చిన. 114.

ఉ. తమ్ములు సచ్చిరంచును ముదాబటి యద్దునుఁ జేరవచ్చి శో  
కమ్మున రాజరాజుపలుకన్ సుర రాజతనూభవుండు వే  
గమ్మున రాజులున్ గజనికాయములుం దనతోడ రాఁగ  
నొక్కుమ్మడిఁ దన్నుదాఁక బలుఁ డుద్ధతితోడ హలంబుఁ  
ద్రిప్పుచున్. 115

చ. నిలిచిన సర్వనైన్య ధరణీవరముఖ్యులు రేఁగి సాయకం  
బులు నిగిడించి రాకసము పోడిమి గానఁగరాకయుండ న  
బృలుండును వానిఁ గైకొనక బంధురహస్తహలంబుచేత  
రాజులఁ బొలియించి వాజుల వసుంధరఁ గూల్చె రథాలి  
నూర్చుగాన్. 116.

ఉ. అద్దునుఁ డగ్నికల్ప నిబిడాశుగముల్ పరఁగించి వానిపై  
నూర్జితశక్తి సూప నతఁ డుగ్రత నాఁగలిఁగేలఁద్రిప్పుచున్  
నిష్ఠరనాథనందనుని నేలకుఁ దే నడతేర సీరి వి  
స్ఫూర్జితమూర్తిచూచి దివిజుల్ భయమంది చలించిరందలున్

వ. అయ్యవసరంబున భీమనేనుం డద్దునుం దలకడచి యమ్మహా  
వీరు నెదురునెడఁ బ్రద్యుమ్నానిరుద్ధ సాత్యకి కృతవర్త  
గద చేకితానులు రథారూఢులై కదలి పాండవ సేనా  
మధ్యంబున నొక్కండును బాదచారియై భీమాద్దునుల  
మీఁద నురువడించు బలభద్రుఁ గనుంగొని వాయువేగం  
బున వచ్చి వివ్వచ్చుందాఁకి. 118



సీ. సాత్యకి యిరువదిసాయకంబుల శల్కు  
 నేసెఁ బ్రద్యుమ్నుండు నేడు వెడద  
 తూపుల వర్తంబు దూఱనిగిడ్చె గ  
 దుండు తొంబదియాఱుకాండములను  
 గపి కేతనముసిం చె విపులాస్త్రములునాల్గు  
 కృతవర్త హయములఁ గీలుకొల్పెఁ  
 జేకితానుండు నిశితభల్లముల రెంటఁ  
 దఱిమి గాండీవంబుదాఁక నేసె

తే. మీనకేతనసూనుండు మెఱుంగులొల్కు  
 రత్నపుంఖశరంబు లుగ్రంబుగాఁగ  
 భూ నభోంతర మదరంగ నా నిలింప  
 సార్వభౌమాత్మజుని నేసె గర్వమడర.

119.

వ. అప్పడు.

120

ఉ. ఆ జగదేకవీరుడగు నర్జునుఁ డందఱకన్ని యాపులై  
 రాజితపుంఖసాయక పరంపర లభ్రమునిండ నాత్మనే  
 నాజనులెల్ల నుబ్బ గదనం బదునాహ్వర నొక్కపెట్టునం  
 గాజుపడంగ నేసెఁ దెలిగన్నులఁ గెంపుదొలంక వెండియున్

సీ. కృతవర్తసారథిఁ గెడపె మూఁడమ్ముల  
 గదునిపై నాల్గు మార్గణములేసె  
 నంబకయుగళి సాత్యకి మేన నాటిం చెఁ  
 స్రూరాస్త్రమున ననిరఁ ధ్ధుసిడము .  
 పడవై చెఁ బుడమిని బ్రద్యుమ్ను నక్షుద్ర  
 భల్లసంహతి మూర్ఛపాలుచేసె  
 నతనిసారథి నేరుపడర నశ్వీగునిఁ  
 గొనియేగెఁ దమ సైన్యమునకు పేగ

తే. చేకితానునియురము నిశితమహాస్త్ర  
పంచకమున గ్రుచ్చె నప్పార్థుఁ డంతఁ  
గగ్గ గాంగేయ గురు కృపు ల్గడిమి మెఱసి  
హరికిఁ గ్రేడించి త త్సేన కరిగిరపుడు.

122

శా. ధృష్టద్యుమ్నుఁడు నా సుయోధనుఁడు మాద్రీసూనులున్  
సంగరా,వప్తంభోజ్జ్వలమూర్తులై హరిని దివ్యస్ఫూర్తిబా  
ణంబులన్, ధృష్టప్రక్రియ నేసి యార్వ నతఁడున్ ధీరా  
త్ముడై యందఱం, జేష్ఠల్ దక్కఁగ శార్ఙ్గముక్త విశిఖశ్రేణి  
న్వేసంజేసినన్.

123

మ భగదత్తుండు నలంబుసుండును విదర్భస్వామియున్ సైంధ  
వుండు గురుప్రోద్భవుఁడున్ హలాయుధ విరాటుల్ నీలుఁ  
డుం గేకయుల్,దగుభూపాలురుఁగూడి యవ్విభునిమీఁదన్  
మార్గణవ్రాతముల్, నిగుడంజేసి ధరాతలంబు వడఁకన్  
విక్రాంతులై యార్చినన్.

124

తే. అప్పు డయ్యంపవెల్లికి నరుదుగాఁగ  
సంచలింపకయుండె నా సారసాక్షుఁ  
డంబుదంబులు జలధార లగ్గలముగఁ  
గురియఁ గనుపట్టు నీలాద్రి తెఱఁగుమీఱి.

125

వ. తదనంతరంబ యతఁడు.

126

శీ. భగదత్తు మేన డెబ్బదితూపులడరించి  
ద్రాణిబాహుల శరద్యయము నాఁటి  
నారాచయుగళి సైంధవుల్లు ఖండించి  
మూఁడుబాణము లలంబుసునిమేనఁ

గీలించి యొక వాఁడికోల రుక్మిఁ దెమల్చి  
 ద్రుపదనందను<sup>1</sup>నిపైఁ గ్రూరభల్ల,  
<sup>2</sup>పంచకింజేసి యంబకషట్కమున సుయో  
 ధను మూర్ఛనొందించి ఘనశిలీము

తే. ఖములరెంట విరాటువక్షంబువ్రస్సి  
 కవల నెనిమిదియమ్ములఁ గాడనేసి  
 కాండవింశతి నీలగేకయుల గ్రుచ్చి  
 యుగ్రమార్గణమున హలాయుధుని నొంచె.

127

వ. అయ్యవసరంబున.

128.

ఉ. వీరరసంబు వెల్వడిన వీఁకను<sup>3</sup> రక్తము గ్రమ్మ నద్దొర  
 లోర్కరికితోరుకింశుకములోయనఁ బొల్చియు ధీరచిత్తులై  
 తోరముగాఁగనార్చి జయదుందుభు లొక్కట మ్రోయఁ  
 బేర్చియ, స్వీరశిఖామణిం దఱిమివేయిశరంబుల నేసి రుద్ధతిన్

ఉ. అత్తఱిఁ గృష్ణుఁడార్చుచు మహాశుగసంహతి వానినన్ని  
 టిక్, దుత్తుమురై పడంగ వడితో నొనరించుచు వారి  
 కెల్ల వి,ల్లెత్త శరంబులెత్తఁ దలలెత్త నశక్యముగాఁగనేసె  
 ను,వ్వెత్తున యాదవోత్తములు హెచ్చఁగఁ బాండవసేన  
 భీతిలన్.

130

చ. మఱియు నతండు వారలఁ దెమల్పఁగఁ బూని తదీయ  
 వాజులక, నెఱి చెడఁగొట్టి సారథుల నేలపయిం బడఁ  
 ద్రోచి తేరుల, నిర్విగుఁగమోడి కేతువులు విండ్లును

1 మేను దూసిపాఱ. 2 భల్లపంచకమేసి బాణషట్కమున సుయోధ  
 ను మూర్ఛపా లొనరిచి విశి. 3 మేనులఁ గ్రమ్మనెత్తురుగొరకితోరుకింశుక  
 ములొ.

నొక్కటఁ ద్రుంచి వర్తము, ల్పటియలుచేసి తత్తనువులకా  
నిగిడించె ననేకబాణముల్. 131

తే. వారలెల్లను విరఘులై పోరికెడగఁ  
దలఁగిపోయినఁ గృష్ణుఁ డుద్ధండ<sup>1</sup>లీల  
నరిబలంబులు దల్లడమందఁ జూచి  
యశనికల్పాశుగంబు లేయంగనంత. 132

క. ఒరలెడు మత్తేభంబులుఁ  
దెరలెడు తురగములు నేలఁద్రెల్లెడు రథముల్  
పొరలెడు యోధులు నల్లడ  
వఱలెడు రక్తంబులయ్యె వాసవిసేనన్. 133

వ. అది గనుంగొని యర్జునుండు. 134

శా. కృష్ణుండాఁకి గుణధ్వనుల్ నిగుడ సక్షిణాశుగశ్రేణి న  
త్యుష్ణజ్వాలలుగ్రమ్మనేయ సతఁడుం దోడ్తోనవారించి యా  
జిహ్వాప్రదృఢమేన శాతశరరాజిన్నిండఁ గీలింప వ  
ర్ణింపఁడై యతఁడున్ మదింగనలి శౌరిన్పుంచె వాలమ్ములన్. 135

వ. మఱియును. 136

ఉ. మచ్చరమెచ్చఁ గృష్ణుఁడు సమగ్రభుజాబలలీలఁబేర్చి వి  
వ్వచ్చుని దేహమంతయును వాఁడిశిలీముఖకోటి నుద్ధతిన్  
గ్రుచ్చ సతండు నాహరి నకుఠింతవై ఖరి నట్లుచేయఁ గ  
మ్మచ్చులరీతిఁ బొల్పిరపు డా దనుజారియు నా కిరీటియున్.

వ. ఇవిధంబున నా కృష్ణార్జునులు మనంబున ఘనంబగు మచ్చ  
రంబున రామరావణుల కైవడి నంధకాంతకాంతకుల  
లాగున జలధరంబులచందంబున గర్జనతగ్జనంబులు నిగుడ

హంకారతంకారంబులు మెఱయుఁ బోరుచుండిరంత ఘటో  
త్కచాలంబున హలాయుధులును బాహ్నిక సోమదత్త  
భూరిశ్రవులును ధృష్టకేతు నీల సుదక్షిణులును విందాను  
విందులును గేకయ మహిపాలురేవురును యవనపాండ్యాధి  
పతులును ద్రుపద విరాట రుక్మిణైంధవులునుగూడి యాదవ  
సైన్యంబు దైన్యంబునొంద శంఖంబులుపూరించియు ధను  
ష్టంకారంబులు గావించియుఁ గ్రూరనారాచంబుల మేనుల  
గుచ్చియు శరంబుల నురంబుల వ్రచ్చియు భిండివాలం  
బుల గుండెలుప్రీలనొంచియు భల్లంబుల శిరంబులు డొల్లఁ  
ద్రుంచియుఁ జేర్చి యార్చి రయ్యవసరంబున. 138

సీ. బాహ్నికుఁ డుఱక యంబకములు మూఁ డుగ్ర

సేనువైఁ బఱపినఁ 1జీడరేఁగి

యతఁ డొక్కతూపున నతనివిల్పండించి

యాటుబాణముల రథ్యములఁ జంపి

విరథుడై తను నేయు కురువృద్ధువై శక్తి

యడరింప నది ఘోరమగుచు వచ్చి

యతనివక్షస్థలం బవలీల నాఁటిన

నెత్తురు గ్రక్కుచు నేలఁ గూలె

తే. నది గనుంగొని తత్పుత్రుడైన సోమ

దత్తుఁ డా భోజపతిమీఁద దారుణాస్త్ర

కోటు లడరించి యొక వాలుగొని రథమున

కుఱికి యాతని తలతెగ నఱకెఁ గడిమి. 139

వ. మఱియు. 140

క. ఆయుగ్రనేను రథికుల

వేయివిధంబులఁ గలంచి విగతాసులుగాఁ

జేయుచు బాష్ణికనందనుఁ

డామోధన భీష్మమూర్తిమై తను నొంపన్.

141

తే. నూలుతూపులఁ జేకితానుండు సోమ

దత్తుపై నేసె నతఁడు చేయెత్తకుండ

మఱియుఁ బిడుగున కెనయైనపూర్ణమున

నలిగియేసిన నవ్వీరుఁ డవనిఁ గూలె.

142

వ. ఇట్లు సోమదత్తుండు వడిన.

143

తే. పార్థసేనలు దుఃఖవిభ్రాంతిఁబొందె

హరివరూధిని సంతోష మడరి యార్చె

నది గనుంగొని మత్స్యేంద్రుఁ డలుకతోడ

సుధవునిఁ దాఁకి యేసె శరోత్కరమున.

144

క. ఆతఁ డవి నడుమఁ జడియుచు

భూతల మగలంగ నొక్క భూరితరాస్త్రం

బాతనిపై నిగుడించిన

భూతము లార్వంగఁ దనువు బోరన విడిచెన్.

145

వ. ఇవిధంబున మత్స్యమహీనాయకుండగు విరాటుండు

దేగినఁ దద్బలంబులు హాహానినాదంబుగావించె నయ్యాదవ

నాయకుబలంబులు సింహనాదంబొనరించె నంతఁ బాం

చాలపతి క్రుద్ధుండై యుధవునిపై శరపరంపరలు వరఁగిం

చిన నతండును దోడ్తొన వారిం చె నయ్యవసరంబున

దుపడుండు.

146

తే. ఆటుతూపుల నతనిరథ్యములఁ దునిమి  
నాలుగమ్ముల సారథి నఱికి యొక్క  
కోల విలుద్రుంచి వర్తంబు వీల రెండు  
శరములేసి యతనిమీఁద శక్తిఁ బఱవె.

147

క. అది భూతల మద్రువంగా

నదరులు గ్రక్కుచును వచ్చి యాయుధవు బె  
ట్టిదముగఁ దాఁకుడు ధరణిం  
జదికిలఁబడి కూలె పాద్ధనై న్యములార్వన్.

148

వ. ఇవ్విధంబున నుద్ధవుండు సమిద్ధరణింబడిన నడలుచు నక్రూ  
రుండు క్రూరనారాచంబుల ద్రుపదు గ్రుచ్చి నాలుగుబాణం  
బుల ఘోటకంబులఁ గూల్చి సారథి నొక్క నిశాతశరంబున  
శిరంబు ద్రుంచి కేతు చ్ఛత్రచామరంబులు భూతలంబునం  
దొరలించిన నతండు విరభుండై వాలునుం బలకయుం  
బూని సింహచంక్రమణ విలాసంబున నతని తేరిపయింగవి  
యుడు నతం డనేక నిశితశరంబులం బరఁగింపం దనవాలున  
జడియుచుఁ జేర నేతెంచిన నయ్యక్రూరుం డర్థచంద్రబాణం  
బున నప్పాంచాలపతి మూర్ధంబు ద్రుంచి సింహనాదంబు  
గావించిన.

149

క. ఆ రవము విని శిఖండి మ

హారోషంబెత్తి చూడ్కి యక్రూరునిపై .  
ఘోరముగ నిడి రయంబునఁ  
జేరఁగ నేతెంచి పటువిశిఖములఁ గప్పెన్.

150

తే. అతఁడు నేర్పునఁ ద్రుంచె నాయంబకముల  
మఱియు ద్రుపదాత్మజుండు వాఁడిమూర్ధణముల

నతని రథ్యధనురై వ్రజయంతులను హ  
రించి యొకకోల నతని ఖండించి యార్చె. 151

వ. ఇవిధిధంబున నశ్రూరుండు దెగిన నయ్యాదవబలంబుఁ  
జలంబునఁ బోరి కడికండలు నేయు శిఖండిం గనుంగొని  
హైడింబ హలాయుధాలంబునులును ధృష్టకేతు నైంధవ  
యవన రుక్తి పాండ్య భూరిశ్రవులును గేకయ పంచకం  
బును విందానువిందులును దమతమ శంఖంబులు వూరించి  
యాదవబలంబు దఱియంజొచ్చి యొక్క పెట్టున. 152

సీ. కర్ణము ల్లంభము ల్గరములుఁ బాదము  
ల్దంతముల్ దనువులుఁ దఱిగి తఱిగి  
ముఖములుఁ గేసరంబులు వాలములు ఖురం  
బులు నీరుపక్కియల్తోది మోది  
యగములు చక్రముల్ నొగలాతపత్రముల్  
చిందంబులును బొడిచేసిచేసి  
శిరములు నురములుఁ జెక్కులు ముక్కులుఁ  
దొడలుఁ గరంబులుఁ దునిమితునిమి

తే. యేనుఁగుల నొంచి హయముల యేపుడించి  
యరదములఁ ద్రుంచి కాల్వరయద టడంచి  
సంగరంబున నిబ్బంగి శౌర్య మెనఁగ  
నేర్పుమైఁ గూల్చి రత్నాహిణీబలంబు. 153

వ. అంత మథ్యాహ్నంబయ్యె నప్పుడు శిఖండి ఘటోత్కచా  
దులవిక్రమంబునకు దేవత లద్భుతంబునొంది యిట్లునిరి. 154



ఉ. రావణకుంభకర్ణులపరాక్రమమున్ స్థనకాతువిక్రమ  
శ్రీవిభవంబుఁ గైటభునిచేతయు నంధకు దోర్బలంబు నా  
భూవనితాకుమారకునిపోడిమిఁ గంటిమిగాని యిట్టి శౌ  
ర్యావహకేళిసల్పెడు మహాత్ములఁ జూచి యెటుంగ మెన్నఁ  
డున్.

155

ప. అని యగ్గింప నయ్యోధవరులు సింహనాదంబులు చేసినఁ  
దద్రవంబు విని సాత్యకి ప్రద్యుమ్నానిరుద్ధాదులు రయం  
బునఁ బఱుతెంచి వారలపై శరవర్షంబులు గురియించి నిలువ  
రించి రయ్యవసరంబున నవ్వలిచక్కి భీష్మద్రోణకృపకర్ణ  
లొక్కువ్వుడిఁ బ్రళయకాలరుద్రచతుష్టయంబు తెఱంగున  
మెఱపుమెఱసినభంగి యంత్రకారుల బాగున మెఱసి  
యొక్కచో ధనుర్గుణ టంకారంబులు నిగిడింపుచు,  
నొక్కచో నిజహేతిప్రభావిలసితంబులు గావింపుచు  
నొక్కచోఁ గేతనంబులు మెఱయ రథవేగంబులు గను  
పట్టంజేయుచు, నొక్కచో సింహనాదంబులు నేయుచు  
నొక్కచో శంఖంబులు పూరించి విజృంభించుచు, గీలూ  
డ్చినఁ గెడయు బొమ్మలయోజంగూలి కుప్పలుగొన నేకా  
క్షౌహిణీబలంబుఁ దునుమాడి యందు రక్తప్రవాహంబులు  
వఱపిరి. హతశేషులు గాందిశీకు లై యొండొరులు విఱిగి  
పడిన రథంబులసందున వీరియు గజకశేబరంబుల నొది  
గియు సమసిన సైంధవంబుల పక్కెరలఁ జొచ్చియు శవం  
బులనడుమంబడి కాలుచేయాడించకయుం గొందఱు నిలు  
వం దక్కినవారు కృష్ణకృష్ణ గావుమను నెలుంగు సూపఁ  
దన్నాదంబు విని యామురాంతకుండును దారకునిచే

రథంబు వేగంబునం బఱపించి తన సేనకుంజెయివీచి యోడ  
కుం డని నిలువరించు నవసరంబుఁ బొద్దుగ్రుంకె నంతక  
మున్న యద్భుతుండు తమనై న్యంబులం దివియించి భీష్మ  
ద్రోణకృపాశ్వత్థామధర్మ జసుయోధనకర్ణాదులుం దానును  
గరదీపికాసహస్రంబులు వెలుంగ నిజస్కంధావారంబున  
కుం జని సముచితప్రకారంబున నందఱు ననిపి మజ్జనభోజనా  
దులు సల్పి సుఖంబున నుండె నంత నిక్కడ. 156

ఉ. సీరియు మాధవుండు హతశేషవరూఢినితోడఁ గూడి య  
క్రూరుని యుద్ధవుం దలఁచి కుందుచుఁ బాండుతనూజసేనపై  
వైరము మిక్కుటంబుగ నివాసము చేరఁగఁబోయి మందిర  
ద్వారమునందు నిల్పి పరివారమునంపి యథోచితంబుగన్.

వ. అన్న పానాదికృత్యంబుల నిర్వర్తించి యెప్పుడెప్పుడు  
సూర్యోదయం బయ్యెడు నని రణకుతూహలాయత్తచిత్తు  
లై యుండి రయ్యుభయబలంబులు తమతమ శిబిరంబుల  
కరుగంజూచి దేవతలు దివంబునకుం జనిరని శుకయోగిం  
ద్రుం డిలావంతునకుం జెప్పె నని చెప్పిన నటమీఁది  
వృత్తాంతం జేమని యడుగుటయు. 158

మ. శతపత్రోద్భవవంశపావనదయా సత్యాన్వితస్వాంతసం  
తతగోకాంచన ఘోటకాంబరధరాధాన్యాదిదానాధ్య  
యా, ర్జిత సానావనదేవతాగృహధరిత్రీదేవకళ్యాణ కా  
వ్యతటాకోరునిధానసంతత సమక్రైశ్వర్యభాగ్యోన్నతా.

శ. దుర్బంత్రవదనముద్రా  
కర్తృత దుగ్ధాభిరన్యకాధవపూజా

నిర్మలమానస నృపనయ  
మర్త్యజ్ఞ దయాసముద్ర మానగుణాధ్యా.

160

మణిగణనికరము —

శరశరవణభవజనకగిరి సుధా  
కరకరహరిహయ కరిహరిహరి భూ  
ధరధర సితజలధరసురతరు సుం  
దరదరవృషవిబుధమునిసమయశా.

161

గద్యము. ఇది శ్రీమత్కృష్ణాంధిన్యగోత్రపవిత్ర చరిగొండ తిమ్మ  
నామాత్యపుత్ర సకలవిద్యాపారీణ శతఘంట సురత్రాణ  
సుకవిజనవిధేయ ధర్మననామధేయ ప్రణీతం బయినచిత్ర  
భారతం బనుపురాణకథయందు సప్తమాశ్వాసము.



శ్రీ రస్తు.

## చిత్ర భారతము

అష్టమాశ్వాసము.



రంగరాజసేవా

పారంగతహృదయ కమలభవవంశపయః

పారావారసుధాకర

మారసమానావతార మాదయపెద్దా. 1

వ. అవధరింపుము మృదుమధురవచనరచనాపరితోషితముని  
జాతుం డగుసూతుండు హరికథాశ్రవణావ్లాదులగు శౌన  
కాదులకు నిట్లనియె నట్లు రామకృష్ణులుఁ దక్కిన యోధ  
వరులును సూర్యోదయంబుఁ గోరుచు నాహవకుతూహలా  
యత్తచిత్తులై యుండి రనవుడు శుకయోగీంద్రునకు నిలా  
వంతుం డిట్లనియె. 2

క. ఈరీతి నుభయసేనలుఁ

బోరాడఁగ దినములెన్ని పోయెన్ గలనన్

భూరిబలు లెవ్వరెవ్వరు

వీరత్నముమీఁద డెగిరి వివరింపఁగదే. 3

వ. అనుడు నయ్యిలావంతునకు నయ్యోగి కేసరి యిట్లను  
 ని తైఱంగున మఱియునుం బదియాఱుదినంబులు <sup>1</sup>సంగ్రా  
 మంబు భీమంబై చెల్లె నందుఁ బాండవనై న్యంబున భీష్మ  
 ద్రోణకృపాశ్వత్థామకర్ణ భూరిశ్రవులును యుధిష్ఠిరభీమా  
 ధ్వుననకులసహదేవదుర్యోధనదుశ్శాసనులును శిఖండిధృష్ట  
 ద్యుమ్నులును శల్యుండును నుత్తమోజుండును యుధా  
 మన్యుండును ఘటోత్కచాలంబుసహలాయుధులును సైం  
 ధవ విందానువిందులును నీలసుదక్షిణపాండ్యయవనకేకయు  
 లును జతుర్థనుండును <sup>2</sup>నతౌహిణీబలంబులుం దక్కఁ దక్కిన  
<sup>3</sup>సై న్యంబులతోడ బాహ్లికాదులుగెడసిరి. యాదవబలంబున  
 రామకృష్ణసాత్యకిగదులును బ్రద్యుమ్న సాంబసారణచారు  
 దేష్ణబృహదానుభానుదేవదీప్తిమదరుణాది కృష్ణకుమార  
 వర్గంబును ననిరుద్ధచేకితానకృతవర్తలును నతౌహిణీ  
 ద్వయంబునుం దక్కఁ దక్కినసై న్యంబులతోడంగూడ నుద్ధ  
 వాదులు మడిసిరి. పదునెనిమిదవనాఁడు ప్రభాతసమయం  
 బునఁ బార్థుండు మేల్కొంచి సంధ్యాదికృత్యంబులు నిర్వ  
 ర్తించి గురుకృపాశ్వత్థామయుధిష్ఠిరదుర్యోధన కర్ణాది  
 యోధవీరసమేతుం డై యున్న <sup>4</sup>గంగానందనుంపాలికిం జని  
 యతనియనుమతి నొక్క యుచితాసనంబునం గూర్చుండి  
 వినయపూర్వకంబుగా నతని కిట్లనియె. 4

క. అనఘా నేఁ డెవ్విధమున

మొన దీర్పఁగవలయు నందు మురవైరికిఁ గుం

1 సమరంబు భీమంబై. 2 జతురతౌహిణీబలంబులుం. 3 బలంబుల  
 తోడ. 4 గంగానందనుంగాంచి యతనియనుమతి.

డినవతి దగులుపడకయుం

డ నుపాయము దలఁచి చెప్పుఁడా వెరవడరన్.

5

క. అనవుడు గంగాసుతుఁ డ

య్యనిమిషరాజాత్మజునకు ననియెం గడు నే

ర్పున శకటాకృతిగా మన

మొన నిల్పుదమందు దాతము చతుర్థనునిన్.

6

వ. అని సంగరంబునకుఁ జయ్యన వెడలుం డని యనిపిన సకల  
సైన్యంబులు గొలువ నతండు గట్టాయితం బైనరథంబు  
శల్యుండు దేర రథారోహణంబు గావించి కపికేతనంబు  
మొఱయఁ జక్రరక్షకులగు నుత్తమోజుండును యుధా  
మన్యుండును దోడరాఁ జనియె ననంతరంబ భీష్మ ద్రోణ  
కృపాశ్వత్థామకర్ణయుధిష్ఠిరవృకోదరనకులసహదేవసుయో  
ధనాదియోధవీరులు సంగరోచిత శృంగారంబు లంగీకరించి  
నిజకేతనచ్చత్రచామరశరశరాసనాదినానావిధచిహ్న చిహ్ని  
తంబు లగురథంబులెక్కి విజయ భేరిమృదంగశంఖ కాహ  
ళాదివాద్యంబులు మొఱయ యుద్ధభూమికింబోయి రంత.

క. స్వారాజనందనుఁడు దన

తే రొయ్యనఁ బోవనిచ్చి దృఢతరశకటా

కారంబుగా నమర్చెన్

వారణ రథతురగసుభటవర్గము వరుసన్.

8

వ. ఇవిధంబున శకటాకారంబుగా మోహరంబుమీఱిం బన్ని  
యందు నంతరవ్యూహంబుగాఁ బద్మవ్యూహంబు సమకట్టి  
దాని మధ్యప్రదేశంబున సూచీవ్యూహం బేర్పఱచి  
తన్ముఖంబునఁ గేకయపంచకంబును నట పిలుంద సుదక్షి

ఐండును దత్పశ్చద్భాగంబున నతౌహిణీబలంబు ము  
న్నిడుకొని నకులసహదేవసహితుం డై యుధిష్ఠిరుండును  
దత్సూచీమూలస్థానంబునఁ జతుర్థనుండును నతనిచుట్టును  
గురుకృపాశ్వత్థామకర్ణదుర్యోధనదుశ్శాసన హలాయుధా  
లంబుసవిందానువిందరుక్తి సైంధవభగదత్తయవనపాండ్వా  
ధీశులు నుండునట్లుగా నియమించి యర్జునుండు తానును  
గాంగేయుండును వృకోదరుండును భూరిశ్రవుండును  
శిఖండియు ధృష్టద్యుముండును ఘటోత్కచుండును దమ  
తమ యడియాలంబులు మెఱయ శంఖంబులు పూరించుచు  
ధనుష్టంకారంబులు నిగిడించుచు సింహనాదంబులు గావిం  
చుచు న ప్పెను మొగ్గరంబు ముందట నిల్చియుండి రదిగనుం  
గొని పురందరాదిబృందారకు లదృఢతంబంది రక్కడ. 9

మ బలభద్రుండును గృష్ణఁడు భుజబలప్రసీధితులై నందను  
బృలియుల్ పౌత్రులుఁ దమ్ములు సమరభేలాలోలతంగొల్వ  
నార్పులెసంగం జను దెంచి రాకలనికే భూషాకిరీటధ్వజం,  
బులకాంతుల్నభమెల్ల నిండ రభసంబు నేడ్వడ్కయు స్త్రీఁ  
గాన్. 10

చ. ఇవ్విధంబున యాదవవీరులు చదిమిపెట్టిన బంటుతనంబునఁ  
జతురంగబలసమేతులై పాండవబలంబునకు ననతిదూరం  
బున రామకృష్ణులు మున్నుగా నుండి రందు. 11

ఉ ఆహరి వెన్నుదన్ని కుసుమాయుధసాత్యకిసాంబసారణుల్  
బాహుబలంబుమీఁగఁ గృపాణశరాసనసాయకాది స  
న్నాహముతోడ నిల్చి రరుణప్రముఖాత్మజులు విరోధి నే  
నాహరణప్రవీణులయి నవ్వుచు బొల్చిరి వారిచక్కటిన్.

వ. అంతకమున్న రామకృష్ణులం గడచి కృతవర్తయుఁ జేకితా  
నుండును సవరణలతోడి యరదంబులెక్కి తమతమ బలం  
బులును దామును నిజశంఖంబులు మొరయించి సింహ  
నాదంబు లొనరించి యతిరయంబునం జని యద్భుతు  
నైన్యంబుఁ దాఁకిన నిరువాఁగునుం గలసి పదాతులుఁ  
బదాతులును రథంబులు రథంబులునుఁ దురంగంబులుఁ  
దురంగంబులును గుంజరంబులుఁ గుంజరంబులును ఘోరం  
బుగాఁ బోరు నయ్యవసరంబున. 13

శా.ధృష్టద్యుమ్నుఁడుఁ జేకితానుఁడును సందీప్తప్రతా  
పాధ్యులై, ద్రప్తల్ మెచ్చుగఁ బోరిపోరి తమరథ్యంబుల్  
ధరం గూలిన్, ముష్టాముష్టిఁ <sup>1</sup>జెలంగనంతట బలంబున్  
గర్వమున్ మీఱ నుత్కృష్టుండై ద్రుపదాత్మజుం డతని  
మద్దించెన్ రిపుల్ బెగ్గిలన్. 14

తే. అది గనుంగొని కృతవర్త యదరులుమియు  
బాణములఁ గప్పె ద్రుపదభూపాలసుతుని  
నతఁడు నడుమన వారించి యతనిమేనఁ  
దొమ్మిదమ్ములు గుచ్చి సూతుని హరించె. 15

సీ. సారథ్యమును దాన సల్పుచు నుభయసై  
న్యంబు లచ్చెరువంద నా యదుప్ర  
వీరుఁడు పాంఛాలవిభుకుమారునిఫాల  
మున నొక్క బాణంబుఁ జొనుప నతఁడు  
మూర్ఖులై నప్పుడు ముష్కరంబైన శో  
కమున శిఖండి యాగ్రహమునిగుండఁ



- క. అటేముటేసారథితోడన్  
ముటేయుపడగతోడ హయసమూహముతోడన్  
జిటజిటను ద్రిప్పి యరదము  
పటిపటిగాఁ గొట్టి భీముఁ బైకొని కినుకన్. 22
- క. ముసలమున వ్రేయ నాతం  
డసమున గేడించి దాఁటి హలధరువత్సం  
బసరొత్తఁగ గదచేఁగొ  
ట్టె సురలు గనుఁగొని తన మగఁటిమి నుతియింపన్. 23
- కా. ఆలో భీమునిపైఁ బురత్రితయసంహారంబుగావించు న  
స్థాలాతుండననేగి మాధవుఁడు శుంభశ్రీలఁదద్యాహులన్  
గీలింఁచెన్ బదునాల్గుతూపు లది వీక్షిం చడ్డునుం డాహరిం  
దూలింఁచెన్ విశిఖంబులన్ సురలు సంతోషించి భూషిం  
పఁగన్. 24
- క. హరి యంతట రోషంబున  
నరుని యురంబాడ నేసె నారాచములన్  
శరమొకటిగుచ్చె నొసటను  
గరవాలున బలుఁడు గొట్టి కడువడి నార్చెన్. 25
- వ. ఆసమయంబున. 26
- మ. అవనీమండలమెల్ల గ్రక్కదల బ్రహ్మాండంబు భేదిల్ల వా  
సవి రోషంబున రామకృష్ణులపయిన్ సమ్మోహనాస్త్రంబు  
మం, త్రవిధిన్ మౌర్విసమర్చి యేయుటయు మూర్ఛంబొంది  
రద్దారకుండు వడిన్ వారలఁ గొంచు సత్యకసుతుండుం  
దోడ నేతేరఁగన్. 27

క. చనియె నిట వాయుతనయా

ద్భనులార్చి కడంగి హరివరూధినిపైఁ జే

ర్చి నిశితశరములఁ గురియం

గని వారలఁ గప్పె మరుఁడు కాండంబులచేన్.

28

వ. వెండియు.

29.

మ. అనిరుద్ధుండు ధనుర్ధణధ్వనులు మిన్నందంగ నేతెంచి లో  
చనయుగ్తంబున వహ్నికీల లురులన్ సవ్యాపసవ్యంబులన్  
ఘనబాణంబులు పింజపింజ గఱవంగా వారిపై నేసి యా  
ర్చిన భూరిశ్రవుఁ డుగ్రమూర్తియయి వచ్చెన్ నేనలగ్నిం.  
పఁగన్.

30.

సీ. వచ్చి యాయనిరుద్ధువత్స్థస్థలంబు మూ

డంబకములనేసి హయములపయి

బదితూపులడరించి గుదియించి సారథి

గుండె వ్రీలఁగ నొక్కకోలఁ జొనిపి.

క త్తివాతమ్మన కాండాసనంబు న

డిమికి వ్రయ్యలుగ ఖండించి బిరుదు

చిందంబు నాల్గువిశిఖముల భేదించి

భల్లత్రయంబునఁ బడఁగ ద్రుంచి

తే యార్చిన నతఁడు వేటొక్క యరదమెక్కి

యొండువిల్లొని యవ్వీరు బెండుపఱచి

గొడుగుఁ బడఁగయు విల్లును గుఱ్ఱములును

సూతునిద్రుంచె నమ్ములసోన గురిసె.

31.

క. వాలున భూరిశ్రవుఁడుం

గేలీగతి వైవ ఋశ్యకేతుఁడు దానిన్

వాలమ్మునఁ జూర్ణంబై

నేలంబడ నేసి యాతనికొ సోలించెన్.

32

వ. వెండియు.

33

శా. ఖద్యోతోజ్వలమూర్తియై రిపులకుం గాన్పించు కౌరవ్య  
ప్రీ, రోద్యోగంబు నిరర్థకంబయి చనక యోధావళిక  
ముంచు భృ, ప్తద్యుమ్నాదిరణప్రవీణులయవష్టంభంబు  
వారించునా, ప్రద్యుమ్నాత్తజుఁ డొంటిమైఁ గురుచమూ  
పాథోధిమంథాద్రియై.

34

వ. అయ్యవసరంబున భూరిశ్రవుండు దెలివొంది యెక్కడఁ  
జూచినఁ దానయై విహరించు హరిపౌత్రుని పయికి నడరు  
నెడ వృకోదరుండు రోషరక్తాక్షుండై యట్టహాసంబుఁజేసి  
నిలునిలుమని యదల్చి గదాదండంబున నవ్వీరుని వక్ష  
స్థలంబు వగులనేసిన నతండు వాతాహతిం జలించు మహీ  
రుహంబు చందంబున నీ షత్కంపితతనుండై కోపంబున  
నతనిం గరవాలంబున నేసిన నది ఖండంబులు గావించి  
యంతకాకారుండై.

35

క. మరుదుద్భవుండు గదచే

హరిపౌత్రునిశిరము వ్రేయ నది దునిసి సమి

ద్ధరణీస్థలమునఁ బడియెన్

హరియనుచుం బార్థునేన నార్పులు నిగుడక.

36

వ. ఇవ్విధంబున ననిరుద్ధుంజంపి సింహనాదంబుఁజేసి సరో  
వరంబుఁ గలంచు గంధసింధురంబు చందంబున యాదవ  
నైన్యంజొచ్చి హెచ్చిన గర్వంబున గదఁద్రిష్టచు రథులఁ  
గెడపియు సారథుల మడిపియు సిడంబులు పొడిఁజేసియు

గొడుగులు పడఁగొట్టియుఁ దురంగంబుల నిరంగంబులఁ  
గావించియు భటులఁ జటులగతి సంహరించియుఁ దనివి  
చనక మఱియును. 37

సీ. కుంభర క్తము చివుక్కున నెఱ్ఱెగమ్ముపైఁ  
జిందంగ గదచేతఁ జిదిమిచిదిమి  
యొకటిఁ జేపట్టి యొండొక్కటిపై ద్రొబ్బి  
చరణాగ్రమున నేలఁ జమరిచమరి  
తుండముల్ చుట్టి చేతుల తీఁటవోవంగ  
ఘోరవిక్రమకేళిఁ గొట్టికొట్టి  
కడకాళ్లు వట్టి ఘోరకారంబు సేయంగ  
వీచి నల్లడఁ బాటవైచివైచి

తే. కింకిణీఘంటికాపతాకాంకుశ ప్ర  
కరవరత్రశస్త్రాసిచామరనియంత్ర  
భీషణోదగ్రమ త్తకుంభివ్రజంబు  
భీముఁ డవలీలఁ జంపె నాభీలలీల. 38

వ. అయ్యవసరంబున. 39

చ. కొడుకువిధంబెఱింగి కనుగోనల నీరును విస్ఫులింగముల్  
వడిఁగురియంగఁ బాండవబలంబు భయంపడిచూడ మారుఁ  
డ, వృడముడిదాకి యార్చి యదువర్గము మెచ్చ గుణంబు  
మ్రోయఁగాఁ, బిడుగులవంటిబాణములు పెల్లుగ నేయ  
నతండు నుగ్రుఁడై. 40

వ. ఆ శంఖరాంతకుపైఁ గవిసి యంతకదండంబునుంబోలిన తన  
గదాదండంబున నతని వక్షస్థలం బుపలక్షించి వేసిన నవ్వీ  
రుండు సోలి యాలోన మేలుకని విలయకాలుండునుం

బోలె విజృంభించి విశిఖంబుల వెల్లి ముంచి మఱియు  
 నొక్క ఘోరనారాచంబున నమ్మారుతకుమారుజత్తు  
 దేశంబు గాడనేసిన నతండు మూర్ఛిలై నది గనుంగొని  
 యాదవబలంబున సింహనాదంబులు చెలంగె నాభీముండు  
 దెలివొందునంతకు ధృష్టద్యుమ్నుండు ప్రద్యుమ్నునిం  
 దాకి పుంఖానుపుంఖంబులుగా నిశితశరపరంపరలు వరఁ  
 గించి యొక్కభల్లంబున నుల్లంబు నోనాడనేసిన నతండు  
 వెడఁదతూపున నతని విల్లువిటుగనేసిన నవ్వీరుండును  
 వేటొండు కోదండంబుఁ గొని యమ్ముల దొరఁగించిన నవి  
 తోడనె తునియలై దొఱఁగునట్లుగా నేసి మఱియును. 41

క. ప్రద్యుమ్నుండు దరిగా ధృ  
 ష్టద్యుమ్నుని నేసె నశనిసమసాయకముల్  
 ప్రద్యోతములై నిగిడి జ  
 యోద్యోగము హెచ్చు బాధ్యయోధులు బెదరన్. 42

క. అవియెల్ల ద్రుపదనందనుఁ  
 డవలీలం దూలనేసి యవ్వీరుని<sup>1</sup>మూ  
 డు విషమకాతశరములే  
 సి వెగడుపఱచెను విరోధిసేనలు చెదరన్. 43

బ. వెండియు నా దండిమగలు దమలో నొండ్పొరులపై నిగి  
 డించు నిష్ఠురకాండంబులచే సూతాశ్వచ్ఛత్రచామరధ్వజ  
 సహితంబులుగా రథంబులు గూలిన విరభులై కృపాణంబు  
 లును భేటకంబులుం బూని మిక్కుటంబైన యుక్కున  
 నొక్కరొక్కరుల లెక్కగొనక డాసియు ప్రేసియు వ్రేట్ల

1 పైఁ, బవిసమకాతశరములేసి.

కుం దప్పించి కుప్పించియు బహువిధగతులం గొంత  
ప్రాద్దు పోరునెడఁ దెఱపిగని యా ధృష్టద్యుమ్నుండును  
బ్రద్యుమ్నునిశిరంబు హరించి సింహనాదంబుఁ జేసిన  
యాదవనై న్యంబు దై న్యంబునొంది నల్లడలంబఱచినం జూచి  
శోకరోషంబులు మనంబునం బెనంగొన సాంబసారణాదు  
లెలుంగుఁజూపి తమ సేనకుం జెయివీచి మరల్చి తిరంబుచేసి  
ధృష్టద్యుమ్నాదులపై నురువడించిన నుభయనై నికులకుఁ  
బోరు ఘోరంబయ్యె నందు. 44

తే. మేఘముల్ పెక్కుగూడి భూమిధరంబు  
నంబుధారలచేఁ గప్పు ననువు దోష  
నమృహవీరు లర్జును నాక్రమించి  
శరపరంపరఁ గప్పిరి సాహసమున. 45

వ. వెండియు. 46

సీ. చారుదేష్టుఁడు శతసాయకంబుల నారిఁ  
ద్రెంచె సాంబుండు పదింట సిడము  
జవ్వాడనేసెను సారణుం డేనుమా  
ర్గణముల శల్యునురంబు గ్రుచ్చె  
భానువిందుఁడు బృహత్పానువిందుఁడు భాను  
దేవుండు వృకుండు 1బన్నెండుదూపు  
లఁ దురంగమములఁ దూలనొనర్ప నరుణ పు  
ష్కరులు తచ్చక్రరక్షకుల నొంచి

తే. రొక మొగిఁగలియ వేదవాహుఁడు సునంద  
నుండు శుకుండును దీప్తిమంతుండు నాది

యైన కృష్ణతనూభవు లతని మెదలఁ  
గదలరాకుండ నేసి రాగ్రహము నిగుడ.

47

తే. అప్పుడా సవ్యసాచియు హరకరాగ్ర  
దీప్తశూలంబుగతి మించుదివ్యశరము  
నారి సంధించి వేయ నానావిధముల  
నతివిచిత్రంబుగా నొంచె నారథికుల.

48

వ. ఇవ్వింబున నర్జునుండు హరికుమారుల నిశ్చేషంబుగా వధి  
యించిన దుర్యోధన ప్రముఖయోధులు హతశేషబలం  
బును జలంబునఁ జంపిరంత నిట రామకృష్ణులు సాత్యకి  
దారకులు నేయు శిశిరోపచారంబులవలన మూర్ఛదేటి  
ఖండంబులైన శుండాంబులును నొరఁగిన తురంగంబులును  
బటియలైన యరదంబులుం గూలిన కాలుబలంబును  
మ్రగ్దిన కుమారవర్గంబునుం గలిగి నిర్మనుష్యంబైన  
యాత్మసైన్యంబుఁ జూచి శోకవ్యాకులితమనస్కులై  
రయ్యవసరంబున.

49

సీ. సంవర్తచండభాస్కర మండలంబునా  
నాస్యంబు భీకరంబై వెలుంగఁ  
గల్పంతవిస్ఫులింగంబు లొక్కుమ్మడి  
నిగిడె నాఁ గన్నులనిప్పు లురులఁ  
బ్రళయకాలోగ్రనిర్భరసింహనాదంబు  
నాఁ బాంచజన్యస్వనంబు నిగుడఁ  
గల్పంతసమయమేఘవ్రాతనిర్ఘోష  
మన శార్ఙ్గ గుణరావ మగ్ధలింపఁ

తే. బక్షతిచ్చాయ దిక్కులఁ బర్వపన్న  
గాశ పతి కేతు వభ్రంబునందుఁ గ్రాల  
దాసవధ్వంసి శత్రులు దల్లడిల్ల  
రామసాత్యకు లిరువంకరాఁగనడచె.

50

వ. ఇవిధంబున రామసాత్యకి సమేతుండై కృష్ణుఁడు రాఁజూచి  
భీష్మార్జునులు తమతమ బలంబులం బురికొల్పిన దూర్య  
స్వనంబులు చెలంగఁ జండభానుమండలంబునుం బొదువు  
నీహారంబు విహారంబున దావపావకజ్వాలాజాలంబు  
పయిం జను శలభంబుల విధంబున నొక్కమొగి నురు  
వడించి యమ్మువ్వరపయి లెక్కకు నెక్కువ యగునమ్ములం  
గప్పిన ముప్పిరికొను రోషంబున.

51

సీ. పర్జన్యఁ డద్రులఁ బడఁగొట్టు వైఖరిఁ  
గుంజరంబుల నేలఁ గూలఁ దన్ని  
శార్ధూల ముద్ధతి సారంగములభంగి  
సైంధవంబుల బారి సమరి వైచి  
కరి పద్మములఁ ద్రుంచు కైవడి రథికుల  
గళము లొక్కువ్వుడి నులిమివైచి  
బలుగాడ్పు తరువులఫలముల డుల్చువ  
డువునఁ బదాతుల డొల్లఁగొట్టి

తే. భీష్మనొప్పించి భీముని బెండుపఱచి  
యర్జునుని మోఁది హైడింబు నదటడంచి  
ద్రుపదనందను సారథిఁ ద్రుంచి రథము  
చక్కుగావించి యార్చె ముసలధరుండు.

52



క. గొడుగులు గడువడిఁ ద్రుంపుచు  
 సిడములు గెడపుచును జోళ్లుచింపుచు రథముల్  
 పొడిపొడి సేయుచు నమ్ముల  
 మడియిం చెఁక యోధుల మురమర్దనుఁడు వెసఁక. 53

తే. కరుల హరుల రథంబులఁ గాల్బలముల  
 రూపుమాపి చెలంగి మెటుంగు మెఱసి  
 నట్టు లెల్లెడఁ బొలయుచు నాశినిప్ర  
 వరుఁడుఁ బెక్కండు రథికుల వసుధఁ గూల్చె. 54

సీ. భూరిమదోత్కట పున్నాగ జాలని  
 వాసంబు గంధర్వవారపదము  
 నిష్కరస్యందననికరాలయము శత  
 కుంతసహస్రవిశ్రాంతభూమి  
 యద్భుత నకుల శల్య ద్రోణ నిలయంబు  
 గాంగేయ భూదార ఖడ్గసీమ  
 శకుని పలాశసంచయనిత్యవాసంబు  
 కమనీయపుండరీకస్థలంబు

తే. నగుచుఁ గనుపట్టు పార్థునై న్యంపుటడవి  
 రామకృష్ణ శినిప్రవరప్రచండ  
 వీతిహాత్రత్రయం బుగ్రహేతులడరఁ  
 గాల్చె లోకంబులెల్ల నాకంపమొంద. 55

వ. అయ్యవసంబున నద్భుతుండు కోపోద్దీపితమానసుండై రామ  
 సాత్యకులతోఁ దలపడి పోరుచుండంజూచి కృష్ణుం డమ్మై  
 గ్గరంబుఁ గదియునెడ భీష్మ భీమనందన భూరిశ్రవ శ్శిఖండి  
 కృష్ణద్యుమ్ను బద్ధంబుపొచ్చి సాయకాసాధంబుల ముంచిన

నతండును నవ్వీరవరుల సంపగమిం గప్పి నిశ్చేష్టితులఁ  
గావించి భేదించి సూచీవ్యూహంబు సొచ్చి యచ్చట నెదు  
రుపడు కేకయులపై నిశితశరాసీకంబులు నిగిడించి వారలం  
గడచి చనునెడ సుదక్షిణుం డడ్డంబువచ్చిన నతని నొక్క  
నారాచంబునఁ జచ్చినట్లు యుండునట్లుగాఁ జేసి పోవు  
నప్పుడు ధర్మనందనుండుగవలునుం దానును నతనిపై  
నాశుగసముదాయంబులు వఱపిన నవి నడుమన చూర్ణం  
బులై తొరఁగ నేసిన యమ్మువ్వుర మూఁడువాఁడిబాణం  
బుల నొప్పి నొందించి తద్బలంబు బడలుపడ నడచి పద్మ  
వ్యూహంబు డగ్గటి పాంచజన్యంబొత్తిన. 56

సీ. ఆకృష్ణుఁ జూచి నైన్యంబు భీతిల్లి బె  
బ్బులిఁ గన్న మృగములపోల్కిఁ బఱవ  
నది చూచి యద్దునుఁ డాకుండినేశ్వరుఁ  
డటఁ జచ్చియుండునో యని తలంచి  
తనతోడఁ బోరు సాత్యకి సీరపాణుల  
డించి తీవ్రమున నేతెంచి సేన  
మగుడంగఁ బురికొల్పి బెగడు చతుర్ధన  
జననాథుఁ దెల్పి యా చక్రపాణిఁ

తే. దాకి నిబిడాశుగంబుల తల్లుగురియ  
నతఁడు నాతనిఁ గప్పెఁ బేరంపసమితి  
నంతసారామ శై నేయు లరుగుదెంచి  
యామురాంతకుఁ గూడి రుద్ధామలీల.

వ. ఇవిధంబున నాయుద్ధలు కృష్ణుని గూడి రంతకమున్న  
 భీష్మాది యోధవీరులు నరుగుదెంచి గాండీవిం గలసి  
 యందలు నొక్కపెట్టున నమ్ముగూర్చివైఁ గవిసిన దారుణం  
 బైన రణంబయ్యె నందు సాత్యకిం దలపడి ధృష్టద్యు  
 మ్నుండు మగఁటిమిమీఱిన నయ్యుద్ధలు నన్యోన్యబాణ  
 ఘట్టనల శతాంగ తురంగ సూత కేతు బాణాసన తను  
 త్రాణ శిరస్త్రంబులు ధరణిపయిం దొరఁగిన విరభులై  
 నేలకు లంఘించి కుంతంబులు గొని పంతంబులు పలుకుచు  
 బెబ్బులులనయంబున గంధసింధురంబుల చందంబున సింగం  
 బులభంగిఁ బొంగి నింగివగుల నార్చుచుఁ బదాభిఘాతంబుల  
 భూతలంబు చలింపఁ జిమ్మియుఁ గ్రుమ్మియు బహువిధ  
 గతులఁ బోరుచుండి రయ్యవసరంబున. 58

చ. కడువడిఁ బాటు తేరు పదఘట్టన భూమివడంక మోమునం  
 బడిన గజంబులం జిదిమి పాముచు యోధుల నుగ్గునేయు  
 చుక్క, గడఁగిన రామునొంచె బలగర్వమునకా శరజాల  
 మేసి య, వృడముడిపట్టి యవ్విభుఁడు వాని తురంగ  
 ములకా వధించినకా. 59

క. వెండియు ఘటోత్కచుం డు  
 ద్దండత పాణంబులేయఁ దలఁకక బలభ  
 ద్రుండు హలంబునఁ దత్కొ  
 దండము రాఁదిగిచి విఱచి తను వ్రేయుటయుకా. 60

చు. కచభాగం బురియాడి వెన్నొరయ రక్షసైన్యముల్పాఠ  
 నేల చలింప న్నణిహారజాలములు రాల న్యోమయాన  
 స్థులై, ఖచరుల గన్దొని నవరఁ జేలము విడంగా భీతిమై

నా ఘటో, త్కచుఁ డేగెం దనతండ్రి తేరునకుఁ జిత్తం  
బుత్తలం బందఁగన్. 61

వ. అప్పుడు కృష్ణుండు కుండిననాథుండగు చతుర్థును జేర  
వచ్చిన ధనంజయుండు దేవదత్తంబు పూరించి నారిసారించి  
యొక్క సారవంతంబగు సాయకంబున దారకుపేరురంబు  
దూఱినేసి హయమ్ముల రయమ్మున నొక్కొక్కయమ్మున  
నెమ్ములు ప్రీలునట్లుగాఁ జేసి సింహనాదంబు చేసినం గించి  
దరుణిత నయనుండై. 62

ఉ. పుష్కరలోచనుండు వసుపుంఖశరంబుల నాలిగింట ధా  
నుష్కకులాగ్రగణ్యు నరు నొవ్వఁగఁజేసి కడంగి డగ్గఱం  
బుష్కరసంచరుల్ భయముఁజొందిరతండునుగోపించి య  
ద్విష్కర రాజకేతనుని వేయిశరంబులనేనె నత్తఱిన్. 63

శా. భుగ్నభ్రాకుటి ఫాలభాగుడయి యంభోజాక్షుఁ డప్పా  
ర్థుపై, నాగ్నేయాశుగమేయ నాశరము బ్రహ్మాండంబు  
భేదిల్లఁగా, నగ్నిజ్వాలఁ గరాశమై యరిగినం బ్రాణేచ్ఛఁ  
దతై న్యము, ద్విగ్నంబై నలువంకల నివ్విటిగి వేవే  
గంబునన్ బాఱినన్. 64

వ. అప్పుడు. 65

శా. జంభారాతితనూభవుండలిగి తచ్చస్త్రంబుపై నేనె సు  
రంభంబొప్పఁగ వారుణాస్త్ర మది ఘోరంబై నభోవీధి నీ  
లాంభోదంబులు నిండఁగప్పెఁ దిమిరంబంతతకున్ బర్వది  
క్కుంభుల్ మ్రొగ్గఁగ మ్రొయుచున్ భువనసంక్షోభంబు  
గావింపుచున్. 66

క. కడువడిఁ బిడుగులు దొరుగుచుఁ

బుడమి యడల నిష్ఠురాశ్శములు గురియుచు న  
ప్పడదాచి నడచి వివిడల (దివిజుల)

సుడివరపుచు వచ్చుశరముఁ జూచి కడంకన్. 67

మ. వనజాక్షుండును మంత్రపూర్వకముగా వాయవ్యబాణం  
బు నే, నీనఁ దచ్చస్త్రము దానిఁ ద్రుంచి కుభరశ్రేష్ఠంబు  
లుఱ్ఱఱఁతలూఁ, గ నిలింపుల్ భయమొంద నబ్ధులు గలం  
గఁ భూమి గంపింప న, న్దునుపై నుద్ధరలీల వచ్చుటయు  
ధీరుండై యతం డుగ్రతన్. 68

క. నాగాస్త్రమేయ నదియున్

భోగిసహస్రములచేతఁ బొడవడఁచెం ద  
ద్యేగం; బంతటఁ బోవక

యాగోవిందుం దెమల్పు నడరిన నతఁడున్. 69

సీ. కడుభయంకరలీల గరుడాస్త్రమేసిన

నద్దునుండును దాని నైంద్రబాణ  
మునఁ దుత్తుమురుఁజేసె వనజాక్షుఁ డలిగి రా

ద్రాశుగంబు నిగిడ్చె ననిమిషేంద్ర  
తనయుండు దానన దానివారించె యా

దవనాయకుండు చిత్రమున నల్లి

బ్రహ్మాస్త్ర మురువడిఁ బఱపిన ఫల్గునుం

డును బ్రతిశరములే కునికివేగ

తే మడర బ్రహ్మాస్త్రమేయ నయ్యాశుగములు

నిగిడి యొండొంటిఁ దాఁకి వహ్నిచ్చటలు చెఁ

దరఁగఁ బోరాడి తామె శాంతంబు లయ్యె

నఖిలదేవత లాశ్చర్యమంది చూడ.

ప. అంత.

71

చ. ఒకగుటిఁ బెక్కుచాపధరు లొక్కమొగిం దగులంగ నేసిన  
ట్ల కమలనేత్రుఁ జుట్టికొని డాసి ఘటప్రభవుండు భీష్మఁ  
డున్, నకులుండు కర్ణుండుం గృవుండు నాగపతాకుండు  
దుస్సనేనుండున్, శకునియు ధర్మజుండును నిశాతశరంబుల  
నేసి రుగ్రతన్. 72

వ. మఱియు నశ్వత్థామయు సహదేవుండును ఘటోత్కచుం  
డును శిఖండియు భృష్టద్యుమ్నుండును భగదత్తుండును  
నీలుండును సుదక్షిణుండును గేకయులును విందానువిం  
దులు నాదిగాఁగల సకలయోధులు చండకాండంబుల  
బెండుపడ నేసిన. 73

ఉ. అప్పుడు కృష్ణుండున్ మనమునందుఁ జలింపక కుంభజాతునిన్  
నిప్పులవంటిబాణమున నివ్వెఱంగండఁగ నేసె వారలు  
న్తుప్పిరిగొన్న యట్టిచలమున్ బలమున్ గరువంబుమీఱఁగాఁ  
గప్పిరి కేతనంబుఁ దురగంబుల సారథిమేను నమ్ములన్. 74

చ. అలుఁగులు దాకి కౌస్తుభమునం దనలాగ్ని కణంబులోలిమై  
జలజలరాల నాభరణజాలము నుగ్గుగ దుల్లి జోడులో  
పలనడఁగంగ మే న్దరలఁబాఱఁగ రక్తము గ్రమ్మి బాఱఁ దూ  
పులు నిగిడించి చేదివిభు భూమిపయిం బడ నేసి యార్చినన్.

సీ. పరిపూర్ణచంద్రబింబసముజ్జ్వలాస్యంబు

ప్రళయకాలానలప్రభలనీన

శారదచంద్రికాసమకటాక్షంబులు

గల్పంతసమయాగ్ని కణములుమియఁ

బుష్పచాపోల్లసద్భాషమండలము భూప

జాతనాశకధూమకేతువుగను

దందశూ కాధీశతుందిలదోర్దండ

మంతకదండభయంకరముగ

తే. గుంభినీధ్రంబు లూఁగ దిక్కుంభివరులు

ముణుఁగ నబ్దులు గలఁగ నంభోజహితుఁడు

ద్రోవ దప్పంగ దేవత ల్ద్రాటుపడఁగ

రాక్షసారాతి ఘోరచక్రంబుఁ దలఁచె.

76

వ. అప్పడు.

77

కా. రక్షోనాయకకంతర క్తయుతధారాశోణరోచుల్ దినా

ధ్యతాంశుప్రకరంబు నుద్ధవిడి మాయంజేయఁగా భూమి

భృత్పక్షచ్ఛేదనదక్షఘోరసుర రాడ్డంభోభిరోటిప్రభా,

వాక్షీణాంబగు చక్ర మక్షణమ దైత్యారాతిచే నిల్చినన్.

క. కరచక్రముఁ జూచి యుధి

ష్ఠిరు నొక్కనిఁ గాచి నిఖిలసేనాధరణీ

వర నర చతుర్ధనులఁ జెం

డి రమ్మని హరి గనలి వడిఁ బ్రయోగించెన్.

79

తే. మన్నుమిన్నును నేకమై మంటలెగయఁ

జక్రమేతేరఁగాఁ జూచి సవ్యసాచి

యున్నయత్నంబులన్నియు నుడిగి యా చ

తుర్ధనుని దనవెనుకకుఁ ద్రోచి నిలిచె.

80

వ. అంత.

81

మ. ఘననిర్ఘోషసమావరావ మడరంగఁ జక్రమేతెంచి కుం

డిన భూనాథున కడ్డమేనిలుచు గాండీవి హరించె జతు.

1 రమ్మనుడుఁ బల్కిపోరి.

ర్థను కంతంబును గ్రక్కునన్ దునిమె దుర్గాధీశ నీరేజజా-  
త నిలింపాధిపు లాత్మభీతిలఁగ భూతవ్రాతము ల్బెగ్గిలన్. 82.

వ. ఇట్లు తునిమిన.

83.

చ. నరునిశిరంబు కేశవ! వినాయకకేతన! చక్రి! దైత్యసం-  
హర! పరమాత్మ! మాధవ! మురారి! సరోరుహపత్రనేత్ర  
భూ, ధరధర! యిందిరారమణ! దానవవైరి! యటంచుఁ  
బల్కుచున్, ధరపయి వ్రాలె నంతట సుదర్శన ముగ్రత  
మీఱ వ్రేల్చిడిన్. 84.

నీ. గాంగేయ కుంభజ కర్ణ దుర్యోధనా  
శ్వత్థామ శల్యుల సంహరించి  
మాద్రేయ కృప హిడింబతనూజవర జగ  
త్ప్రాణసంజాతుల బారిసమరి  
సింధుభూవర దుస్ససేన ధృష్టద్యుమ్న  
రుక్తి శిఖిండుల రూపుమాపి  
కేకయాధిప సుదక్షిణ నీల భగదత్త  
విందానువిందుల వెల్లిఁబుచ్చి

తే. పాండ్య సౌబల యవన భూపాల ధృష్ట  
కేతు బాస్లికపాత్రులఁ గీటడంచి  
యుత్తమోజు యుధామన్యునుర్విఁ గూల్చి  
మఱియుఁ దక్కిన శూరుల మారిమసఁగి.

85.

వ. ఇవిధిధంబున సంవర్తసమయ సముజ్జ్వలభమాణ కుంభీనస-  
రాజకటకచటులనిటలతట శిఖిశిఖాసంకాశజ్వాలంబై ప్ర  
ళయకాల ప్రచండ మార్తాండమండల విడంచి విస్ఫులింగ  
భయంకరంబై కల్పంత ప్రవర్ధమాన బృహద్భాను జిహ్వా



సంహతి దుర్నిరీక్షంబై పుష్కలావర్తకాది మహాంభోధర  
సంభూత నిర్ఘాత జాల బంధుర ధ్వనానూనస్వానముఖరిత  
బ్రహ్మాండంబై కాలకూటంబు లీల సంస్కృష్టరాజశేఖర  
కంఠంబై బడబానలంబు చందంబున నపహృతవాహినీనాథ  
జీవనంబై వర్షాకాలంబు తెఱంగునఁ బ్రవర్ధితకబంధంబై  
భగవదవతారంబు చెలువున సంస్థాపితధర్మంబై పాటితరక్ష  
శ్చక్రంబగు చక్రం బాక్రమించినఁ దత్తైస్త్వంబునం గెడ  
యు రథులును మడియు సారథులును విటుగుఠేరులును  
నొఱగుశూరులును డొల్లు మాతంగంబులును ద్రెళ్లు  
తురంగంబులును నొరలు సవారులును బొరలుయోధు  
లును గూలినపదంబులును, రాలిన రదంబులును జిదిసినశిరం  
బులును జిదిసినకరంబులును, దునిగిన మెడలును బెనగిన  
తొడలును బగిలిన తొమ్ములును నొగిలిన యెమ్ములును  
దరలు గుండెలును నొరలు కండలును జూర్ణంబులైన  
గొడుగులును విశీర్ణంబులైన పడగలును నుగ్దైననానావిధ  
శస్త్రంబులును దుత్తుములైన తనుత్రాణశిరస్త్రాణంబులును  
గూడి నెత్తురుఁటేరులం గలసి పఱచెనందు.

86

సీ. కీలాలవాహినీజాలంబు ప్రవహింప  
నందంద వడి నోలలాడుఁ గొన్ని  
తెగగఱమాంసంబు తెట్టెల దిట్టలై  
వేడుకఁగవి పాతులాడుఁ గొన్ని  
గజమస్తకంబు లక్కజముగాఁ జేపట్టి  
యప్పునగండ్లుగా నాడుఁ గొన్ని

సమరోర్విః బడియున్న శస్త్రఖండంబుల  
ననువుమీఱఁగ వేటులాడుఁగొన్ని

తే. భూమిపాలక భూషణంబులు ధరించి  
మెఱసి దమవారిముందట ముఱియుఁగొన్ని  
యివ్విధంబున భూతంబు లెసక మెసఁగఁ  
గ్రీడసల్పుచుఁ జనియెఁ గిరీటితనయ.

87

వ. ఇవ్విధంబున భూతంబులు దిరుగ నంతకమున్న తనబలంబు  
సుదర్శన నివృత్తంబగుట ధర్మనందనుం డెఱింగినవాఁడు  
గావునఁ గురు పితామహజ్ఞాతి బంధుమిత్రమాతృవుల  
నానాదేశాగత రాజన్యులం గనుంగొనియెడువాఁడై రథం  
బు డిగ్గివచ్చి గాంగేయుం గనుంగొని మూర్ఛఁజెంది కొంత  
తడవునకుం దెలిసి కన్నీరుదొరుఁగ నతని పాదంబులపై  
వ్రాలి యిట్లనియె.

88

తే. అనఘ! స్వచ్ఛంద మరణుండ వవనిఁ గల్గు  
మగలకెల్లను మగఁడనఁ బొగడనెగడు  
పరశురామునిగెల్చిన బాహుబలుండ  
వైన నీవును బొలిసి తేమందు విధిని.

89

వ. అని శోకించి యచ్చటఁబాసి గురుకృపాశ్వాత్థామ కర్ణదుర్యో  
ధనాదులం జూచుచునేగి యొక్కచో నిల్చి యందఱం  
దలంచి యిట్లనియె.

90.

సీ. సంగరోగ్రులు దివ్యశస్త్రాస్త్రనిపుణులు  
గురు కృపాశ్వాత్థామ లరిదిమగలు  
ప్రకటదోర్బులులు బాహ్లిక సోమదత్త భూ  
రిశ్రవుల్ విపులకీర్తిప్రతాపు

లభియాతి శైల జంభారులు గర్జ దు  
 ర్యోధన శకుని శల్యులు దలంప  
 మార్తాండతేజులు మత్స్యకేకయ పాండ్య  
 పాంచాలదేశాధిపతులు మఱియు

తే. నఖిల విశ్వంభరాధ్యుల కధికు లిట్టి  
 వారలును వచ్చి చచ్చిరి పోర నా ని  
 మిత్తమయి యాయఘంబు నేమిట నడంగు  
 దైవమా యని చింతించుఁ దల్లడించు.

91

ప. ఇవ్విధంబునఁ గొంతప్రాద్దుదుఃఖించి యనంతరంబయి చోస్తి  
 టువాసి ముందఱిం బరశు పట్టిన ప్రాస ముద్గర తోమర  
 గదా శూల భిండివాల కరవాలాది నానావిధాయుధ  
 శకలంబులపై నవయవభేదంబు లేటుంగరాక కూలిన  
 కాల్బలంబులకు నెడగలిగిపోవుచుఁ గేతన చ్చత్రచామర  
 ధనుర్బాణ రథ తురంగ సారథిసమేతంబుగా సమసిన రథి  
 వరులకు నీసడింపుచు రాహుత్తసహితంబుగాఁ గుప్పలు  
 గొనఁబడిన గుఱ్ఱపుఁదిట్టలకు నోసరిల్లుచు మావంతులతోడఁ  
 బీనుంగులైన యేనుంగులకు నోహటింపుచుఁ జనియచ్చట  
 భీమసేనునిఁ దద్వామ దక్షిణపార్శ్వంబులఁ ద్రెల్లినకవలనుఁ  
 గని యొల్లంబోయిన యొల్లంబున మూర్ఖిల్లి యొట్టకేలకుఁ  
 దెలిసి పేరుపేరున నిట్లని విలపింపందొడంగె.

92

సీ. దుర్యోధనుండు బద్ధునిఁజేసి ముంప నా  
 నదినుండివచ్చిన నాఁటి శక్తి  
 మమ్ము లాఁకొనివాసమునఁ గీడుచెం  
 దకయుండఁ దెచ్చిననాఁటిశక్తి

వనమధ్యమున హిడింబుని యుద్ధమునను త్రా  
ణములను గొన్నట్టి నాటిశక్తి  
విక్రమంబున నేకచక్రమున బకదా  
నవు జీరివైచిన నాటిశక్తి

తే. యెవ్విధంబున మడఁగె నేఁ డెదడంగె  
నేతెఱంగున డాఁగె నేఁడెచటి కేఁగె  
హః మదేభాయుతత్రాణ హః గదాప్ర  
వీణ హః వీర హః జగత్ప్రాణతనయ.

93

తే. నకుల సహదేవులార భండనపటిష్ఠు  
లార సౌందర్యలక్ష్మీకుమారులార  
పోయితిరె మీరు నేఁడు నాపొందు విడిచి  
యంచు విలపించు నలుదిక్కులాలకించు.

94

తే. మఱియు భీమాత్మసంభవు మానసమునఁ  
దలఁచి యంతంత కార్తనాదంబునిగుడ  
నేడ్చె నదివిని భూతంబులెల్ల నడలె  
మృగసమూహంబు పక్షులు మేతలుడిగె.

95

వ. ఇవ్విధంబున రోదనంబుచేయుచుఁ గొన్ని యడుగులు నడచి  
చతుర్థనుం గనుంగొని పుడమిం బడి యిట్లనియె.

96

క. నినుఁగావఁ బూని యర్జునుఁ  
డనిఁ దన శౌర్యంబునెఱపి హరిచేఁ దెగెఁ గుం  
డిననాథ, యిట్టిభాగ్యము  
గనఁజాలఁగనైతి నెంత కలుషాత్ముడనో.

97

వ. అని నివ్వెఱపడి నిట్టూర్పు నిగిడించిలేచి తత్పురోభాగం  
 బుననున్న యద్బునుని నతనిముందఱనున్న శల్యుని నతని  
 పార్శ్వంబులఁ గూలిన యుత్తమోజ యుధామన్యులను  
 దేఱిచూచి దుఃఖాక్రాంతస్వాంతుండై దానిచెంగటంబడి  
 యున్న యన్నరు క శేబరంబుడగ్గఱంజని తచ్చిరంబు తన  
 యంకతలంబున నిడుకొని నెప్పునంబునం గ్రమ్మిన యుష్టులి  
 కంబు పెంపున రిమ్మగొని సొమ్మసిలి యమ్మహితలంబునంబడి  
 పెద్దతడవునకుఁ గ్రమ్మఱఁ దెలివొంది కన్నీరు దొరుగ  
 నిట్లనియె.

98

సీ. ద్రోణశాసనమున ద్రుపదుఁ దెచ్చినయట్టి  
 నీభుజావిభవంబు నేడడంగె  
 నంగారవర్ణుని భంగపెట్టినయట్టి  
 నీదివ్యశక్తి దా నేడడంగె  
 దారుణమత్స్యయంత్రంబేసిమించిన  
 నీ శరాసనవిద్య నేడడంగెఁ  
 బాంచాలికి మహిపాలురగెల్చిన  
 నీవిక్రమస్ఫూర్తి నేడడంగె

తే. హః సరోజాతవైరికులావతంస  
 హః జితోద్ధండపరిపంథిరాజహంస  
 హః మహాశౌర్య హఃసురాహార్య ధైర్య  
 హః జయద్వీర హః హరిహాయకుమార.

99

వ. అని పనవీ రోడనంబునేయకుచున్న యమ్మేదినీనాథుడైనా  
 లాపంబులు విని బల్లభుడ సాత్యకులు కృష్ణునిపాలికిం జని  
 పాంత్యనవననంబు నిట్లనిరి.

100

చ వనజదళాక్ష! యింద్రసుతు వాహినిఁ గాల్చినపోటిలో  
మెటుం, గొనరు తెఱంగునన్ నిలిచి కుందుచు నొక్కఁడు  
విన్నవారికి, న్ననమెరియంగ బాంధవసమాజము మాటికిఁ  
జేరు గ్రుచ్చి యొక్కని తలమ్రొలఁబెట్టుకొని గద్గదకంఠము  
మీఱి నేడ్చుచున్. 101

వ. నీచక్రంబునకుఁ దప్పియున్న వాఁ డెవ్వఁడో చెలియఁడు.

క. అని చూడుమనిన వారల

కనియెన్ దనుజారి యేడ్చునాతఁడు యమనం

దనుఁడు ధనంజయ శిరమది

మన మరుగుద మతని యడలు మాన్పఁగవలయున్. 103

వ. అని యాసంకర్షణ సాత్యకులుం దానును రథారూఢులై  
కదలి యాత్మసేనామధ్యంబున మాతంగ తురంగాది చతు  
రంగబలసమేతులై భూతలంబునం బడిన ప్రద్యుమ్ను  
సాంబ సారణాదికుమారుల ననిరుద్ధ యుద్ధవాక్రూర చేకి  
తాన కృతవర్తగదాది యాదవవీరులం గనుంగొనుచు  
శోకవ్యాకులితమనస్కులై చని పాండవబలంబు దఱిసి  
పోవుచుఁ గృష్ణుండు వారల కిట్లనియె. 104

సీ. ఇతఁడు గంగాసూనుఁ డీతఁడు కుంభజాఁ

డీతఁ డశ్వత్థామ యితఁడు కృపుఁడు

ఈతఁడు రాధేయుఁ డీతఁడు సైంధవుఁ

డితఁడు దుర్యోధనుఁ డీతఁడు ద్రుపదుఁ

డితఁడు దృష్టద్యుమ్నుఁ డీతఁడు శిఖండి యి

తఁడు పాండ్యనాథుఁ డీతఁడు విరాటుఁ

డితఁడు హైహియుఁ డీతఁడు భగదత్తుఁ

డితఁడు సుదక్షిణుఁ డీతఁడు నీలుఁ

తే. డిత్తఁడు కాంభోజనాయకుం డిత్తఁడు యవనుఁ  
డిత్తఁడు శిశుపాలనందనుం డిత్తఁడు రుక్మి  
యిత్తఁడు వడముడి యిత్తఁడు బాహ్లికసుతుండు  
ఈత్తఁడు తెచాత్త సంభవుఁ డిత్తఁడు శకుని. 105

వ. అని మఱియు నకుల సహదేవాదులఁ బేరు పేరం జెప్పఁచుఁ  
బాడరియున్న పార్థివేరు చేరం జని రథంబు డిగ్గి నిలిచిన.

చ. తనతోడమీఁదనున్న విబుధప్రవరాత్తజును త్తమాంగ  
మొయ్యన యరదంబుమీఁద నిడి యా హరిపాదములందు  
వ్రాలి లో, చనముల నశ్రువూరము వెనక బ్రవహింపఁగ  
దీనభావ మా, ననమున నంకురింప యమనందనుఁ డాతని  
తోడ నిట్లనున్. 107

ఆ అఖిలభూతసముఁడు నపవర్గదాయకుం  
డంబుజాతనేత్రుఁ డనుచుఁ బలుకు  
మాటదప్పకుండ సూధవా ననుఁ జక్ర  
కోటిఁ ద్రుంచి నీరిఁ గూడ నంపు 108

వ. అనిన బలభద్రసాత్యకిసమేతుండై యప్పద్మలోచనుండు  
నట్లు పరిదేవనంబొనర్చి తనకుఁదాన యూఁజిడిల్లి యతని  
నూతొర్పుచుండ వెండియు నతం డిట్లనియె. 109

ఉ. తమ్ములురాజులుం దెగినదానికి నీగతి నిల్వలేక శో  
కమ్మున నుంటగాదు తనుఁ గావు మఱుఁచుఁ జతుర్థనుండు  
త్రాసమ్మున నన్నుఁజేరె మనుజప్రభుఁ డంచును నిట్టివానిఁ  
జ, కమ్మున కప్పగించి తిక్కఁ బ్రాణము లేటికి నాకు మాధవా.

క. అని కరుణ వుట్టఁ బల్కెడు

మనుజేంద్రునిమీఁదఁ గృప నమర్చినచూడ్కుల్

కొనసాగ నినిచి హస్తం

బున నిమిరి యతని కపుడు విభుం డిట్లనియెన్. 111

ఉ. ఇంత దలంక నేల ధరణీశ్వర యీ రణభూమిఁబడ్డ భూ  
కాంతులలోన నొక్కరుని గ్రక్కున నిచ్చెద వేడుమన్ననా  
యంతకనందనుండు వినయంబున హస్తయుగంబుమోడ్చిదై  
త్యాంతక యీచతుర్ధననృపాగ్రణి నిమ్మన నాతఁ డిట్లనున్.

క. గురు కృపభీష్మాశ్వత్థా

మ రాజరాడ్ధీమపార్థ మాద్రేయ దివా

కరసుత ఘటోత్కచాదులు

హరివిక్రము లుండ నితని నడుగఁగ నేలా. 113

చ. అనవుడు ధర్మనందనుండు కృష్ణున కిట్లనియె. 114

సీ. సకలరాజన్యచారుకిరిటఘృష్టపా

దద్యందుఁ డగుసు యోధనునికంటె

మత్స్యాణసములు భీమప్రతాపులునైన

మరుదుద్భవాదిసోదరులకంటె

పరమపుణ్యులు కృపాపరులైన కర్ణగాం

గేయగురుద్రాణికృపులకంటె

బలవంతులగు మత్స్య పాంచాల కేకయ

పాండాదివిశ్వభూపతులకంటె

తే. నిష్టుఁడైనట్టి కుండినాధీశు నిమ్మ

చాలు నిదియె సమస్తవిశ్వంభరాధి

పత్య మిచ్చుట యేరికిఁ బడయరాని

బ్రహ్మపదము నొసంగుట పద్మనాభ. 115

చ. అనవుడు నప్పరమేశ్వరుం డిట్లని యానతిచ్చె. 116



తే. సర్వభూతదయాపర సత్యసంధ  
రాజపూజితపదపద్మ రాజతనయ  
శోభనాకార నీచిత్తశుద్ధికాత్మః  
జాల మెచ్చితిఁ గుండినేశ్వరునితోడ. 117

క. జీవించుఁగాత మత్కృప  
జీవాతువు గాఁగ నుభయసేనలు నిపుడే  
దేవాధిప శంకర వా  
జీవల్లభు లాత్మలోన నివ్వెఱఁగందన్. 118

ఆ. అని యతండు పల్క నఖిలజనంబును  
మిగుల నిదురఁబోయి మేలుకొన్న  
చెలువ మామలింపఁ జెక్కుచెమర్పక  
లేచె నపుడు సవ్యసాచితనయ. 119

వ. అంత. 120

క. నరనాథాగ్రణి వినుమా  
బరవసమునఁ జచ్చుటయును బ్రతుకుటయు మదికా  
బరికింపక రోషంబున  
దురమునకును నుభయబలముఁ దొడరుడునంతన్. 121

క. హలధరుఁడు ధర్మజాండును  
బలమున కడ్డంబువచ్చి బ్రతికినచందం  
బుల విప్పి చెప్పఁ దిరిగె  
నలినాత్మునిమహిమఁ దమమనములఁ బొగడుచున్. 122

వ. ఇవిధంబున నజాతశత్రునకుఁ బ్రియంబుగా నుభయ  
పై న్యంబులకుఁ బ్రాణంబు లొసంగిన సకలలోకాధ్యక్షుం

డగుపుండరీకాక్షుని యక్షీణప్రభావంబునకు నమందానంద  
కందళితహృదయులై పురందరాదిబృందారకులు మందా  
రాభినవప్రసూనవర్షంబులు గురియించిరి సిద్ధవిద్యాధరా  
దులును గిన్నరకింపురుషాప్సరోజనంబులును గీతనృత్య  
పాద్యంబుల సంతసించి రట్టియెడ సుయోధనాదిధార్త  
రాక్షులును యుధిష్ఠిరాదిపాండవేయులును ద్రుపదవిరా  
టాదినానాదేశాధీశ్వరులును గాంగేయుండు మున్నుగాఁ  
దమతమ సైన్యంబులు గొలువ నరుగుదెంచి రథంబులు డిగ్గి  
యద్దేవునకుఁ గృతప్రణాములై నిలిచిరా యనంతరంబ  
విజ్ఞాననిధి యగు నాదేవవ్రతుండు కృతాంజలియై యిట్లుని  
స్తుతించె.

123

దండకము.—శ్రీకామినీమానసాంభోజమిత్రాదశత్పద్మనేత్రా  
రిపువ్రాతజైత్రా మునిస్తోత్రపాత్రా సదానందయోగీంద్ర  
సన్తానసారామచైత్రా మహాఘోషువల్లీలవిత్రా జగజ్జల  
రక్షావిధాదక్షదక్షాత్తజానాథవంద్యా సముద్రంబులన్  
బుద్బుదవ్రాతముద్భూతమై పొల్చి తన్నీరమధ్యంబునన్  
లీనమైపోవురీతిన్ సరోజాతగర్భాండముల్ నీప్రభావం  
బుచే నుద్భవించున్ జెలంగున్ మడంగున్ ముకుందా  
భవద్రోమకూపంబులం దత్పయోజాతగర్భాండసంఘంబు  
వాతాయనాయాత యాతాణుజాతంబనన్ బొల్చునం  
దొక్క బ్రహ్మాండమధ్యంబునన్ రాజసుల్తామసుల్తోమ  
రుద్రాజముఖ్యుల్ జగన్నాయకా తావకానంతకళ్యాణ  
లీలాగుణశ్రేణిలో నొక్కడైనన్ యథార్థంబుగా బుద్ధి  
నీక్షించి వర్ణింపఁగా శక్తుడే భక్తవశ్యా పయఃపూరసం  
పూరితానేక కుంభాంతరద్యోతమానేండు బింబాకృతిన్

బెక్కు దేహంబులందాల్చియున్ భిన్నమార్గంబులందోచి  
 నీవద్వితియుండవై యుండుదీశా భుజాచక్రధారావినిర్భిన్న  
 రక్షకులాధ్యక్షకంఠా నృకంఠీరవా మేదినీ నీరతేజోనభ  
 స్వద్వియత్సాంత చిద్భుధ్యహంకార సంఘంబుచే నీప్రపం  
 చంబు గావించి <sup>1</sup>తద్వోధసూక్ష్మాకృతింబొల్పు దేహంబుల  
 నిత్యపూర్ణుండవై యుండియుం <sup>2</sup>దృచ్ఛరీరంబుజీవాకృతిక  
 నీవిశేషంబు చింతింపఁగా శక్తిలేకుండినీమాయగీలించినక  
 గామినీపుత్ర హేమాదిసంపద్విశేషంబులంజొక్కినిక్కం  
 బుగా నమ్మి నెమ్మి భవత్పాదపంకేరుహాధ్యానముమాని  
 గర్వంబునంబర్వి మూఢాత్ములై చచ్చుచుం బుట్టుచుక సద్గతిం  
 గాన రంభోజసద్భాధిపా యందులోఁగొందఱత్యంతయుక్తా  
 త్తులై సుందరీనందనస్వర్ణసంఘంబుల న్రోసి కాంతారము  
 జేరి యాధారలింగస్ఫురన్నాభిహృత్తాలు మూలాది  
 కాథోముఖవ్యాప్తచక్రంబులక సంతతాభ్యాసలీలాపటు  
 త్వంబున నీంద్రుగాఁద్రిప్పి యాధారశక్తిం బ్రకాశింపఁగాఁ  
 జేసి బాహ్యేంద్రియద్వారముల్ మాని వాతాగ్నులం  
 గూర్చియు న్నధ్యమార్గంబుచే సూర్యసంచారులై మీఱఁ  
 గాఁజేయుచుం జిత్సుధాపానకేళీరతిం జెందుచుక నిన్నునా  
 నందరూపంబుగాఁ జూతురాజనశుద్ధాత్తులై కొందఱారుల్  
 ముదింగామృకర్తంబులక మాని యేదేవతాభక్తియుద్దించి  
 దేవమంత్రసంస్కర్తియుక లేక దంభంబు గామంబు లోభంబు  
 క్రోధంబు మోహంబు మాత్సర్యముక దర్శనగాఁద్రోచి నీ  
 చిహ్నముల్ బాహుయుగ్గంబులంబూని నీదాసభానంబు

1 తద్వోధసూక్ష్మాకృతింబొల్పు. 2 దృచ్ఛరీరంబుజీవాకృతిక

నిక్కంబుగా నాత్మలోఁబట్టి నీనామసంకీర్తనలో జిహ్వాఁ  
గీలించి నీపాద తీర్థంబు నిత్యంబునుం గ్రోలి నీభుక్తశేషంబు  
భక్షించి నీదాసవర్గంబుతోఁగూడి క్రీడించి సత్కర్తములో  
నీకు సంప్రీతిగాఁ జేయుచున్ ధన్యులై మించి నీసన్నిధానం  
బునం దెప్పుడున్ నిత్యసౌఖ్యంబుతో నుండు రంభోధి  
శాయీ సరోజాతగర్భు నిచ్చిత్రంబుగా మూర్ఛనొందించి  
తద్వక్త్రపద్మస్థవేదంబులం గొన్న విన్నాణియున్నట్టి యం  
భోధిలోఁ జొచ్చి దాఁగున్న యాసోమకుం జోరమీనా  
కృతెంబట్టి కట్టల్కుతోఁ జంపి యావేదములో బ్రహ్మమోదం  
బునంబొందఁగా నియ్యవేదుగ్ధవారాశి మధ్యంబునన్ మంద  
రాగంబు మీఱంగఁ గవ్వంబుగాఁ జేసి భోగీశ్వరుం  
ద్రాడుగాఁజుట్టిదేవాసురుల మచ్చరంబెచ్చఁగాఁ ద్రచ్చుచో  
నగ్గిరింద్రంబు<sup>1</sup> పాథోధిలోఁ గ్రుంగినన్ గచ్చప స్వచ్ఛరూపం  
బునం దద్ధరం బుద్ధరింపన్ ధరన్ మోసి దేవాలికిం బ్రాపు  
గావే ధరామండలంబెల్ల నుద్దండకేళిన్ హిరణ్యాక్షుఁ  
డక్షీణదోర్విక్రమారంభుడై చాపచందంబునంజుట్టి పాతా  
ళలోకంబున నిల్చినన్ ఘోరదంష్ట్రాకరాలో గ్రభూదార  
లీలావతారంబున నైర్వరిదై తేయునింజించిచెండాడి సర్వం  
సహకామిని<sup>2</sup> గొమ్మనన్నిమ్ముగానెత్తవే మత్తవేదండరితిన్  
మదోద్రిక్తుడై యుగ్రదైత్యుండు పుత్రుం బరీక్షించి నీ  
దేవునిన్ స్తంభగర్భంబునం జూపుమాయంచుఁ దానుక్కు  
కంబంబు వ్రేయన్ మహాక్రోధరంహంబునన్ శ్రీస్థసింహా  
కృతి<sup>3</sup> బేర్చి యద్దానవేంద్రున్ నఖాగ్రంబులన్ జీఱవే

1 పాథోధిలోఁ గ్రుంగినన్. 2 గొమ్మనన్నిమ్మితోనెత్తవే. 3 బొల్చి.

మీటి లోకత్రయం బాదపద్మంబుల న్నట్టి వైరోచనికా  
 నాగలోకంబునకా ముంపవే త్రంపవే సర్వరాజన్యకంఠా  
 వలిం జండబాహుకుఠారోగ్రధారన్వడికా జామదగ్న్యం  
 డవై పెంపుమీఱి నిలింపారియైనట్టి యాలోకవిద్రావణు  
 నిర్జితైరావణుకా రావణుం బుత్త్రమిత్రాదియుక్తంబుగా  
 భానువంశాబ్ధి రాకాసుధాంశుండవై త్రంపవే బాహు  
 శక్తికా బ్రలంబాది దుష్టాత్మలంగొట్టి కాళింది నుద్ధండ  
 లీల నిర్విభేదింపవే రాహిణీయుండవై, దానవుల్  
 భీకరాకారులై లోకజాలంబు గారింపఁగా వారి  
 1 నిర్బంధులంగా మహాశైలకోదండుచే 2 పట్టి గెల్పించిముక  
 మించవే కల్కిరూపంబునకా దేవ సీమోముదికాపురుకా  
 వహ్నియు, నేత్రముల్ చంద్రసూర్యుల్, శ్రుతుల్  
 దిక్కులుకా, భూమి గర్భంబు స్వేదంబు పాథోధు, బుధ్వా  
 సనిశ్వాసముల్ వాయువుల్, శైలముల్ శల్యముల్,  
 రోమముల్ నృక్షముల్, నాభి యభ్రంబు శీర్షంబు స్పర్శంబు  
 భార్యల్ ధరిత్రీరమాకామినుల్ పార్శ్వయుగ్గంబహా  
 రాత్రముల్ గాఁగ విశ్వాత్తుండైపొల్చు సీమోమునకా  
 బ్రాహ్మణుల్ బాహులకా రాజు లూరుప్రదేశంబునకా  
 వైశ్యు లంఘ్రిద్వయికా శూద్రులుంబుట్టిన న్నారికీకా ధర్మ  
 మార్గోపదేశంబుగా వేదశాస్త్రములంజేసితా నీశ నిన్ను  
 న్నుతంపంగ నేనెంతవాడకా జడుండకా మహాహీన  
 చిత్తుండ మత్తుండ నన్నుంగటాక్షింపుమీ భక్తమందార  
 వేదాంతసంచార భవ్యప్రకారా నమస్తే నమస్తే నమః.

వ. అని బహుప్రకారంబుల వినుతించు నప్పరమభాగవతో  
త్తము నయ్యాదవనాయకుండు మృదుమధురభాషణంబుల  
నాదరించి ధర్మజ భీమ దుర్యోధనాదులను సకలతాజన్యు  
లం దత్తదుచితప్రకారంబుల సంభావించి చిన్నవోయి  
యున్న యద్జునునిజేరందిగించి యాలింగనంబుఁజేసి హృద  
యానందంబుగా గారవించి చరణంబుల కెరగిన చతుర్థుని  
మన్నించి గాంగేయాదుల ద్వారకానగరంబునకు రానియ  
మించి తత్తన్ని వాసంబుల కనిచి బలభద్రుండును దాసును  
జతురంగబల పరివృతుండై నిజస్కంధావారంబునకుం జని  
యథోచితంబుగానుండి యమ్ముటనాఁ డుభయనై న్యంబులుఁ  
గొలువ ద్వారకానగరంబునకుం జను నవసరంబున. 125

మ. బలముల్తుందరఁగాంచెఁ గాంచనమయప్రాసాద హర్ష్యాగ్ర  
నిర్మల గంధోత్కటకుంభ ధిక్కుత నభోమధ్యజ్వలత్తా  
రకఁ, లలితారామసదాత్త పల్లవలతాంత ప్రోల్లసతోక్త  
రకఁ, కలుషాంభోనిధి తారకఁ భటసమగ్రద్వారకఁ  
ద్వారకఁ. 126

సీ. భవ్యప్రవాళసంబద్ధమందిరరోచు  
టుభయసంధ్యారక్తి నోటుపటప  
హరినీలమాణిక్య హర్ష్యాగ్రశోభలు  
దర్శక్షపాతమస్తతి జయింపఁ  
జారువజ్రాంచితసాధశృంగద్యుతుల  
పండువెన్నెలతోడ మెండుకొనఁగఁ  
బద్ధరాగోపల ప్రాసాదకాంతులు  
చండభానుప్రభఁ జౌకఁజేయ

తే. సంజ కడ లివి కృష్ణపక్ష త్రియామ  
 లివ్వి శుక్లనిశీధిను లివ్వి దినము  
 లివ్వియని బుద్ధిలోపల నేర్పరింపఁ  
 బద్దగర్భుండు నేరఁ డప్పట్టణమున

127

సీ. అనవద్య వేదవేదాంగశాస్త్రాంభోజ  
 గర్భోరగేంద్రులై గణనకెక్కి  
 యధికకోదండవిద్యాభీమ భార్గవ  
 రామ దాశరథులై రాశి కెక్కి  
 నానానిధానరత్నవ్రాత గుహ్యకే  
 శ్వర సింధురాజు లై పాసికెక్కి  
 రణరంగరిపుసంహరణక్రియాజంభారి  
 బలభద్రులై చాలఁ బ్రణతికెక్కి

తే. యజ్ఞములొనర్చి శత్రుల నదటడంచి  
 వృద్ధి జీవనమునమించి విప్రసేనఁ  
 జేసి చెలఁగుదు రస్పరసీమ ధరణి  
 సురలు రాజులు వైశ్యులు శూద్రవరులు.

128

క. నిరుపమ సుధామయములై  
 పరమోన్నతిఁజెంది మధ్యభాగవినీల  
 స్ఫురదురుచిహ్నంబులచే  
 సరసత హర్ష్యములు చంద్రసామ్యముదాల్చెన్.

129

సీ. కరికుంఠములఁ బోలి కందుకంబులనేలు  
 నున్నని వక్రవచస్సు లమరఁ  
 గలువతేకులమీఁటి జలచరంబులఁగేరు  
 తిన్నని నిడువారులగున్. లమరఁ

నభులకై వడిఁబొల్చి హరిసీలముల గెల్చు  
కప్పున గిరికొను కొప్పు లమరఁ  
గుండనంబు హరించి క్రొమ్మెలుంగులమించు  
మేలిమిఁ దగు బొదమేను లమర

తే. మెలఁగుదురు ముద్దుఁబలుకులు దొలఁకుకలికి  
మొలక నగవుల వెన్నెల తళుకుచిలుక  
నలరుదురు లీల రతిపతినై న మిగుల  
వలవఁగాఁ జేయ నేర్చినవారసతులు.

130.

చ. ప్రవిమలలీలఁ దద్వనవిరాజితకేళి మహిధరాగ్ర వ  
జ్రవిపులపద్మరాగరుచిజాలము లెల్లపుడుఁ జెలంగుచుం  
గువలయపద్మసంహతులకు న్నది హెచ్చును గుందులేని యు  
త్సవ మొనరింప డెందమున సంశయమంది కృశించె జక్తవల్.

చ. హరియును గుంభసంభవుఁడు శాగ్రహమెత్తి ధరాధరంబు  
లక, శరధుల నుద్ధతింగొన మనంబునఁ జూచిన భీతినొంది ద,  
ద్ధరములు వార్ధులుక హరిపదబొగి బొచ్చి భయంబు  
దక్కి ని, ల్పురమణ సాలముల్పరిఖలుక గనుపట్టె మహా  
జ్వలాకృతిన్.

132.

వ. అది మఱియును.

133.

సీ. కకుబంతవిక్రాంతగంధేభముల జోడు  
కోడెలో యన నొప్పుకుంజరములుఁ  
గమలా ప్తరథతురంగంబులపిల్లలో  
యనఁ బొలుపొందు భవ్యాశ్వములును



సౌరమాఘనన కౌతేరరథంబుల

యాశ్పతిః గనుపట్టు నరదములును

శౌర్యతిరస్కృతచండకంతీరవ

ఘోరపరాక్రమవీరభటులుఁ

తే. గలిగి పరభీషణాశ్పతిః జేలఁగినిత్య  
కాహలీవేణుడమరు ధక్కామురజక  
దుందుభి మృదంగ శంఖదుత్తుంభడిండి  
మధ్వనిశ్రేణి విశలు గ్రమ్మఁగఁ దనమ్ము.

134

తే. అమిత తేజోమయంబైన యప్పురంబు  
మేఱయుఁ గైవారమై తగుపరిభతోడఁ  
బరిధి సంయుక్తమై పొల్చు పద్మమిత్ర  
మండలంబునుబోలి యఖండమహిమ.

135

సీ. పగడంపుఁగంబాలపైఁ గట్టినట్టి ర  
త్నమణీనికరతోరణములచేతఁ

గర్భూరకస్తూరిశావజ్రరాసులఁ

గనుపట్టు మేలియంగళ్ల చేత

గంధాననల్కి ముక్తారంగవల్లికల్

గీలింపఁదనరు ముంగిళ్ల చేతఁ

గాంచనదండసంకలితనానావస్త్ర

సమితిఁ జెన్నొందు సౌధములచేత

తే. విమలమణికాలనీరాజనములచేత

ననుపమ దళాంగధూపవాసనలచేత

నమితమంగళగీత షాద్యములచేతఁ

బుడమిలోఁ గడునొప్పు నప్పురవరంబు.

136

ప కించి యబ్జులంబు చేరంజను నవసరంబున,

137

సీ. పరశుతోమరగదాపట్టిసశూలచా

ప శరాధ్యమా కాలుబలము నడచె  
రమణీయ వివిధచిత్రచ్ఛత్రకేతన

కాంతులఁ దగుశతాంగములు నడచె  
నూపురకింకిణీనూతనకన్వణనంబు

గడునొప్పు ఘనతురంగములు నడచె  
దాన గంధాంధలుబ్ధ భ్రమద్భ్రమరఝం

కారనాదము మీఱఁ గరులు నడచెఁ

తే. దమ్ములును గర్జుడును సోమదత్తుడును ద

దాత్తజుండును రుక్తియు యవనపతియు

నాదిగా భూమిపతులెల్ల నలమిఁకొలువ

రాజసము మీఱ నారాజరాజు నడచె.

138

వ. తదనంతరంబ యజాతశత్రుండు బాలశీతాంశురేఖయుం

బోని యంకుశంబు కేలంగీలించి మాణిక్యశాతకుంభమయ

ప్రకరచామర రమణీయ ఘంటానిగళభూషితై రావతకుల

సంభవ చతుర్దంత దంతావళారూఢుండై నకుల సహదేవు

లుభయపార్శ్వంబుల నిలిచి వింజామరలు వీవఁ బరివూర్ణ

చంద్రమండలసమాన పుండరీకంబు భీమసేనుండు పూన

నర్జునుండు తాంబూలకరండంబు ధరింపఁ జతుర్ధనుండు

మంద మందానిలంబు సుడియునట్లుగా సురటి ద్రిప్ప సాంబ

సారణ చారుదేష్టబృహద్భానుభానుదేవ భానువింద సునం

దనాది హరికుమారవర్గంబు ముందట బలసికొలువఁ సాత్యకి

గదప్రద్యుమ్నానిరుద్ధు లుత్తమాశ్వంబులనెక్కి 1 పాయు

తొలంగు లొనరింప నుగ్ర సేనుండును నుద్ధవుండును నక్రూ

రుండును జేకీతానుండును గృతవర్షయు నాదిగాఁగల  
 యాదవపీఠులు భీష్మ ద్రోణ కృపాశ్వత్థామల మున్నిడు  
 కొని వశ్చద్భాగంబునం గొలిచి యేతేర ఘటోత్కచాది  
 రాక్షసపీఠులు తమతమ బలంబులతోడఁ బిలుందరా వామ  
 దక్షిణభాగంబుల సామజంబు లెక్కివచ్చు రామకృష్ణుల  
 తోడ నుచితాలాపంబులాడుచుఁ బౌరపుణ్యాంగనలు రమ్య  
 హర్త్యాగ్రములనుండి మంగళ పల్లవ లాజపుష్పంబులుచల్లి  
 దీవింప భూసురాశీర్వాదనాదంబును మంగళపాతకగీతరవం  
 బును వందిమాగధ జయధ్వానంబునుం జెలంగఁ గుంజర  
 ఘంటానినాదంబులు రోదోంతరాళంబు నిండ విజయభేరి  
 మృదంగ కాహళ వేణు శంఖ తమ్మట మురజ ధక్కు  
 హుడుక్కాది నానావిధవాద్యధ్వానంబులు లోకాలోక  
 వర్షతంబునఁ బ్రతిశబ్దంబు నిగిడింప నై రావతారూఢుండైన  
 దేవతా సామ్యభౌముచందంబునఁ బ్రవేశంబు చేసె సంతక  
 మున్న యాయితంబులయిన హర్షప్రాసాదంబుల బల  
 భద్రపుండరీకాక్షులు నానాదేశాగత రాజన్యులను భీష్మా  
 దులను విడియ నియమించి యక్రూరు మందిరంబున ననుజ  
 సమేతుండైన యజాతశత్రునుంచి యఖిలబలంబులకు సకల  
 పదార్థంబు లొసంగుచుఁ గతిపయదినంబులు నిల్పి యొక్క  
 నాడు కృష్ణుం డుగ్రనేన హూరనేన వసుదేవ పురస్కరంబు  
 గా భీష్మ ద్రోణాది మాన్యులకును యుధిష్ఠిరాది పాండ  
 వేయులకును సుయోధనాది గాంధారేయులకును రాధే  
 యాది మహాయోధపీఠులకును ద్రుపద విరాటాది నానా  
 దేశాధీశ్వరులకును ఘటోత్కచాలంబున హలాయుధాది

రక్షోనాయకులకును జీని చీనాంబరానర్ఘ్య రత్నాభరణ  
తురంగరత్న చతుర్దంతదంతావళాది నానావస్తువ్రాతం  
బులును వలయువారలకు దోరహత్తుగా నొసంగి యందఱు  
ననిచి యందు నయ్యుధిష్ఠిరున కెఱిగించి యద్భుతం దన  
యొద్ద నునుచుకొని సుఖంబుండెనంత. 139

అయ్యుధిష్ఠిరుఁడు భీష్మాది కౌరవ వృద్ధు  
లును ధార్తరాష్ట్రులు జనపతులును  
దనతోడ నేతేర ననుపమసంతోష

భరితుఁడై ఖాండవ ప్రస్థమునఁ బ్ర  
వేశంబుచేసె భూమిశులనందఱు

దమనాశ్వు నిలీపి సోదరులుఁ దాను  
నిత్యసంతుష్టులై నిరతంబు బ్రాహ్మణ

పూజనేయుచు మహాభూరిమహిమఁ

గీర్తిసౌహార్దములు గడుపూర్తిఁ జెంది  
యొపుడుఁ దనయందె నిలువంగ విపులశౌర్య  
వీర్యధైర్యజవములతో విభవమెసఁగఁ  
జిరతరశ్రీల రాజ్యంబు నేయుచుండె. 140

అని శుక యోగింద్రుం డ

య్యనిమిషరాత్నోత్పన్నకు దయాపరుఁడై చె

ప్పిన వృత్తాంతము సంతస

మున సూతుఁడు శౌన కాదిమునులకుఁ జెప్పెన్. 141

శ్రీమత్కౌశ్యపగోత్రదుగ్ధజలధిశ్రీకామినీసోదరా

హేమత్తోధరధీర బుద్ధిజితభోగింద్రామరాచార్య సం

గ్రామోపార్జితభూరిభూవరసమగ్రప్రాభవా పన్నగ

స్వామి త్తోధరకూర్తభూమిభరవాస్తవ్య స్వబాహర్గళా.

క. కృష్ణాంబికాకుమారక 25-11-56

కృష్ణాంఘ్రిసరోజయుగళక్తిర్తపనేవా

నిష్ఠాత నిఖిలభవనచ

రిష్ట సముజ్జ్వలయశః చరిష్కృతమూర్తి.

143

శ్రీవృత్తము.—

శ్రీరనుణివార సురసీరుహమదభ్రమర

శిష్టజనరక్షణమహీమం

దార జలజాతనయనాహృదయకైరవసు

ధాకర నదీనరగభీరా

వై రివసుధారమణవారణసమూహమృగ

వల్లభ నిలింపపతిభోగా

నీరజభవప్రణయినీకరలసత్కమల

నిస్సృతమరందనిభవాక్యా.

144

గద్యము. ఇది శ్రీమత్కొండిన్యగోత్రపవిత్ర చరిగొండ తిమ్మ  
నామాత్యపుత్ర సకలవిద్యాపారీణ శతఘంట సురత్రాణ  
సుకవిజనవిధేయ ధర్మననామధేయ ప్రణీతం బయినచిత్ర  
భారతం బనుపురాణకథయందు సర్వంబును నష్టమా  
శ్వాసము.

సంపూర్ణము.



చెన్నపురి: వావిళ్ల రామస్వామిశాస్త్రిలుఅండ్ సన్స్ వారి

శ్రీకృష్ణ ముద్రికము.—1984.